

# صبح شيندو



رسول بخش پليجو

سنڌي عوامي ڪتاب گهر حيدرآباد، سنڌ

# مبج ٽيندو

وٽسول پاڪش ڊليجيٽو

سنڌي عوامي ڪتاب گهر  
۸۰ - بي لطيف آباد - ۴، حيدرآباد سنڌ

تعداد :	۲ هزار
چاپو :	پهريون، فيبروري ۱۹۷۴ع .
قيمت :	ٽي رپيا
چپائيندڙ :	قاسم پٿر
چپيندڙ :	سهڻي پرنٽرس، الهندو ڪچو، حيدرآباد.

## ترتيب

صفحہ	حوالو	مضمون
	[”تحريڪ“ - نومبر ۱۹۷۲]	۱. سنڌي عوام کي بنيادي سياسي تعليم ڏيو
۵	[۱۹۷۲]	۲. وڏيراشاهي خلاف جدوجهد قومي جدوجهد جو لازمي حصو آهي
۱۵	[۱۹۷۳]	۳. صحيح قومي ٻڌيءَ لاءِ جدوجهد ڪريو
۲۹	[۱۹۷۳]	۴. قومي جدوجهد جو وڏيرڪو نظريو
۳۹	[۱۹۷۳]	۵. قومي جدوجهد جو سنڌي وچين طبقي وارو نظريو
۵۱	[۱۹۷۳]	۶. ڪوڙو تون ڪفر سين ڪافر م ڪوٺاء
	[”تحريڪ“ - ڊسمبر ۱۹۷۲ ۴ جنوري]	۷. قومي جدوجهد جو پناهگير - پنجابي ثقلي ترقي پسند نظريو
۶۳	[۱۹۷۳]	۸. قومي جدوجهد جو سنڌي انقلابي وطن - دوست نظريو
۸۹	[”تحريڪ“ - جنوري ۱۹۷۴]	
۱۳۳		

# مبج ٲيندو

---

# سنڌي عوام کي بنيادي سياسي تعليم ڏيو



سنڌي عوام جي انقلابي ۽ وطن دوست جدوجهد گذريل ٽورن سالن ۾ تاريخي واڌارا ڪيا آهن ۽ اهم فتحن حاصل ڪيون آهن. سنڌي قوم جي سياسي سمجهه ۽ شعور جو معيار اڳ جي پيٽ ۾ ڪافي مٿي ٿيو آهي.

ساڳئي وقت آلهيءَ جدوجهد ۾ اسان جون ڪيتريون قومي ڪڇايون، اوڻايون ۽ کوٽون به ٿوري عرصي اندر ظاهر ٿي پيون آهن. گذريل تجربتي ڏيکاريو آهي ته جنهن وسيع، گهري ۽ جتدار قومي ٻڌيءَ کان سواءِ اسان جي ڪاميابي ناممڪن آهي، تنهن کي حاصل ڪرڻ لاءِ اسان کي تمام وڏي عرصي لاءِ جدوجهد ڪرڻي پوندي ۽ ڪيتريون وڏيون رڪاوٽون ۽ مشڪلاتون دور ڪرڻيون پونديون.

## قومي ٻڌيءَ لاءِ ڇا ڪرڻ گهرجي!

سڄي قوم قومي مسئلن تي ٻڌي ڪري، گڏجي، اڳتي وڌي، تنهن لاءِ لازمي آهي ته اسان جي بنيادي قومي سوچ ساڳي هجي، قومي مقصد ساڳيا هجن ۽ اڳتي وڌڻ جو رخ ۽ لاڙو ساڳيو هجي. اسان کي خبر

هجي ته اسان کي ڪهڙي وات وٺڻي آهي. ڪهڙن ورن  
وڪڙن، پيچڙن ۽ لڪن مان لنگهڻو آهي. ڪٿي ڪٿي  
رستي تان پلجڻ يا ٽڙڻ جو خطرو آهي ۽ ڪيئن ان  
کان بچجي. ٻين لفظن ۾، ڪامياب انقلابي وطن - دوست  
جدوجهد لاءِ ۽ قومي ٻڌيءَ لاءِ اسان وٽ صحيح انقلابي  
۽ عوامي وطن - دوست (۱) مقصد، (۲) جذبو، (۳)  
وات ۽ (۴) ڪم جو ڍنگ هئڻ گهرجي.

انهن ڳالهين سڪڻ ۽ پرائڻ لاءِ اسان وٽ چار مکيه  
ذريعا ۽ وسيلآ آهن. پهريون ذريعو آهي انساني سماج  
جي واڌاري جي جدلي قانونن جي ڄاڻ. انسان فطرت  
جو حصو آهي. انساني سماج جو واڌارو به انهن قانونن  
جو پابند آهي، جيڪي فطرت جي ٻين شين سان لاڳو  
آهن. اسين فطرت جي ذري گهٽ اٽل قانونن جي  
واقفيت ۽ ڄاڻ جي روشنائيءَ جي مدد سان اڳتي  
وڌنداسين، ته ڪامياب ٿينداسين، پر جي انهن جي خلاف  
هلنداسين، ته آهو غير فطري ۽ غير سائنسي ڪم لازمي  
طور ناڪام رهندو.

ٻيو ذريعو آهي انساني سماج جي تاريخ جي  
سائنس يا تاريخ ماديت، جنهن مان اسان کي خبر پوي  
ٿي ته انساني سماج ڪهڙن قانونن مطابق، ڪهڙن ڪهڙن  
ڏاڪن ۽ ڪهڙين واڻن تان لنگهي، هتي پهتو آهي ۽  
سندس آئيندي جو رخ، لاڙا، واٽون ۽ منزلون ڪهڙيون  
نظر اچن ٿيون.

ٽيون ذريعو آهي اسان جي پنهنجي وطن ۽ قوم جو تاريخي تجربو، جنهن مان اسان کي خبر پوي ته اسان جي قوم ۽ اسان جو وطن ڪهڙي خاص واٽ ڏيئي، هتي پهتو آهي، ۽ انساني قافلي ۾ اڳتي، هاڻ ۽ اڳتي سندس جڳهه، ڪهڙي پئي رهي آهي، ۽ ڪهڙي رهڻي آهي.

انقلابي وطن - دوست جي جدوجهد جي صحيح رخ ۽ لاڙن، منزلن ۽ واٽن سمجهڻ ۽ رٿڻ ۽ انهن تي هلڻ لاءِ چوڻين مکيه مدد اسان کي اڄوڪي انقلابي دور جي انقلابي قومي تحريڪن ۽ اڳواڻن جي تاريخ جي مطالعي سان ملندي.

انهن سمورين ڳالهين جي پڪيءَ پختيءَ ڄاڻ کي گڏي انقلابي علم ۽ سائنس کولجي ٿو. اها سائنس گذريل سوا سؤ سالن ۾ ٺهي چڙي آهي. ان جي ٺهڻ ۾ ڪروڙين انسانن جو تجربو، جدوجهد، خون ۽ قربانيون آهن. هزارين اعليٰ، نيڪدل ۽ انقلابي عالمن، اڪابرن ۽ مجاهدين جون دليون ۽ دماغ، عقل ۽ ڏاهپ ڪتب آيا آهن. انسان ذات جي واڌاري جي دشمنن، سرماييدار ظالمن ۽ قومن کي غلام بنائي ستائيندڙن ان علم ۽ سائنس کي پڙهڻ، سمجهڻ ۽ آزمائڻ تي سخت بندش وڌي آهي ۽ ان لاءِ سخت سزائون پئي ڏنيون آهن. ان ڪري دنيا جو گهڻو عوام ان جي بي پناهه فائدين



کان مجروح رهجي ويو آهي. سنڌي عوام کي پنهنجي  
عوامي وطن-دوست جدوجهد جي ڪاميابيءَ لاءِ ان علم  
۽ مائنس جي ڄاڻ جي سخت ضرورت آهي.

**انقلابي سائنس جو سنجيده ۽ گهر و مطالعو گهرجي.**  
انقلابي سائنس البت ڪجهه ڏکي ۽ پيچيدي مائنس  
آهي، ۽ ڪافي گهري ۽ منجيده مطالعي ۽ غور بعد  
سمجهه ۾ ايندي.

پر ان کي سمجهڻ بنان ڪابه تحريڪ نه وجود ۾  
اچي سگهي ٿي ۽ نه ئي وري مشڪل ۽ ورن وڪڙن  
واريءَ جدوجهد ۾ پير پختا رکي، اڳتي وڌي ويجهي  
۽ ڪامياب ٿي سگهي ٿي.

تنهن کان سواءِ رڳو ڪن ٿورن عالم قسم جي  
ماڻهن کڻي اها سمجهي به چڙهي، ته به ان جو تيستائين  
ڪوبه فائدو ٿي نه سگهندو، جيستائين آهي ان کي عملي  
ميدان ۾ ڪتب آڻڻ جو هنر به سکن ۽ خاص ملڪي  
حالتن موجب ان ۾ گهربل نوان واڌارا ۽ مڌارا نه ڪن.  
اهو عمل ڪامياب ٿئي، تنهن لاءِ وري اها ڳالهه  
لازمي آهي ته عوام نه، ته به عام ڪارڪن ته ضرور  
ان جون تمام بنيادي ۽ لازمي ڳالهيون چڱيءَ طرح  
پروڙي وٺن.

اسان جا عام ڪارڪن اڪثر اڻ پڙهيل آهن.  
ڪي ٿورا به چار درجا انڌا منڊا پڙهيل آهن. سڀني  
انگريزي ڄاڻندڙ ۽ اعليٰ تعليم يافته ڪارڪن نه هئڻ جي

برابر آهن. تنهنڪري انقلابي سائنس جي تعليم جو نصاب به، في الحال ۽ فوري مقصد لاءِ، مواد توڙي بيان جي خيال کان، ڪجهه ٿورو به هجي ۽ بلڪل آسان به هئڻ کپي. تجويز طور ان جو خاڪو هيٺ پيش ڪجي ٿو.

الف:- انقلابي سائنس جي تعليم مقدار ۾ ڪيتري به ٿوري هجي، پر معنيٰ ۽ مفهوم جي خيال کان اها اعليٰ کان اعليٰ سطح جي هجي، بلڪه بين الاقوامي معيار جي هجي، ان ۾ ڪابه ڳالهه غلط نه هجي، ڪوبه ضروري پهلو نظر انداز نه ڪيل هجي، ڪنهن به پهلو تي اجايو گهڻو زور نه ڏنل هجي. مطلب ته اها اهڙي معيار ۽ مقصد واري هجي، جنهن ۾ هر احوال، ڳالهه، نظريي يا واقعي جو سڀ طرفو، تاريخي، صحيح توازن وارو، سلسليوار، جدلي (يعني ارتقائي-ي توڙي انقلابي تبديلين کي واضح ڪندڙ)، ڪڙي ڪڙيءَ مان مليل، پاڻ ۾ ٺهڪندڙ، اصلي روپ ڏيکاريل هجي.

ب:- بيان جي ڍنگ جي خيال کان اهم احوال اهڙو تمام سادو، سنئون، صاف، چٽو، مڪمل، ۽ پيچيدگين، مونجهارن، خالي علمي مفروضن ۽ استعارن، اجاين پٽاڙن ۽ سڪڙين لفظن کان پاڪ ۽ مختصر هجي، ۽ ساڳئي وقت مطلب سان اهڙو پرپور هجي، جو ان پڙهيل ماڻهوءَ کي پڙهي ٻڌائجي، ته هڪدم سڃي ڳالهه سمجهي وڃي ۽ هڪدم محسوس ڪري ته ڪا تمام وڏي، تمام ڪم جي، تمام نئين ۽ تمام وڻندڙ، سرهائي

ڏيندڙ، دل ۽ دماغ جي ڪاٻا پليٽيندڙ ڳالهه ٻڌي اٿم،  
جا وسارڻ مان نه وسرندي.

ت :- ماڳڻي وقت آن سادگيءَ ۾ اهڙو ته فن هجي،  
اهڙو ته اثر هجي، اهڙي معنوي پختگي ۽ قوت  
هجي، جو پي- ايڇ- ڊي. پڙهيل ماڻهو، جو اڳ هن  
سائنس جو پاڻ کي عالم سمجهندو هجي، سو به هڪدم  
محسوس ڪري ته هيءَ ڳالهه پهريون دفعو صاف ۽  
مڪمل اڄ سمجهي اٿم.

ان مقصد کي حاصل ڪرڻ لاءِ گهربل معيار جي  
درسي ڪتابن جي ضرورت آهي، جن کي ٽن ڀاڱن  
۾ ورهائي سگهجي ٿو:

پهريون ڀاڱو: هن ڀاڱي ۾ اهڙن ڪتابن جا ٽي  
درجا هئڻ گهرجن.

(الف) درجو پهريون - اهڙا ڪتاب، جن ۾ انقلابي  
سائنس ۽ تاريخ جي تعليم تي دلچسپ ڪهاڻيءَ ۽  
رنگين داستان جو گهرو رنگ چانيل هجي. پڙهندڙ ان  
۾ آيل اصولن ۽ نڪتن کي فقط اتفاقي سمجهن، پر  
انهن جو ان سڌيءَ طرح گهرو اثر ضرور قبول ڪن.  
ان لاءِ هيٺيون رٿون پيش ڪجن ٿيون:

موجوده دور ۾ جن قومن عظيم جدوجهدون هلائي،  
آزادي حاصل ڪئي آهي ۽ پنهنجي عوام کي ظلم،  
غلاميءَ، جهاالت ۽ غربت کان نجات ڏياري آهي، تن  
جي، مثالَ لينن، هوجي مين، مائوزي تونگ، سوئيڪارنو،

ڪم ال سنگ، جمال ناصر، فيڊل ڪاسٽرو، جهڙن اڳواڻن ۽ جديد انقلابي سائنس جي علمي ۽ سائنسي پايي وڃهندڙ عالمن ۽ دانائن، ڪارل مارڪس ۽ اينجلس، جي رنگن ۽ ڊرامائي زندگين ۽ سندن بيمثال ذهني ۽ عملي ڪارنامن کي، ڪهاڻيءَ ۽ داستان جي رنگ ۾، پيش ڪجي. انهن داستانن ۾ سندن لکڻين ۽ ڪارنامن جو بيان ڪندي، لازمي طور انقلابي سائنس ۽ تاريخ جا سوين نڪتا نڪرندا، جي ڪهاڻيءَ جي انداز ۾ صاف، چٽي ۽ مزيدار نموني سمجهاڻي وڃن.

(ب) ٻئي درجي جي ڪتابن ۾ انقلابي تاريخ جي ڊرامائي تاريخي واقعن جو داستان پيش ڪجي، ۽ ان جو ڍنگ مٿي ذڪر ڪيل هئڻ گهرجي. آهي ڪتابڙا فرينچ انقلاب، پئرس ڪميون، ۱۹۰۵ع جي فيبروري انقلاب، ۱۹۱۷ع جي آڪٽوبر انقلاب، جنگ عظيم، چيني، ڪوريائي، انڊونيشي، مصري، ويٽنامي، ڪيوبائي انقلاب، عظيم چيني ثقافتي انقلاب، موجوده پاڪستاني جڏهوري انقلاب جي رنگين داستانن بابت هجن.

(ت) ٽئين درجي جي ڪتاب-ڙن ۾ ۱- سائنسي سوشلزم جي ڪهاڻي، ۲- انقلاب جي سائنس، جدلي ماديت، ۳- تاريخ جي سائنس، تاريخي ماديت، ۴- عوامي انقلابي وطن-دوست جدوجهد، عالمي انقلابي جدوجهد جو اهم ترين مورچو، ۵- قومي ۽ طبقاتي جدوجهد پاڻ ۾ سائي آهن نه مخالف، ۶- سوشلزم ڇا ناهي- سوشلزم

بابت ڦهلايل ڪوڙا انسانا ۽ ڏند ڪٿائون، وغيره،  
 ڏکيڙا مضمون تمام دلچسپ نموني، يعني عام انگريزي  
 ۾ Popular Science جي لکيل ڪتابڙن جي انداز ۾  
 لکجن. (ياد رهي ته ايتري مائٽس، علم نجوم، نباتات،  
 علم الارض بلڪ خود رياضيات جي Theory of Relativity  
 جهڙن خشڪ ۽ بور سائنس بابت اهڙا ته دلچسپ ۽  
 آسان ڪتاب لکجي ويا آهن، جي ماڻهو پڙهيو، پائڻي  
 ته هي ته تمام دلچسپ ۽ آسان ڳالهون آهن.)

پاڳو ٻيو:- عوامي انقلابي وطن-دوست جذبي سان  
 ٺمار چونڊ سنڌي ادب، شعر ۽ تاريخ ڇاپي وڃي،  
 جيئن (۱) شاه، اياز، خليفي نبي بخش، سرويج، ابراهيم  
 منشي، نياز، تنوير، امداد، استاد بخاري، خاڪي جوڻي  
 ۽ ٻين انقلابي وطن-دوست شاعرن جا تمام خبرداريءَ ۽  
 ڌيان سان چونڊيل، چونڊ ڪلام؛ (۲) سنڌي تاريخ جا  
 چونڊ واقعا ۽ ڪارناما؛ (۳) قوم جي جذبي ۽ سمجهه  
 کي باند ڪندڙ چونڊ سنڌي ڪهاڻيون، تلخيص ڪيل  
 ناول نئين ڪتابڙن جي صورت ۾ شايع ڪجن.

پاڳو ٽيون: دنيا جي انقلابي وطن-دوست قومن  
 جي اڳوڻي خواهه هاڻوڪي ادب جا شاهڪار چونڊي  
 ۽ ڪجهه مختصر Condense ڪري، ٻيهر ساڳين لفظن  
 ۾، شايع ڪجن.

انهيءَ لاءِ سنڌي عوام کي، هيءُ ڊڪ ميڪ قومي  
 فرض سمجهي، پنهنجي سياسي ۽ نظرياتي اڻ ڄاڻائيءَ

خلاف جدوجهد ڪرڻ گهرجي ۽ پنهنجي ذهن کي صحيح سوچ ۽ صحيح ڄاڻ سان هٿياربند ڪرڻ کپي. خاص ڪري، هر انقلابي وطن - دوست هاريءَ، پورهيت، شاگرد، استاد، اديب، عالم ۽ دانشور قومي ڪارڪن جو فرض آهي ته هو هن اهم بنيادي قومي ڪم کي هٿ ۾ کڻن ۽ پنهنجي عوام ۽ قوم جي واڌاري جي راه روڪيندڙ سياسي ان ڄاڻائيءَ جو پرڻت ڏاهي پٽ ڪن، نه ته ان ان ڄاڻائيءَ لاءِ اسان کي ڪو زمانو گريون قومي چئڻون ۽ نقصان پڙڻا پوندا. اسان جي راه اڻانگي، لمبي ۽ ڪنن آهي. ان لاءِ هيٺ ڪان ٿي تياري ڪرڻ کپي.

هي تان ٿورڙيون جي تو پورا پائڻيون، راتيون پون گهڻيون، جي تو اينديون هيڪلي. جيڪي سنڌي هاري، پورهيت، شاگرد، استاد، اديب ۽ دانشور قومي ڪارڪن انهيءَ ڪم ۾ پانهن پيلي ٿيڻ لاءِ تيار هجن، ۽ انهن سياسي تعليمي ڪتابڙن نڪڻ، نقل ڪرڻ، انهن کي هارين، پورهيتن، شاگردن، پڙهيلن ۽ ٻئي عوام تائين پهچائڻ ۽ وڪڻڻ لاءِ ڪارائتن رتن، صلاحن، لکڻين، مالي مدد ۽ جسماني پورهئي لاءِ تيار هجن، سي سنڌي عوامي تحريڪ (گادي ڪاڌو، مئڊرآباد) جي دفتر ۾ اچن، ۽ پنهنجون خدمتون پيش ڪن. سنڌي عوامي تحريڪ طرفان انهيءَ سلسلي ۾ هوچي هن ۽ ماڻوري توڻگ شايع ٿي چڪا آهن.

۽ هاڻ روس جي برڪ انقلابي ڪامريڊ ليڊن جي  
 سوانح حيات ■ شايع ڪري پيش ڪئي ويندي.  
 [”تحريڪ“ نومبر، ۱۹۷۲ع]

---

هن سلسلي ۾ وڌيڪ هي ڪتاب شايع ٿي چڪا آهن:

- ۱- قيدهائي جي دائري
- ۲- جيڪي بنگال سان ٿيو
- ۳- جي ماري نه موت
- ۴- قومي انقلابي جدوجهد ۾ ادب ۽ فن جي اهميت
- ۵- ڳاڙهو لالين
- ۶- ڪميونسٽ پٽرنامو
- ۷- هارين جي بغاوت
- ۸- ڌراڙن جا ڌڪ
- ۹- ويڻامي انقلاب
- ۱۰- واٽون ويهه ٿيون
- ۱۱- نئون ڳوٺ پراڻو ڳوٺ

## وڏي-را شاهيءَ خلاف جدوجهد قومي جدوجهد جو لازمي حصو آهي

سنڌي قوم سان روز ازل کان وٺي پتو ويل آهي. هڪڙي پاسي گهر ۾ ويل دشن يعني وڏي-را، مير، پير ۽ ملان سندن هڏا پيا ڪرڻين، ته ٻئي پاسي نت نوان ٻاهريان ڦورو ٿولا سندن باقي رهيل ميڙي چونڊي ناس ڪريو وڃن. سوال آهي ته انهن ٻن بلائن مان ڪنهن ڪنهن کي منهن ڏجي؟

سنڌي عوام جي ٻهراڙيءَ واري اڪثريت وڏي-را شاهيءَ خلاف دانھون ٿي ڪري، ان کي پنهنجو اصل دشمن ٿي ليکي، ۽ ان جي خلاف جدوجهد کي ئي پهرين اهميت ڏئي ٿي. شهرن جا پڙهيل گڙهيل مفيد پوش رڳو پنجابي- پناهگير سامراج خلاف جدوجهد کي ئي اهميت ڏين ٿا، سنڌي عوام جي وڏي-را شاهيءَ خلاف جدوجهد کي به اهميت نٿا ڏين. انهيءَ ڪري قوم جي گهڻي پورهيت عوام ۽ ٿوري مفيد پوش طبقي جي وچ ۾ ڪوبه اتحاد پيدا ٿي نٿو سگهي. پڙهيل هڪڙو راڳ پيا آڏپين، ته ان پڙهيل عوام ٻيو. جڏهن ڪا ڳالهه ٿئي ٿي ۽ پڙهيل طبقو سنڌ- دشمنن سان ٽڪر کائي ٿو، ته ٿوريءَ دير ۾ ئي کيس پنهنجي اڪيلائيءَ جو احساس ٿيڻ لڳي ٿو ۽ هو مايوسيءَ وچان سوچڻ لڳي



ٿو ته سنڌي قوم ۾ قومي غيرت ناهي.

ان جو بنيادي ڪارڻ اهو آهي ته سنڌي پڙهيل طبقو سنڌي عوام جي نقطي کي سمجهڻ جي ڪوشش نٿو ڪري، ان جي مسئلن کي نظر انداز ڪري ٿو، ان جي دشمنن کي پنهنجو دشمن نٿو ليکي، ان جي جدوجهد جي پيپرائي نٿو ڪري، رڳو پنهنجي مطلب جي ڳالهه ٿو ڪري ۽ ڀانئجي ٿو ته سنڌي پورهيت عوام پنهنجي مطلب جون ڳالهيون ڇڏي، رڳو پڙهيلن جي مطلب جي ڳالهين لاءِ جدوجهد هلائي.

ان جو حل اهو آهي ته ٻئي ٽرين هڪٻئي جي مسئلن کي سمجهڻ جي ڪوشش ڪن ۽ هڪٻئي جي دشمنن خلاف گڏجي جدوجهد هلائين.

پڙهيل پنهنجو مطلب اخبارن، رسالن ۽ تقريرن ذريعي سالن کان بيان ڪندا رهيا آهن. هاڻي ضرورت ان ڳالهه جي آهي ته سنڌين جي زبردست اڪثريت، يعني ٻهراڙيءَ جي هاريءَ ۽ پورهيت عوام، جي سڀ کان وڏي مسئلي، يعني وڏيراشاهيءَ خلاف جدوجهد، جي اهميت کي سمجهجي.

سنڌ جي نيڪ نيت ۽ انصاف پسند ماڻهن ۾ انهيءَ ڳالهه بابت گهڻو مونجهارو آهي. وطن جا ڪيترا گهڻگهرا ۽ پڙهيل ڳ-پڙهيل سنڌي ماڻهو پرمارن جي خلاف جدوجهد جي اهميت سمجهن ٿا، پر وڏيراشاهيءَ جي خلاف عوامي جدوجهد جي بنيادي اهميت نٿا سمجهن.

شو سمجھي نٿا سگهن ته وڏيراشاهيءَ خلاف جدوجهد قومي جدوجهد جو تمام اهم ۽ لازمي حصو آهي، ۽ وڏيراشاهيءَ خلاف عوامي جدوجهد جي پٺڀرائي ڪرڻ کان سواءِ ”جيئي سنڌ“ جي قومي جدوجهد هرگز اڳتي وڌي، مضبوط نه ٿي سگهي. ان کان سواءِ قومي جدوجهد جي ڪامياب ٿيڻ جو سڙال ئي پيدا ٿي نٿو سگهي. اڪثر سمجهو، نيڪ نيت ۽ وطن جا گھڻگھرا ماڻهو انهيءَ باري ۾ گھڻي ڀاڱي هيٺين نموني سوچن ٿا:

(۱) اسان جو اصل دشمن پناهگير - پنجابي سامراج آهي. آهو سنڌ - دشمن پناهگير - پنجابي وڏو زميندار، سرماڻيدار، ڪوڙو ڪليننٽ، پيرمار وچون طبقو آهي، جنهن ۲۵ سال سنڌ توڙي سڄي پاڪستان کي مال غنيمت سمجھي، ڦريو، لٽيو ۽ ڇاڙيو آهي. انهن جي تازي ۽ فاشسٽ ذهنيت جو بدترين مثال اوڀر پاڪستان واري ڪربلا آهي. نه رڳو سنڌ پر سڄي پاڪستان جي مظلوم ماڻهن ۽ قومن جو فرض آهي ته پاڻ ۾ گڏجي، انهيءَ آفت کي منهن ڏين، ۽ پنهنجون قوتون ڪنهن به ٻئي مورچي تي ضايع نه ڪن. خاص ڪري سنڌين جهڙي ڇوڙ طرف گھيريل ۽ وڪوڙيل قوم کي ٻئي ڪنهن به ڦڙي ۾ پوڻ نه گھرجي.

(۲) وڏيرا ڪٿي ڪهڙا به آهن، ته به آهن ته پنهنجا، هونئن به وڏيرن جو اڳوڻو زور ڪونهي. وڏيرا -

شاھي آھستي آھستي ختم ٿي، پاڻيھي پنھنجي موٽ مري ويندي. پر ڇا به ڪٿي هجي، هي نازڪ ۽ ڏکيو وقت آھي. هي گھر جي ڀاتين سان وڙھڻ جو ٽائيم ڪونھي. ھينئر سڀ ميڙي مٺ ٿيون ۽ سنڌ - دشمنن سان مقابلو ڪري سنڌ بچايون. پوءِ جڏھوڪا لڙ تڏھوڪا پاڻي جي پوءِ به وڏيرن گھڻي گھڻي ڪئي، ته انھن کي به ڏسي وٺيو.

(۳) پر جي ھروڀرو سمجھجي ڪٿي ته ٻاھريان سنڌ - دشمن ۽ سنڌي وڏرا شاھي ھڪ جھڙا دشمن آھن، ته به ھڪڙي وقت تي پنھي سان وڙھڻ بيوقوفي ٿيندي. اول ٻاھرين سنڌ - دشمنن کي منھن ڏيئي سنڌ بچائجي، پوءِ ھنن اندرين سنڌ - دشمنن کي به ليڪ ڪري ڇڏيو. انهيءَ سوچ وارا وطن دوست ساڻي ھينون ڳالھيون يا ته نه ٿا سمجھن يا نظر انداز ٿا ڪن :

### (۱) پٺاھنگير - پنجابي سامراج جي اصل جڙ ۽ بنياد وڏيرا شاھي آھي.

سنڌ، سرحد، بلوچستان ۾ دقيانوسِي، رجعت پرست ۽ عوام - دشمن قبائلي، سرداري ۽ وڏيرڪو نظام حاوي نه هجي ها، ۽ هڪڙي طرف ماڻهو وڏيرن، رڻيسن، پوتارن، سردارن، ميرن ۽ پيرن جا ماري-ل، پيڙيل ۽ ذليل ڪيل نه هجن ها، ۽ وڏيرڪي نظام جا بيڊا ڪيل مرض يعني بڪ، بيماري، جھالت ۽ خوف مٿن

پٺاڻيل نه هجن ها، ۽ ٻئي طرف مڪاني وڏارا، رئيس، خان، پير، مير غدار ٿي، دشمن جي ڪمداري نه ڪن ها، ته جيڪر پناهگير - پنجابي سامراج بنا ڪنڪي ۽ بنا مقابلي پاڪستان کي هرگز ڳڙ ڪائي نه سگهي ها. تاريخي طرح به سنڌ جي تباهيءَ جو ڪارڻ اندروني دشمن هئا، نه ته ٻاهرين کي مجال ئي ڪانه هئي، جو سنڌ کي زير ڪري سگهن. سنڌي هندو ۽ مسلمان وڏيرن ۽ سِينن پاڻ ۾ وڙهي، يو - پيءَ ۽ پنجاب جي ليگي ۽ ڪانگريسي سياست بازن کي سنڌ ۾ ٽنگ اڙائڻ جي دعوت ڏني. ڪراچي سنڌ کان ڪاٺ ۽ ون يونٽ مڙهڻ جا ڪڏا ڪرتوت وڏيرن پنهنجي هٿ سان ڪيا. هينئر به سنڌي عوام وڏيرن کي پاري اڪثريت سان ڪامياب ڪري، راج ڀاڳ جو مالڪ ڪيو، پر هو هڪ طرف عوام سان وڙهي ۽ ٻئي طرف پاڻ ۾ ڏاڙهي پٽ ڪري، وڃي دشمنن جي پيرن ۾ ڪريا آهن، ۽ پاڻ تان ۽ سنڌ تان جڳ ڪلاڻي رهيا آهن. اها ڳالهه به خيال ۾ رکڻ گهرجي ته بنگال ۾ پناهگير - پنجابي سامراج مان مقابلو ان ڪري سخت ٿيو، جو بنگالي نه رڳو گهڻا ۽ پري هئا، پر آتي وڏيرڪو نظام تمام ڪمزور هو، ڇو ته وڏيون زمينداريون اٿن مان آتي ختم ٿي چڪيون هيون ۽ وچون طبقو ۽ غريب عوام زور هئا.

(۲) وڏيرا شاهي سنڌين کي رومارن سان  
ٽڪر ڪاٺ ٿي نٿي ڇڏي، ۽ دشمن

## ڀاران وچ ۾ ٿڀيو، سنڌين کي ڏساڻي ٿي

وڏيرا شاهي سنڌي عوام جي نڙيءَ تي لت رکيو ويٺي آهي. عوام وڏيرن ۽ سندن دلال ڪامورن جي ڦرلٽ، ڏاڍ، ڏهڪاءَ، ڪوڙن ڪيسن، ڦرين، قيدن جي اشڪنجي ۽ اهڙا ته قابو آهن، جو هنن کي پنهنجي تن جو به هوش ڪونهي. سندن ساهه سدائين سوريءَ تي ٽنگيل آهي. انهيءَ ڪري هو ملڪي معاملن ۽ قومي مسئلن جو سماءُ ئي نٿا لهي سگهن. کين خبر ئي ڪانهي ته ڪنهن جي بازار پئي لٽجي. پر جي ڪٿي خبر پوئين ته به ڪجهه به نٿا ڪري سگهن، جو وڏيرا شاهيءَ منجهن ايترو رت ئي ڪونه ڇڏيو آهي، جو هو دشمنن کي منهن ڏيئي سگهن. پر جي اتفاق سان ڪڏهن ڪو سنڌي هاري همت ڪري ڪنهن پرمار سان ڪو ٽڪر کايو وڃي، تڏهن به سنڌي وڏيرو ۽ ڪامورو، گوال ۽ چڻڻخور پنهنجي خود پنهنجي هاريءَ خلاف ڪوڙي ڪليمنت ۽ پرمار چوڌريءَ سان ٻٽ ٿيو وڃي. ڪيترا ئي هاري ڪارڪن ڪوڙن ڪليمنتن ۽ پرمار چوڌرين جي بچ تي ۽ سنڌي وڏيرن ۽ ڪامورن جي شاهدين تي ٿيون ڪاٺي ۽ ڦٽا ۽ اڏيون سهي چڪا آهن ۽ سهن بيا.

(۳) سنڌي قوم جي اڪثريت اسان جي

هاڻوڪي جدوجهد کي قوهي جدوجهد

نٿي سمجهي، ان کي اهميت نٿي ڏئي

۽ ان ۾ شريڪ نٿي ٿئي.

سنڌي قوم جا نوي سيڪڙو ماڻهو هاري ناري آهن. انهن مان ڪجهه سيڪڙو ڪوڙن ڪليمنٽن ۽ ٻين ناجائز حددخلين ڪندڙن مان ٽڪر ۾ آهن ۽ انهن جا ستايل ۽ ماريل آهن. باقي رهيل زبردست اڪثريت وڏيرا شاهيءَ جي شڪنجي ۾ پيڙجي پيئي. ڪين اٺ ئي پهر وڏيرا شاهيءَ ۽ سندن پاليل ڪامورا-شاهيءَ جي ظلمن جا ڪان ڪپار ۾ لڳل آهن. تنهنڪري هنن جي نظر ۾ حياتيءَ ۽ موت جو سوال اهو ڪونهي ته آيا مرڪز جا چوڌري مضبوط ٿيڻ ڪپن يا صوبائي وڏيرا مڪمل خودمختياري ماڻين. روزمره جي بيرحم زندگيءَ ۾ هو ڏسن ٿا ته صوبائي وڏيرن يعني تر جي رهڙن ۽ پاڻايدارن کي جيترا گهڻا پاور هوندا، اوترا سنڌي مسڪينن لاءِ وڏا پادر هوندا! مرڪز جو حامي ظالم چوڌري يا ڪوڙو ڪليمنٽ برابر سندن رت ست چوسي ٿو وٺي، پر تر جو رهڙن ۽ پاڻايدار ”عوامي نڌاندو“ ته سندس زال به ڪٿايو، سندس در تي ڪانگ ويهاريو ڇڏي! هنن جي نظر ۾ صوبائي ٻولي يا گهڻين صوبائي ٻولين جو فرق به ڪا اهڙي فوري ۽ فيصلي ڪن اهميت ڪانه ٿو رکي، جو هو ان لاءِ مرڻ مارائڻ لاءِ تيار ٿي وڃن.

مطلب ته جن مسئلن کي اسين پڙهيل شهري مڻين طبقن جا ماڻهو هيستائين قومي مسئلا سڏيندا رهيا آهيون، سي سنڌيءَ طرح فقط ڪن مٿ جيترن شهري پڙهيلن ۽ مڻين طبقن جي سنڌين مان واسطو رکڻ ٿا.

آهي ٿي انهن کي ڪجهه سمجهڻ ۽ ڪجهه اهميت ڏيڻ  
 ٿا. سنڌين جي وڏي ڳوٺاڻي اڪثريت نه انهن کي سمجهي  
 ٿي ۽ نه کين وڏي اهميت ڏئي ٿي. ان ڪري اسان  
 واري محدود ”قومي جدوجهد“ ۾ سنڌي قوم جي اڪثريت  
 پرپور نموني ۾ نه شاهل آهي، نڪا هن حالت ۾ ٿيندي.  
 سچي ڳالهه ڪجي، ته اسان واري ”قومي جدوجهد“  
 اڃا صحيح ۽ پرپور معنيٰ ۾ قومي جدوجهد ناهي. ڇو  
 ته ان ۾ اسان جي اڪثريت جا اهم ترين ۽ حياتيءَ ۽  
 موت جا مسئلا شامل نه آهن. ان ڪري جيڪڏهن اسين  
 ايمانداريءَ سان گهرون ٿا ته اسان جي قومي جدوجهد  
 صحيح معنيٰ ۾ قومي جدوجهد ٿئي، ۽ ٿورڙن شهري  
 پڙهيلن بدران مڇيءَ سنڌي قوم جا لکين ماڻهو ان ۾  
 زور شور سان پرپور حصو وٺن، ته پوءِ اسان کي قومي  
 جدوجهد جو دائرو وسيع ڪرڻو پوندو ۽ ان ۾ سنڌي  
 قوم جي زبردست اڪثريت جا مسئلا شامل ڪرڻا پوندا.

(۴) درحقيقت سنڌي عوام جي اڪثريت

جو بنيادي ۽ دائمي مسئلو اندروني

بيماري يعني وڏيرا شاهي آهي.

فطرت جو بنيادي قانون آهي ”ابتڙن جو ميلاپ ۽  
 مقابلو.“ سنڌي قوم ميلاپ آهي ٻن بنيادي طرح ابتڙ  
 ۽ مخالف قوتن جو، يعني هڪ پاسي سنڌي عوام ته  
 ٻئي پاسي وڏيرا شاهي. اهو سنڌي قوم جو اندريون

تضاد آهي. سندن ٻيو تضاد پراون جي برماريت سان آهي. اهو ٻاهريون تضاد آهي. فطرت جي سائنس اسان کي ميڪاري ٿي ته ٻاهرين جي پيمت ۾ اندريان تضاد وڌيڪ اهم، بنيادي ۽ فيصلو ڪندڙ هوندا آهن.

سنڌي قوم جا بنيادي ۽ دائمي مسئلا آهن: ان هوند، بک، بيماري، جهالت، ۽ وڏيرن، ڪامورن، ٻيرن ۽ ملن جي ڦرلٽ، دٻاءُ ۽ دهشت، ذهني بلڪ-ميلنگ ۽ روحاني ڊڪيٽرشپ. انهن بنيادي مسئلن ٿي ٻاهريان مسئلا پيدا ڪيا آهن. وڏيرا شاهي نظام جي گندگيءَ ۽ پوسل ۾ ٿي مچرن ۽ ٻين جيوڙن کي پيدا ٿيڻ، وڌڻ ۽ ويجهڻ جو موقعو مليو آهي. اهو ئي سبب آهي، جو سنڌي عوام وڏيرا شاهيءَ خلاف جدوجهد ڪي پنهنجي حياتيءَ ۽ موت جو سوال سمجهي ٿو.

(۵) جدوجهد فقط اها ڪاهياب ٿئي ٿي،

جنهن ۾ سنڌي عوام جا بنيادي مسئلا

شامل آهن ۽ جنهن کي سندن ڀرپور

ٽائيد حاصل آهي.

ون يونٽ خلاف سنڌ جي پڙهيل شهري طبقي

جو هڪڙو تمام ننڍڙو محب وطن حصو لڳاتار ۱۵-۱۶

سالن کان واکا ڪندو رهيو. پر سنڌي عوام جي ڪن

تي جوڻين به ڪانه سڙي! ڇو ته اهڙن نفرن جو عوام

جي روزمره جي زندگيءَ سان ڪوبه سڌو ۽ پترو تعلق



ڪونه هو. تنهنڪري هو انهن نهنن کي هوائي سمجهندا رهيا ۽ ان ۾ شريڪ ٿي ڪونه ٿيا. نتيجو اهو ٿيو، جو آها تحريڪ، هيڏي مٿاڪٽ ۽ تقريبن ۽ تحريرن جي هيڏي آها ٻوڏ جي باوجود، اها عوامي تحريڪ ٿي نه سگهي. البت جڏهن ايوب شاهيءَ جا قيد ڪيل شاگرد ۽ قومي ڪارڪن، جيل مان قومي جدوجهد جي هڪ نئين، وسيع ۽ عوامي نظريي مان ٿورڙا واقف ٿي، ٻاهر آيا، ۽ ٻهراڙيءَ جي سنڌي عوام سان سندن دل جي ڳالهه، يعني وڏيرا شاهيءَ جي مخالفت جي ڳالهه ڪيائون تڏهن صورتحال بدلجي ويئي. ۴- مارچ ۱۹۶۹ع تي ۲ لک سنڌي هاري حيدرآباد ۾ گڏ هئا ۽ سنڌ-دشمنن جون وايون ولڙيون ٿي ويون. ان کان پوءِ وري جڏهن قومي جدوجهد جو تنگ، غير عوامي، وڌيڪو نظريو غائب ٿي ويو، تڏهن جيڪا حالت ٿي آهي، سا سڀني ڏٺي!

ٻئي طرف، پيپلز پارٽي جڏهن عوام ۾ وڏيرا شاهيءَ خلاف زبردست تبليغ جو طوفان ڪڙو ڪيو، تڏهن سنڌ جي ٿر، برن ۽ جهنگن کي چڻ باهه لڳي ويئي! سندن تحريڪ ۾ ايڏي وڏي طاقت پيدا ٿي ويئي، جو وڏا وڏا جبل به لڏي ويا! پر وري جڏهن پارٽيءَ ۽ حڪومت تي وڏين مڪمل غلبو ڪري ورتو ۽ وڏيرا شاهيءَ جي مخالفت جو چوڻو لاهي ڇڏيائون، تڏهن جيڪا صورتحال ٿي آهي، تنهن جي تشريح جي ضرورت ڪانهي!

## (۶) سنڌي قومي جدوجهد ڏکڙي فيصل

کان ٿيندي.

اها لاهين چاڙهين ۽ ورن وڪڙن واري، لسي ۽ ڪنن جدوجهد هوندي، جا گڏين ٿي مختلف مورچن تي لڙي ويندي.

جيڪڏهن ائين نه هجي ها ۽ پاڻيپٽ جي لڙاين وانگر هڪڙي ڏينهن ۾ فيصلو ٿيڻ وارو هجي ها، ته پوءِ ڪٿي چئجي ته وڏيرا شاهيءَ کي نظر انداز ڪري، سڀ گڏجي، ڪٿي سنڌ - دشمنن سان هڪ هڪاڻي ڪريون. پر ان ۾ هڪ ٻه نه، پر گهڻا سال لڳندا. انهيءَ مدوري عرصي ۾ اها توقع رکجي ته سنڌي عوام وڏيرا شاهيءَ جي گهٽائي ۾ به پيوڙبا رهن ۽ ٻڙڪ به ٻاهر نه ڪڍن ۽ ساڳئي وقت سنڌ - دشمنن جي حملن ۽ سازشن کي به ڪاميابيءَ سان منهن ڏين، سو ٿيندو خيالي پلاءَ پچائڻ. تنهنڪري وڏيرا شاهيءَ طرفان سنڌي عوام سان جيڪا اڻ ٿي پهر وٺڻ پيئي ٿي، تنهن کي نظر انداز ڪبو، ته سنڌي عوام قومي جدوجهد ۾ دل جان سان شريڪ نه ٿي سگهندو، ۽ جدوجهد جو رينگت ته خير هوندو پيو، پر سر ڪونه ٺهندو.

(۷) پنجاهگير - پنجاڳي نقلي ترقي پسند  
 سنڌي پورهيت عوام کي قومي جدوجهد  
 کان بدظن ڪري، سنڌين ۾ زبردست  
 قوت وجهي رهيا آهن.

جيئن ته هيسنائين ٻهراڙيءَ جي سنڌي عوام هي  
 اڪثريت جي مسئلن کي قومي جدوجهد ۾ شامل نه  
 سمجهيو ويو آهي، ۽ اسين رڳو مٿين طبقي جي نڀاڙيءَ  
 ٿورائيءَ جي فائدي جي ڳالهين کي قومي جدوجهد  
 جو نالو ڏيندا رهيا آهيون، تنهنڪري پناهگير - پنجابي  
 نقلي ترقي پسندن جي بيگهي مڃي ويئي آهي. هو  
 گجهه ڳوهر ۾ سنڌي هارين، پورهيتن ۽ غريب پڙهيلن  
 کي ائين برغلائي رهيا آهن ته ”هيءَ قومي تحريڪ  
 سڪين ۽ شاهوڪار شهرين ۽ وڏيرن جي پٽن جي تحريڪ  
 آهي، جي پنهنجي مطلب لاءِ ’قوم‘، ’قوم‘ ۽ ’سنڌ‘،  
 ’سنڌ‘ پيا ڪن - اوهان کي ته پڇڻ ئي ڪونه ٿا.“ نتيجو  
 اهو پيو نڪري ته اندر ئي اندر سنڌي پورهيت عوام  
 جا ٿورا گهڻا مدحيو ماڻهو منڍن کان ڪٽيا وڃن ۽  
 پناهگير نقلي ترقي پسندن جا ذهني غلام ٿيندا وڃن.  
 هو کين پنهنجي مطلب لاءِ استعمال پيا ڪن.

(۸) وڏيرا شاهيءَ خلاف جدوجهد کي

قومي جدوجهد جي اعليٰ هٿن جي

دائري اندر هلايو.

وڏيرا شاهيءَ جو اصلي علاج آهي زمينداري نظام  
 کي مڪمل طور ختم ڪرڻ. ان کان سواءِ سنڌي قوم  
 ڪڏهن به هڪ پاڻ - پري، طاقتور ۽ شاندار قوم بنجي  
 ڪانه سگهندي. پر قومي اتحاد خاطر سنڌي هاري عوام

وجوده حالت ۾ زمينداري سرشتي جي فوري طرح ۽ مڪمل خاتمي جو مطالبو نٿا ڪن. هن وقت هو تمام محدود مطالبو ٿا ڪن. جهڙوڪ: وڏيرا مٿن ظلم بند ڪن. کين بيمدخل نه ڪن. مٿن ڪوڙا قرض نه لکن. نيڪو صاف ڪن. زرعي قانونن موجب حالت ڪن. ڪوڙا ڪيس ۽ ڦڙا نه ڪن. کين ذليل ۽ تباھ نه ڪن، وغيره.

ٽاڙي هڪ شت سان نه وڃندي آهي. سنڌي هاري قومي مفاد خاطر وڏيرا شاهيءَ جو ڳٽ ڳچيءَ ۾ سهيو ويٺا آهن. پر وڏيرا شاهيءَ کي به قومي مفاد خاطر ڪجهه ته حيات ڪرڻ گهرجي، ۽ سنڌي عوام جي پاري اڪثريت سان جنگبندي ڪرڻ گهرجي، ته جيئن سڀ گڏجي سنڌ- دشمنن کي منهن ڏيئي سگهون. اها ڳالهه به نوت ڪرڻ گهرجي ته قومي جدوجهد ذريعي جيڪي ڪجهه حاصل ٿئي ٿو، تنهن جو مکڻ ۽ ڌوئڻو ته پس پيش وڏيرا ۽ سندن پوئلڳ وڃون طبقو ئي کائين ٿا. عوام کي رڳو کڻي لسيءَ جي لپ نصيب ٿئي، ته به ڇڻ حج ڪٽيائون!

اهڙيءَ حالت ۾ جيڪو وڏيرو هن ڏکئي وقت به سنڌي هاري عوام تي ظلم بند ڪرڻ ۽ کيس انسان ڪري ليڪڻ لاءِ تيار نه هجي، تنهن کي سنڌي هرگز سمجهڻ نه گهرجي. ان کي سنڌي قوم جو غدار ۽ دشمن جو دلال سمجهجي. قومي ڪارڪنن کي گهرجي ته

اهڙي وڏيري خلاف مظلوم هارين ۽ پورهيتن جي هڙان وڙان مدد ڪن. جيڪي سنڌي شاگرد، اديب، دانشور، قلمي ڪارڪن ۽ اڳواڻ اهڙيءَ حالت ۾ به مظلوم سنڌي هاري عوام جي پٺڀرائي ڪرڻ لاءِ تيار نه هجن، تن کي قوم پرست نه ليکڻ گهرجي. اهي چئبو ته رڳو نالي جا ٺلهن ٺڪن آهن. هو قوم پرست نه، پر مطلب پرست آهن. سچن پچن سنڌي وطن - دوستن کي، سنڌي عوام جي انهن تمام محدود، مناسب ۽ واجبي گهرن کي قومي جدوجهد جي پروگرام جو هڪ لازمي ۽ بنيادي حصو ڪري سمجهڻ گهرجي. هي مسئلو معمولي ڪزنهي. اسان جي قومي جدوجهد جي ڪمياڻيءَ جو بنيادي دارومدار انهيءَ مسئلي جي صحيح حل تي آهي. انهيءَ مسئلي کي جيڪڏهن اسان نظرانداز ڪيو يا رڳو اٽڪل بازيءَ مان عوام کي ان ۾ ٺڳڻ جي ڪوشش ڪيسون، ته پوءِ ڀلي لک پيرا پيا ”جيئي سنڌ!“ جا نعرا هڻون، پر ان مان ڪو تيل ڪوبه ڪونه نڪرندو. جڏهن سچ نيزي پاند بيهندو، تڏهن سڏ ڏيڻ وارو به ڪو ڪونه هوندو. هن مسئلي جو حل ڪنهن هڪڙي جي ڏاهپ سان نه، پر اسان جي سچيءَ قوم جي گڏيل ڏاهپ سان ٿيندو.

[”تحريڪ“ مارچ، ۱۹۷۳ع]

## صاحبِ قومي ٻڌيءَ لاءِ جدوجهد ڪريو



منڏ ڪي سڌائين ڪي نه ڪي آفتون ڇهڻيون  
 ٻيون هر ڏينهن آهن. پر جهڙيءَ طرح اڃا اها واڳن جي  
 وات آهي، تهڙيءَ طرح اها اڳ ڪڏهن به ڪانه هئي.  
 دشمنن وٽ حڪومت جي مشينري آهي، ڏنڊو آهي،  
 دولت آهي، چالاڪ ۽ عيار دماغ آهن، رهڙن ۽ قاتل  
 ذهنيٽ آهي، قسمن قسمن تنظيمي چار آهن، فريبي  
 من موهندڙ نهرا آهن، هزار سالن جي بد معاشيءَ جو  
 تجربو آهي، عزم آهي ته اتحاد به آهي، سياسي ۽ فوجي  
 جنگ جو وسيع تجربو آهي، قومي ۽ بين الاقوامي مددڏون،  
 لاڳاپا ۽ مٿيون مائٽيون آهن. ان جي مقابلي ۾ اسين  
 اڻوجھ ۽ اڻڄاڻ آهيون، ننڍڙي دل ۽ ننڍي دماغ وارا  
 آهيون، اسان کي پنهنجي بچاءَ ڪرڻ جو نه تجربو  
 آهي، نه وسيلو آهن، نه صحيح وات آهي.

ان صورتحال کي بدلائڻ لاءِ اسان وٽ فقط هڪڙو  
 هٿيار ٿي سگهي ٿو، اهو هٿيار آهي ٻڌي.

- اسان کي پنجن قسمن جي ٻڌيءَ جي ضرورت  
 آهي. ۱- هڪڙي مقصد ۽ هڪڙيءَ منزل جي ٻڌي.  
 ۲- ان منزل ۽ مقصد لاءِ صحيح وات جي ٻڌي. ۳-  
 اڳتي وڌڻ جي صحيح طريقن جي ٻڌي. ۴- تنظيم جي  
 ٻڌي. ۵- عملي جدوجهد جي ٻڌي.

۱- هڪڙي مقصد ۽ هڪڙي منزل جي ٻڌي:-  
 اسان جي قوم، منزل ۽ مقصد جي خيال کان، ڪيترن  
 چڙوچڙ ۽ پاڻ ۾ وڙهندڙ ننڍڙن ننڍڙن ٽولن ۾ ورهايل آهي.  
 اسان مان ڪن جي سڄي منزل ۽ سڄو مقصد نوڪرين  
 وٺڻ تائين وڃيو ڇيهه ڪري. نوڪرين وٺڻ کان پوءِ  
 اسان جا اهي ماڻهو چون ٿا ته ”هاڻي جدوجهد جو  
 دنگ ٿي ويو، هاڻي وڃي پنهنجي گهر گهات جي ڪجي.“  
 ڪن جو منزل مقصود اليڪشن وڙهي، ميمبر ۽ وزير  
 ٿيڻ آهي. ٻين کي سورهن ايڪڙن تان ڍل جي معافي  
 ڪپي، ٽين کي ريڊيو تان سنڌي پروگرام ڪپڻ. چوٿن  
 کي جلسا ۽ جلوس ڪرڻ ۽ رعب وارا نعرا هڻي، واھ  
 واھ ڪرائڻ جي لذت ڪپي. مطلب ته هر ٽولي جي  
 منزل مراد تمام ننڍڙي ۽ الڳ الڳ آهي. رسمي طرح  
 اسان سڀ ”ڄمي سنڌ!“ جا نعرا هڻون ٿا، پر هر ٽولي  
 جو مقصد ۽ مطلب پنهنجو آهي. سڄيءَ قوم جي منزل  
 ۽ مقصد جي ٻڌي تڏهن ٿيندي، جڏهن انهن ڌار ڌار  
 ننڍڙين ٽولين جي مقصدن ۽ مطلبن کي گڏ ڪري، پاڻ  
 ۾ ڀيٽي، ڇنڊي ڇاڻي، مطابق ۽ مقصدن جو اهڙو  
 گڏيل مجموعو ٺاهيو وڃي، جنهن ۾ سڀني ڌار ڌار ٽولن  
 جا مطلب ۽ مرادن سمائجي وڃن. هر ٽولو پنهنجي مطلب  
 جي گهر به ڪري ۽ ساڳئي وقت يڪن گڏيل مقصدن ۽  
 مرادن جي مجموعي يعني گڏيل قومي گهرن لاءِ به وڙهي.  
 سڀ سنڌي ٽولا گڏجي سڏجي، هڪڙي سنڌي ٽولي

جي گھُرن توڙي سڌورن ٿولن جي گڏيل گھُرن جي پٺڀرائي ڪن. مثلاً، نوڪرين جي گھُرن اهو ٿولو به ڪري، جنهن کي نوڪرين جو مسئلو درپيش آهي، پر ساڳئي وقت اهي سڀ ٿولا به ڪن، جن کي اهو مسئلو درپيش ناهي پر پنهنجا مسئلا درپيش آهن. نه رڳو شاگرد، پر ڪڙمي، ڪوري، لوهار، واڍا، موچي، واپاري، آبادگار ۽ وطن سان همدردي رکندڙ زميندار به اها گھُرن ڪن ته ”منڏين کي نوڪرين جا حق ڏيو!“ ساڳئي وقت، شاگردن جو به فرض آهي ته رڳو داخلا ٿي وٺڻ، فين گهٽائڻ جي گھُرن نه ڪن، پر ان سان گڏ ڪڙمين، ڪورين، موچين، مزدورن، واپارين، آبادگارن ۽ وطن سان همدردي رکندڙ زميندارن جي گھُرن جي به تائيد ڪن ۽ انهن گھُرن واريءَ جدوجهد ۾ شريڪ ٿين. سڄيءَ قوم جي گڏيل گھُرن کي اسين قومي جدوجهد جا اقتصادي، سياسي ۽ ثقافتي مقصد يا ٿورن لفظن ۾ قومي مقصد سڏي سگهون ٿا. انهن قومي مقصدن کي اسين ٻن حصن ۾ ورهائي سگهون ٿا. هڪڙا فوري مقصد، جيڪي موجوده حالتن ۾ اسين پنهنجي موجوده وسيلن سان حاصل ڪري سگهون؛ ٻيا اهي آئيندي جا مقصد، جن کي اسين اڄ حاصل ڪري نٿا سگهون پر سياڻي ڪري سگهنداسين. اهي ايندڙ مقصد به تڏهن حاصل ٿي سگهندا، جڏهن اسان قوم کي اڄ ۽ هيٺ ڪان ٿي انهن کان واقف ڪريون ۽ انهن لاءِ هيٺ



ٿي ذهني ۽ ٻئي قسم جي تياري ڪري، ايندڙ جدوجهد لاءِ رستا ۽ ميدان تيار ڪريون.

## ۲- قومي منزل ۽ مقصد تي پهچڻ لاءِ صحيح واٽ جي ٻڌي:-

قومي منزل ۽ مقصد کي طئي ڪرڻ کان پوءِ ٻيو بنيادي مسئلو اهو آهي ته اها واٽ ڳولي لهجي، جيڪا اسان کي انهيءَ قومي منزل تائين پهچائي سگهي. اسان جي قوم ۾ هونئن ته گهڻائي ٽولا آهن، پر هن مضمون جي مقصد لاءِ اسين سنڌي قوم کي پنجن مکيه ٽولن ۾ ورهائينداسون: ۱- هاري، ۲- مزدور، ۳- وڏا زميندار، ۴- سرمائيدار ۽ مڻيون وچون طبقو ۽ ۵- نڙيو وچون طبقو جنهن ۾ آبادگار، نوڪرين وارا ماڻهو، ڪاريگر ۽ نڙيا واپاري اچي وڃن ٿا.

سوال آهي ته قومي جدوجهد ۾ انهن پنجن ٽولن مان هر هڪ ٽولي مان ڪهڙي اميد ۽ ڪهڙو آسرو رکجي؟ انهن مان ڪهڙا ٽولا پڇاڙيءَ تائين جدوجهد ڪندا ۽ ڪهڙا دشمن ٿي بيهندا. ڪهڙا ڪجهه وقت هلندا ۽ پنهنجو مطالب پورو ڪري يا حالتون ڏکيون ڏسي، اڌ مان گوهي ڏيئي، پڇي ويندا، يا ته مرڳو وڃي دشمن مان ملندا؟ ٻيو سوال آهي ته جيڪي ماڻهو قومي جدوجهد جي آخري منزل تائين پهچڻ چاهين ٿا، انهن کي انهن ٽولن يا طبقن مان هر هڪ ٽولي يا طبقي مان

ڪهڙي روش وٺڻ ڪپي ۽ ساڻن ڪهڙي هلت هلڻ ڪپي. ٽيون سوال اهو آهي ته سنڌ جي قومي جدوجهد جي آخري منزل تائين هلڻ وارن کي پاڪستان جي ڌار ڌار غير سنڌي قومن، طبقن ۽ ٽولن مان ڪهڙو آسرو، اميد يا انديشو رکڻ ڪپي. انهن مان اسان جو ڪهڙو رويو ۽ هلت هئڻ ڪپي. چوٿون سوال اهو آهي ته جيڪي قومون، طبعا ۽ ٽولا سنڌي قوم جا بدخواه آهن، آهي سڀئي پاڻ ۾ ڪيترين ئي ڳالهين ۾ هم خيال به آهن، پر پاڻ ۾ بنيادي ٽڪر ۽ مقابلا به اٿن. جيئن دشمن اسان جي مختلف ٽولن جي اندر ويڙهڻ ۽ مقابلن کي استعمال ڪري، اسان کي پاڻ ۾ ويڙهائي، پنهنجا مقصد حاصل ڪن ٿا، تيئن اسين به سندن اندروني ڦٽارن جو پنهنجي قومي مقصدن کي اڳتي وڌائڻ لاءِ فائدو وٺي سگهون ٿا. ته ان لاءِ ڪهڙا طريقا، رستا، پاليسيون ۽ سياسي چالون استعمال ڪريون؟ پنجون سوال آهي ته اسان جي قوم جي مختلف طبقن ۽ ٽولن جا مقصد هڪٻئي جي ابتڙ به آهن، ته ساڳيا هڪجهڙا به آهن. هيستائين دشمن جي چالاڪيءَ، اسان جي اڻ ڄاڻائيءَ ۽ اسان جي غدار ٽولن جي غداريءَ سبب، سنڌي قوم جو سڄو زور انهن معاملن تي صرف ٿيندو رهيو آهي، جن معاملن بابت اسان ۾ نااهل ۽ ڦٽارو آهي. ڇا اسين نااهل ۽ ڦٽاري وارين ڳالهين کي صفا وساري يا پاسيرو رکي، قومي ٻڌي ٺاهڻ جي ڪوشش ڪنداسين، ته

ڪامياب ٿينداسين؟ جي نه، ته ڪو اهڙو رستو آهي ڇا، جو اسين انهن ڦٽارن کي ايتري حد اندر رکون، جو اهي قومي ٻڌيءَ کي وڌڻ ويجهڻ کان روڪي نه سگهن! ڇا ائين نٿو ٿئي سگهي ته اسين ڪن ڏڦير ۽ ناسوري غدار ٽرن کي پائيچاري جي ڀت مان ڪڍي ڇڏيون ۽ باقي ٻيا سڀ ٽولا ۽ طبقا پاڻ ۾ صلاح مصلحت ڪري، سڀ گڏجي، دشمن توڙي انهن ڏڦيرن سان وڙهڻ لاءِ پنهنجن اندروني اختلافن کي ضابطي اندر رکون، ۽ ڪنهن به ڌر کي ليڪو لنگهڻ نه ڏيون؟ اهي ۽ ٻيا واسطيدار مسئلا جيڪڏهن اسان حل ڪري سگهياسون، ته پوءِ ڇٽو ته اسان قومي جدوجهد جي صحيح واٽ ڳولي لهڻ ۾ ڪامياب ويا آهيون.

۳- اڳتي وڌڻ جي صحيح طريقن جي ٻڌي:—  
جدوجهد جي واٽ ۽ ان جون پاليسيون ڪٿي ڪهڙيون به صحيح هجن، پر جيڪڏهن جدوجهد جو طريقو صحيح نه آهي، ته صحيح مقصد ۽ صحيح واٽ جي هوندي به، جدوجهد اڳتي وڌي نه سگهندي. اڄ سنڌ جي ماڻهن جا قومي جدوجهد بابت ڌار ڌار ۽ ابتر خيال آهن. ڪن جو سچو زور آهي اخباري بيان تي ۽ جلسن جلسن تي. ڪي چون ٿا ته اهي سڀ ڳالهيون بيڪار آهن، ”مرس ته ڦڏو نه ته ڇڏو“، ”ڏنڊا ڪٿي ملڪ ۾ ڪاهي پئو.“ ڪن جو مرڳو خيال آهي ته ”پاڪستان آيو پيو آهي، اڃا پيا ڪي هلاڪ

ڪرڻ جي ضرورت ڪانهي. رڳو ويٺا ڏسو ته هندستان، چين يا روس ڪيئن نه ٿيا سڀني جي ٽڪ مان ورهائين. ”مطلب ته هر ماڻهوءَ ۽ هر ٽوڪي کي جدوجهد جو ڌار ڌار ڍنگ ۽ طريقو صحيح نظر اچي ٿو. سوال آهي ته اسان جي موجوده حالتن کي ڏسندي ۽ دنيا جي موجوده دور کي خيال ۾ رکندي، جدوجهد جا ڪهڙا ڍنگ صحيح ۽ ڪارگر آهن. جڏهن سڄي قوم جا وطن دوست ۽ وفادار ٿولا پاڻ ۾ صلاح مصلحت ڪري، جدوجهد جي صحيح طريقن بابت پاڻ ۾ متفق ٿيندا، تڏهن چئبو ته اسان ۾ جدوجهد جي طريقن بابت قومي ٻڌي پيدا ٿي ويئي آهي. ان ۾ انهيءَ ڳالهه جو به خيال رکڻو پوندو ته جدوجهد جا جيڪي طريقا ڪالھ، موزون هئا، سي ممڪن آهي ته اڄ ناموزون هجن يا جيڪي ڪالھ، ناموزون هئا، سي اڄ موزون نظر اچن. ساڳيءَ طرح جدوجهد جي اڄوڪي ڏاڪي تي جيڪي طريقا اڄ موزون آهن، سي سڀاڻي ناموزون ٿي پون، يا جيڪي اڄ ناموزون آهن سي سڀاڻي موزون ثابت ٿي پون. تنهن کان سواءِ اهو ضروري ناهي ته جدوجهد جي هڪڙيءَ اسٽيج تي فقط هڪڙو ئي طريقو استعمال ڪيو وڃي. ساڳئي وقت تي، ڌار ڌار حالتن ۾، ڌار ڌار طريقا هڪٻئي سان گڏ ٺهڪائي، استعمال ڪري سگهجن ٿا ۽ ڪرڻ کپن.“

### ۴۔ تنظيم جي ٻڌي:-

چوٿون بنيادي مسئلو تنظيمي ٻڌيءَ جو آهي. قوم پلي مقصدن تي متفق هجي، ان تائين پهچڻ جي صحيح واٽ به ڳولي لهي چڪي هجي، جدوجهد جا صحيح طريقا به مقرر ڪري چڪي هجي، پر انهيءَ هوندي به جيڪڏهن ان وقت ڪا اهڙي تنظيم ناهي، جيڪا ان جدوجهد جي رٿابندي ڪري، مختلف قوتن کي گڏي سندن رهبري ڪري، کين منظم ندوني ۽ ڊسپان سان مختلف ميدانن ۾ لڙڻ لاءِ تيار ڪري، ته پوءِ سڄي ڪمائي ڪٽ ٿي ويندي. انقلابي وطن - دوست تنظيم کان سواءِ ڪابه انقلابي وطن - دوست جدوجهد هلي ۽ ڪامياب ٿئي، سو ائين ناممڪن آهي جيئن ڪنهن فوج جو ڪمانڊرن ۽ سپه سالارن کان سواءِ جنگ کٽي سگهڻ. اسان جي قوم هن وقت چڙوچڙ ماڻهن ۽ ٽولن ۾ ورهايل آهي. ڪي نالي ماتر جلسا جلسا ۽ اخباري بيان ڏيندڙ فرد ۽ تنظيمون به آهن، پر اها داناءُ دورانديش، منظم، انقلابي ۽ عوامي تنظيم ناهي، جا قوم کي تيار ڪري، سندن ڪمان ڪري ۽ کيس لکن، لانگهن مان اڪاري پار ڪري. جيڪڏهن اسان اهڙي تنظيم ٺاهڻ ۽ وڌائڻ ۾ ڪامياب وياسون، ته ڇڏو ته اسان قومي ٻڌيءَ جو چوٿون شرط، يعني تنظيمي ٻڌي، پورو ڪيو. ان تنظيم جو بنياد قوم جي ڪهڙن طبقن تي هجي، ان ۾ شريڪ ٿيڻ لاءِ ڪهڙيون لياقتون ۽ شرط هجن؟ ان جي ڪم

جو ڏيکي ڪهڙو هجي؟ ان جي اڳواڻي ڪهڙو طبقو ڪري؟ اهي سڀ فيصلي طلب سوال آهن.

### ۵- عملي جدوجهد جي ٻڌي:-

مٿين چئن ئي قسمن جي ٻڌيءَ کان پوءِ سوال آهي عملي جدوجهد جي ٻڌيءَ جو. اسان جا مختلف محب- وطن ٽولا مختلف ميدانن تي مختلف طريقن مان پنهنجي حال سارو جدوجهد ڪري رهيا آهن. انهن جي وچ ۾ ڪوبه لاڳاپو ڪونهي. جيڪڏهن شاگرد هڙتالون ڪن ٿا يا سنڌ- دشمن قوتن سان ٽڪر کائين ٿا، ته ماستر، هاري، مزدور ۽ واپاري پنهنجي گهر ويٺا آهن. وري جي ماستر، هاري يا مزدور ڪو قدم کڻن ٿا، ته شاگرد، واپاري ۽ آبادگار ڇپ آهن. عملي جدوجهد جي ٻڌي تڏهن چئبي، جڏهن هڪڙي ٽولي جي جدوجهد جو سڌ سنڌ جي هڪ ڪنڊ کان ٻيءَ ڪنڊ تائين، ڪينجهر کان ڪارونجهر تائين، ڪنڌڪوٽ کان ڪيٽي بندر تائين، پڙاڏا ڪرڻ لڳي.

### ٻڌيءَ بابت مطالعو، غور، فڪر ۽ صلاح مصلحت ڪريو.

انهن مان هر هڪ ٻڌيءَ جا پنهنجا مسئلا آهن. انهن تي غور ڪرڻ کپي، صلاح مصلحت ڪرڻ کپي. دنيا جي ٻين مظلوم ۽ مجاهد قومن جي جدوجهد مان سبق حاصل ڪرڻ کپي. انهن کي پنهنجي ماحول ۽ حالتن

مطابق گهڙي سنواري، پنهنجي ڪم لائق بنائڻ کپي. انهن ۾ پنهنجي طرفان با اصول ايجادون ۽ واڌارا ڪرڻ کپن. اسان جي قومي جدوجهد جو صحيح بنياد فقط تڏهن ٻوندو، جڏهن اسان جي مڃپيءَ قوم جا عوام ۽ ڏاها ماڻهو انهن مسئلن جي اهميت سمجهندا ۽ انهن جو حل ڳولي لهندا.

[”تحرڪ“ - اپريل، ۱۹۷۳]

# قومي جدوجهد جو وڌيڪو نظريو!



چار نظريا، چار واڻون.

سنڌ ۾ قومي جدوجهد جا چار نظريا، چار واڻون  
۽ چار طريقا موجود آهن:

- ۱- قومي جدوجهد جو وڌيڪو نظريو.
  - ۲- قومي جدوجهد جو سنڌي وچين طبقي وارو نظريو.
  - ۳- قومي جدوجهد جو ڪتر قوم پرست پناهگير - پنجابي وچين طبقي طرفان سنڌين کي سيڪاريل نظريو يا نقلي ترقي پسند نظريو.
  - ۴- قومي جدوجهد جو انقلابي وطن-دوست نظريو.
- ڪسوڻيون.

ڪنهن طبقي جو قومي جدوجهد بابت ڪهڙو نظريو آهي، تنهن جي خبر هيٺين ڳالهين مان پوندي:  
(الف) هو قومي جدوجهد ڪهڙي مقصد لاءِ ڪري ٿو. (ب) هو ان جدوجهد جو مکيه دارومدار ڪهڙي طبقي يا طبقن تي رکي ٿو ۽ ان جي اڳواڻي ڪهڙي طبقي کي ڏيڻ گهري ٿو. (ت) ان جدوجهد جو نشانو ڪهڙين دشمن قوتن کي بنائي ٿو. (ج) ان



جدوجهد ۾ ڪهڙا طبقا يا ٽولا ساڻي ڪري ڪٽي ٿو.  
 (ح) آن جدوجهد ۾ ڪهڙن طبقن يا ٽولن کي دشمن  
 کان ٽوڙي، پاڻ سان شامل ڪري ٿو يا کين غير-  
 جانبدار بنائڻ گهري ٿو. (خ) آن جدوجهد لاءِ هو  
 ڪهڙي قسم جي تنظيم ٺاهي ٿو. (د) آن جدوجهد  
 جي مختلف ڏاڪن تي جدوجهد ڇا هو ڪهڙا طريقا  
 اختيار ڪري ٿو.

اسين هن پيري قومي جدوجهد جي وڏيرڪي نظريي،  
 وات ۽ طريقن جي ڇنڊ ڇاڻ ڪنداسون.  
**مقصد :**

۱- وڏيرو طبقو قومي جدوجهد جو مقصد اهو  
 ٻڌائيندو آهي ته پنهنجي مظلوم قوم کي، ڌارين ظالمن  
 کان چونڊڪارو ڏياري، کيس هڪ خوشحال، طاقتور ۽  
 عظيم قوم بنائجي. پر جيئن ته وڏيرو طبقو پاڻ خود  
 قوم جو چور ۽ قوم جو دشمن آهي، قوم جا گذر  
 جا وسيلا ڦڙايو ويٺو آهي ۽ قوم جي ماڻهن کي ڦريو  
 ماريو، دٻرائيو، غلام بنايو ويٺو آهي، تنهنڪري هو قوم  
 جي ماڻهن کي ڌڪاري ٿو ۽ کانئن ڊڄي ٿو. ساڳيءَ  
 طرح ماڻهو به، کيس ڌڪارين ٿا ۽ کانئس ڊڄن ٿا. ڄاڻي  
 ڄم کان سندس طبقاتي فطرت قوم-دشمن آهي. ماڻهن  
 جو چونڊڪارو، آزادي ۽ طاقت وڌيري طبقي جي واسطي  
 موت جو پيغام آهي. ان ڪري هو ڪڏهن به نٿو چاهي  
 ته سنڌ جا ماڻهو سچ پچ هر قسم جي غلاميءَ کان

مڪمل طرح چوڻڪارو حاصل ڪن، پاڻ پرا، سڪيا ستابا ۽ آزاد ٿين. هو در حقيقت ئي ڳالهائون ڇاڏهي ٿو:

(۱) سندس قوم جا ماڻهو زور نه وٺن ۽ سندس غلاميءَ مان آزاد نه ٿين، (۲) غير قوم جا ماڻهو کيس نه ستائين ۽ سندس لڙي گهٽ نه ڪن، (۳) سندس قوم جي ماڻهن کي ڦرڻ، مارڻ ۽ غلام رکڻ جو موقعو ۽ اختيار کيس ئي حاصل هجي ۽ ٻيو ڪو به ڌاريون ان ڦر مار ۽ طاقت جا ٽپڙ کانئس نه کسي وٺي، ڏي سگهي ته کانئس ڪو حصو پتي به نه ڦري. انڪري جنهن جدوجهد کي هو قومي جدوجهد سڏي ٿو، سا درحقيقت سندس پنهنجي طبقاتي جدوجهد آهي، جنهن جي وسيلي هو پنهنجي قوم کي ڦرڻ جي هڪ هٿي پاڻ حاصل ڪرڻ گهري ٿو. اها آهي سندس جدوجهد جي آخري منزل.

### وڌيڪي قومي جدوجهد جي وات.

کيس خبر آهي ته پنهنجي قوم ۽ ڌارين سان هو ساڳئي وقت وڙهي نٿو سگهي. تنهنڪري هو پنهنجي جدوجهد کي ڇنڻ منزلن ۾ ورهائي ٿو: (۱) جڏهن ڌاريون دشمن زور ٿيو وڃي ۽ سندس قوم ڪمزور ٿيو پوي، ته هو يڪدم دشمن اڳيان هٿيار ڦٽا ڪري، ٽپ ڏيئي، وڃي دشمن جي پيرن ۾ ڪري ٿو. هو جلد ئي قومي دشمن کي ريجهاڻي، کيس پنهنجي وفاداريءَ جو يقين ڏياري، دشمن جي شڪاري ڪتي جي پوزيشن

حاصل ڪري ٿو. ان جي بچ تي بچ لٽڪائي، پنهنجي قوم کي ڏاڙهي، سندس پُٺ ڪڍي، پنهنجي مالڪن کي ڪارائي ٿو ۽ پاڻ به هڏا ۽ پاروڏا ٽڪر کائي، مڇي موات ٿيو پوي. جڏهن ڌارين جي ستايل مظلوم قوم آخر پنهنجو ڪنڌ مٿي کڻي ٿي ۽ پنهنجي چوٽڪاري لاءِ پاڻ پتوڙي ٿي، تڏهن کيس اچيو اهو ڊپ ڪٿي ته مٿان سندس قوم سچ بچ آزاد نه ٿي وڃي! تنهنڪري هو دشمن کان به ڀڄي وڪون اڳتي وڌي، قومي جدوجهد تي وار ڪري ٿو ۽ پنهنجي مالڪن کي خوش ڪرڻ ۽ ڪاٺن انعام وٺڻ ۾ ڪٽو نه پوڃي. ان وقت هو بلڪل الف اگهاڙو، قوم-دشمن غدار ٿي بيهندو آهي ۽ لوڪ لڄا جو ڪوبه خيال نه ڪندو آهي. ان وقت هو ڏسڻ ۾ تمام طاقتور هوندو آهي، پر حقيقت ۾ ڪمزور هوندو آهي، ڇو ته مڇي قوم سندس غدار ڪردار کي اگهاڙي روپ ۾ ڏسي، سندس اصليت کي مڃائيندي پيئي آهي.

انگريزي دور کان ون يونٽ جي دور تائين، سنڌ ۾ جي وڏين جو اهوئي ڪردار ۽ اهوئي روپ رهيو آهي.

(۲) پر جڏهن آخر هو ڏسندو آهي ته ائين ڪر نه هوندو، قومي جدوجهد مٿان زور وٺي ۽ هو مٿان هٿان به وڃي ۽ هٿان به وڃي، تڏهن هو پنهنجي پاليسي بدلائي ٿو ۽ مٿان سان سنمڪ، پئڇن سان پورو، وارو ڀارت ادا ڪري ٿو. هو قومي جدوجهد سان گڏوگڏ ”ادا آهي همدريءَ جو اظهار ڪري ٿو ۽ چري ٿو: ”ادا آهي

ٿي ڏسڻ، پر ڇا ڪريون؟ حرامين سان ڪڇون ٿا ته مرون ٿا. پنهنجن ۾ حال ڪونهي، نه ته بد معاشن کي ٺيڪ ڪري ڇڏيون. دل ته گهڻو ئي ٿي جلي، پر بيوس آهيون.“ پر اندر ئي اندر ۾ هو دشمن سان مليل رهندو آهي ۽ کيس هر وقت فقط اهو ڊپ هوندو آهي ته مٿان سندس قوم سچ ڀڄ چوڻ ڪاري حاصل ڪرڻ ۾ ڪامياب نه ٿي وڃي ۽ کيس ٻيڙ نه گول ڪرائي ڇڏي. ون يونٽ جي پڇاڙيءَ واري دور ۾ سنڌي وڏيرن ٿلهي ليکي اهو ڪردار ادا ڪيو ۽ اهو روپ اختيار ڪيو. (۳) جڏهن ڌاريون دشمن ڪمزور ٿي ٿو ۽ سندس

پنهنجي قوم زور وٺيو وڃي، تڏهن کيس ڏکڻي وٺيو وڃي، ۽ هو چوڻو بدلايو، هڪدم ڊوڙيو، پنهنجي قوم ڏانهن وڃي. ٻلي ست ڪٺا کائي، حج هلي، وانگر توبه، نائب ٿيڻ جو ڍونگ ڪري، ٻالو ڀولو بڻجي، قومي جدوجهد جي پوئين صفن ۾ اشراف ٿيو وڃيو ويٺو رهي. ان وقت هو ڏسڻ ۾ تمام هيٺو، بيواهه ۽ ننڍڙو هوندو آهي، پر حقيقت ۾ هو ان وقت سڀ کان وڌيڪ خطرناڪ ٿي پوندو آهي. ڇو ته هو هاڻ اگهاڙو غدار ڏسڻ ۾ نه ايندو آهي. کيس وطن جي همدرد جو چوڻو پهريل هوندو آهي. سندس اکين تي مانگر مچ وارا پڇتاءَ جا ڳوڙها هوندا آهن. قوم جي غم ۾ ٿڌا شوڪارا پيو پريندو آهي. ماڻهو سندس باري ۾ سوچيندا آهن ته ”جيڪو ڀلي ڀلي پاڻ اچي، سو ڀليل نه هجي.“ ان

روپ ۾، ويسام وسوڙيل ۽ اڀوجه، عوام کي اکين ۾ مرمو پائي، هو آهستي آهستي ان لڳي نموني قومي جدوجهد جي اڳواڻيءَ جي مرڪز ڏانهن گسڪڻ ۽ رڙهڻ شروع ڪري ٿو، ۽ اٽڪل ۽ حرفت بازيءَ سان پهرينءَ صف ۾ جاءِ والارڻ ۾ ڪامياب ٿئي ٿو، ۽ اتان ويهي قومي جدوجهد خلاف سازشون ڪري ٿو. ون يونٽ ٽٽڻ کان پوءِ سنڌي وڏيرن اهو روپ اختيار ڪيو.

(۴) جڏهن قومي جدوجهد صفا زور وٺيو وڃي ۽ ان کي روڪڻ ۽ ناڪام بنائڻ جو ٻيو ڪوبه رستو نظر نٿو اچي، تڏهن هو هڪدم ڇوڻ بدلائي، قوم جو وڏو زهر پياڪ ۽ مرويچ سورمو طبقو بنجيو پوي. پنهنجي طبقاتي ٻڌي، دولت، طاقت، تجربي ۽ حرفت، ڪر ۽ منافقيءَ سان قوم جي حقيقي مجاهد پورهيت طبقن کي بيوقوف بنائي، ويڙهائي، ٽڪر ٽڪر ڪري، پاڻ ان جي ڪنڌ تي سوار ٿيو وڃي. اهڙيءَ طرح قومي جدوجهد جي اڳواڻيءَ تي قبضو ڪري، هو دشمنن سان ساز باز ڪري ٿو. ان سان جنگ بند ڪري، ٺاهه ڪري ٿو، ۽ ان جي مدد سان قومي جدوجهد جي قافلي کي گس تان ڀلائي ۽ روڪي، قافلي کي ان وات تان هلائي ٿو، جنهن وات تي هلي، قوم اڳي وانگر سندس غلام بنجيو پوي. دشمن به هارئي کان پيتو پلو، وانگر ساڻس ٺاهه ڪري ٿو. گذريل چونڊن کان پوءِ سنڌي وڏيرا شاهيءَ جو ڪردار ۽ روپ اهو پئي رهيو آهي.

وڌيرڪي جدوجهد جا مخالف نشان هي به آهن:-  
۱- سندس پنهنجي قوم. ۲- سندس ڌاريان رقيب.

### وڌيرڪي قومي جدوجهد جي حڪمت عملي

هو قومي جدوجهد کي پنهنجي طبقاتي مفادن جو ٽوڙهو ڳچيءَ ۾ وجهي ڇڏي ٿو، ۽ قومي قوتن کي سندن پنهنجيءَ مرضيءَ ۽ پيڇ آهر اڳتي وڌڻ نٿو ڇڏي. هو ڌارئين دشمن سان فقط مٽاڇري ويڙهه ڪري ٿو ۽ ٽوڙ نٿو ڪري. هو اهڙو دنگ ۽ چيهه ڪري نٿو وڙهي، جو سندس ڌاريون رقيب مرڳو صفا ختم ٿي وڃي ۽ سندس اصل جاني دشمن يعني سندس قوم جا عوام اهڙو زور وٺي وڃن، جو مرڳو سندس غلاميءَ جو گهٽ ٿي هڻي پڇي پورا ڪري رکن. ان ڪري هو ڌارئين رقيب تي ڀرپور وار ڪرڻ نٿو ڏئي.

### وڌيرڪي قومي جدوجهد جو دارومدار

وڌيرڪي قومي جدوجهد جو دارومدار وچين طبقي تي هوندو آهي. ان جدوجهد جي اڳواڻي وڌيرو طبقو پاڻ ڪندو آهي.

### وڌيرڪي قومي جدوجهد جا ساٿي

وڌيرڪي قومي جدوجهد ۾ وڌيرو طبقو چوڻي وچين طبقي يعني پڙهيلن، ڪاريگرن، آبادگارن، چوڻڙو وڌيرن وغيره کي پنهنجو چوڻو پائيواري ڪري ڪڍندو آهي.

## عوام وچان ماڻهو ۽ ٽولا ٽوڙڻ

صدين جي غلاميءَ سبب عام طرح پورهيت عوام اهڙا هوشيار ۽ چالاڪ نٿا ٿين. منجهن ايتري ٻڌي ڪانه هوندي آهي. منجهن ڌارئين دشمن ۽ اندروني دشمن يعني وڏيري طبقي جا ٿلهليل رجعت پرست ۽ عوام-دشمن خيال گهر ڪري ويٺا هوندا آهن. مندن پاڻ ۾ ڪيترا تڪرار ۽ ٽڪر هوندا آهن. وڏيرو طبقو پنهنجي ساٿي وچين طبقي ۽ چوٽي وچين طبقي مان ڀرتي ڪيل ڪمدارن ۽ دلالن جي واهر سان، انهن حالتن جو مڪمل فائدو وٺي، عوام جي ڦوٽ وڌائيندو ۽ وڌيڪ آونهي ڪندو آهي ۽ سندن سمجهه، ڪي مڏو ڪندو آهي. ان کان سواءِ هو سڀ ڪن پهرين عوام جي سجاڳ ۽ اڳتي وڌيل مجاهد ٽولن کي مخالف بهانن سان عوام کان ڪاٽي، اڪيلو ڪري، ڪچلي ڇڏيندو آهي. ان کان پوءِ جڏهن عوام پنهنجي سجاڳ اڳواڻ دوستن جي اڳواڻيءَ کان محروم ٿي، بي يار و مددگار ٿي ويندو آهي، تڏهن هو کين دٻائي، ماري پنهنجي پيرن جي خاڪ ڪندو آهي ۽ کين بنا ڪنڪي ڦريندو لٽيندو رهندو آهي.

## وڏيرڪي جون جهون جي تنظيمي پاليسي.

وڏيري طبقي جي تنظيمي پاليسي به سندس مقصدن وانگر ٻچاڙي هوندي آهي. هو ٻن قسمن جون تنظيمون

قائم ڪندو آهي۔ هڪڙي اصلي، ٻي نمائشي ۽ نقلي۔ سندس اصلي تنظيم آها وڏيرڪي گجھي تنظيم آهي، جا صدين کان هلندي اچي۔ ان ۾ فقط وڏيرا شامل هوندا آهن۔ شادين مرادين، مرڻ پڙڻ تي انهن جون ميٽنگون ٿينديون رهنديون آهن۔ سڀ فيصلا اوطاقتن اندر، بند ڪمڻ ۾، گجھي نموني ٿيندا آهن، جن جي ٻاهر ٻاق به ڪانه نڪرندي آهي۔ ٻي تنظيم ظاهري ۽ نمائشي هوندي آهي۔ ان جو مقصد عوام جي اکين ۾ ڏوڙ وجهي، وڏيرن کي اليڪشن ذريعي اقتدار جي ڪرسيءَ تي پهچائڻو هوندو آهي۔ انهن نقلي ۽ نمائشي جماعتن جا نالا بدليا رهندا آهن۔ ڪڏهن انهن کي مسلم ليگ جي نالي سان سڏيو ويندو آهي، ته ڪڏهن وري ريپبليڪن پارٽي وغيره۔ پارٽين جو مالڪ ساڳيو طبقو هوندو آهي، فقط ليبل بدليا رهندا آهن۔ اهي تنظيمون ڪاغذي ۽ ڪوڪليون هونديون آهن۔ ماڻهو پائيندا آهن ته آها انهن تنظيمن جي ڪمزوري ۽ مجبوري آهي۔ پر حقيقت ۾ ائين ناهي۔ انهن کي ڄاڻي واڻي ڪو ڪلو رکيو ويندو آهي، ته جيئن انهن تي عوام جو قبضو مضبوط نه رهي ۽ اهي وڏيري طبقي جي هٿ مان نڪري نه وڃن۔ وڏيرڪيءَ تنظيم ۾ جماعت ڪجهه به نه هوندي آهي، فقط وڏيرو قومي ليڊر سڳجهه هوندو آهي۔ هو اهو بندوبست انهيءَ لاءِ رکندا آهن ته وقت اچي ته ان عظيم اڳواڻ جي نالي ۾ جماعت کي جهڙي نموني وڻي



آهڙي نموني ڪتب آڻي سگهجي. عين وقت تي، جماعت  
 ۽ عظيم اڳواڻ جي نالي ۾، قوم ۽ قومي ڪارڪنن  
 جا تختا به ڪري سگهجن. اليڪشن تائين انهن پارٽين  
 ۾ وڃين ۽ هيٺين وچين طبقي مان ڪيترا قلم باز،  
 بيان باز ۽ ڇاڙي باز ماڻهو ڀرتي ڪري ڏيکارڻ لاءِ اهم  
 عهديدار بنائي رکيا ويندا آهن. پر سندن حقيقي ڪم  
 پڻ ۽ مڱڻهارن وانگر وڏيرن جي شان ۾ قصيدا ۽  
 مداحن پڙهڻ ۽ مخالفن کي گاريون ڏيڻ هوندو آهي.  
 اليڪشن تائين کين ٽيگرون ڏيئي، خوب ڪارائي پياري  
 ۽ پٺ ٽپري، لٽي ۾ رکيو ويندو آهي. وڏيرا ميسٽر  
 ٿيو سندن پٺيان پٺيان هلندا آهن. وچين طبقي جا پٽ  
 ۽ مڱڻهار قونڊ ۾ ڀرجي هلندا آهن ۽ سمجهندا آهن ته  
 لهي اڀري ٿي اسان تي ٻيو. اليڪشن کان پوءِ وڏيرا  
 ڦري، قوم جا چونڊيل عيوضي ۽ پارٽي اڳواڻ ٿي پوندا  
 آهن، ۽ سندن وڏيرڪي حڪومت ڦري، عوام جي  
 حڪومت ٿي پوندي آهي. وچولي طبقي جا قلم باز ۽  
 ڇاڙي باز سورما عادت موجب ڪجهه پوز هڻندا آهن.  
 پر جلد ئي کين ذهن نشين ڪرايو ويندو آهي ته ”هاڻي  
 وڏيرا پاڻ سرڪار ٿي چڪا آهن، هاڻي کين پڻ ۽  
 مڱڻهارن جي ضرورت ڪانهي. سڀڪو ڪڪ پن ٿي  
 وڃي، نه ته پارٽيءَ جو غدار ۽ عوام جو دشمن ٿي  
 پوندو، ۽ بچڙو ٿيندو!“

## وڌيرڪي جدوجهد جا طريقا.

وڌيرڪي جدوجهد جلسن جلوسن ۽ اخباري بيانن تائين محدود هوندي آهي. هو ڪوبه اهڙو طريقو اختيار نه ڪندا آهن، جنهن مان هڏ جو ڪي جو انديشو هجي يا جنهن مان عوام جو من وڌي وڃي ۽ هو ايترو زور وٺي وڃن، جو اٽلو کين گچيءَ کان وان. انڪري هو عوامي جدوجهد کان ڪوهين پري پڄندا آهن، ۽ قومي مخالفن کي فقط زبان ۽ قلم جي مار ڏيندا آهن. سندن پاليسي هوندي آهي ته ”لعل به ليمي ۽ پريت به رهجي اچي“، يعني عوام کي آلو بنائي، قومي سورما بنجي، اقتدار به وٺون ۽ قومي مخالفن سان صفا دنگ به نه پوي. ڇو ته مياڻي جڏهن ”ڪم لٿو ڪاڳر ٿاڻو“ وانگر، عوام مان ڪم ڪڍي، کين وري موچڙا هڻي، سڌو ڪرڻو پوندو، تڏهن اهي ڌاريان مخالف ٿي ته ڪم ايندا! اصل اتحاد ته انهن مان ٿي ڪرڻو آهي ۽ اصلي جنگ ته عوام سان ٿي آهي! قومي جدوجهد ته رڳو نالو هوندو آهي، دراصل مقصد هوندو آهي مخالف کي عوام جو پڻ ڏيکاري، ٿورو نرم ڪري، ڪاٺس ڦر جي مال مان پنهنجو ٻورو حصو پتي وٺڻ، يعني ”ڦٽر ڏيکاري ڇَرَ ڪٽڻ.“ پس پيش وڌيرا ۽ قومي مخالف پاڻ ۾ پاڻي پائي ٿيو وڃن، ۽ عوام ”ڪٽيءَ سان به ڪارا ٿياسين، گلر به ويا پنهنجي گهر“ وانگر، وڙهي، ڦرجي، مارجي، گهر

مسیت ڪري، پٽاڙيءَ جو مڪڻي گندي ڪلهي تي  
رکي، وڃي گهر پوڙا ٿيندا ۽ ساڳي ماني ساڳي  
مان کائيندا.

اُهو آهي وڏيرڪي قومي جدوجهد جو نظريو، ان  
جو مقصد ۽ ان جا نتيجا.

[”تحرڪ“ - مئي، ۱۹۷۳ع]

# قومي جدوجود جو سنڌي وچين طبقي وارو نظريو



۱- وچون طبقو (Bourgeoisie) هڪ خاص معنيٰ رکندڙ سائنسي لفظ يا فقرو آهي. ان جي عام معنيٰ (Popular) معنيٰ ته ٿي آيو طبقو، جو نه اجايو غريب مڃي ۽ نه اجايو شاهوڪار. پر سماجي سائنس جي ٻولي ۾ ان جي معنيٰ آهي هارين، مزدورن ۽ وڏن زميندارن جي طبقن کانسواءِ سماج جا ٻيا سڀ طبقات. وچين طبقي ۾ سرمائيدار، سفيد پوش ۽ مڇي مانيءَ وارا (غير هاري، غير مزدور ۽ غير زميندار) سڀ ماڻهو اچي وڃن ٿا.

۲- دنيا جي تاريخ کي پڙهيو، ته معلوم ٿيندو ته دنيا جي وچين طبقي جي محوري تاريخ قوم جي پورهيت عوام سان دغا، دوکي ۽ غداريءَ جي تاريخ آهي. جنهن به قوم وچين طبقي جي اڳواڻيءَ هيٺ آزاديءَ جي جدوجهد ڪئي آهي، سا ڪڏهن به پرماريءَ ۽ وڏيرا شاهيءَ کان مڪمل چوڻڪارو حاصل ڪري، باعزت ۽ شاندار قوم نه ٿي سگهي آهي. ادي قومون سدائين مرضن ۾ ورتل هونديون آهن ۽ ٻيون جنگهنديون آهن. ان جا تازا مثال هندستان، انڊونيشيا، مصر، عراق، شام، الجزائر، مراڪو، ميلون ۽ ٻيا ايشياڻي آفريڪي ملڪ آهن. انهن ملڪن جي وچين طبقي ڪافي قربانيون

ڏنيون، ۽ تهر، ناصر ۽ سوئيڪارنو جهڙا مشهور ليڊر  
 پيدا ڪيا. پر پنهنجي طبقاتي فطرت سبب هين ملڪن  
 جي وچين طبقن عوام مان ڪم ڪري، ساڻن دغ  
 ڪئي، ۽ انهن ملڪن ۾ صحيح عوامي جمهوري راڄ  
 ۽ سچي پچي عوامي حڪومت جو خواب اڻوڻي پيو.  
 عوام آهي ئي ڏڪن ۾ ۽ دربدر آهن. (جن ملڪن  
 جي وڏيرن ۽ جاگيردارن سامراجين سان سازباز ڪري،  
 نالي جي ڪڙڙي آزادي ورتي، تن جو مثال پاڪستان  
 آهي. انهن جو ذڪر ئي اجايو آهي.) وچين طبقي ڄاڻڪ-  
 ڪيائي شيڪ، سنگمن ري، نگوڊين ديم، مارشل ٿيو،  
 مارشل ٽناريت ۽ جنرل موبوتو جهڙا ”جڙتو قوم پرست“  
 سورما پيدا ڪيا، جي وات سان ”قوم قوم“ ڪندي،  
 وطن دشمنن جا شڪاري ڪنڌ تي قومي ڦال بنجي ويا.  
 گذريل ڪجهه صديون يورپ ۽ آمريڪا جي وچين  
 طبقي اتان جي پورهيت عوام کي ڏاڏا ته وڏير شاهيءَ  
 ۽ جاگيرداريءَ کي ڏاڏي، عوامي حڪومت قائم ڪندا سبن.  
 انهن ڏن تي هُنن عوام کي اڏاري، انهن هٿان وڏير شاهيءَ  
 جون پاڙون پٽيون. پوءِ عوام جي حڪومت جي جاءِ  
 تي وچين سرمائيدار طبقي پنهنجي ڊڪٽيٽر شپ قائم ڪري  
 ڇڏي، ۽ پورهيت عوام هڪڙي ظالم طبقي جو بڻ  
 ٿي وئي. مان ڪري، وري ٻي ظالم جي ڪوڙڪيءَ ۾  
 ڦاسندو ويو، ۽ اڃا تائين ان مان نڪري نه سگهيو آهي.  
 جرمنيءَ ۾ نازين ۽ اٽليءَ ۾ فاشزم جي وبائڻ

جا باني چوڻي وچين طبقي جا ماڻهو هئا. اهو طبقو ئي انهن عوام - دشمن ۽ آدم خور تحريڪن جي پيڙهه هو. اڄ يورپ ۽ آمريڪا ۾ اهو ئي طبقو سامراج جو وڏي ۾ وڏو حامي آهي، جو سامراجين جي هر بدمعاشيءَ جو وڏي واڪي ساٿ ڏئي ٿو.

۳- سنڌي وچين طبقي ۾ هيٺيون خاصيتون آهن .  
(۱) سنڌ ۾ مٿيون وچون طبقو نه هئڻ جي برابر آهي. دنيا جي سرمائيدار ملڪن ۾ جن ماڻهن کي سرمائيدار ۽ کارخانيدار ليکيو آهي، اهڙو ماڻهو سنڌ ۾ هڪڙو به ڪونهي. نه رڳو ايترو پر اسان وٽ سواءِ هارون فيملِي جي ٻي ڪابه اهڙي فيملِي ڪانهي. جنهن کي پاڪستان جي ٻين چوڻيءَ جي کارخانيدارن ۽ سرمائيدارن مان پيٽي مڱهجي.

(۲) سنڌي هيٺيون وچون طبقو ڪمزور ٻالپڻيءَ ۾ آهي. سنڌ جو وچون ۽ هيٺيون وچون طبقو اڳي هندو هئا. انهن جي وڃڻ ڪري سنڌ ۾ وچون طبقو چڻ گم ٿي ويو. گذريل ۲۵ سالن ۾ وچين طبقي ۾ جيڪا ڀرتي ٿي آهي، تنهن جا پير اڃا بلڪل ڪچا آهن. ان ڪري هو وڏيرن جي سهاري هلڻ گهري ٿو يا سنڌ - دشمن پناهگير - پنجابي سامراج جي. هن طبقي ۾ طبقاتي ٻڌي ۽ طاقت جو احساس نه هئڻ جي برابر آهي. هيءُ تمام گهڻو وقت انگريز ۽ پناهگير - پنجابي سامراجيت جو غلام رهيو آهي. تنهنڪري هو ذهني طرح

بي حس، بزدل ۽ غلام آهي.

(۳) انهيءَ ڪري سنڌي وچون طبقو عوام. دشمن آهي. سندس مکيه ٽڪر ۽ تضاد سنڌي عوام سان آهي. هو اڃا تعداد ۾ يا مالي يا ذهني حيثيت سان ايترو وڌيو ويجهيو ڪونهي، جو هو وڏيري طبقي سان ٽڪر ۾ اچي. ٻئي طرف هو شروع کان وٺي انگريز آفائرن، سنڌي وڏيرن، پناهگير- پنجابي ۾ مارن جو دلال ٿي، ساڻن جٽ بنجي، سنڌي عوام کي ڦريندو ۽ لٽيندو رهيو آهي. ڪاموري، واپاري، وڪيل، ڊاڪٽر، ڪاريگر ۽ سڪئي ماڻهوءَ جي حيثيت ۾ هو عوام کي لٽي، ڀيڙي، پنهنجن آفائرن سان گڏجاوا ڪري ٿو. هن طبقي جي پڙهيل شاگردن مان ئي آغا رهن پوٽيس ۽ ڪامورا شاهي پيدا ٿي آهي، جنهن وڏيرن ۽ سامراجين سان جٽ ٿي، سندن اشاري تي توڙي پنهنجي دليان، سنڌي عوام جي زندگي موت جي برابر ڪري ڇڏي آهي.

(۴) هن طبقي جا پناهگير- پنجابي ۾ مارن سان تضاد اڃا اونها ۽ بنيادي نه ٿيا آهن. هو پرماريت ۽ وڏيرا شاهيءَ کي سياسي ۽ اقتصادي طرح بلڪل بي- دخل ڪرڻ نٿو گهري. درحقيقت هن جي ڪمزور طبقاتي پوزيشن جو سارو دارومدار انهيءَ ڳالهه تي آهي ته سنڌي عوام وڏيرا شاهيءَ ۽ پرماريت هٿان اهڙا هيٺا ۽ بيوس هجن، جو وچين طبقي جي ٽيگر ۽ ڦر- لت ۾ دست اندازي نه ڪري سگهن. هو فقط ڦرلت

جي مال ۾ پنهنجي حصي وڌائڻ جي خواهش ته رکي ٿو، پوءِ هن ٽن لاءِ ڪابه سچي پچي جدوجهد ڪري، پنهنجن آقاڻن يعني پرمارن ۽ وڏيرن کي ڪاوڙائڻ نٿو گهري. هو ڀانئڻي ٿو ته سنڌي عوام پلي ڪجهه گوڙ ڪري، وڏيرن ۽ پرمارن جي ٿورڙي لئي گهٽ ڪن، ته جيئن وڏيرا ۽ پرمار ٻڌجي، کيس اهميت ڏين ۽ سنڌي عوام مان ڪيل ڦرلٽ جي مال مان کيس اڳي کان وڌيڪ پتي ملي.

(۵) سنڌي وچين طبقي جو پڙهيل طبقو، سياسي ۽ سماجي طرح، ان پڙهيل عوام جي پيٽ ۾ رجعت پرست آهي، ۽ قومي جدوجهد هلائڻ ۽ ان ۾ صحيح نموني ڀرپور حصي وٺڻ لاءِ تيار ڪونهي. ان جا هي سبب آهن:

(الف) ارغون، ترخان، مغل، ايراني ۽ انگريز سامراجين، هندو سرمائيدارن، سنڌي وڏيرن ۽ پنجابي-پناهگير پرمارن جي سازش سبب، سنڌ گذريل سوين سالن کان عدائي طرح دنيا کان ڪٽيل، ”هڪ اونڌاهو پيٽ“ پئي رهي آهي. انگريزن کان اڳ، جيڪي مٿ جيٽرا ماڻهو پڙهيا، تن وڌ ۾ وڌ منشي، آخوند، ملون يا خميس ڪاموري بنجن جي تعليم حاصل ڪئي. جن کي اڄ عظيم عالم ۽ داناءُ سڏي، لکين رپيا خرچي، مندن ڪتاب ڇپائي، عوام تي مڙهجن ٿا، سي معمولي قسم جا نيم ملان هئا. جهڙوڪ محمد هاشم ٺٽوي وغيره، جن تي



اسلامي دنيا جي عظيم مفڪرن، عالمن، سائنسدانن ۽ قانوني ماهرن جهڙوڪ ابن العربي، ابو علي سينا، ابن خلدون، المعري، عمر خيام، ابو حنيفه وغيره جي علمي گهراڻيءَ ۽ عظمت جو پاڇو به ڪونه پيو هو.

(ب) انگريزي دور ۾ به تعليم اڻ لپ، مهانگي، پري ۽ انگريز پرستيءَ ۽ وڏيرا شاهيءَ جي رنگ ۾ رکيل هئي. گهڻو ڇيهه، ٿيو ته ماڻهو عليگڙهه ۽ جهوناڳڙهه ويندا هئا، جي رجعت پرست، جاگيرداريءَ جي تعليم جا اڏا هئا. ۾ چار وڏيرن جا پٽ انگلنڊ ويا ٿي، ۽ جيئن چوندا آهن ”عيسيٰ جو گڏه مڪي مان ٿي ايندو، ته به گڏه جو گڏه هوندو“، تيئن هي به جهڙا وڏيرا هئا تهڙا ئي موٽيا ٿي. ڪي مسڪين اتفاق سان اسڪالرشپ تي ٻاهر ويا، ته به نوڪريءَ جي فڪر ۾ لٽيرين ۾ ئي دفن رهيا، ۽ فڪر جي نون انقلابي وهڪرن کان پري رهيا.

(ت) جيڪي ٿورڙا پڙهيل يورپ جي نئين انقلابي سماجي فڪر ۽ سوچ کان واقف ٿيا، تن جو سماجي مطالعو به ارڙهين صديءَ تائين اچي ختم ٿيو، ۽ اڻويهين صديءَ جي انقلابي فڪر مان هنن فقط ٻئي ترقي پسند نعرا سڳيا، جن تي سندن ڪوبه ايمان ڪونه هو. آهي نعرا به هندستان، خاص ڪري يو-پيءَ جي جاگيردار طبقي جي نام نهاد اڏ پڙهيل انقلابين يا ڪانگريسبن جي ادب مان سڳيا يا يورپ جي نام نهاد باغي اديبن

۽ مڱرن کان مڪيا. اهي باغي وڌ ۾ وڌ سرماڻيدار جمهوري قدرن جا حامي ۽ فاشزم جا ذمئي مخالف هئا، بس. عملي طرح هنن جي تعليم غير عوامي ۽ غير انقلابي هئي. ان تعليم جو مرڪزي نقطو هو، وچين طبقي واري ”آءُ“، ”آءُ ههڙو! آءُ ههڙو!“ باقي پورهيت عوام ڪجهه ناهن.

(ث) جيڪي آڱرين تي ڳڻڻ جهڙا ڪن خاص علمن جا معمولي ڄاڻو پيدا ٿيا، تن جي اکين تي به وڌيڪي ۽ سرماڻيداري سوچ ۽ فڪر جا ڪوپا چڙهيل آهن، ان ڪري هو هٿڙي ننڍي خول ۾ قيد رهجي ويا آهن ۽ اڳتي وڌي نه سگهيا آهن.

(ج) وچون شاگرد طبقو علمي طرح تمام پوئتي پيل آهي. هو دنيا جي بين الاقوامي ٻوليءَ، انگريزيءَ ۾ سخت ڪمزور آهي. ’جيئي سنڌ‘ جي نوري هٿ جي عيوض هن پاڻ کي مطالعي کان موڪل ڏيئي ڇڏي آهي ۽ هر مسئلي جو حل فقط نوري بازيءَ کي سمجهڻ لڳو آهي. کيس دنيا جهان جي ڪابه خبر ڪانهي. منجهن پنهنجي دليان پڙهڻ، سمجهڻ ۽ سوچڻ جي قوت پيدا نه ٿي سگهي آهي.

(ح) سنڌ ۾ ويجهڙائيءَ ۾ ڪي به خاص وڏيون بنيادي سماجي اٿلون پٽلون، جهڙوڪ جنگ، خانم جنگي، ڏڪار ۽ پياڇ وغيره جهڙيون حالتون پيدا نه ٿيون آهن، جيڪي قوم کي ڏونڌاڙي، دقيانوسي سوچ جي ڪوڙڪيءَ

مان آزاد ٿيڻ تي مجبور ڪنديون آهن.

(خ) سنڌي پڙهيل طبقو دنيا جي انقلابي ۽ سماجي وهڪرن کان ڪٽيل آهي. کيس دنيا جي علمي، فڪري ۽ سائنسي واڌارن جي ڪابه خبر ڪانهي. دنيا جي ٻين ٻولين جا ڪجهه ڪتاب ۽ ادب فقط اردوءَ ۾ ترجمو ٿين ٿا. انهن کي عام سنڌي پڙهيل چڱيءَ طرح پڙهي نٿو سگهي. اردوءَ جي آڙ ۾ ٿيل بدمعاشين ڪري جيڪي ٿورا گهڻا سنڌي اردو پڙهي سگهندا هئا، سي به ان کان بيزار ٿي ويا آهن. هاڻي سنڌي پڙهيل طبقي جي ڪل موڙي ۽ ڪائنات وڃي ٻه چار سنڌي چوپڙيون ۽ ٻه چار رسالا رهيا آهن. انهن ۾ ٻي دنيا ته ٺهيو پر رڳو پاڪستان جي ٻين علائقن بابت پورو مٿس سماءُ به ڪونه هوندو آهي. سنڌي ٻوليءَ سان ماڻهجي ماءُ وارو ورتاءُ جيڪو ون يونٽ جي دور کان ٿيندو رهيو آهي، آيو اڃا تائين جاري آهي، ان ڪري سنڌيءَ ۾ انقلابي علمي ته ٺهيو پر عام علمي ڪتابن جي اشاعت به بنهه نه جهڙي پئي رهي آهي. انهن سببن جي ڪري سنڌي پڙهيل طبقو، خاص ڪري شاگرد جهالت جي ڌڻ ۾ گتو پيو آهي.

(۲) وچين طبقي جي اديب، شاگرد ۽ دانشورن جو ٿولو ننڍڙن ٽولن ۾ ورهايل آهي. جن مان ڪي ٽولا پرمارن جي خدمت ڪن ٿا، جيئن جماعت اسلامي، پناهگير-پنجابي، نعل ۽ ٻين نقلي ترقي پسند پرمارن

جا ھامي پڙهيل سنڌين جا نولا. ڪي سرڪاري وڏيرن ته ڪي غير سرڪاري وڏيرن جي خدمت ڪن ٿا. هڪڙو ننڍڙو ٽولو پرمارن ۽ وڏيرن سان لاڳاپا ٽوڙي، خالص سنڌي عوام ۽ سنڌي قوم جي خدمت ڪرڻ جا لاڙا رکي ٿو. انهيءَ پوئين ننڍي ٽولي ۾ به هڪڙا آهي آهن، جيڪي اڃان به عوام جي معنيٰ ڇوڻو وڃون طبقو سمجهن ٿا. جيتوڻيڪ هو سعيو ڪري سنڌي عوام جي دشمن طبقي سان ٺاهن، پر پوريءَ طرح سنڌي پورهيت عوام جي پرپور حمايت به نٿا ڪن ۽ انهن سان ملي هڪ ٿيڻ ۽ انهن جي پويان هلڻ لاءِ تيار ناهن. هنن تي يورپ ۽ آمريڪا جي وچين طبقي جي نام نهاد باغي اديبن ۽ دانشورن جو اثر آهي. کين عوامي جدوجهدن ۽ انقلابن جي سائنس، فلسفي، تاريخ ۽ تجربن جي ڄاڻ ناهي. ان ڪري هو ڪڏهن پورهيت عوام طرف آهن ته ڪڏهن سنڌي عوام جي دشمنن جي پاسي.

(۷) قومي جدوجهد ۾ وچين طبقي جو ڪردار ”ماڻن سان سنمڪ پنهنجن سان پورو“، ”مسي ورائي، دم پنهنجي دم پرائي!“ جي چوڻين وانگر ڦڙو گهرڻو، بي پروسي جهڙو ۽ موقعي پرست آهي. هو پائشي ٿو ته ”ساوا ڪڪ به چران ۽ مينهن جي ڦڙي به نه سهان.“

ان ڪري هو اٽڪلن ۽ زباني جمع خرچ وسيلي ٿي ڪرڻ گهري ٿو. ان لاءِ هن جو هٿيار آهي وات جا ٽڪاءُ هڻڻ. هو چاڙي بازي، قلم بازي ۽ بيان بازيءَ

وسيلي عوام وٽ ڦڙپائون هڻي، کين ڪاٺ ڪلهي تي  
 ڪڍائي، ڏکيءَ مهل پاڻ گولي ٿيو وڃي. جيئن ته سنڌي  
 عوام سندس انهن افغان سبب مٿس ڀرو ڪري، کيس  
 پنهنجو اڳواڻ ڪرڻ لاءِ تيار ناهي، ۽ جيئن ته هي طبقو پاڻ  
 به اڳواڻيءَ لاءِ گهربل جا ڪوڙ ڪرڻ لاءِ تيار نه آهي،  
 ۽ منجهس اها لياقت ۽ پهچ به ڪانهي، تنهنڪري هو  
 وڃائين ٿيون گس وٺي ٿو. اهو هيءُ ته هو ڪنهن نه  
 ڪنهن وڏير کي فرد يا ٽولي جي شان ۾ قصيدا پڙهي  
 ۽ سندن لنڊيون خوشامدون ڪري، کيس آسمان تي  
 اڏائي ٿو، ۽ ماڻهن کي برعلائي، کين اڪيون ٻوڙي، ان  
 وڏيري اڳواڻ يا ٽولي پويان پوڻ لاءِ آماده ڪري ٿو.  
 اهڙيءَ طرح هڪڙي ڌڪ مان هو ٻه شڪار ڪرڻ ٿو  
 گهري. هڪڙو ته هو فقط ڦڙپائين وسيلي پنهنجي آقا ۽  
 مالڪ طبقي وٽ ميان مٺو بنجي پاڻ وٽائڻ گهري ٿو،  
 ٻئي طرف هو سواءِ ڪنهن قرباني ڏيڻ جي، نام نهاد  
 قومي اڳواڻ جي معرفت، سندس درٻار ۾ سرويچ ۽  
 سرفروش عوام کان ڏهه صفون اڳتي جڳهه ۽ مرتبو حاصل  
 ڪري، قوم جي ڪنڌ تي سوار ٿيڻ گهري ٿو. يعني  
 وات جي ٺڪائن سان جانماز قومي سورمو ۽ اڳواڻ  
 بنجي، قوم جي اچي ڪاري جو مالڪ ٿيڻ گهري ٿو.  
 سنڌي وچين طبقي جي قومي نظريي جا بنيادي  
 ارڪان هي آهن!- (۱) قوم مٺي آڻ. ڇو ته آڻ پڙهيل  
 آهيان. مون کي سڀ خبر آهي ۽ سڀني جو فڪر آهي.

(۲) عوام جاهل ۽ غافل آهن. انهن کي ڪابه خبر ڪانهي. (۳) عوام جو ڪم آهي ته منهنجي دلپسند وڌيري پويان هلن. جتي آڏو ۽ وڌيرو چئون، اتي گوڙ ڪن. (۴) ڪم لهن کان پوءِ مال غنيمت وڌيري ۽ منهنجي حوالي ڪري، پاڻ ماڻ ڪري وڃي گهر ويهن. آڏو ۽ وڌيرو پاڻيوي حساب ڪري، سڀني جي سار سنڀال لهنداسين. جيڪو اسان جي فيصلي تي اعتراض ڪندو، سو قومي غدار آهي. (۵) وڌيري جو ڪم آهي ته عوام کي ڏٺا ڏيئي، مڙي، اماڻي ڇڏي. وڏو اڌ پاڻ کڻي. نه وڏو مون کي ڏئي. ان ۾ بي ايماني ڪندو، ته آڏو پڻ وڌيرن سان گڏجي سندس ڪم لاهيندس. قومي جدوجهد جي تاريخي تجربن ۾ ڳالهائون ثابت ڪيون آهن: پهرين هيءَ ته قومي جدوجهدون آهي ۽ فقط آهي صحيح مهني ۾ ڪامياب ٿيڻ ٿيون، جن جي اڳواڻي ان قوم جي پورهيت ۽ مزدور طبقي جي هٿ ۾ آهي ۽ نه وڌيرن ۽ وچين طبقي جي. ٻيو ته وچين طبقي جا فقط اهي ماڻهو قومي جدوجهد سان وفادار رهي، توڙي نياڻين ٿا، جيڪي، ويٽنام، اتر ڪوريا، چين ۽ ٻين انقلابي قومن جي وچين طبقي مان اڀريل انقلابي ڪارڪنن وانگر، پنهنجي وچين طبقي جي ذهنيت، رهڻيءَ ڪهڻيءَ، ماحول ۽ سوچ کي ترڪ ڪري، قوم جي وڏيءَ اڪثريت ۽ بنيادي قوت هارين ۽ مزدورن سان ملي، هڪ ٿي وڃن ٿا، ۽ سڄيءَ دل سان انهن جي اڳواڻي قبول ڪري، انهن جي صفن ۾ ڪلهو.

ڪلهي ۾ ملائي، جدوجهد ڪن ٿا.

امان جي وچين طبقي، خاص ڪري ننڍي وچين طبقي ۾، هيٺان به ڪلهي ڀرتي ٿي آهي. غريب هاري وڏي پنهنجي پنيءَ ٽڪر وارا سڪيا آبادگار ٿيا آهن، نوڪر پنهنجن ننڍڙن دڪانن ۽ ڪاروبار جا مالڪ ٿيا آهن، مسڪينن جا پٽ پڙهي ڪامورا ٿيا آهن يا پٽي نموني چوٽي وچين طبقي ۾ داخل ٿيا آهن. انهن پنهنجي غريب پورهيت طبقي کي ترڪ ڪري، وڏيرن ۽ وچين طبقي جي پٽ ورتي آهي، ۽ پائين ٿا ته انهن جا دلال بنجون ۽ عوام جي ڦرلٽ مان -وجون ماڻيون. انهن ۽ ٻين وچين طبقي جي ايماندار ۽ وطن دوست ماڻهن لاءِ هن وقت فقط ٻه رستا رکيل آهن. يا ته هو وڏيرن ۽ شاهوڪارن جا دلال ٿين، ۽ ڪوڙي قوم پرستيءَ جو ڍونگ رچائي، سنڌ جي پورهيت عوام خلاف پنهنجي جنگ جاري رکن، يا وري وڏيري، شاهوڪار ۽ وڏي ماڻهو ٿيڻ جو اڃايو حرص ترڪ ڪري، عوام ڏانهن موٽ کائين ۽ سندن اڳواڻيءَ هيٺ نهائڻيءَ ۽ صدق دليءَ سان قوم جي چونڪاري، سک ۽ ترقيءَ لاءِ لمبي، ورن وڪڙن واري، ڪنن مگر شاندار جدوجهد ۾ پنهنجي جاءِ والارين.

وچان ڪوبه نئون رستو ڪونهي. هـ-ردڪ ماڻهوءَ کي پنهنجي لاءِ فيصلو ڪرڻو آهي ته هو ڪنهن سان گڏ مرڻ جيئن چاهي ٿو - سنڌي پورهيت عوام سان يا سندس ازلي وڃڻ وڏيرن ۽ پرمارن سان.

[”تحريڪ“ - آگسٽ، ۱۹۷۳ع]

# ”ڪوڙن تون ڪفر سين، ڪافر م ڪوڏاء“



مکيم تضاد: پاڪستان جي ماڻهن منجهه ڪيترائي  
تضاد ۽ ٽڪر آهن. پر سڀ کان وڏو تضاد پاڪستان  
جي مظلوم قوميتن- سنڌين، بلوچن، پٺاڻن- ۽ ظالم قوميتن  
يعني پنجابين ۽ پناهگيرن جي وچ ۾ آهي. اهو اڄوڪي  
پاڪستان جو بنيادي ۽ مکيم تضاد ۽ مکيم ٽڪر آهي.  
جيستائين اهو تضاد حل نه ٿيو آهي، تيستائين حڪومت  
ايوب جي هجي يا يحيٰي جي، محمد عليءَ جي هجي يا  
غلام محمد جي، ڪهڙي جي هجي يا ڀٽي جي، جماعت  
اسلاميءَ جي هجي يا ڪنوينشن مسلم ليگ جي، آها  
پاڻ کي بنيادي جمهوريت مڏائي يا اسلامي سوشلسٽ،  
ڳالهه ذري گهٽ ساڳي رهندي.

ڇهه سنڌ- دشمن ٽولا: سنڌي قوم جي  
حق پرست انقلابي وطن- دوست جدوجهد جڙي ڇهه ٽولا  
ٽوڙ کان، سير ٽڙ جي طاقت سان، مخالفت ڪري  
رهيا آهن:-

۱- سنڌي عوام تي ظلم ڪندڙ وڏو سنڌي زميندار  
۽ سنڌي ڪامورن جو ٽولو.

۲- سموري ملڪ تي ڇاٽيل وڏن فوجي ۽ سول  
آفيسرن جو ٽولو، جو لا ائڊ آرڊر قائم ڪرڻ ۽ انتظام



ملائن جي آڙ ۾ ملڪ کي غلام بنائي ۽ ڦري لٽي ٿو.  
۳- پنجاب ۽ ڪراچي ۽ جو وڏو زميندار ۽ سرمائيدار  
ٿولو، جو نظريي پاڪستان جي آڙ وٺي، پاڪستان  
جي مظلوم عوام ۽ مظلوم قومن کي غلام رکيو  
ويٺو آهي.

۴- وڏن زميندارن ۽ سرمائيدارن جو ايجنٽ  
مودودي ۽ جهڙن ملن جو ٿولو، جو اسلام کي آڙ  
بنائي، عوام تي پنهنجي رجعت پسند عوام - دشمن  
ڊڪٽيٽرشپ مڙهڻ گهري ٿو.

۵- پنجاب ۽ يو - پي ۽ جي چوٽي وچين طبقي  
جو آهو پڙهيل گڙهيل ٿولو، جو ترقي پسندي جي آڙ  
وٺي، سوشلزم ۽ انقلاب جي نالي ۾، پاڪستاني مظلوم  
عوام ۽ مظلوم قومن تي يو - پي ۽ پنجاب جي ننڍي  
وچين طبقي جي فائدي وارو سرمائيدارن ۽ قومي غلاميءَ  
وارو نظام مڙهڻ گهري ٿو. (اھو ٿولو بظاھر چيني ۽  
روسي گروهن ۾ ورهايل آھي، پر عملي طرح پاڪستان  
جي مظلوم عوام خلاف سازش ۾ اھي ٻيئي گروھ،  
همخيال ۽ ساٿي آھن:)

۶- دنيا جي قومن کي ۽ دنيا جي عوام کي غلام  
بنائيندڙ عالمي سامراج، جنهن جي اڳواڻي آمريڪا ڪري  
رهيو آهي.

مٿيان منٽ - دشمن ٽولا، پاڪستان جي مظلوم  
قومن ۽ مظلوم عوام جا دشمن ٽولا، ظاهري طور هڪٻئي

کان الڳ ۽ ڏکڻ حالتن ۾ مخالف آهن، پر حقيقت ۾ اهي هڪٻئي سان اڻ - لکين تندن ۽ تارن ذريعي ڳنڍيا پيا آهن. ظاهري طور اهي اڇوڪي دور جا آهن، حقيقت ۾ اهي تمام پراڻا آهن. ظاهري طور اهي اسان جي اکين اڳيان هلن چلن ٿا، پر انهن جون پاڙون سنڌ، هند، بلڪ ايشيا ۽ سموريءَ دنيا جي تاريخ جي پاتال ۾ پھيل آهن. **سڀني کان خطرناڪ ٽولو: پاڪستان ٺهڻ کان پوءِ گذريل ڀاءُ صديءَ جي تجربن جي ثابت ڪري ڏيکاريو آهي ته پاڪستان جي مظلوم قومن جي سجاڳيءَ، واڌاري، اتحاد ۽ جدوجهد جي راه ۾ ڪوبه ٽولو اهڙي سنگين ۽ زبردست رڪاوٽ نه ثابت ٿيو آهي، جڙو پنجون نمبر نام نهاد ترقي پسند ٽولو.**

پنجابي ۽ اردو باز سنڌ - دشمن ڪامورو، وچين طبقي جو ماڻهو ۽ سرمائيدار پاڻ کي مٿل سلطنت جو اڪيلو جانشين ۽ پاڪستان جو اصلي وارث ٿو سمجهي ۽ ٻين کي غاصب ۽ گهٽ ٿو ليکي. پنجابي ۽ اردو باز سنڌ - دشمن ترقي پسند وري پاڻ کي ترقي پسنديءَ ۽ انقلاب جو گادي نشين سمجهي ٿو. کيس يقين آهي ته انقلابي وائن ۽ منزلن جي اسرارن جو - و - ڪشف فقط کين ئي ٿي سگهي ٿو. کين ئي سڀ ڳالهين جو معلوم آهي. پاڪستان ۾ اها امانت فقط سندن گهر ۾ ئي سونهي ٿي. ٻيا سنڌي، بلوچ ۽ ٻيا عوامي ڪارڪن، مريد ٿي، فيض پراڻي مڱهن ٿا، باقي اصلي منزل تي رسي

نٿا سگهن، جو حضرت موسيٰ وانگر حق جي نظاري جو تاب جهلي نه سگهندا. هو پنجابين ۽ اردو بازن جي پويان هلن ۽ مندن چانو- هيٺ رهن، نه ته هو پلجي ويندا. کين وڌيرا، سرمائيدار، قوم پرست ۽ ٻيا جهنگ جا بگهڙ کائي ويندا.

اردو باز ”ترقي پسند“ طبقو ننڍين قومن تي پنجاب جي ظلم ۽ تشدد جي داستان ٻڌڻ، ٻڌائڻ ۽ ان جي خلاف احتجاج ڪرڻ ۽ ڪرائڻ لاءِ فراخديءَ ۽ بهادريءَ سان تيار آهي. پر جڏهن اردوءَ جي آڙ وٺندڙ سنڌ- دشمن طرفان، سنڌين جي زمين، نوڪرين ۽ گذر جي وسيلن جي هٿ ڪس ۽ ڦرلٽ، ۽ اردو باز ڪامورن جي ظلم ۽ سنڌي دشمنيءَ جي ڳالهه ٿي نڪري، تڏهن هو وڻيو قلابازيون کائڻ لڳن. ڪڏهن اڪيون ڦولاريو، اڳلي تي ”عوام ان-در قوت وجهڻ ۽ بين الاقواميت ۽ عوامي برادريءَ جي اصولن کي ٽوڙڻ ۽ ناجائز قزم پرستيءَ جي مرضن ۾ مبتلا هجڻ“ جون تهمتون ڌرين، ته ڪڏهن هاري- مزدور جا نهرا هڻي، کيس خاموش بنائين، ته ڪڏهن وري ڏاڍا معصوم بچيو چون ته ”ڇا ڪجي، ملڪ جو نظام ئي اهڙو آهي! حڪومت ئي اهڙي آهي!! اردو باز ’عوام‘ وڃاري جو ڪوڙو ڏوهه!!!“

سڀني قومن جي عوام جا هٿان ساڳيا آهن؟- نام نهاد پنجابي ۽ اردو باز ترقي پسند سنڌ جي روشن خيال نوجوان طبقي کي سيکارين ٿا ته سنڌي،

پنجابي ۽ اردو باز عوام جا مفاد ساڳيا آهن، آهي سڀ  
 شڪجهڙا مظلوم آهن. سڀني تي سرڪار ٻيئي ظلم  
 ڪري. تنهنڪري کين ڪڍي ته هڪٻئي کي ڏوه ڏيڻ  
 ۽ هڪٻئي سان وڙهڻ بدران، ٻڌي ڪري، ان حڪومت  
 ۾ حاڪم طبقي سان مقابلو ڪن، جيڪي سڀني تي  
 ظلم ڪن ٿا ۽ کين پاڻ ۾ ويڙهائين ٿا. اها ڳالهه  
 عمر نيڪ نيت ماڻهوءَ کي واجبي، مناسب ۽ ترقي-  
 پسند لڳندي، پر جيئن جيئن ان تي اونهو غور ڪبو،  
 تيئن تيئن اها حقيقت وڌيڪ صاف ٿئي ويندي ته اها  
 ڳالهه غلط بنيادن تي ٻڌل، ٿوري سچي، گهڻي ڀاڱي  
 ڪوڙي، گمراه ڪندڙ، رجعت پرست ۽ عوام دشمن  
 آهي. مثال طور: پهرين اها ڳالهه ته سڀني قومن جي  
 عوام جا سڀ نفعو ۽ نقصان ساڳيا آهن، منجهن ڪوبه  
 ڏڪر ڪوندي، سا ڳالهه عام سمجهه توڙي مائٽسي  
 پرڪر موجب سراسر غلط آهي. تاريخ ڏيکاري ٿي ته  
 تاريخ جي مختلف دورن ۾ مختلف قومن ۽ قوميتن  
 مختلف ڀارت ٻئي ادا ڪيا آهن.

آريه قوم جا دراوڙ قوم تي ظلم، منگولن جا  
 سڄيءَ دنيا ۾ قتل عام، افغانن ۽ مغلن جون هندستاني  
 قومن سان تهديون، زار شاهي روسي قومن جون ازبڪن،  
 جارجين، لٽويون، تاتارين ۽ پولن سان زيادتيون، جرمن  
 قومن جا سڄي يورپ جي قوم-ن کي ڏنل عذاب،  
 آمريڪي قوم جي مجاهد ويٽنامي قوم خلاف اڳرائي،

آهي سڀ هڪڙيءَ قوم جي ٻيءَ قوم سان ظالم جا  
 مثال آهن. انهن ظلمن ۾ اڳرائي برابر سرمائيدار حاڪم  
 طبقي ٿي ڪئي، پر ٻي سموري قوم به ذري گهٽ  
 سڃي ان وحشيانهيءَ حرڪت ۾ شامل رهي ٿي. اڄ  
 جيڪي آمريڪي بگهڙ بي هٿيار ويٽنامين تي بمباري  
 پيا ڪن، سي سڀ سرمائيدارن جا پٽ آهن ڇا؟ هٿلر  
 پاڻ اڪيلي سر ڪين ٿي وڙهيو! سندس ذليل پروگرام  
 ۾ جرمنيءَ جا غريب مزدور توڙي هاري، مرد توڙي  
 عورتون شريڪ هئا، نه ته هو هرگز ايڏيون فوجي  
 ڪاروايون نه ڪري سگهي ها. ان جو سبب اهو آهي  
 ته ڦرمار ڪندڙ ظالم قوم مظلوم قومن کي ٻيڙي، جيڪي  
 حاصل ڪري ٿي، تنهن ۾ ٿورو گهڻو حصو سڃيءَ  
 ظالم قوم کي ملي ٿو. ظالم قوم جو ٻچو ٻچو پاڻ  
 کي مظلوم قوم کان آڇو ۽ اعليٰ سمجهڻ لڳي ٿو.  
 پنهنجي قوم جي فائدين کي مظلوم قوم جي فائدين  
 کان برتر سمجهي ٿو. سواءِ ڪن آڱرين تي ڳڻڻ جيترو  
 ماڻهن جي، ٻيا سڀ شعوري يا لاشعوري طور، سڌيءَ يا  
 ان سڌيءَ طرح، مظلوم قوم کي ٻيڙڻ ۽ ستائڻ ۾  
 حصو وٺن ٿا، ۽ ان جو عيوضو ڪنهن نه ڪنهن صورت  
 ۾ حاصل ڪن ٿا. مثال طور، سنڌي قوم جي زمين ڦٽائڻ  
 ۾ رڳو وڏن پنجابي-مهاجر سرمائيدارن، زميندارن ۽  
 ڪامورن حصو ڪونه ورتو آهي، پر هر فنڊو وڏو،  
 غريب ۽ شاهوڪار اردو باز پنهنجي توفيق آهر، ڪوڙا

ڪليم ٺهرائي، يا ڪٽئون ڪٽيو، پرايو مال ڦهائي چڪو آهي ۽ اڃان ڦهائي پيو. غريب توڙي شاهوڪار پنجابي، ۽ اردوباز ٻهچ آهر، سنڌ جي نوڪرين تي ڌاڙو هڻي ٿو. سندن ٻچي ٻچي ون يونٽ جي ساراهه جا ڍڪ پريا ٿي. سڀڪو پاڻ کي اسلامي خلافت جو وارث ۽ سنڌين کي جاهل ۽ گهٽ درجي جي قوم سمجهي ٿو. اخبارون پڙهي ڏسو، رسالا پڙهي ڏسو، تقريرون ٻڌي ڏسو، بازار ۾ هوٽل تي ڳالهائي ڏسو، ته هر پنجابي ۽ اردوباز اردوءَ کي خدا جي خاص خلقي ۽ آب ڪوثر ۾ وهجاريل، ملائڪن جي زبان ۾ سنڌيءَ کي ٻهراڙيءَ جي جاهلن جي، جاهل ۽ جهنگلي ٻولي سمجهي ٿو. غريب ڪان غريب، حقير ڪان حقير، مظلوم ڪان مظلوم پنجابي ۽ مهاجر پاڻ کي پاڪستان جو اصلي خالق ۽ وارث سمجهي ٿو، ۽ سنڌ تي قبضو قدرت جي عين مرضيءَ موجب، جائز ۽ لازمي سمجهي ٿو.

ڪي نام نهاد ترقي پسند نالي ماهر ڳالهه مڃين ٿا. پر پوءِ وري ڦڙتي کائين ٿا. ڇي، ”انهيءَ ۾ اسان جي عوام جو ڏوھ ڪونهي. سڄو قصور زمينداري، سرماييداري نظام جو آهي. جڏهن عوام، ٻڌي ڪري، حڪومت جو نظام بدلائيندا، تڏهن اهو مسئلو ازخود حل ٿي ويندو. تيسرائين هرگز نه ٿيندو.“ اها ڳالهه ائين آهي، جيئن ڪو ويڻام جي ماڻهن کي ”سهڻي“ صلاح ڏئي ته ”بابا اوهين ڏکڻ ويڻام جي چاڙتا فوجن جي حملن جو مقابلو نه ڪريو، اهي ته اوهان جا پنهنجا

آهن ۽ اوهان جهڙائي مظلوم آهن. ويچارا آمريڪي  
 پگهار حلال ڪرڻ لاءِ لاچار ڪٿيو اوهان جا ڳوٺ  
 ساڙين، اوهان جي گهرن کي باهيون ڏين، اوهان جي  
 ٻارن ٻچن جا ڪوس ڪن ۽ اوهان مان جيڪو مائين  
 تنهن کي ايتو ٺنگي لٽڪائن. پگهار جي مجبوري نه  
 هجين ها ته ائين ڇو ڪن! هنن مسڪينن کي ڇڏي  
 ڏيو ته پنهنجي پگهار حلال ڪري، ٻچن جو پيٽ قوت  
 پيا ڪن. انهن جي ڪلا به نه ڪريو، سندن نالو ئي  
 نه وٺو. نڪسن اها ڳالهه چاهي ٿو ته اوهين ڇاڙتا فوج  
 جا دشمن ٿيو ۽ ان جو مقابلو ڪري پاڻ ۾ وڙهي مروه  
 تنهنڪري نڪسن کي خوش نه ڪريو. پيا سڙو، مروه  
 ٻچو، ٻڙڪ به ٻاهر مٿان ڪريو، نه ته ويتنامي عوام ۽  
 قوت پئجي ويندي، نڪسن خوش ٿيندو! اسان جي  
 هنن نام نهاد ترقي پسند ۽ خود ساختہ عوام- دوستن جي  
 مرضي آهي ته جي ڪنهن سنڌيءَ کان ڪو پنجابي يا  
 پناهگير زمين ڪسي، کيس بي دخل ڪري ڇڏي،  
 جيڪڏهن ڪو وڏو پنجابي يا پناهگير عالم فاضل،  
 انگريزيءَ کي ڪيڏن جي بهاني، اردوءَ کي زوريءَ  
 مڙهڻ جون ٻيڙيون ڪري، پنجابي- پناهگير ڪامورا سنڌين  
 سان يهودين وارا ظلم ڪن، ته سنڌين کي ڪي ڪي ته  
 بدعاشن کي اکر به نه چون، انهن جي شڪايت ئي  
 نه ڪن. رڳو ايوب يا ڀٽي کي ڏوڏي گاريون ڏيئي،  
 ويهي رهن، ۽ تيسين انتظار ڪن، جيسين موجوده نظام

بدلجي ۽ اهو زمانو اچي، جڏهن پاڪستان ۾ سوشلسٽ حڪومت قائم ٿئي، سنڌ- دشمنن جي دلين ۾ ڦيرو اچي ۽ هو سنڌين کي انسان سمجهڻ شروع ڪن. ڇا هن قسم جي ڏٺن ۽ ملان مودوديءَ جي بهانن ۾ ڪوبه فرق آهي؟ ملون مودودي به ته اها ڳالهه ٿو ڪري ته ”هڪڙي مسلمان قوم پيءُ کي ڦري ته پرواهه ناهي. تيسرائين ماڻ ڪري ويٺو، جيسين آءُ اسلامي خليفي ٿيان، پوءِ ڏسجو منهنجا ڪم. اوهين خدا تي رکي، وڃي ويهي رهو. هاڻ ڪيندا ته ڪافر ٿيندا.“ اهڙيءَ ريت ئي پنجابي- پناهگير ترقي پسند پنهنجي قوم جي ظلمن تي پردي وجهڻ لاءِ نهايت نڪ جي ڏاڍائيءَ سان، سنڌين کي زمينداري سرماڻداري نظام ڏانهن منهن ڏيندا آهن ته ”وڃي ان سان صفائي ڪريو. اسان جي ماڻهن جو ڏوهه ڪونهي.“

ڪي سنڌ- دشمن اردو باز ٽولي جا نام نهاد ترقي پسند هڪڙي ئي ڌڪ سان سنڌين تي اردووازن هٿان ٿيندڙ ظلمن جي ائڊريس غائب ڪرڻ چاهين ٿا. هو چون ٿا، ”ابا اوهين ڇٽو ٿا پنجابي ۽ مهاجر قومن سان تي ظلم ٿيون ڪن. پنجابي ته غير قوم آهي ۽ برابر ٺاهڻ آهي. اسان جي همدردي اوهان سان آهي.“ باقي رهيا اردو باز. چڱو، هاڻي جي اسين اوهان کي ثابت ڪري ڏيکاريون ته آهي قوم ئي ڪونه آهن، ته پوءِ اوهان جو مٿن ڪيس خارج ٿيو ڪي نه؟ اسين



اردو بازن جي ڪا قوم ئي ڪونه آهيون ته ظالم قوم ڪٿان ٿينداسين؟“ ائين چئي، هو وڏن عالمان، فاضلان، دليلن سان اهو ثابت ڪرڻ جي ڪوشش شروع ڪريو ڏين ته اردو باز ڪا قوم نه آهن.

سوال ٿو اٿي ته ائين آهي ڇا ته ڦرلٽ فقط تڏهن ٿئي ٿي، جڏهن اها فقط هڪڙيءَ ساڳيءَ قوم جا ماڻهو ڪن؟ ڦورو ڌاڙيلن کي ڦورو ۽ ڌاڙيل فقط تڏهن ڪڍڻي سگهيو ڇا، جڏهن هو فقط هڪڙيءَ قوم جا هجن؟ مختلف قومن جي ماڻهن جي گڏيل ڦورو ٿولي کي ظالم ۽ جابر نه چئي سگهيو ڇا؟ ڇا، نادر شاه جي ڌاڙيل سپاهين ۾ سڀ ايراني قوم جا ماڻهو هئا؟ هنتر جي ڦورو ۽ قاتل سپاهي ۾ سڀ جرمن هئا ڇا؟ منجهن اٽليءَ، هنگري، آسٽريا وغيره قومن جا سپاهي ڪونه هئا ڇا؟ جيڪي انگريز هندستان کي ٽيندا هئا، سي سڀ انگلينڊ جا هئا ڇا؟ نيپئر ته آئرلينڊ جو ويٺل هو، جا هڪ جدا قوم آهي. انهيءَ ڪري انگريزن جي ڦرلٽ جائز ٿي پئي آهي ڇا؟ يا انگريز ڌاڙيلن مان ڦري شريف ٿي پيا ڇا؟ مهاجر نام نهاد ترقي پسند بزرگ چون ٿا ته مهاجر قوم نه پر ثقافتي ٿوراڻي آهن. جيڪي ماڻهو ٿورا آهن، ته اهي هروڀرو شريف ٿي پيا ڇا؟ تاريخ ۾ ظالم ٿوراڻيون نه ٿينديون آهن ڇا؟ هندستان ۽ چين تي جن قومن حملا ڪيا آهن، سي هندستان ۽ چين جي سوين پتيءَ جيترا به ڪونه هئا! يوناني، پٺاڻ، مغل ۽ انگريز سڀ

ٿورائيءَ ۾ هئا، الجزائر ۾ فرينچ ڊاڪو ٿورائيءَ ۾ هئا، عربستان ۾ يهودي ٿورائيءَ ۾ آهن، آفريڪا ۾ فاشي گورا ٿورائيءَ ۾ آهن، آمري سموريون ظالم ٿوراڻيون ۽ اقليتون آهن، جي اڪثريت کي پنهنجي گهر ۾ چور ڪري ويٺيون آهن.

ڪڏهن وري چيو وڃي ٿو ته ”اردوباز ٽولي وارا پاڻ ڦرجي مارجي مظلوم ٿي آيا آهن. اهي وري ڇا جو ظلم ڪندا هوندا!“ ان جو جواب تاريخ ۾ موجود آهي. ”مي فلاور“ بحري جهاز ۾ چڙهي، جيڪي ڌڙيل، پيڙيل انگريز آمريڪا پهتا، ان مظلومن آڻي پهچڻ شرط اتي جي اصلي آمريڪن جو جڳ پڇو ناس ڪري، سڄي ملڪ تي قبضو ڪري ورتو. اڄ به ويچارا باقي بچيل اصلي آمريڪي، يعني ريڊ انڊين، جنگ جي جانورن وانگر لوڙهن ۾ بند آهن. هٿر جي دل ڌاريندڙ وحشيانه ظلمن جي شڪار ٿيڻ کان پوءِ، مظلوم يهودين عربن سان جيڪي ويل وهايا آهن، ۽ گهر ڌڻين کي لوڏي، مهمان مان مالڪ بنجي، ڏنڊو کڻيو، عربن کي موڙيندا وٽن، تنهن جو مثال اکين اڳيان موجود آهي. تاريخ اهڙن معصوم ٽولن جي داستان سان ڀري پئي آهي، جن پنهنجي ملڪ مان ترڇي نڪرڻ کان پوءِ، وڃي ٻين کي پنهنجي گهرن مان تڙيو. ارغون به ته وڃ ايشيا مان لوڏجي نڪتا هئا ۽ مظلوم ٿي سنڌ ۾ آيا هئا!

هاڻي اچو ته انهيءَ ئي قسم جي هڪڙيءَ آخري  
 انتها درجي جي چالاڪيءَ جو جائزو وٺون. جيڪي  
 مهاجر تمام باجهارا، تمام لائق، تمام انصاف پسند ۽  
 تمام ترقي پسند آهن، سي چون ٿا ته ”بابا! اسين آهيون ئي  
 سنڌي.“ ۽ پنهنجيءَ پر هر هو ائين چئي، ڄڻ ته سنڌين  
 جي ستن پيڙهين تي احسان ڪريو ڇڏين. فرض ڪريو  
 ته سڀئي سنڌ-دشمن اردو باز اهڙا شريف ۽ لائق ئي،  
 پاڻ کي سنڌي سڏائڻ شروع ڪري ٿا ڇڏين. پوءِ ڀلا  
 ڪهڙو فرق پيو؟ سنڌين کي ڀلا ڪهڙو فائدو پئو؟  
 مثال طور، فرض ڪريو ته ڪجهه چانڊيا منگسين تي  
 حملو ڪن، هنن جو سمورو مال ملڪيت لٽي وٺن، پوءِ  
 وڏي فراخديءَ سان اعلان ڪن ته ”بابا اسين اڄ کان  
 وٺي پاڻ کي چانڊيا سڏائڻ ڇڏيو، کڻو ٿا پاڻ کي  
 منگسي سڏايون، رهيو به اوهان جي پاڙي ۾ ٿا پئون،  
 اڳتي سڏائين منگسي سڏائي اوهان کي ڦرنداسون.  
 ميان! هاڻي ته خوش ٿيا؟“ ڇا ڌاڙيلن جي منگسي سڏائڻ  
 ڪري منگسين جي ڦريل مال ۽ ملڪيت جي تلافي ٿي  
 ويئي؟ ڇا هاڻ ظالم ڌاڙيل سندن پائر ٿي پيا؟ ۽ منگسين  
 کي گهرجي ته ڏند ڪڍي بيٺي ڪن ۽ خوش ٿين؟  
 انهن نام نهاد ترقي پسند مهاجرن جا ڪي پاليل  
 ۽ سينگاريل طوطا وري ٻي ٻولي ٿا ٻولين. جي، ”اذا  
 آهي ته برابر پنجابين ۽ مهاجرن ٻنهي جو ظلم ۽ پر ٻن  
 محاذن تي ڪيئن وڙهي سگهنداسون؟ اچو ته مهاجرن

مان گڏجي پنجابين سان مقابلو ڪريون! مهاجر جڏهن ساٿ ڏيڻ لاءِ تيار به آهن، ته پوءِ پاڻ ڇو موقعو وڃايون!“ اهو ائين آهي جيئن هڪڙو بگهوڙ ۽ ٻيو چيتو ڪنهن گهيٽي کي ڦيري اچن، ۽ بگهوڙ ڏاڍيءَ قراخديءَ سان، ڏاڍي بزرگ واري نموني مان گهيٽي کي چوي ته ”ابا گهيٽا! اسان پنهي مان وڙهي ڪونه ڀڄندين، آخ پاڻ چيتي سان ڪونه، تهاڻ، تنهنڪري ٻڃا تون ڊوڙي اچي منهنجي پيٽ ۾ ويهه، ته پئي گڏجي چيتي سان وڙهون!“

## (۲)

نقلي ترقي پسند، منڊ-دشن ٺولي تي ”عوام“ جي مقدس چادر وجهي، ان کي معصوم ۽ پونيءَ پاڪ ثابت ڪرڻ جي ڪوشش ڪن ٿا. ڇڻ ته قومون ۽ عوام ڪڏهن به ظالم نه ٿيندا آهن! مارڪس، لينن، اسٽالن ۽ مائوزي تنگ هميشه ظالم ۽ مظلوم قومن جي فرق کي نه، رڳو مڃيو ۽ تسليم ڪيو آهي، پر هنن هڪ ترقي پسند جي سڃاڻپ ۽ پرک جي ڪسوٽي ٿي اها ٺهرائي آهي ته جڏهن سندس قوم ظالم آهي ته ان کي ظالم چئي ٿو يا نه، نه، رڳو ايترو، پر هو پنهنجي ظالم

قوم جي خلاف. پيٽريل قوم جو ساٿ ڏئي ٿو يا نه. جيڪڏهن هو مظلوم قوم جو فرد آهي، ته هن جو هڪ ترقي پسند هجڻ جي حيثيت ۾، اهو فرض آهي ته پنهنجي قوم جي جدوجهد ۾ ڀرپور ساٿ ڏئي ۽ ان جي لاءِ هر قرباني ڪري، جيڪو ماڻهوءَ آڻهي ڪسوڻيءَ تي پورو ناهي، ۽ ظالم قوم جو فرد ٿي ڪري پنهنجي قوم کي ڏوهي نه ٿو ٺهرائي، ان تي ڀردو ٿو وجهي ۽ چشم پوشي ٿو ڪري، مظلوم قوم جو ڪلم ڪلا ساٿ نٿو ڏئي، ته پوءِ اهو نه مارڪس جي پهريو ڪنڌڙ آهي نه لينن، اسٽالن ۽ ماٽوزي تونگ جي. هو مصنوعي مارڪسي ۽ ڪوڙو ڪميونسٽ آهي. کيس ترقي پسند سڏائڻ جو ڪوبه حق نه آهي.

مارڪس جرمن هو. هن منڊس جرمن قوم جڏهن ۱۸۴۸ع ۾ اٽليءَ جي قوم سان ڪوڙو تڪرار ڪري، ان کي دٻايو، تڏهن هن اٽليءَ وارن کي لکيو. ”انهيءَ تڪرار ۾ اسين (جرمن ترقي پسند) جيڪا روش اختيار ڪنداسين، تنهن جي باري ۾ ڪوبه شڪ نه هئڻ گهرجي. اسين اٽليءَ جي آزاديءَ جي حمايت ڪنداسون. اٽليءَ توڙي جرمنيءَ ۽ پولينڊ ۾ (پنهنجن) آسٽريائي جرمن سان موتمار مقابلو ڪنداسين. اسين (جرمن ترقي پسند) توهان اٽليءَ جي قوم وارن ڏانهن پائپيءَ وارو هٿ وڌايون ٿا ۽ توهان کي ثابت ڪري ڏيکارڻ چاهيون ٿا ته توهان جي قوم تي (اسان جا) جرمن حاڪم جيڪو

ظالم ڪري رهيا آهن، تنهن ۾ اسين سندن حصيدار ٿيڻ لاءِ هرگز تيار نه آهيون... اسين مطالبو ڪنداسين ته وحشي آسٽريائي (جرمن) فوج فورن اٽليءَ مان واپس گهراڻي وڃي، ۽ اٽليءَ جي عوام کي حق ڏنو وڃي ته هو جهڙي نموني چاهين، تهڙي نموني جي حڪومت قائم ڪن....” (مارڪس ۽ اينجلس جا چونڊ خط، صفحو ۱۰۰).  
 جڏهن، ۱۸۷۰ع ۾، جرمن قوم بسمارڪ جي اڳواڻيءَ هيٺ فرانس جي سرحدن ۾ داخل ٿي، تڏهن مارڪس جي ساٿين، ليبنڪ ۽ بيبل، جرمن پارليامينٽ اندر ڪلم ڪلا تقرير ڪري، پنهنجي قوم کي ننڍو ۽ اعلان ڪيو ته اهو فرينچ قوم سان ظلم آهي. هنن جرمن مزدورن کي هدايت ڪئي ته هو فوج ۾ ڀرتي نه ٿين. انهي تقرير جي ڏوهه ۾ پنهني تي غداريءَ جو مقدمو هلائي، کين جيل ڏياريو ويو. جڏهن ۱۸۷۷ع ۾، آئرلنڊ جي محب وطن انقلابين کي انگلنڊ خلاف بغاوت جي ڏوهه ۾ سزائون آيون، تڏهن مارڪس جي اڳواڻيءَ هيٺ انگلنڊ جي ترقي پسندن لنڊن ۽ ٻين شهرن ۾ پنهنجي قوم، يعني انگريزن جي خلاف ۽ مظلوم آئرلنڊ جي حق ۾ زبردست مظاهرا ڪرايا ۽ اعلان ڪرايو ته انگريز قوم کي ڪوبه حق نه آهي ته آئرلنڊ کي غلام رکي. (چونڊ خط، صفحو ۱۹۳ ۽ ٻيا) مارڪس ۽ سندس ساٿي زندگيءَ تائين انهيءَ اصول تي ڪاربند رهيا، ۽ ظالم قوم کي ظالم چونڊڻ ۽ انهن جي مخالفت ڪندا ۽ مظلوم

قوم کي مظلوم چوندا ۽ انهن جي حمايت ڪندا رهيا. مارڪس جي نظر ۾ مزدور طبقو سڀ کان وڌيڪ روشن خيال ۽ ترقي پسند ٿئي ٿو. پر هن جڏهن محسوس ڪيو ته انگلنڊ جو مزدور به مظلوم قوم جو پوريءَ طرح طرفدار ٿيڻ لاءِ تيار ناهي، تڏهن انگريز مزدور طبقي جي مذمت ڪيائين ۽ چيائين ته ”انگلنڊ جو مزدور به سرمائيدار مزدور آهي!“ (چونڊ خط، صفحو ۱۱۰)

قوميتن جي مسئلي تي لينن جي تعليم ۽ عمل جو ڳوڙهو مطالعو ڪيو، ته ڏسبو ته دنيا جي قومن جي برابريءَ جي علمبردار هجڻ سان گڏوگڏ هن ظالم ۽ مظلوم قومن جي وچ ۾ سدائين فرق ڪيو ۽ مظلوم قومن جي حمايت ڪيائين. انقلاب کان پوءِ نهايت ناسازگار حالتن ۽ ڪيترن مشڪلاتن جي باوجود، هو سختيءَ سان ننڍين قومن جو حمايتي ۽ روسي ناجائز گوم پرستيءَ جو زبردست مخالف رهيو. روسي سلطنت جي فنلنڊ صوبي جي سرمائيدار طبقي، حالتن جو فائدو وٺي، ڪميونسٽن جو ڪوس ڪرايو. لينن، باوجود ان جي، کين گهر ويٺي آزاديءَ جو پروانو ڏياري موڪليو. هن اسٽالن ۽ جرجنسڪيءَ جهڙن ننڍين قوميتن جي ڪميونسٽن کي به بار بار تڪيد ڪيو ته ننڍين قومن کي صحيح معنيٰ ۾ آزادي ڏيو ۽ ڪابه بي ايماني نه ڪريو. هو سخت بيماريءَ جي حالت ۾ به کين تارن مٿان تارون ڪندو رهيو ته رپورٽ ڪيو ته اوهان منهنجي هدايتن

تي عمل ڪيو آهي يا نه. هن ڪيترا ڀيرا مٿن ننڍين قومن سان انصاف نه ڪرڻ جا الزام لڳائي، کين سخت چيٽيو. استالن جو قوميت بابت لکيل ڪتاب ڏيکاري ٿو ته هو ننڍين قوميتن جي حقن کي ڪيڏي بنيادي اهميت ڏئي ٿو.

مائوزي تونگ جو نظريو آڻهيءَ مان ظاهر آهي ته هو چوي ٿو ته ”هر مظلوم قوم جي ماڻهن جي ترقي پسندي ۽ بين الاقواميت ئي اها آهي ته هو محب وطن بنجن ۽ ظالم قومن خلاف پنهنجي مظلوم قوم جو ساٿ ڏين ۽ سندس اڳواڻي ڪن.“

جيڪي نقلي ترقي پسند ۽ سندن پاڙهيل ۽ سيکاريل سنڌي طوطا چون ٿا ته مارڪسي ترقي پسند فلسفي موجب عوام ڪڏهن به ظالم نه ٿيندو آهي، فقط مٿيون طبقو ۽ حڪومت ظالم ٿيندا آهن، تن کي ۱۸۷۰ع ۾ فرانس طرفان جرمنيءَ تي ڪيل اڳرائيءَ وقت مارڪس جي جرمن ترقي پسندن کي ڏنل هدايت جو مطالعو ڪرڻ ڪپي. ڪن جرمن ڪميونسٽن، بين الاقواميت جو نالو وٺي، جرمن مزدورن کي چيو ته ”هي فرينچ ۽ جرمن مٿين طبقي جي لڙائي آهي، فرينچ عوام جو ڪوبه ڏوهه ناهي، تنهنڪري فرينچن جو مقابلو نه ڪجي. پاڻي هڪ حاکم پاڻ ۾ ڄاڻندا. اوهان جو ڪجهه به نه وڃي.“ اهو ٻڌي، مارڪس سخت ڪاوڙجي ويو. هن لکيو: ”فرينچ قوم جو سمورو عوام اهڙيءَ اڳرائيءَ



تي آماده نه هجي ها، ته جيڪر (فرينچ بادشاهه کي جرمنيءَ تي حملو ڪري، ساڻس) جنگ جاري رکڻ جي همت ئي نه ٿئي ها. فرينچ سرمائيدار، فرينچ وچون طبقو، فرينچ هاري ۽ فرينچ رازا ۽ مزدور... (سپ اگرائيءَ لاءِ آنا آهن). جيستائين سندن مفز مان اها اگرائيءَ واري هوا بنهه ڇڏي ۽ طرح ٺاهي ٺوڪي نه ڪري، تيستائين جرمن ۽ فرينچ قومن ۾ صلح ٿيڻ ناممڪن آهي” (چونڊ خط صفحو ۲۴۲). اڳتي هلي، جڏهن جرمن فرينچن کي شڪست ڏني ۽ فرينچن جو دماغ ٺيڪ ٿي ويو، تڏهن مارڪس هڪدم مطالبو ڪيو ته ”هاڻ فرينچن سان فوراً جنگ بند ڪئي وڃي ۽ کانئن ڪوبه انتقام نه ورتو وڃي.“ جيڪڏهن اسان جن هنن نام نهاد ترقي پسندن ۾ ذري جيترو به ترقي پسند، ڪميونسٽ ۽ مارڪسي اخلاق هجي ها، ته هو سنڌي، بلوچ، پٺاڻ قومن کي هدايت ڪن ها ته اسان جي ظالم قومن جي اڳرائين جو مڙس ٿي مقابلو ڪريو ۽ سندن دماغ مان ڦڙت ڪرڻ جي ”هوا ٺاهي ڪريو“، ڇاڪاڻ ته جيستائين سندن دماغ مان اها هوا نه نڪتي آهي، تيستائين پاڪستاني قومن جي وچ ۾ اتحاد جو سوال ئي پيدا نٿو ٿئي. مارڪس، لينن، اسٽالن ۽ مائو زي تونگ جي اصولن تي هاڻ جي دعويٰ ڪرڻ وارن جو فرض هو ته هو پنجاب ۽ ڪراچيءَ ۾ سنڌ ۽ ٻين مظلوم قوميتن جي حقن جي حمايت ۾ جدوجهد هلائين ها. لاهور ۽

ڪراچيءَ ۾ سنڌي ٻوليءَ ۽ سنڌي قوميت جي حقن  
غضب ٿيڻ خلاف مظاهرا ڪرائين ها. لکين انصاف پسند  
مهاجر ۽ پنجابي رڳو، ڪارڪن مزدور ۽ عوام مطالبو  
ڪن ها ته نه بن قومن کي ون يونٽ جي زنجيرن سان  
آزاد ڪيو وڃي؛ لاهور، راولپنڊي، سيالڪوٽ، ڪراچيءَ  
جا ترقي پسند اعلان ڪن ها ته اسان جون قومون ظلم  
ٿيون ڪن، اهر بند ٿيڻ گهرجي. پوءِ، ڇڄي ها ته  
برابر پنجابي ۽ مهاجر ترقي پسند واقعي ترقي پسند ۽  
مارڪسي اصولن جا علمبردار آهن، لينن جا صحيح پيرو  
آهن، استالن ۽ مائوزي تونگ جا سچا اتباع آهن.

هنن ترقي پسندن جي زبان تي ائين ويهندي  
مارڪس ۽ ٻين عظيم بين الاقوامي ليڊرن جو نالو آهي،  
پر انهن انقلابي تعليم جي اٿاه خزانن کي سدائين اردوءَ  
تائين محدود رکيو ۽ سنڌي، پنجابي، بلوچي ۽ پشتو عوام  
تائين پهچائڻ جي ضرورت نه سمجهي. برهڻن وانگر هنن  
انهيءَ عظيم ترقي پسند ادب کي سنڌي، بلوچ ۽ پٺاڻ  
شودرن جي ڪن جي لائق نه سمجهي، ان کي فقط  
اردو پڙهندڙن اڳيان پيش ڪيو. هنن ۲۰ سالن جي  
لمبي عرصي ۾ هڪڙو به سنڌي اهڙو پيدا ٿيڻ نه ڏٺو،  
جنهن کي وٺائڻ ترقي پسنديءَ جي فل ڪورس پاس  
ڪرڻ جي سٺو مليل هجي. هو سال بسال ٻه چار ننڍڙا  
طوطا ڦاسائيندا آهن، جيڪي ٻه ٽي سال ميڪاريل جهڙا  
وري وري دهرائيندا آهن، عوامي جلسن ۾ ڪٺپ هڻندا

آهن، ۽ هيڏانهن هوڏانهن ڦٽ ڦٽ ڪندا آهن ۽ سنڌ جي آزمايل عوامي ورڪرن ۽ رهنماڻن کي ٺوڳا هڻندا آهن. تان جو هو نيٺ پاڻ به ڪجهه سمجهه ڀريا ٿيندا آهن، ۽ هين مهجي ڍونگ جي تهه ۾ رولو ڏسي، اعتراض ڪندا آهن. پوءِ ڏاڍي آرام سان کين رجعت پرست، مست، ڪاهل ۽ نڪمو وغيره جا لقب ڏيئي، سندن ڀر ڪاٺيا ويندا آهن، ۽ وري ٻيا ننڍڙا طوطا ڦاسائبا آهن. مطلب ته واڳرن سرڪار ۾ به ٻين وٽ ته مخالف پارٽن ۾ به ٻين وٽ. رجعت پرستن جي امامت به انهن لاءِ مخصوص، ته ترقي پسندي به سندن واسطي رزرو ٿيل.

**سس پس ۵۵هه:** سنڌ جي ماڻهن پاڪستان ۽ اسلام جي نالي ۾ ساڻن ٿيل دوکي کي جڏهن گڄ دير تائين پروڙيو، تڏهن ازخود منجهن سوچ ۽ چُرپُر پيدا ٿي. پنهنجي خاص حالتن موجب هنن انهيءَ جي مقابلي ڪرڻ جي تحريڪ هلائي. نقلي ترقي پسندن انهيءَ تحريڪ ۾ ڏڦير وجهڻ جو ڪوبه موقعو هٿان نه وڃايو. جي. ايم. سيد، جنهن کي سڀ کان پهريائين لاهت علي خان جي آپيشاهي جو تجربو ٿي چڪو هو ۽ جنهن سڀ کان پهريائين اسلام ۽ مسلم ليگ جي نالي ۾ ٻاهرين مداخلت ۽ دٻاءَ خلاف احتجاج ۽ مقابلي ڪرڻ جي جرئت ڪئي، تنهن تي هڪ طرف سنڌ - دشمن پريس، ليڊرن ۽ عام ماڻهن زهريلا ۽ ڪميٽا حملا ڪيا ۽ پنهنجي سرڪار

هٿان کيس سڙائون ڏياريون، ته ٻئي طرف هنن نقلي ترقي پسندن به رات ڏينهن سندس خلاف سُس پس جي شرير مهم هلائي، سنڌ جي سماجي شعور رکندڙ نوجوان طبقي کي کانئس بدظن ڪيو. اهڙيءَ ريت ٻنهي طرفن کان سندس پٽ ڪٽيا ويا. مون کي ياد آهي ته جڏهن پهريون ڀيرو مارشل لا وارن حيدر بخش جتوئيءَ کي قيد ڪيو، تڏهن نقلي ترقي پسندن جي سُس پس جي مشينري حرڪت ۾ آئي هئي ۽ ماڻهن کي سيڪاريائون ته ”جتوئي ته وڏيرن جي ڍلن گهٽائڻ لاءِ جيل ويو آهي، عيوضي به وڏيرن جو آهي!“ ماڳيءَ طرح ٻين ڪارڪنن مان ڪن کي سُلُئون، ڪنهن کي رجعت پرست ۽ ڪنهن کي وهم پرست جا لقب عطا ڪري، اندران ئي اندران سندن پاڙون ڪٽيون ويون. انهن کي پاڻ ۾ ويڙهائي، پنهنجي تابع رکڻ لاءِ هر ڪم جي واري واري مان ٻنهي ٺهري ويندي آهي ته ”سچو ترقي پسند تون آهين، ٻيا هڙئي رجعت پرست آهن!“

وري جڏهن آءٌ مستند مليل سنڌي ترقي پسند سنڌ جي حقن جي حفاظت جي سوال تان ڪو اعتراض ڪندو آهي، ته هڪدم کيس رجعت پسند سڏي، ٻئي کي دام ۾ آندو ويندو آهي، ۽ هن کي ثابت ڪري ڏيکاريو ويندو آهي ته ”تون ترقي پسنديءَ جي سنڌ لاءِ اسان جي رحم ڪرم جو محتاج آهين. جي اسان جي فرمانبرداري نه ڪندين، ته تنهنجي خلاف فتويٰ

ڪي، توکي سموري پاڪستان جي ترقي پسندن  
بدنام ڪنداسين.“ اهڙيءَ ريت، هي ترقي پسند پوپ  
معافي نامن جي مٿاسٺا ۽ واپار ڪندا رهيا آهن، ۽ عوامي  
جمهوري ڪارڪنن ۽ اڳواڻن مٿان منڍاڻن سندن مخفي  
فتوائن جي تلوار لٽڪندي رهندي رهي.

هو پاڪستان اندر قومي آزاديءَ جي جذبن ۽  
جدوجهد جو طبقاتي ۽ انقلابي جوهر برکي نه سگهيا  
هو دل ۾ ان کي هڪ وڇڙندڙ بيماري سمجهي، ان  
جي اندروني مخالفت ۽ ظاهراً منافقائيءَ واري تائيد  
ڪندا رهيا. ۽ موقعي ملڻ شرط، گس هلندي، اڪر  
بچائي، قومي تحريڪ جي هلندڙ گاڏيءَ جي ڦيٽن مان  
هوا ڪڍي ڇڏيندا هئا يا ان کي پنڪچر ڪري  
ڇڏيندا هئا.

دراصل يو-پي ۽ پنجاب جي جاگيردار ۽ هن  
نام نهاد ترقي پسند ٽولي جا مقصد ساڳيا ئي هوندا هئا  
۽ آهن. يعني ننڍين قومن جي وجود کان انڪار ڪرڻ.  
قومي تحريڪن کي ادران ئي ادران ڌڪ هڻڻ ۽  
کين پنجاب ۽ يو-پيءَ جي سياستبازن جو غلام رکڻ.  
فرق فقط هي هو تہ:

(۱) پهريون ٽولو پاڪستان جي قومن کي يو-پي  
۽ پنجاب جي جاگيردار ۽ سرمائيدار سياستدان جو غلام  
رکڻ چاهي ٿو، ۽ ٻيو نام نهاد ترقي پسند ٽولو ڪو  
يو-پيءَ ۽ پنجاب جي وچين، پڙهيل ڳڙهيل طبقي ۽  
غلام بنائڻ گهري ٿو.

(۲) پهريون ٿولو اسلام ۽ پاڪستان جي نالي ۾ ننڍين قومن جي وجود ۽ حقن کان انڪار ڪرڻ گهري ٿو، ته ٻيو ٿولو سوشلزم ۽ انقلاب جي نالي ۾ ساڳي ڪار ڪرڻ گهري ٿو.

(۳) پهريون ٿولو اسلام ۽ پاڪستاني برادريءَ جي نالي ۾ ننڍين قومن جي حقن تي ڌاڙو هڻڻ گهري ٿو، ته ٻيو ٿولو آهو ڌاڙو سوشلسٽ ۽ طبقاتي برادريءَ جي نالي ۾ هڻڻ گهري ٿو.

(۴) پهريون ٿو قومي تحريڪ ۽ ان جي علمبردارن کي هيسائڻ ۽ بدنام ڪرڻ لاءِ مٿن پاڪستان - دشمن، اسلام - دشمن ۽ علائقائي تعصب جون تهمتون هڻي ٿو، ۽ ٻيو ٿولو مٿن انقلاب - دشمن، وڏيرا پرستيءَ ۽ رجعت پرست قوم پرستيءَ جا بهتان مڙهي ٿو.

(۵) پهريون ٿو قومي تحريڪ خلاف علي الاعلان جبر ۽ ڏاڍ ڪان ڪم وٺي ٿو ۽ آمهون سامهون حملو ڪري ٿو. ٻيو ٿولو ظاهري همدرد بنجي، اندران قومي تحريڪ جي علمبردارن جون ڪلائون ڪري، ڪوڙا افواهه ڦهلائي، منافقيون ڪري، ڪوڙيون همدرديون ۽ سرجوشيون ڏيکاري، پنهنجن چاڙتن جي قرباني جا ڪوڙا ۽ من گهڙت افسانا ڦهلائي، سڀني کان اڳ قومي تحريڪ جو وارث بنجي، ان جا لاه ڪڍي ٿو. انهن پٺي ٿولن جي جنڊ جي ٻن پڙن وچان ڪنهن به قومي تحريڪ جي رهبر جو صحيح سلامت

بچڻ ناممڪن هو. نقلي ترقي پسند قومي تحريڪ ۾ قومي ڪارڪنن جي پٽ وٺيو ايندا رهيا ۽ قدم قدم تي سندن راه ۾ ڪنڊا پوکيندا رهيا ۽ کين اندران ئي اندران سنڌ ۽ پاڪستان ۾ بدنام ڪري، پنهنجا هٿ ٺوڪيا ماڻهو سندن خلاف ڪڙا ڪري، انهن کي هشيون ۽ ٽيڪرون ڏيئي، قومي سياست کي ناڪام بنائيندا رهيا. هن ٺولي، قومي تحريڪن جي سڀني مورچن تي پنهنجا هٿ ٺوڪيل قابض ڪري ڇڏيا آهن، جي اشاري ملڻ تي قومي تحريڪ جي رهنماڻن کي بلاڪ ميل ڪري، کين بيواه ڪري سگهن ٿا، ۽ هو پنهنجن پيرن هيٺان زمين کسڪندي ڏسي، بظاهر ”پنهنجن“ کي به مخالف ڏسي، لاچار هٿيار ڦٽا ڪرڻ تي مجبور ٿين ٿا، پنجاب ۽ يو - پيءَ جي انهيءَ ”ترقي پسند“ ٺولي جو چار سڄي پاڪستان ۾ ڦهليل آهي. ان چار کي هو مختلف طريقن سان استعمال ڪري، سنڌ جي قومي تحريڪ ۽ ان جي ڪارڪنن کي اهاڻج بنائي سگهيا آهن:-

(۱) پهريون ته هو سنڌ خواه پاڪستان جي سڀني حصن ۾ جنهن کي چاهين، تنهن کي رات وڃ ۾ ليڊر مشهور ڪري سگهن ٿا انهيءَ ليڊر ساز فڪريءَ ڪيترا ئي نقلي شاگرد ليڊر، نقلي هاري ليڊر، نقلي سنڌي قومي ليڊر ۽ نقلي دانشور تيار ڪيا ۽ ڦٽايا آهن. اهڙا

جڙتو ليڊر سندن اشاري تي هلي، سنڌ ۽ پاڪستان جي ٻين قومن جي محب وطن ڪارڪنن کي پاڪستان جي سطح تي بي يارو مددگار ڪري سگهن ٿا ۽ ڪندا رهيا آهن. هو هر وقت، هر هنڌ، هر مورچي تي ”اڪثريت“ حاصل ڪري سگهن ٿا.

(۲) ٻيو ته هو چپ چاپ ماڻ ميث ۾ ڪنهن به ڪارڪن يا تحريڪ جي خلاف سڄي پاڪستان ۾ بيڪ وقت خفيہ پروپيگنڊا جي مهم هلائي، ان لاءِ زهريلي فضا پيدا ڪري سگهن ٿا. جيئن ته سڀ حرڪتون چپ چاپ ۾ ٿينديون رهنديون، تنهنڪري واسطيدار کي پتو ڪونه پوندو ته پردي پٺيان ڪهڙو ڪيل ڪيڏجي رهيو آهي! مطالب ته مڪمل منافقيءَ کان ڪم وٺڻ کي ”انقلاب“ جو بنيادي اصول ڪري ورتل آهي. تنهنڪري اهي سمورا مخالف ۽ سازش ڪندڙ، اشراف ٿيو، ظاهري طور اڳلي جا قصيدا پڙهندا ايندا ۽ اڳلي کي خبر پوڻ ٿي ڪونه ڏيندا ته اسين تنهنجي خلاف ڪهڙو مڇڙ مچايو ويٺا آهيون. هو پنهنجيءَ پير ۾ ڪين پنهنجو هٿ ڍڪي ۽ ساڻي سمجهيو ويٺو هوندو تان جو عين وقت تي سڀ ڦري ويندس ۽ هو اڪيلو رهجي ويندو.

(۳) انهيءَ مڪروه ۽ عوام - دشمن سازش ۾ ڪين اردو پريس جي مڪمل حمايت حاصل هوندي، جو ان ۾ سندن اشاري تي جڙتو ليڊرن جا بيان ڇاپي،



کين سڄيءَ سنڌ بلڪ پاڪستان ۾ مشهور ڪري، انهن کي ڪڍي ڪم ڪرڻ جي لائق بنائيندا آهن.

(۷) سنڌ جي سياست مڪمل طور وڏيرن جي هٿن ۾ هئي ۽ آهي، وڏيرن پڙهيل ڳڙهيل طبقو ڪافي تعداد ۾ موجود نه هو. پڙهيلن جي به عهدي سطح تمام هيٺ پئي رهي آهي. منجهن سياسي علم ۽ شعور ناپيد هو. موجوده جديد انقلابي نظرين جي اونهي مطالعي جي ڪنهن ۾ به پوڄ ڪانه هئي. تنهنڪري هي ٽولو انقلاب ۽ سوشلزم جي نالي ۾ پنهنجي گادي بنا خطري قائم رکندو اچي.

طبقاتي ڪشمڪش جي مائيسي سچ کي هنن ايڏيءَ بي درديءَ، ايڏيءَ بي ايمانيءَ ۽ ايڏي فريب مان استعمال پئي ڪيو آهي، جو آهو سچ هينن جي واتان ڦري هڪ عظيم ڪوڙ ٿي پيو آهي.

مارڪس، لينن ۽ ٻين انقلابي استادن کي وهم ۽ گمان ۾ به ڪونه هوندو ته اڳتي هلي، ڪي مڪار مندن تعليم ۽ اصولن جو اهڙو واهيات مذاق اڏائيندا ۽ انهن کي ايڏو بدنام ڪندا.

[”نچريڪ“ - ڊسمبر، ۱۹۷۲ ع]

# قومي جدوجهد جو پناهگير پنجابي نقلي ترقي پسند نظريو



پس منظر :- پناهگير - پنجابي نقلي ترقي پسند نظريي کي سمجهڻ لاءِ پناهگير - پنجابي نقلي ترقي پسندن کي سمجهڻ ضروري آهي. انهن کي سمجهڻ لاءِ وري خود پناهگير ٿولي - ۽ پنجابي قوم جي تاريخي پس منظر کي سمجهڻ ضروري آهي.

## پناهگير ٿولي جو تاريخي پس منظر:

هن مضمون جي مقصد لاءِ اصلي پناهگير ٿولو اسين ان کي ليکينداسين، جنهن جي مادري ٻولي اردو آهي. اردو لشڪري ٻولي آهي، ان لشڪر جي ٻولي جيڪو افغان، مغل ۽ ايراني، سامراجي جاگيردارن ۽ قبائلي سردارن طرفان ان ورهايل هندستان يعني هندستان ۽ پاڪستان جي هندو توڙي مسلمان قومن کي غلام بنائي، ڦرڻ لڳو لاءِ، هڪ هزار سالن تائين هندستاني پاڪستاني هندو - مسلمان قومن جي سيني تي چڙهيو ويٺو هو. انهيءَ ٻاهرئين لشڪر تي ٽڏڻ وارن پنهنجي مرڻ جيئن جو ناتو هند - پاڪ ڌرتي ۽ ان جي هندو - مسلمان پورهيت عوام سان ڳنڍڻ بدران ڌارئين حملو ڪندڙ

افغان، مغل ۽ ايراني سامراجي غلام بنائيندڙ ٿورن مان  
 گهڙي ڇڏيو هو. هزارها سال هند - پاڪ ننڍي کنڊ ۾  
 رهڻ کان پوءِ به هو هندستان جي هندو توڙي مسلمان  
 قومن سان ملي هڪ نه ٿيا. هو پاڻ کي هڪ مٿانهون،  
 اعليٰ ۽ برتر نسل ۽ حاڪم ٿولو تصور ڪندا رهيا،  
 ۽ عوام جي برخلاف پنهنجا عوام دشمن ۽ سامراج پرست  
 سياسي، اقتصادي ۽ ثقافتي مفاد ۽ مورچا قائم ۽ مضبوط  
 رکيو آيا. اهي مفاد ۽ مورچا هندستان ۽ پاڪستان جي  
 مظلوم پورهيت هندو مسلم عوام جي سيني ۾ سدائين  
 هڪ ڌارئين خنجر وانگر ٽنڊل رهيا. جيئن اڄ آمريڪي  
 سامراج پنهنجي دهشت، ڦرلٽ ۽ خونخواريءَ تي هردي  
 وجهڻ لاءِ پنهنجن ڪرتوتن تي ”آزاد دنيا ۽ جمهوريت“  
 جو پردو لٽڪائي ڇڏي ٿو، تيئن انهيءَ ٽولي پنهنجي  
 رهن ۽ ڦورو مفادن جي پيانڪ عوام - دشمن حقيقت  
 مٿان اسلام، اسلامي سلطنت ۽ اسلامي تهذيب ۽ ثقافت  
 جا پرڏا ۽ سائين بورڊ هڻي ڇڏيا. جڏهن انگريز آيا،  
 تڏهن هو ڪجهه دير کان پوءِ هڪدم نون آفائين مان  
 ملي ويو. اڄ اهو ٿولو مجذوعي طرح افغان، مغل،  
 ايراني، ترڪ ۽ انگريز ڌارين سامراجين جي هزارين سال  
 پراڻي ڦورو ۽ رهن سامراجي سياست، اقتصادي سرشتي،  
 ثقافت ۽ ذهنت جو وارث ۽ جانشين آهي. اهو اڄرڪين  
 بديل حالتن ۾ پنهنجا ماڳيا سياسي، اقتصادي ۽ ثقافتي  
 مفاد ۽ مورچا بديل روپن ۾ قائم رکڻ لاءِ جدوجهد

ڪري رهيو آهي. هو توڙ کان وٺي سخت تعصبي ۽ اڳرائيءَ واري ڪٽر قوم پرستي ۾ مبتلا رهيو آهي. ان قوم پرستيءَ مختلف زماني ۾ مختلف روپ اختيار پئي ڪيا آهن ۽ اها مختلف دورن مان لنگهي آهي. \* اڄوڪي دور ۾ ان جا ڪيئي روپ پهروپ آهن. مثال، پناهگير ڪٽر قوم پرستيءَ جو پناهگير ملين مودوديءَ جي جماعت اسلاميءَ وارو اسلامي روپ ۽ لياقت عليءَ وارو مسلم ليگي ۽ مها پاڪستاني روپ، وغيره. انهن مان سڀ کان هوشيار ۽ ڪارگر پهروپ آهي ”انقلاب ۽ ترقي پسنديءَ جو پهروپ.“ اهو روپ جماعت اسلاميءَ ۽ مسلم ليگ واري پناهگير قوم پرستيءَ جي روپ کان ڪئين دفعا وڌيڪ ڪامياب روپ آهي. البت ان جو مقصد به اهوئي آهي، جيڪو مودوديءَ ۽ لياقت عليءَ

ڏينهن لکي ٿو: ”هن قوم پرستين وانگر مها روسي اڳرائيءَ واري قوم پرستي به مختلف دورن مان لنگهي آهي... ۱۹۰۵ تائين فقط اگهاڙي رجعت پرست قوم پرستيءَ جو زور هو. ۱۹۰۵ واري انقلاب کان پوءِ مها روسي قوم پرستيءَ هن ملڪ ۾ فراخ دليءَ جو چوڻو اڏيو... اڳتي هلي، اها جمهوريت پسنديءَ جو لباس پائيندي...“ پئي هنڌ ٻين اڳرائي ڪندڙ ڪٽر ۽ تعصبي مها روسي قوم پرستيءَ جي سوشلسٽ چوغي پهرڻ جو بيان ڪيو آهي ۽ ان جا ٻول پٽرا ڪيا اٿس.

”قومي سوال“: لينن، صفحو ۱۱۵

واري پناهگير قوم پرستيءَ جو آهي. يعني، پاڪستان کي پناهگير ٿولي جي جاگير بنائي، پناهگير ٿولي کي افغان، مغل ۽ ايراني قورو سامراجين جو گادي نشين قائم رکڻ. جيڪڏهن جماعت اسلامي ۽ ليگ پناهگير ڪتر قوم پرستيءَ جون هوائي يا بري فوجون آهن، ته نقلي ترقي پسندي وري ان جو بحري ٻيڙو آهي، جو پناهگير قوم پرستيءَ جي شڪار کي هيٺان زير آئين ذريعي تارپيدو هڻي پورو ڪري ٿو.

### پنجابي قوم جو پس منظر

پنجابي قوم هزارين سال تارين حالم آور ٽائيل ٽولن جو شڪار رهي آهي. سنڌ ته اڃا ڪافي وقت ڪنهن حد تائين خودمختيار سنڌي حڪومتون ڏنيون آهن. پر پنجاب رنجيت سنگهه کان اڳ ڪابه خودمختيار پنجابي حڪومت ڪونه سڀري. سڀڪ تحريڪ مذهبي روپ ۾ پنجابي عوام جي هڪ حصي جو مغل سامراج خلاف احتجاج هو. پنجاب جي شاعري ۽ عوامي ادب پنجابي عوام جي مظلوميت، وطن دوستيءَ ۽ انسان دوستيءَ جو خوبصورت آئينو آهي. رنجيت سنگهه پنجاب جو پهريون خودمختيار پنجابي حاڪم هو، جنهن پنجاب جي قومي شخصيت کي پهريون دفعو تاريخي اسٽيج تي آندو. رنجيت سنگهه هڪ طرف افغان سامراج جي مخالفت ڪئي، ته ٻئي طرف ان کان به بدتر انگريز سامراج سان اتحاد ڪيو ۽ ان جي سامراجي پاليسين ۾ چوٽو پائيوار

ٿيو. سنڌ خلاف انگريزن، پٺاڻ ۽ پنجابي سازش جو رنجيت سنگھ  
اهم ڪارڪن هو. پنجابي فوجون انگريز پاران ڪابل  
تي چڙهي ويون. سکن جو راج پورو ٿيو، پر پنجاب  
جي جاگيردار طبقي طرفان انگريزي سامراج جي چوڪيداري  
ختم ڪانه ٿي. جيئن قزاق سوين سال روسي سامراج  
پاران يورپ ۽ ايشيا جي مظلوم قومن لاءِ جلااد بنيا  
رهيا، تيئن پنجاب جي مساوڙي فوج ايشيا ۽ آفريڪا جي  
مظلوم قومن لاءِ انگريز سامراج جي پگهاردار جلااد بني  
رهي. پنجابي جاگيردارن انگريز پرستيءَ ۾ ”فناي الانگريز“  
جو مرتبو وڃي حاصل ڪيو. ۱۸۵۷ع واري هند -  
پاڪ آزاديءَ جي جنگ ۾ پنجابي جاگيردارن ۽  
پنجاب مان ڀرتي ڪيل مساوڙي فوج بدترين عوام دشمن  
۽ وطن دشمن ڪردار ادا ڪيو. پنجابي نوجوانن کي  
انگريزن وٽ وڪڻي، جاگيرون ۽ لقب وٺڻ، پنجابي  
زميندارن ۽ جاگيردارن جو پيشو ٿي پيو. انگريز پرستيءَ  
۾ پنجابي جاگيردار ۽ زميندار پنهنجي ٻولي، پنهنجي  
ثقافت ۽ پنهنجي تاريخي ورثي کي وڪڻي ڇڏيو.  
دنيا ۾ شايد ئي ڪو اهڙو مثال هجي، جو ڪنهن  
قوم پنهنجي رضا خوشيءَ، بلڪ وڏي فخر سان  
پنهنجي هزارين سال جي تاريخي ورثي کي ائين  
ترڪ ڪيو هجي. پنجاب جي نفري تعداد ۽ انگريز  
سامراج مان سازباز ڪري حاصل ڪيل ترقيءَ سبب،  
پنجابي قوم پاڻ کي پاڪستان جو ”اصلي ٽي وڏو“

مالڪ سمجھي ٿي ۽ پاڻ کي مسلمان ملڪن جي جاگيردارن، شيخن ۽ بادشاهن جو ليڊر ڏسڻ چاهي ٿي. ۽ اهڙيءَ ريت پنجاب جا جاگيردار ۽ نوان اڀرندڙ سرمائيدار نه رڳو پاڪستان پر سمورن مسلمان ملڪن کي پنهنجو جائز ۽ حلال شڪار سمجهن ٿا. پنجاب جو نقلي ترقي پسند، پنجابي جاگيردار ۽ سرمائيدار طبقي جي انهن ماڳين مقصدن کي ٿورڙيءَ ردوبدل سان ۽ پنهنجي طريقي سان پورو ڪرڻ گهري ٿو. پنجابي - پناهگير زميندارن، سرمائيدارن ۽ وچين طبقن جو پس منظر مختلف آهي، ۽ مندن وچ ۾ ڪيتريون قومي رقابتون آهن، پر هڪڙيءَ ڳالهه تي هو سڀ متفق آهن. اها هيءَ ته پاڪستان جي مظلوم ۽ پوئتي پيل قومن، سنڌين، بلوچن ۽ ڀٽائين کي ڦرڻ لٽڻ ۽ غلام بنائڻ مندن پيدائشي حق آهي؛ مندن مختلف ٽولا آهن. ڪي پنهنجو آءِ حق قرآن ۽ حديث، قائداعظم جي فرمودن ۽ اقبال جي تعليم وغيره مان ثابت ڪن ٿا. پنجابي - پناهگير نقلي ترقي پسند ٽولو ساڳيو آهي ”ڪميونسٽ پٽرنامي“ مان ثابت ڪرڻ گهري ٿو، ۽ مارڪس، اينجلس، ٽينن ۽ مائوزي تونگ کي پنهنجو شاهد ورائي ٿو. انهن مندن ۽ نعرن جي اختلاف کان سواءِ بنيادي طور منجهن ڪوبه اختلاف ڪونهي.

**پاڪستان جي اقتصادي ۽ سياسي چئلينج:** پاڪستان جي موجوده اقتصادي ۽ سياسي

چنڊڇاڻ ڪبي ته هيٺيون حقيقتون ملنديون:

۱- پاڪستان جا بنيادي وسيلا ۽ سياسي قوت، پنجابي-  
پناهگير زميندار ۽ سرمائيدار جي قبضي ۾ آهن. ۲-  
انهن جا ٻه چوٽا پائيوار ۽ ايجنٽ آهن: هڪڙو پنجابي  
پناهگير وچون طبقو، ٻيو پاڪستان جي مظلوم قومن  
يعني سنڌ، بلوچستان ۽ سرحد جو وڏيرو، خان ۽ سردار  
طبقو. ۳- انهن وڏيرن، خاندن ۽ سردارن جو ايجنٽ  
چوٽو پائيوار طبقو وري انهن مظلوم قومن جو آسرنڊڙ  
وچون طبقو آهي، جو چڻ ته ڳولا جي گولن جا تن  
جو به غلام آهي.

پنجابي- پناهگير زميندار سرمائيدار طبقو پاڪستان اندر  
پاڪستان جي سڀني مظلوم طبقن ۽ قومن جو مکيه گڏيل  
دشمن آهي. اهو سڀ کان پهرين پنجابي- پناهگير  
مسڪين ۽ پورهيت عوام کي غلام بنائي، پوءِ مظلوم  
قومن جي عوام کي غلام بنائڻ ۾ ڪامياب ٿيو آهي.  
مارڪس سچ چيو آهي، ”جيڪا قوم ٻيءَ قوم کي  
غلام بنائي ٿي، سا پاڻ ڪڏهن به آزاد ٿي نٿي سگهي.“  
انهن غلام بنائيندڙن جو پهريون نزلو پناهگير- پنجابي  
عوام تي ڪري ٿو. پر جيڪڏهن پناهگير- پنجابي پورهيت  
۽ مسڪين عوام چاهين، ته به انهن جو تختو اونڌو  
ڪري نٿا سگهن، ڇو ته هنن جون پاڙون هاڻ رڳو  
ڪراچيءَ ۽ پنجاب ۾ نه آهن. هنن جي طاقت جو سڀ  
کان وڏو وسيلو آها ڦرلٽ آهي، جيڪا هو پاڪستان



جي مظلوم ۽ پوئتي پيل صوبن مان ڪندا رهيا آهن. اتي جي ڦرلٽ ئي کين آهو موقعو ڏئي ٿي ته هو پنهنجي چوڻي وچين ۽ هيٺئين طبقي جي ڪن حصن کي، سنڌ وغيره ۾ پراڻن زمينن، نوڪرين، واپار ۽ سياسي فائدين جي رشوت ڏيئي، کين پاڙت ڪري، پاڻ مان ملائي، انهن جي معرفت پناهگير-پنجابي عوام جي سياسي سمجهه کي مڏو ڪن ٿا ۽ کين برغلائي پنهنجي دائمي ۽ اصلي دشمن جي دلال ٿيڻ تي آماده ڪري سگهن ٿا. انهيءَ ذريعي هو پناهگير-پنجابي عوام جي سياسي قوت کي اندران سُرِي وانگر کائي چٽ ڪن ٿا ۽ پنهنجي عوام دشمن مفادن ۽ راج جي بچاءَ ڪرڻ ۾ ڪامياب ٿين ٿا. ان ڦرلٽ ذريعي جيڪا سياسي قوت هو گڏ ڪن ٿا، سا هو رڳو سنڌي، پٺاڻ ۽ بلوچ قومن خلاف استعمال ڪن ٿا، پر ضرورت پوڻ تي خود پنجابي-پناهگير-هارين، مزدورن خلاف استعمال ڪري سگهن ٿا ۽ ڪندا به رهيا آهن. ٻين لفظن ۾، هن پنجابي-پناهگير زميندار ۽ سرمائيدار جي ٽولي جي طاقت جون پاڙون پاڪستان جي مظلوم صوبن ۾ آهن. اتي ئي کين وڌيڪ مضبوطي ملي سگهي ٿي ۽ اتي ئي سندن طاقت کي سڀ کان وڌيڪَ تڪ رسي سگهي ٿو. جي سندس اهي مورچا مضبوط آهن، ته هو بنا روڪ ٽوڪ جي خود پنجابي-پناهگير عوام کي ڦري، لٽي ۽ غلام رکي سگهي ٿو. پر سندن اهي مورچا ختم ٿي يا ڪمزور ٿي پون، ته پوءِ

خود پنجابي-پناهگير عوام لاء پنهنجي گهرن ۾ ساڻن  
مقابلو ڪرڻ نه رڳو ممڪن پر آسان ٿي سگهي ٿو.  
اهڙيءَ ريت غور سان ڏٺو ويندو ته پناهگير-پنجابي عوام  
جي نجات جي ڇاڀي پاڪستان جي مظلوم قومن جي  
جدوجهد جي هٿ ۾ آهي. جي پنجابي-پناهگير پورهيت  
عوام ڇاهين ته ان جدوجهد کي مضبوط ڪري ۽ پنهنجي  
دشمن کي ڪمزور ڪري، پنهنجي نجات حاصل ڪري  
سگهن ٿا، ۽ پاڻ وٽ صحيح معنيٰ ۾ عوامي اقتدار ۽  
عوامي راج قائم ڪري سگهن ٿا. ٻيءَ حالت ۾ هو  
پنهنجي حاڪم طبقن جا ڇاڙتا بنجي، مظلوم قومن جي  
ڦرلٽ مان حصا پتيون وٺي، مظلوم قومن جي حقن  
جي جدوجهد جي مخالفت ڪري، ان کي ڪمزور  
ڪري پنهنجي اصلي دشمنن کي مضبوط ڪري سگهن  
ٿا. اهڙيءَ حالت ۾ کين عارضي فائدو ٿيندو، پر دائمي  
طرح سندن غلاميءَ جو گهٽ وڌيڪ مضبوط ٿيندو ۽  
سندن زمينداري ۽ سرمائيداري راج کان نجات جون مندن  
واهون بند ٿي وينديون. انهيءَ حالت ۾ پنجابي قوم ۽  
پناهگير ٽولي جي عوام جو سچو خيرخواه ڪير آهي،  
تنهن جي سڃاڻپ ۽ ڪسوٽي لڳا آهي ته آيا هو پناهگير-  
پنجابي عوام جي سچن ساٿين يعني مظلوم قومن جي  
عوام سان اتحاد ڪري ٿو يا نه؟ ۽ پناهگير- پنجابي عوام  
جي اصلي ويرين جي با اصول، مڪمل، هر هنڌ ۽ هر مورچي  
تي مخالفت ڪري ٿو يا نه؟ جيڪڏهن هو ائين نه ٿو

ڪري، پوءِ عوام دوستيءَ جا ڪيڏا به ڪٿي نه ٿيا  
 ته به هو پناهگير- پنجابي عوام جو اصلي دشمن ۽ انهن  
 جي دشمن يعني پناهگير- پنجابي زميندارن ۽ سرماڻيدارن  
 جو حقيقي دلال آهي. مارڪس انهيءَ مسئلي تي هنن  
 لفظن ۾ روشني وڌي آهي: ”مون کي ڏينهن ڏينهن  
 وڌيڪ يقين ٿيندو وڃي ته انگلنڊ جو مزدور طبقو  
 هيتي انگلنڊ ۾ تيسٽائين ڪوبه فيصلي وارو قدم ڪٿي  
 نٿو سگهي، جيستائين اهو (انگلنڊ جي غلام بنايل ملڪ  
 آئرلنڊ بابت پنهنجي هاليسي، انگلنڊ جي حاڪم طبقن  
 جي هاليسيءَ کان مڪمل طرح چٽي الڳ نٿو ڪري،  
 ۽ آئرلنڊ وارن سان نه رڳو گڏيل محاذ نٿو بنائي پر  
 اڳتي وڌي ٻين سڀني کان اڳ ۾ انگلنڊ ۽ آئرلنڊ جي  
 وٺڻ وٺڻ ڪي ٽوڙڻ لاءِ اڳتي نٿو اچي. اهو قدم ان  
 کي آئرلنڊ سان همدرديءَ طور نه پر خود پنهنجي  
 (يعني، انگريز مزدور طبقن جي) مفادن جي تقاضا طور  
 کڻڻ ڪپي، جي نه ته انگريزي قوم سڌائين انگريز حاڪم  
 طبقن جي رسمي ۾ ٻڌي پيئي هوندي، ڇو ته کين سڌائين  
 حاڪم طبقن سان گڏجي آئرلنڊ خلاف محاذ بنائڻو پوندو...  
 انگلنڊ جي نجات جو بنيادي شرط اهو ئي آهي ته انگلنڊ  
 جي زميندار طبقن جو تخت اونڌو ڪيو وڃي. اهو شرط  
 پورو ڪرڻ اڃا تائين ناممڪن آهي. ڇاڪاڻ ته جيستائين  
 اهو طبقو آئرلنڊ ۾ پنهنجا مضبوط مورچا قائم رکيو ويٺو  
 هوندو، تيستائين ان جي انگلنڊ وارن مورچن تي ڳالهه  
 ٿي نٿي سگهي.“

(۲۹ نومبر ۱۸۶۹ع، مارڪس جو ڪوگل مين ڏانهن خط.)

مطلب ته پناهگير - پنجابي پورهيتن جو صاف ۽ چٽو فرض آهي ته مظلوم قومن تي ٿورو ڪري نه پر خود پنهنجي نجات لاءِ پنجابي-پناهگير زميندار ۽ سرمائيدار جي خلاف جدوجهد ڪن. نه رڳو ايترو، پر هو انهن مظلوم قومن کان به اڳتي وڌائي، پناهگير - پنجابي سرمائيدارن طرفان مظلوم قومن تي ٿيندڙ قومي ظلمن جي مخالفت ڪن. اهڙي صحيح ترقي پسند، صحيح انقلابي پوزيت ۽ صحيح مارڪسي - لينني واٽ آهي. پر پنجابي - پناهگير ترقي پسند سڏائيندڙن مان ذري گهٽ سڀني ان جي ابتڙ واٽ اختيار ڪئي آهي. اهڙيءَ ريت هنن پناهگير - پنجابي پورهيت عوام ۽ پاڪستان جي مظلوم قومن سان غداريءَ ۽ پناهگير - پنجابي زميندارن ۽ سرمائيدارن جي سڏي يا ان سڏي دلائي ۽ ڇڏچاگيريءَ جي واٽ ورتي آهي. اهڙي سبب آهي، جو اسين کين نقلي ترقي پسند سڏينداسين. انهيءَ سلسلي ۾ لينن صاف چيو آهي ته ”جيڪو ماڻهو قومي ظلم ۽ نابرابريءَ خلاف لڙائي نٿو ڪري، سو مارڪس جي انقلابي تعليم جو پوئلڳ ته ٺهيو پر سڪڙو جڏهون پٽ پسند به ڪونهي.“

(قومن جي حق خودارادي بابت مقالا، صفحو ۲۳)

پنجابي - پناهگير نقلي ترقي پسندن جي  
قومي مسئلي بابت حڪمت عملي: آهيءَ

حڪمت عمليءَ جا مکيه ارڪان هيٺيان آهن: (۱)  
قومي جدوجهد جي دلي مخالفت ڪري، مندن قوم  
يا ٽولي طرفان مظلوم قومن جي چيڪا ڦرلٽ پيشي ٿئي،  
تنهن ۾ پنهنجا حصا پتيون سلامت رکڻ. (۲) ان قومي  
جدوجهد جي مخالفت ۾ سرجوشي ۽ ڪاميابي ڏيکاري،  
پنهنجي حاڪم طبقن کي خوش ڪري، ڪاٺن وڌيڪ  
مڻيا ٽڪر حاصل ڪرڻ. (۳) قومي جدوجهد جو ٻپ  
ڏياري، پنهنجي حاڪم طبقن کي هيسائي، کين بليڪ ميل  
ڪرڻ ۽ پنهنجي اهميت ۽ حصو اڃا به وڌائڻ. (۴) مظلوم  
قومن جي سڃاڳ ۽ اڳتي وڌيل جتن کي پنهنجي هٿ  
۾ رکي، کين پنهنجي طبقاتي ۽ قومي مقادن لاءِ استعمال  
ڪرڻ ۽ انهن جي ذريعي حاڪم طبقن سان اندروني  
ڪشمڪش ۾ پنهنجو پاءُ وڌائڻ. (۵) مظلوم قومن  
جي وڌيري، خان ۽ سردار طبقي کي بليڪ ميل ڪري،  
ان کي پنهنجي اهميت جو احساس ڏيارڻ، ۽ ساڻن  
سمجهوتو ڪري، کين پنهنجي مقصد لاءِ استعمال ڪرڻ.  
پويون ٻه ڳالهون پناهگير - نقلي ترقي پسندن سان خاص  
ڪري لاڳو آهن.

**چالون:** قومي جدوجهد جي مخالفت لاءِ

پناهگير - پنجابي ترقي پسند هيٺيون چالون ڪتب  
آڻيندا آهن:

۱- قومي جدوجهد کي ناجائز، بي مقصد، فضول، عوام دشمن ۽ رجعت پرست ثابت ڪري. ۲- ان جدوجهد جو ميدان اڳواٽ ئي والاري، ان تي پنهنجا هٿ لوڪيا ماڻهو مقرر ڪري ڇڏڻ، ته جيئن قومي جدوجهد صحيح معنيٰ ۾ آسري نه سگهي، يا جي آسري به، ته ان کي ڪڇيءَ ۾ ڇپائي سگهجي. ۳- قومي جدوجهد ۾ ڏڦيڙ پيدا ڪرڻ ۽ جدوجهد جي مختلف مورچن تي مضبوط ففت ڪالڻ جا چٽا پرتي ڪرڻ، انهن کي تربيت ڏيئي، کائڻ سندن مظلوم قوم جي مفاد خلاف ڏوهه ڪرائڻ ۽ غداريءَ جا ڪم وٺڻ. ۴- قومي جدوجهد جي صحيح اڳواڻي ڪندڙن بابت پنهنجن ايجنٽن ذريعي افواهه ڦهلائي ۽ بهتان هڻائي، عوام کي کائڻ بدظن ڪري ۽ عوام کي انهن اڳواڻن ۽ تنظيم جي صحيح قيادت کان محروم ڪرڻ. اهڙيءَ ريت هڪ طرف قيادت کي بليڪميل ڪري، کيس ڊيڄاري، پنهنجو مطيع ڪرڻ، ۽ ٻئي طرف عوام کي صحيح قيادت کان محروم ڪري، واڙو ۽ بتال ڪري ماري. ۵- مظلوم قوم جي عوام جي قومي خوداعتماديءَ، قوت، حوصلو، جذبي ۽ جوت کي اندران ئي اندران سڙي ۽ اڏوهيءَ وانگر کائي چٽ ڪرڻ. ۶- عوام کي خوشگهمن ۽ مايوسين جي رڻ ۾ پٽڪائي، قريبي نعرن جي ڌڻين ۾ ڦاسائي، سندن مجاهد قافلن کي رڃن پٽيان ڌوڙائي ڊوڙائي، مائڊو ڪري، پورو ڪرڻ. ۷- انقلابي

رازداريءَ جي هٿيار کي عوام دشمن بجاءِ عوام خلاف استعمال ڪرڻ، ۽ رازداريءَ جي نالي ۾ مظلوم قوم سان ڪوڙ بدوڙ، گلاخوريون، بهتان طرازيون، مڪر، فريب ۽ چالبازيون ڪرڻ.

### نظرياتي سرڪڻ ڦاهي: قومي جدوجهد کي

ناجائز، فضول ۽ نقصانڪار ثابت ڪرڻ لاءِ هٿين، مظلوم قومن جي عوام لاءِ، قسمن قسمن نظرياتي سرڪڻ ڦاهيون ٺاهيون آهن. اهي عوام اڃا هڪڙي ڦاهيءَ مان مس جان آزاد ڪرائين ٿا، ته ٻيءَ ۾ ڦاسيو وڃن هنن پنهنجي رجعت پرست ۽ عوام دشمن ڪردار کي لڪائڻ لاءِ به ڪئين آڙون، ڪڏڻا ۽ ٻيڙ ٺاهي ڇڏيا آهن. اڃا هڪڙي مان مس مس ٺڪائي ٻاهر ٿو ڪڍجن، ته ٻوڙ پايو پئي ۾ گهڙيو لڪيو وڃن. اهي سرڪڻ ڦاهيون ۽ ڪڏڻا هو روز پيا ٺاهين. هڪڙا پٽڙا ٿيندا ته ٻيا اڳ ۾ ئي تيار هوندا. انهن مان ڪي هيٺيان آهن:

(۱) پورهيتن جو ڪو به وطن نه ٿيندو آهي، تنهنڪري مڃجيءَ دنيا جي انقلابين جو نعرو آهي: ”دنيا جا پورهيتو متحد ٿيو!“ دنيا جي انقلابين جو انجيل آهي ”ڪميونسٽ پٽرنامون“ - ان ۾ لکيل آهي ته ”پورهيت جو ڪو به وطن نه ٿيندو آهي.“ اهو هنن جو سڀ کان اول ۽ آخر تڙپ جو پتو آهي. (۲) قومي مسئلو آهي ئي ڪونه، قومون نه ٿينديون آهن، فقط

طبقا ٿيندا آهن. (۳) پر جي آهن ته به انهيءَ فرق جي پورهيتن لاءِ ڪا به اهميت ڪانهي. اهي فرق وڏيرن ۽ سرمائيدارن لاءِ آهن. غريب پورهيتن لاءِ فقط طبقاتي فرق اهم آهن. (۴) خير ڪٿي مڃڻ ته مظلوم قومون به آهن ۽ انهن سان زيادتي به آهي، ته به ان جو اثر فقط مٿين طبقي تي پوي ٿو. غريب تي فقط وڏيرن جي مصيبت آهي. (۵) قومي جدوجهد جو فائدو فقط وڏيرا ۽ وچئين طبقي وارا وٺندا. غريبن کي ان جو ڪوبه فائدو ڪونهي. (۶) سڀني قومن جا وڏيرا ۽ سرمائيدار هڪجهڙا بدعاش آهن. انهن ۾ فرق ڪرڻ وڏيرن جي هٿ ۾ ڪيڏڻ ٿيندو. (۷) قومي جدوجهد هلائي، ته عوام تي وڏيرا ۽ سرمائيدار چانهنجي ويندا. (۸) قومي جدوجهد کي ڌارين ملڪن جا عوام دشمن حاڪم ٽولا استعمال ڪن ٿا. ان ڪري ان جدوجهد جي تائيد ڪبي، ته ماڻهو ڌارين حاڪم ٽولن جو رانديڪو بنجي ويندو. (۹) قومي ناانصافيءَ لاءِ هي وڏير ڪو ۽ سرمائيدار نظام جوابدار آهي، ٻئي ڪنهن جو به ڏوهه ڪونهي. اهو نظام ٻاهيو ته پائڻهي سڀ بي انصافيون دور ٿي وينديون. (۱۰) ان کان اڳ قومي مسئلي کي ڪٽيو، ته اصل لڙائيءَ تان ڌيان هٽي ويندو. (۱۱) قومي جدوجهد ۾ ٻيءَ قوم جي عوام جو ڏوهه ڪونهي. انهن جو نالو وٺبو، ته غريب پاڻ ۾ وڙهي پوندا. (۱۲) جدوجهد اها، جا انقلابي هجي. ترقي پسند ۽ انقلابي فقط انقلابي جدوجهد جي تائيد



ڪري سگهن ٿا. قومي جدوجهد جي واڳ وٺڻ ۽ وڃڻ طبقي جي هٿ ۾ هوندي آهي. جنهن جدوجهد جي اڳواڻي وٺڻ يا وڃڻ طبقي جي هٿ ۾ هجي، ان جي تائيد جو سوال ئي نٿو پيدا ٿئي. (۱۳) انقلابي جدوجهد جي اڳواڻي هميشه پورهيت طبقو ڪندو آهي. پورهيت طبقي ۾ قومي فرق رکڻ جو سوال ئي نٿو پيدا ٿئي. (۱۴) پورهيت طبقو، جنهن کي اڳواڻي ڪرڻي آهي، سو غير سنڌي آهي. غير سنڌين خلاف جدوجهد ڪبي، ته اها قومي جدوجهد جي جائز اڳواڻ طبقي يعني پورهيت طبقي جي خلاف ٿيندي. تنهنڪري جدوجهد ڀلي هلائجي، پر پيءُ ڪنهن قوم جي گلانه ڪجي، نه ته پورهيت طبقو ڪيئن ان جدوجهد ۾ حصو وٺي، ان جي اڳواڻي ڪري سگهندو! (۱۵) سنڌ اندر پورهيت طبقو غير سنڌي آهي. ان جي حقيقي ۽ باطني اڳواڻي پناهگيرن جي هٿ ۾ آهي. تنهنڪري قومي جدوجهد (نقلي) ترقي پسند پنجابي - پناهگيرن جي هٿ ۾ هئڻ گهرجي. (۱۶) انقلابي جدوجهد جي اڳواڻي پورهيت طبقي کي ڪرڻي آهي. پورهيت طبقي جي اڳواڻي وري انقلابي پارٽيءَ کي ڪرڻي آهي. اهڙيون انقلابي پارٽيون پناهگير - پنجابي اڳ ۾ ئي ٺاهيو ويٺا آهن. پنجابي - پناهگير زيادتين خلاف جدوجهد جو مطلب ٿيو انقلابي پارٽيءَ جي هلائيندڙن جي قوم خلاف جدوجهد.

انقلابي پورهيت پارٽيءَ جي مخالفت مهنلي بين الاقوامي تحريڪ جي مخالفت ڪرڻ ۽ رجعت پرستن جو ساٿ ڏيڻ. (۱۷) پوءِ ويچارا هيٺا سارا پناهگير پلا ڪيڏانهن ويندا؟ انهن کي آخر ماري ته ڪونه ڇڏبو؟

لينن چيو آهي ته ”ست احمق ايتريون ته گهڻيون حجتون اٿاري سگهن ٿا، جو دنيا جا ستر ڏاها به انهن جو جواب مشڪل ڏيئي سگهن!“ جي اهي احمق ساڳئي وقت مڪار، بي ايمان ۽ دليءَ جا ٺڳ به هجن، ته پوءِ ستر ته ڇا ست لک ڏاها به انهن حجتن کي ڪٽائي ڪونه سگهندا. انهيءَ ڪري منڍيءَ ۾ چوندا آهن ته ”نه، ڪي نٿو ڪوٽ آهن!“ هن دور جو انقلابي نظريو ڪو وحي يا الهام ڪونهي. ڪنهن جي به دعويٰ ڪانهي ته آهو آسمان مان نازل ٿيو آهي يا ڪنهن خاص دماغ ان کي ايجاد ڪيو آهي. آهو انساني سماج جي هزارين لکين سالن جي واڌاري جي هڪ خاص منزل جو نشان آهي. آهو ڪروڙين انسانن ۽ هزارين نسلن جي محنت ۽ جدوجهد مان حاصل ڪيل سبقن ۽ نتيجن جو مجموعو آهي. آهو هر وقت گڏيل تجربن جي ڪسوٽيءَ تي پرکيو رهي ٿو. هر وقت ان مان ناقص يا مدي خارج جزا خارج ڪرڻا آهن، ۽ نوان جزا ان ۾ شامل ڪرڻا آهن. انقلابي دانائن ۽ امتادن ائين ميڪاريو ۽ ڪيو آهي. گذريل صديءَ کان وٺي هر انقلاب، هر جدوجهد ۽

هر انقلابي استاد انقلابي نظريي جي جوهر کي سلامت رکيو ۽ بچايو آهي، نقصن کي دور ڪيو آهي ۽ زندگيءَ جي تقاضائن موجب ان ۾ واڌارا ڪيا آهن. انقلابي نظريي جو ڪم آهي انقلابي عدل جي رهنمائي ڪرڻ. پر هر حالت ۾ لازمي ناهي ته نظريو اڳ ۾ هجي ۽ عدل پوئتي. گهڻائي پيرا عوام جو انقلابي عمل چال ڏيئي اڳتي نڪري ويندو آهي ۽ نظريو پوئتي رهجي ويندو آهي. ان ڪري ئي لينن گوڻي جو قول دهرائيندي چيو آهي-

”دوست! نظريو خاڪي آهي (يعني نه صفا پيلو ۽ نه صفا سائو، يعني وڇڙو)، پر زندگيءَ جو وڻ سدائين سائو، سرسبز ۽ سدا بهار آهي!“  
 اچو ته انقلابي نظريي جي ڏاڪي به ڏاڪي واڌاري تي هڪڙي اڏامندڙ نظر وجهون.

انقلابي نظريي ۱۹ صديءَ ۾ نسبتاً مڪمل روپ ورتو. ”ڪميونسٽ پٽرنامو“ ان جو پهريون ڀرپور اظهار آهي. ان اهو ترقي ڏوڏيندڙ انقلابي نهرو ڏنو- ”دنيا جا مزدور متحد ٿي وڃو!“ ان وقت سمجهيو ٿي ويو ته (۱) انقلاب ساڳئي وقت گهڻن ملڪن ۾ ايندو. هڪڙي ۾ آيو ته پوءِ يورپ جا سڀ رجعت پرست گڏجي، ان کي ۱۸۴۸ جي يورپي انقلابن، خاص ڪري پيرس جي جون ۱۸۵۱ جي بغاوت، وانگر ڪچلي ڇڏيندا. (۲) ترقي پسند چوڻو وڃون طبقو پورهيت انقلاب جو

اتحادی، ٿيندو. (۳) سماج-ي انقلاب فقط انهن ماڪن ۾ ايندو، جي صنعتي طرح اڳتي آهن، يعني انگلينڊ، جرمني ۽ فرانس ۾. (۴) هاري انقلاب دشمن رول ادا ڪندو. (۵) سرمائيدار مزدور اتحاد کي ٽوڙڻ لاءِ قوم پرستيءَ کي تلوار طور استعمال ڪندا، ۽ ان جي وسيلي جنگيون ڪري، مختلف ماڪن جي پورهيت عوام جي وچ ۾ نفرت جون ديواريون کڙيون ڪندا.

۱۸۴۸ع وارن يورپي ناڪام انقلابن ثابت ڪري ڏيکاريو ته چوڻو وڃون طبقو قطعي ڀروسي جوڳو ناهي. اهو پورهيت انقلاب جو پختو اتحادي ۽ مائٽي ٿي نه سگهندو. اڳتي هلي ۱۸۷۱ جي 'پئرس ڪميون' جي ناڪاميءَ انقلابي پورهيتن کي قطعي طرح ثابت ڪري ڏيکاريو ته سواءِ هارين جي اتحاد جي پورهيت اڪيلي سر انقلاب آڻي نه سگهندا. البت اهو اندازو اڃا به قائم رهيو ته انقلاب فقط تڏهن ڪامياب ۽ قائم رهي سگهندو، جڏهن اهو ساڳئي وقت گهڻن چوٽيءَ جي سرمائيدار ماڪن ۾ اچي.

روسي انقلاب انهن مان ٻن مقروضن کي غلط ثابت ڪيو ۽ هڪڙي کي صحيح ثابت ڪيو. اهو انقلاب توقع جي برخلاف يورپ جي ترقي يافتہ ملڪن ۾ نه پر يورپ جي پوئتي پيل ملڪ ۾ آيو. ٻيو ته اهو ساڳئي وقت گهڻن ملڪن ۾ نه پر هڪڙي ملڪ ۾ آيو. ۽ نه رڳو ڪامياب ٿيو پر ٻچي به ويو. جيڪا

مڃاڻ ۾ توقع مطابق ٿي، آها هيءَ ته انقلاب ۾ مزدورن سان هارين جو اتحاد قائم ۽ ڪامياب ٿيو. اهڙيءَ ريت انقلاب جي نظريي ۾ اهم تبديليون ۽ واڌارا ٿيا.

قومي مسئلي تي يورپ ۾ شروع کان وٺي ٻه لاڙا هئا. هڪڙو لاڙو جرمن ۽ فرينج سوشلسٽن، جهڙوڪ: لاسال، لافارجي، لانگي ۽ پراؤڊن جو هو. هنن قومن کي هڪ مدي خارج شيءِ سمجهيو ٿي ۽ قومي مسئلي کي انقلاب لاءِ رتڊڪ سمجهيو ٿي.

ٻيو لاڙو مارڪس ۽ اينجلس جو انقلابي لاڙو هو. هنن قومي سوال کي شروع کان وٺي زبردست ۽ تاريخي اهميت ڏني. هنن نه رڳو قومن جي وجود، اهميت ۽ تاريخي جواز کي مڃيو ۽ مڃرايو، پر ان جا سائنسي حل سوچي ۽ غور ڪري تيار به ڪيو. اهو ٿورن لفظن ۾ هي آهي: ”قومن کي غلام ۽ تابع رکڻ ناجائز آهي. ڪنهن به قوم جي مفادن، ٻوليءَ ۽ ثقافت کي ٻيءَ قوم جي مفادن، ٻوليءَ ۽ ثقافت تي برتري ڏيڻ ناجائز ۽ انقلاب لاءِ نقصانڪار آهي. انقلابي گهڻ-قومي اتحاد انقلابي جدوجهد جي لازمي ضرورت آهي. ڏنڊي جي زور سان قائم ڪيل ۽ رکيل اتحاد انقلاب دشمن اتحاد آهي. اتحاد معنيٰ خوشيءَ جو اتحاد، حقيقي برابريءَ ۽ هڪجهڙائيءَ وارو اتحاد. ان اتحاد لاءِ ضروري آهي ته سمورو قومي ظلم، سموريون قومي برتريون، سمورا خاص رتبا ختم ڪيا وڃن. ڪنهن به

قوم کي زوريءَ ڪنهن حڪومت جي تابع رهڻ لاءِ مجبور نه ڪيو وڃي. ڪنهن به قوم کي زبردستيءَ هيءَ قوم جي حڪومت ۾ شامل ٿيڻ تي مجبور نه ڪيو وڃي. قومن کي آزادي ڏجي ته هو چاهين ته ڪنهن هيءَ قوم مان گڏجي حڪومت ۾ پائيواري ٿيڻ ۽ وٺڻ ته پنهنجي اڳڀر قومي حڪومت قائم ڪن. جڏهن زبردستيءَ واري ڳالهه، ڦرلٽ وارو عنصر وڃان نڪري ويندو، تڏهن قومن رضا خوشيءَ سان پنهنجي پنهنجي فائدي لاءِ هڪٻئي جي ويجهو اينديون ۽ پاڻ ۾ ملي کير کڻڻ ٿي وينديون. انهيءَ وچ ۾ حاڪم ۽ زوراور قومن جي پورهيتن جو فرض آهي ته پنهنجي ئي فائدي لاءِ محڪوم ۽ مظلوم قومن جي آزاديءَ جي حق جي وڪالت ڪن، پنهنجي پورهيت عوام کي ان لاءِ ذهني طرح تيار ڪن ۽ ان لاءِ جدوجهد ڪن. ان ريت مظلوم قومن جي عوام کي ظالم قومن جي پورهيتن تي ڀروسو ٿيندو ۽ هو مائٽن ٻڌي ڪرڻ لاءِ تيار ٿيندا. ان ٻڌيءَ ذريعي هو سڀ گڏجي، پنهنجن دشمنن سان وڙهي، پنهنجي نجات حاصل ڪري سگهندا. مارڪس ۽ اينجلس انهيءَ خيال کان وٺي يورپي قومن جي موشتين جي قوميت کان انڪار ڪندڙ لاڙي خلاف زبردست جدوجهد ڪئي ۽ انهن جي لڪل ڪٽر قوم پرستيءَ کي بي نقاب

۽ اڳهاڙو ڪيو. \*

مارڪس ۽ اينجلس يورپ جي تجربتي کان پوءِ ان نتيجي تي پهتا ته يورپ جي انقلاب کي مکيه هٿي ايشيا ۽ آفريڪا جي غلام ۽ اڌ غلام قومن جي آزاديءَ جي جدوجهد مان ملندي. هنن هندستان، چين، انڊونيشيا، مصر، الجزائر، ايران وغيره غلام ۽ اڌ غلام ملڪن جي تاريخ جو ڳوڙهو مطالعو ڪيو ۽ اڳڪٿي ڪئي ته اهي جدوجهدون يورپي سرمائيداريءَ جون پاڙون ڪمزور ڪري ڇڏينديون ۽ يورپي پورهيتن کي يورپ ۾ انقلاب آڻڻ لاءِ ميدان سازگار ڪري ڏينديون. (ڏسو مارڪس ۽ اينجلس جي مقالن جو مجموعو - ”بيباڪون“) ۱۸۹۲ع ۾ بين الاقوامي سوشلسٽ ڪانگريس اهو فيصلو ڪيو ته دنيا جا پورهيت انقلابي انهيءَ ڳالهه لاءِ جدوجهد ڪن ته هر ڪنهن قوم کي پنهنجي قسمت جو فيصلو پاڻ ڪرڻ جو حق ڏنو وڃي.

۱۹۰۳ع ۾ روسي ڪميونسٽ پارٽيءَ جو صحيح مهيني ۾ بنياد رکيو ويو، ان پارٽي ڪانگريس پنهنجي پروگرام جي قلم ۹ ۾ گهر ڪئي ته ”روس جي غلام قومن کي پنهنجي سياسي مستقبل جي پاڻ فيصلي ڪرڻ جي آزادي ڏني وڃي“. انهيءَ فقري جي خلاف مها روسي ذهني رڪنڊڙ روسي سوشلسٽن زبردست اعتراض

---

\* پڙهو ”مارڪس ۽ اينجلس جا چونڊ خط“، پراگريس پبلشرس، ماڻڪو.

ڪيا ۽ اهو ثابت ڪرڻ جي ڪوشش ڪئي ته قومي مسئلي کي اهميت ڏيڻ انقلاب دشمني آهي. انهيءَ ڪري ۱۹۱۲ع جي پڇاڙيءَ ۾ لينن جي هدايت تي استالين پنهنجو جڳ مشهور مقالو ”مارڪسزم ۽ قومي سوال“ لکيو. جنهن ۾ قومي حقن ۽ قومي جدوجهد تي انقلابي نقطي نظر کان روشني وڌي ويئي. ۱۹۱۳ع ۾ لينن قومي جدوجهد جي مسئلي تي پنهنجي مشهور مقالن جو سلسلو شروع ڪيو. اهي آهن: (۱) روسي سوشلسٽ جمهوري پارٽيءَ جو قومي پروگرام. (۲) قومي سوال بابت تنقيدي تبصرا. (۳) قومن جي خود-اختياريءَ جو حق. (۴) مهاروسين جو قومي تڪبر. (۵) سوشلسٽ انقلاب ۽ قومن جي خود اختياريءَ جو حق. (۶) قومي خود اختياريءَ جي حق بابت بحث جو نچوڙ. اهو مقالن جو سلسلو جولاءِ ۱۹۱۶ ۾ پورو ٿيو.

لينن اهي مقالا لکي، سڄي يورپ جي انقلابي پارٽين جي بين الاقوامي جماعت (پي انٽرنيشنل) کي قومي سوال تي اڳهاڙو ۽ بي نقاب ڪيو. ان بين الاقوامي جماعت تي يورپ جي وڏين ۽ جابر قومن يعني جرمني، فرانس ۽ انگلنڊ جا اهي سوشلسٽ چانيل هئا، جن قومي مسئلي تي اهو ئي رويو ٿي ورتو، جيڪو اڄ اسان جا پناهگير-پنجابي سوشلسٽ وٺي رهيا آهن، يعني قومن جي وجود کان انڪار ڪرڻ يا لنوائڻ، هٽائڻ ۽ گوهيون ڏيڻ. (هر انقلابي جو فرض آهي ته انهن مقالن کي



غور سان پڙهي ۽ انهن ۾ اڄوڪن پناهگير - پنجابي ترقي پسندن جون تصويرون ڏسي.

۱۹۱۷ع ۾ روسي انقلاب آيو. ان ۾ مظلوم قومن جي انقلابين، لينني قومي پاليسيءَ جي روشنيءَ ۾، پرپور حصو ورتو ۽ هڪجهڙائيءَ ۽ برابريءَ جي بنياد تي قومن جي ساٿ ۽ برابريءَ جو شاندار مثال پيش ڪيو. جلد ئي قومي حقن کان انڪار ڪندڙ، وڏن قومن جي چاڙهيءَ ۽ انٽرنيشنل ڪميونزم کي ٽوڙي، ان جي جاءِ تي حقيقي پورهيت بين الاقوامي جماعت ”ٽي انٽرنيشنل يا ڪميونسٽ انٽرنيشنل“ قائم ڪئي ويئي. ۱۹۲۰ع ۾ ٽي انٽرنيشنل جو هڪ خاص اجلاس ”قومي ۽ بينڪي جدوجهدن“ جي مسئلي تي غور ڪرڻ لاءِ سڏايو ويو. ان ۾ لينن ۽ هندستاني انقلابي ايم. اين. راءِ جون قومي جدوجهد بابت ٿيسون (نظرياتي مقالا) منظور ڪيون ويون. انهن ۾ جدوجهد لاءِ صحيح انقلابي لائين پيش ڪئي ويئي. هن ڪانگريس سڄيءَ دنيا جي انقلابي پورهيتن جي پاران دنيا جي پورهيتن ۽ مظلومن کي نين بدليل حالتن ۾ هي نعرو ڏنو: ”دنيا جا پورهيتو ۽ دنيا جون مظلوم قومون پاڻ ۾ ملي هڪ ٿي وڃو!“

انهيءَ وچ ۾ انقلاب جي نظريي ۾ هڪ اهم تبديلي آئي. اها هيءَ ته اڳي جو سمجهيو پئي ويو ته انقلاب يورپ جي ترقي يافتہ ملڪن ۾ ايندو يا گهٽ

۾ گهٽ يورپ يا آمريڪا ۾ ايندو؛ تنهن نظريي ۾ تبديلي آئي. لينن انهيءَ نتيجي تي پهتو ته يورپي سرمائيداري سامراج جي منزل تي پهچي چڪي آهي. اها هڪ هٽيءَ واري سرمائيداري آهي، جيڪا آڀرندڙ سرمائيداريءَ وانگر ترقي پسند نه پر رجعت پرست ٿي ويئي آهي. انهيءَ هڪ هٽي واريءَ سامراجي سرمائيداريءَ سڄيءَ دنيا مان ڦر ڪري، جيڪي دولت جا انبار ڪٺا ڪيا آهن، تن جي زور تي هنن يورپ جي پورهيت طبقي کي رشوت ڏيئي، ان منجهان هڪڙو پورهيت امير طبقو پيدا ڪري ورتو آهي. اهو طبقو يورپ ۽ آمريڪا ۾ انقلاب کي آسڻ نٿو ڏئي. تنهنڪري يورپ مان انقلاب جي في الحال اميد رکڻ بيسود آهي. يورپ جي هڪ هٽيءَ واري سرمائيداريءَ کي ڏک تڏهن لڳندو، جڏهن سندس ايشيا مان پاڙون اڪڙجن ۽ آهي دولت جا بي پناهه وسيلو بند ڪجن، جن جي مدد سان پورهيتن مان سرمائيداريءَ جا دلال ڀرتي ڪري، پورهيتن کي برغلائو ۽ خراب ڪيو پيو وڃي.

لينن پنهنجي سياسي وصيت ۾ دنيا جي انقلابين کي ظالم ۽ مظلوم قومن جي وچ ۾ فرق ڪرڻ ۽ مظلوم قومن کي پنهنجي صحيح حصي کان به وڌيڪ حصي ڏيڻ جي تلقين ڪئي. هن چيو ته ظالم قوم جي پورهيتن کي پنهنجي قوم جي گناهن جو ڪفارو ڀرڻ گهرجي. لينن جي وفات کان پوءِ استالين لينن جي تعليم

جو انچوڙ پنهنجي مشهور تصنيف ”لينن ازم جا بنياد“ ۾ پيش ڪيو. ان ۾ قومي مسئلي بابت لينن جي تعليم تي روشني وجهندي، استالين لکيو: ”سرمائيداريءَ جي اڳئين دور ۾ قومي جدوجهد جمهوري جدوجهد جو هڪ اهم حصو هئي. پر هاڻ اها خود موشلسٽ جدوجهد جو اهم حصو بنجي پيئي آهي.“

۱۹۶۹ع ۾ چين ۾ انقلاب آيو، جيڪو دنيا جي تاريخ ۾ روس کان پوءِ ٻيو وڏو انقلاب هو. مائوزي تنگ نين حالتن ۾ لينن ۽ استالين کان به هڪ وڌيڪ اڳتي، اهو ثابت ڪري ڏيکاريو ته قومي جدوجهد موشلسٽ انقلاب لاءِ رڳو هڪ اهم قدم ناهي ۽ رڳو ان جو حصو ناهي، پر اڄوڪين خاص حالتن ۾ هڪ خاص عرصي تائين انقلاب جو بنيادي دارو مدار آهي ئي ايشيا، آفريڪا، لاطيني آمريڪا جي قومي جدوجهدن تي؛ ۽ نه يورپ جي مزدورن جي خالص طبقاتي جدوجهد تي. چيني انقلاب جي ڪاميابيءَ کان پوءِ انقلاب تان يورپي هجڻ جي بندش لهي ويئي. ۽ اهو ثابت ٿيو ته دنيا جون مظلوم پوئتي پيل هاري قومون به پورهيت انقلاب آڻي سگهن ٿيون. ويٽنامي، ڪورياتي، ڪيوباڻي ۽ ڏکڻ يمني انقلابن ته هڪاري ثابت ڪري ڏيکاريو ته هن دور جي خاص حالتن ۾ پورهيت انقلاب گڄ وقت تائين فقط ايشيا، آفريڪا ۽ لاطيني آمريڪا جي ننڍڙين مظلوم قوميتن جي قومي آزاديءَ جي جدوجهدن مان ئي ڪري، نسري ۽ وڏي

ويجهي سڳهي ٿو. انقلاب جو مرڪز سرمائيدار يورپ مان ڦري ايشيا، آفريڪا ۽ لاطيني آمريڪا جي غلام ۽ اڌ غلام ڪڏين ۾ اچي چڪو آهي. هي دور يورپ ۽ آمريڪا ۾ انقلابن جو نه پر ايشيا، آفريڪا ۽ لاطيني آمريڪا جي قومي آزاديءَ جي جدوجهدن جو آهي. اهي جدوجهدون انهن علائقن مان سامراجين جا ٽڏا پٽي سندن ڦرلٽ جا وسيلو بند ڪري، سندن گهر ۾ گهوڙالو وجهي، کين ڪمائي، انقلاب لاءِ ميدان تيار ڪنديون. جڏهن يورپ ۽ آمريڪا جي مزدورن کي ايشيا ۽ آفريڪا جي مفت جي مال مان پتي ملڻ بند ٿيندي، تڏهن سندن اکيون ڪنڊيون ۽ هو پنهنجي طبقاتي دشمن سان ساز باز ڪرڻ بدران انهن خلاف جدوجهد ڪندا. اهڙيءَ ريت هڪ طرف مظلوم قومن جي آزاديءَ جي جنگ جا شعل، ته ٻئي طرف آمريڪا ۽ يورپ جي پورهيتن، غريبن، جمهوريت پسندن ۽ نسلي ظلم جي ماريل ماڻهن جي جدوجهد جي آڱ پان ۾ گڏجي سامراج کي پسم ڪري ڇڏيندي.

ٽي انٽر نيشنل جي پي ڪانگريس انهيءَ نتيجي تي پهتي هئي ته ايشيا، آفريڪا ۾ قومي جدوجهد لازمي طرح وچين طبقي جي سرمائيدار جمهوري جدوجهد هوندي. پر چيني، ويٽنامي، ڪورياڻي، ڪيوباڻي ۽ ڏکڻ يمن انقلابن ثابت ڪري ڏيکاريو ته قومي جدوجهد صحيح معنيٰ ۾ فقط تڏهن ڪامياب ٿيندي، جڏهن (۱)

آن جي اڳواڻي وچين طبقي جي هٿ ۾ نه ، پر پورهيتن جي هٿ ۾ هجي، (۲) آها لمبي عرصي لاءِ هلائي وڃي، (۳) عوامي جنگ جي سائنس مطابق هٿياربند هجي، (۴) آها پورهيتن جي اڳواڻيءَ هيٺ سڀني وطن دوست طبقن ۽ فردن جي گڏيل مجاذ جي وسيلي هلائي وڃي. اهڙيءَ حالت ۾ آها هٿياربند قومي جدوجهد ڪافي لمبي عرصي کان پوءِ سرمائيداريءَ جي منزل کي وڃ ۾ ڪاٽي، سڌو سوشلزم جي منزل تائين پهچي سگهي ٿي. آفريڪا جي انگولا، موزمبيق، گني ۽ ٻين تمام پوئتي پيل علائقن جي هٿياربند قومي جدوجهدن اڃا به هڪ وڪ اڳتي هلي، اها ڳالهه ثابت ڪري ڏيکاري آهي ته قومي جدوجهد اهڙن ملڪن ۾ به هلائي سگهجي ٿي، جتي ڪو خاص صنعتي مزدور طبقو ناهي. اهڙين خاص حالتن ۾ هڪڙي ننڍڙيءَ قوم جا پورهيت هاري جيڪڏهن دنيا جي پورهيت انقلابي نظريي مان هٿياربند ڪيا وڃن ۽ انقلابي پورهيت حڪمت عمليءَ ۽ چال کان ڪم وٺن ۽ جنگ جي اصولن مطابق هٿياربند عوامي جدوجهد هلائين، ته اهي به عوامي قومي انقلاب آڻي، سوشلسٽ انقلاب جي منزل تي رسي سگهن ٿا. چين، ڪوريا، توڙي ويتنام وغيره جي انقلابن ۾ انقلابي مفادن خاطر، طبقاتي جدوجهد کي قومي جدوجهد جي تابع ڪرڻ جي حڪمت عمليءَ تي عمل ڪيو ويو آهي ۽ پورهيت اڳواڻيءَ هيٺ سمورن وطن دوست

نظمن جي انقلابي قومي متحده محاذ جي انقلابي قومي  
هٿيار کي ڪتب آندو ويو آهي. ڪجهه عرصي لاءِ  
خود وچين طبقي جي عارضي اڳواڻيءَ هيٺ ڪم ڪرڻ  
کي به برداشت ڪيو ويو آهي.

انهيءَ سموريءَ ڳالهه مان ٻين ڳالهين کان سواءِ  
هي ڳالههون ثابت ٿين ٿيون: (۱) انگ انگ قومن ۽  
انگ انگ قومي مفادن جو وجود هڪ تاريخي حقيقت  
آهي. قومي جدوجهد نه رڳو جائز پر ان ٿر ۽ انقلابي  
آهي. اها رڳو وڏين ۽ سردارن کي فائدو ڪانه ٿي  
رسائي، پر سموري انقلابي عوام کي فائدو رسائي ٿي.  
اڄوڪي دور ۾ ته عالمي انقلاب جو سارو دارومدار ٿي  
مظلوم قومن جي جدوجهد تي آهي. (۲) قومن جي وجود  
۽ قومي جدوجهد جي اهميت کان انڪار ڪرڻ ۽ رڳو  
طبقاتي جدوجهد جو راڳ آلاپڻ انقلابي استادن مارڪس  
۽ اينجلس، لينن، اسٽالين، هوچي من، ڪم ال سنگ، وغيره  
جي تعليم ۽ عمل جي سنگين خلاف ورزي ۽ انقلاب دشمن  
حرڪت آهي. ان جو انقلابي نظريي مان ڪو واسطو  
ڪونهي. (۳) ”دنيا جا پورهيت پاڻ ۾ ملي هڪ ٿي  
وڃو“ - اهو هڪ خاص تاريخي دور جو نعرو آهي،  
جنهن جي بدليل تاريخي حالن ۾ اها محدود ۽ تنگ معنيٰ  
هرگز ناهي، جيڪا سوا سؤ سال اڳ هئي. جيڪي ماڻهو  
ان هوندي به قومي جدوجهد کي فضول، نڪو ۽ انقلاب -  
دشمن سمجهن ٿا، قومي جدوجهد جي حمايت نٿا ڪن.

قومن کي پنهنجي مرضيءَ سان ڪنهن حڪومت ۾ رهڻ يا الڳ ٿي پنهنجي حڪومت قائم ڪرڻ جو حق نٿا ڏين، تن کي لينن پورهيت طبقي سان غداري ڪندڙ، پنهنجي ظالم قوم جي رجعت پرستن جو هٿ ٽوڪيو، پورهيت اتحاد جي نعري کي شرمناڪ ڪوڙ بڻائيندڙ، پنهنجي قوم جي رجعت پرست قوم پرستيءَ جي گنديءَ ڌڻي ۾ ڦاسندڙ، بدمعاش، بزدل ۽ منافق ”سوشلسٽ“، ناجائز قوم پرست ۽ سامراجي ڇڏڻو ”سوشلسٽ“ سڏيو آهي. هو پنهنجي مقالن ”قومي پاليسيءَ جو سوال ۽ پورهيت بين الاقواميت“ ۾ لکي ٿو: عوام وڌيڪي مستيءَ ۽ گهر مان سجاڳ ٿئي ۽ قومي ظلم خلاف ۽ قوم جي خودمختاريءَ واسطي جدوجهد ڪري، اها گهالهه ترقي پسند آهي.“ (صفحو ۳۰) - ”هر ڪنهن مظلوم قوم جي وچين طبقي جي قوم پرستيءَ ۾ هڪڙو عام جمهوري مواد هوندو آهي، جيڪو ظلم جي خلاف ڪتب ايندو آهي. اسين ان مواد جي بنا شرط شروط جي تائيد ڪريون ٿا.“ (صفحو ۶۹-۷۰) - ”قومن جي خوداراديت جي معنيٰ آهي ته اهي قومون ٽارين قومن کان سياسي طرح الڳ ٿي، پنهنجون خودمختيار حڪومتون ٺاهين.“ (صفحو ۵۲) - ”مارڪس جي انقلابي تعليم جا پوئلڳ جيڪڏهن جمهوريت ۽ پورهيت طبقي سان غداري ڪرڻ نٿا چاهين، ته پوءِ سندن لازمي فرض آهي ته هو قومي سوال جي هڪ خاص گهر جي ضرور حمايت ڪن.“

آلها گهر آهي قومن طرفان پنهنجي قسمت جو فيصلو پاڻ ڪرڻ جي حق جي گهر. يعني سياسي علحدگيءَ جي گهر.“ (صفحو ۸) - ”پورهيت طبقو ان جمهوريت جو مطالبو ٿو ڪري، جنهن جمهوريت ۾ ڪنهن به هڪڙيءَ قوم کي ڪنهن به حڪومت جي حدن اندر زبردستيءَ قابو رکڻ جو سوال ئي پيدا نه ٿو ٿئي.“ (صفحو ۹) - ”ظالم قومن جي مزدورن کي بين الاقوامي اتحاد جي تعليم ڏيڻ مهل انهيءَ ڳالهه تي زور ڏيڻ ڪپي ته انهن پورهيتن جو فرض آهي ته هو مظلوم قومن جي الڳ ٿي وڃڻ جي آزاديءَ جي وڪالت ڪن ۽ ان لاءِ وڙهن. انهيءَ ڳالهه کان سواءِ قومن جي وچ ۾ اتحاد قائم ٿيڻ جو سوال ئي پيدا نه ٿئي. اسان جو اهو حق ۽ فرض آهي ته ظالم قوم جو جيڪو سوشلسٽ جمهوريت پسند انهيءَ قسم جي تبليغ ڪرڻ ۾ ناڪام وڃي ٿو. تنهن کي سامراجي ۽ بددهاش ڪري ليکيون.“ (صفحو ۱۷۱) - ”جيڪي ساڻي اهو محسوس نٿا ڪن ته قومن جي الڳ ٿيڻ جي حق کي نه مڃڻ ۽ نيزلين قومن جي قومي تحريڪن کي حقارت جي نظر سان ڏسڻ ڪري، هو ڪپڙي نه گند ۾ ڪري پيا آهن، تن جون اکيون تڏهن کلنديون جڏهن کين خبر پوندي ته ’اتفاق‘ سان، انهيءَ مسئلي تي مندن خيال به آهي ساڳيا آهن، جيڪي مندن قوم جي سرمائيدارن جا آهن.“ (صفحو ۱۸۱) - ”جيڪو ظالم قوم جو سوشلسٽ جمهوريت پسند قومن جي الڳ ٿيڻ



جي حق کي زبان سان تسليم ڪري ٿو پر ان لاءِ عملي جدوجهد نٿو ڪري، سو حقيقت ۾ سامراجي آهي ۽ زار شاهيءَ جو دلال آهي.“ (صفحو ۱۸۷) - ”اها تسليم ٿيل ڳالهه آهي ته، (ڪنهن مظلوم قوم جي) الڳ ٿي وڃڻ جي حق کان انڪار ڪرڻ معنيٰ ظالم قوم جي حد کان وڌيڪ چٽيل چنڊيل رجعت پرستن واري قوم پرستيءَ جي هٿن ۾ رانديڪو ٿي کيڏڻ.“ (صفحو ۱۱) - ”ڪي ماڻهو ستايل قومن جي وچين طبقي جي قوم پرستيءَ جي هٿن ۾ رانديڪو ٿي کيڏجڻ جي ڊپ کان وڃي ظالم قوم جي نه رڳو وچين طبقي جي قوم پرستيءَ پر انتهاڻي رجعت پرستي جي هٿن ۾ رانديڪا بنيا آهن.“ (صفحو ۱۱) - ”مظلوم قومن جي علحدگيءَ جي حق کي تسليم ڪرڻ لاءِ ظالم قوم جا وچين طبقي وارا جمهوريت پسند ٻڌل نه آهن. هو اصولي طرز به ان کي تسليم نه ڪن ته به وس وارا آهن. پر اسين موشلسٽ جمهوريت پسند انهيءَ مطالبي کي تسليم ڪرڻ لاءِ ٻڌل آهيون، جيڪڏهن اسين اها ڳالهه وساري ڇڏينداسين يا پنهنجي هم وطن رومين جي قومي تعصب جي ڊپ کان ان کي پيش ڪرڻ کان ڊڄنداسين ته پوءِ دنيا جي موشلسٽ جمهوريت پسندن جو جيڪو نعرو آهي ته ’دنيا جا پورهيتو هاڻ ۾ ٻڌي ڪريو!‘ اهو نعرو اسان جي چپن تي ڦري، هڪڙو بي شرمائيءَ وارو ڪوڙ ٿي پوندو.“ (صفحو ۱۱) - ”روسي قوم جو جيڪو به

مارڪس جو پوئلڳ هڪڙيءَ گهڙيءَ لاءِ به مظلوم  
يوڪرائي قوم جي روسين سان برابريءَ جي گهر يا  
سندن روس کان الڳ پنهنجي خودمختار حڪومت  
قائم ڪرڻ جي حق کي وساري ڏو، سو سڪڻو وچين  
طبقن جي روسي قوم پرستيءَ ۾ نه، پر بدترين رجعت  
پرست جي روسي قوم پرستيءَ جي گنديءَ ڌڻ ۾ ٿاسي  
پوندو.“ (صفحو ۲۸-۲۹) - روزا لڪسمبرگ پولينڊ  
جي ناجائز قوم پرستيءَ جي جدوجهد جي وهڪري  
خلاف ايترو ته لڙهي ويئي آهي، جو کيس روسي ڪٽر  
قوم پرستن جي قوم پرستي وسري ويئي آهي. حالانڪ  
اها ڪٽر قوم پرستي هن وقت جمهوريت ۽ پورهيت  
جدوجهد جي راه ۾ سڀ کان وڏي رڪاوٽ آهي....“  
(صفحو ۷۰) - ”قومن جي علحدگيءَ جي حق کي رد  
ڪرڻ جي معنيٰ اها ٿيندي ته ڏاڍي ۽ زوراور قوم  
جيڪي خاص رعايتون ڦهاريو ويئي آهي ۽ پوليس راج  
جا انتظامي طريقا استعمال ڪري ٿي، تن جو بچاءُ ۽  
وڪالت ڪريون.“ (صفحو ۷۱) - جيڪي ماڻهو اهو  
راڳ آلاپن ٿا ته انقلاب کي فقط وڏيرن ۽ سرماڻيدارن  
کان خطرو آهي ۽ انهيءَ بهاني قومي جدوجهدن کي  
ننڍين ٿا، تن لاءِ لينن هيئن چيو آهي: ”اسان کي سڄي  
روس (يعني سڄي ملڪ) کي خيال ۾ رکي، سياسي  
مسئلن کي پيش ڪرڻ کپي، ۽ روس جي سياست تي  
روسي قوم جا رجعت پرست چانبل آهن. سندن خيال

هر هنڌ حاوي آهن. پارليامينٽ، اسڪولن، ديولن، فوجي بيرڪن ۽ سوين هزارين اخبارن ۾ اها ئي وٽ وٽان آهي ته غير روسي علحدگي پسند آهن ۽ الڳ ٿيڻ بابت پيا سوچين. زوراور قوم جي انهيءَ قوم پرستيءَ جو اهو زهر سڄي روس جي سياسي ماحول کي زهريلو بنائي رهيو آهي. هيءَ هن قوم (يعني روسي قوم) جي بدقسمتي آهي، جو اها ٻين قومن کي غلام بنائي، خود پنهنجو پاڻ رجعت پرستيءَ جو شڪار ٿي رهيو آهي.... قومن جي علحدگيءَ جي حق کي تسليم نه ڪرڻ جي معنيٰ آهي بدترين موقع پرستيءَ جو شڪار ٿيڻ ۽ پورهيت طبقي کي سندن قوم جي رجعت پرست خيال جي زهريلن جيوڙن جو شڪار بنائڻ. (صفحو ۱۱۴) جيڪي ماڻهو پاڻ کي ترقي پسند سڏائيندي، خود پنهنجي قوم جي پورهيتن کي اها تعليم نٿا ڏين ته قومي جدوجهد جي پرزور تائيد ڪئي وڃي يا فقط زباني طرح جدوجهد جي حمايت ڪن ٿا پر عملي طرح ان جي حمايت نٿا ڪن، تن لاءِ اينن هيئن چيو آهي: ”جيڪڏهن ماڻهو پاڻي ته مارڪسي سياستدان ٿيان ته ان جو فرض آهي ته هو السيس\* جي باري ۾ جرمن سوشلسٽ بدعواشن تي حملو ڪري، چاڪاڻ جو هو السيس کي پنهنجي الڳ حڪومت قائم ڪرڻ

---

\* السيس تي فرانس ۽ جرمنيءَ وچ ۾ تڪرار هو.

جو حق ڏيارڻ لاءِ جدوجهد نٿا ڪن. ۽ هن کي فرينچ سوشلسٽ بدعهاشن تي حملو ڪرڻ ڪپي، جو هو فرينچ وچين طبقي سان ٺاهه ڪريو ويٺا آهن، حالڪه فرينچ وچون طبقو السيس کي زوريءَ فرانس مان ملائڻ چاهي ٿو، تنهن کان سواءِ کيس پنهنجي جرمن توڙي فرينچ سوشلسٽ بدعهاشن کي گڏي، مٿن، انهيءَ لاءِ حملو ڪرڻ ڪپي، جو هو پنهنجي پنهنجي ملڪ جي سامراجين جي چاڪري پيا ڪن ۽ السيس جي ننڍڙي آزاد خودمختار حڪومت جي ٺهڻ کان چرڪن پيا. انهيءَ طرح ماڻهن کي ثابت ڪري ڏيکارڻ ڪپي ته جيڪي سوشلسٽ قومن جي خودمختاريءَ جي حق کي تسليم ڪن ٿا، سي ڪيئن نه السيس وارن جي مرضي پيچڻ کان سواءِ ٻن چئن هفتن اندر السيس جو مسئلو حل ڪري سگهن ٿا.“ (صفحو ۱۶۹)۔ ”سوشلسٽن جو فرض آهي ته هو عوام کي سدجهائين ته جيڪو انگريز سوشلسٽ انگلنڊ جي غلام بيهڪن ۽ آئرنلنڊ جي علحدگيءَ جو مطالبو نٿو ڪري، جيڪو جرمن سوشلسٽ جرمن بيهڪن جي جرمنيءَ کان علحدگيءَ جي حق لاءِ مطالبو نٿو ڪري.... جيڪي (ننڍين قومن جا سوشلسٽ) پنهنجي انقلابي تبليغ ۽ انقلابي تحريڪ کي وڏائي قومي ظلم خلاف تحريڪ نٿا بنائين، جيڪي روسي سوشلسٽ پولينڊ، فنلينڊ، ۽ يودڪرائين وغيره جي روس کان علحده ٿيڻ جي آزاديءَ جي حق جي گهر نٿا

ڪن، اهڙا سوشلسٽ ناجائز قوم پرست ۽ سامراجي  
چمچا آهن ۽ مٿن سامراجين جو وهائيل رت ۽ ڪين  
ٿڌو پيو آهي.“

جيڪي نقلي ترقي پسند چون ٿا ته ’خالص‘  
سوشلسٽ انقلاب لاءِ جدوجهد ڪريو ۽ وڃ ۾ پيو  
ڪوبه ڦڏو نه وجهو، قومي جدوجهد جو مسئلو ڪڙو  
نه ڪريو، اهڙن ”خالص“ سوشلسٽن کي لينن هي جواب  
ڏنو آهي:

”اهو خيال ڪرڻ ته سماجي انقلاب بيڪن  
(ايشيا، آفريڪا ۽ لاطيني آمريڪا جي غلام ملڪن) ۽  
يورپ جي ننڍڙين قومن جي بغاوتن کان سواءِ ئي ايندو  
يا وهبي ۽ تعصبي چوڻي وڃين ٿاڻي جي ڪنهن حصي  
جي انقلابي هلچل کان سواءِ ايندو، سياسي شعور نه  
رکندڙ پورهيت ۽ اڌ پورهيت عوام طرفان زميندارن،  
ملن، پادري، ٻانڀڻن، پيرن، بادشاهن، قومي ظالمن خلاف  
تحرڪ کان سواءِ ايندو، سو ٿيندو خود سماجي انقلاب  
کان انڪار ڪرڻ. اهڙن ماڻهن جو خيال آهي ته  
هڪڙي فوج کي گهرجي ته ڪنهن هنڌ صفون ٻڌي  
بيهي چوي، ’اسين سوشلزم جا حامي آهيون!‘ ۽ ٻئي  
هنڌ وري ٻي فوج قطارون ٻڌي، بيهي چوي، ’اسين  
سامراج جا حامي آهيون!‘ اهڙيءَ ريت سماجي انقلاب  
اچي ويندو! .... جيڪو به اهڙي خالص، سماجي انقلاب  
جي آس رکيو ويٺو هوندو، سو مرڻو مري ويندو، سماجي

انقلاب آڪئين ڪون، ڏسندو. اهڙو ماڻهو فقط وات سان انقلابي لڪاءَ ڏئي ٿو، باقي حقيقت ۾ انقلاب ڇا آهي، ما کيس خبر ئي ناهي.“ (صفحہ ۱۸۲).

جيڪي قومي جدوجهد جي انهيءَ بهاني سان مخالفت ٿا ڪن ته ”قومي جدوجهد مان هندستان، روس يا آمريڪا ناجائز فائدو وٺي ويندا، تن کي لينن هي جواب ڏنو آهي: ڪڏهن ڪڏهن ڪنهن هڪڙي سامراجي قوت خلاف قومي جدوجهد کي ٻي ان جهڙي ئي سامراجي طاقت پنهنجي مقصدن لاءِ استعمال ڪندي آهي. پر انهيءَ ڪري سوشلسٽ جمهوريت پسند مظلوم قوم جي الڳ حڪومت قائم ڪرڻ جي حق جي حمايت ڪرڻ کان انڪار نه ڪندا. ائين ته ڪيترا سرمائيدار، مگر ڪري پنهنجي مالي ڦرلٽ لاءِ بادشاهت جي جاءِ تي جمهوريت قائم ڪرڻ جا نعرا استعمال ڪندا آهن. پر انهيءَ ڪري سوشلسٽ جمهوريت پسند، جمهوريت قائم ڪرڻ جي ڳالهه کي رد ٿوروئي ڪندا.“ (۱۳۰ صفحو).

جيڪي چون ٿا ته ”قومي جدوجهد هلاڻي ته هڪ طرف پنجابي-پناهگير عوام ته ٻئي طرف سنڌي، بلوچ ۽ ٻين عوام پاڻ ۾ وڙهي پوندا. انهن جي وچ ۾ تفرقو پئجي ويندو، ۽ جيڪي قومي جدوجهد جي حق ۾ فقط عام ۽ هوائي جملا ڳالهائيندا آهن، سڪڙي پيا هڻندا آهن ۽ گهر ڪندا آهن ته ”قومي سوال کي تيسين پٺيان رکي سوشلزم جو ٻول بالا ٿئي“ تن کي

نئين جا هي لفظ ذهن فشين ڪرڻ ڪپن: ”سوشلزم جو مقصد رڳو اهو ناهي ته انسان ذات، جا هيٺئر نيزيڙين نيزيڙين حڪومتن ۾ ورهائي پيئي آهي ۽ ان جون سڀ قومون هڪٻئي کان پري پري ويٺيون آهن، تنهن ڳالهه کي ختم ڪجي. سوشلزم جو مقصد رڳو قومن کي پاڻ ۾ ٺاهڻ نه آهي، پر سندس مقصد آهي قومن کي پاڻ ۾ ملائي هڪ ڪرڻ. انهيءَ مقصد کي حاصل ڪرڻ لاءِ ئي اسان جو فرض آهي ته اسين .... هڪ چيٽي ۽ تيز نموني ٺاهيل سياسي پروگرام ذريعي مظلوم قومن جي آزاديءَ جي گهر ڪريون. انهي پروگرام ۾ انهيءَ ڳالهه جو خاص خيال رکڻ کپي ته ظالم قومن جا ڪيترا سوشلسٽ منافق ۽ بزدل ٿيندا آهن، تنهنڪري ان پروگرام ۾ عام ۽ هوائي جملو نه هجڻ، سڪڙي لپاڙ نه هجي ۽ ائين نه چئجي ته ”قومي سوال کي تيستائين پٺيان رکو جيستائين سوشلزم جو بول بالا ٿئي“. جيئن انسان ذات طبقن جي خاتمي جي منزل تائين پهچندي - ۽ آيا آتي فقط تڏهن پهچندي جڏهن آيا مظلوم طبقي جي ڊڪٽيشن واري وچين دور مان لنگهي پار پوندي، تيئن انسان ذات به نيٺ ۽ اوس ان منزل تي پهچندي، جتي قومون پاڻ ۾ کير کنڊ و نگر ملي، هڪ ٿي وينديون، پر ان منزل تي پهچڻ لاءِ لازمي آهي ته پهرين هڪڙيءَ وچينءَ منزل کي رسجي. آها منزل اها آهي ته سمورين متايل قومن کي مڪمل نجات حاصل ٿئي، يعني هو پنهنجن الڳ حڪومتن

قائم ڪرڻ جو حق ماڻهن.“ (صفحو ۱۲۸-۱۲۹).  
جيڪي سڄو ڏينهن رڳو ’اقتصادي جدوجهد‘ جو  
رينگت ڏانهن ٿا، تن کي مائوزي ٽونگ جا هي لفظ  
ذهن نشين ڪرڻ کپن ته ”قومي جدوجهد پس پيش  
هڪ اقتصادي جدوجهد آهي.“ لينن چوي ٿو،  
”پراڻن اقتصاديت برستن مارڪسي تعليم کي هڪڙو  
سانگ بنائي، پورهيتن کي سيکاريو ته مارڪس جي  
انقلابي تعليم جي پوئلڳن لاءِ فقط اقتصادي پاسو اهميت  
رکي ٿو.... پر جيتوڻيڪ سوشلزم اقتصاديت تي ٻڌل  
آهي، پر اهو فقط اقتصاديت ڪونهي.“ (صفحو ۱۳۷).  
جيڪي چون ٿا ته ’قومي مسئلو موجوده  
جاگيرداري، سرماڻيداري نظام ۾ ائين ئي حل ڪونه  
ٿيندو ۽ فقط سوشلزم جي ڪاميابيءَ کان پوءِ ٿيندو‘،  
تن کي لينن اها ڳالهه ياد ڏياري آهي ته ”پيا سڀ  
جمهوري مسئلا، چونڊون، پريس جي آزادي، ٽارين  
حاکمن کان آزادي، وغيره سڀ موجوده جاگيرداري،  
سرماڻيداريءَ ۾ مڪمل طرح حل ٿي نٿا سگهن، پر  
ان جو مطلب اهو آهي ڇا ته انهن مسئلن تي جدوجهد  
نه ڪجي!“ هو ميڪاري ٿو ته ”ڪنهن قومي جدوجهد  
جي سوشلسٽ انقلاب کان اڳ ڪاميابيءَ جي ڪٿي  
هزار مان هڪڙي چانس هجي، ته به ان جدوجهد جي  
حمایت ڪرڻ کپي.“ (صفحو ۱۴۲).

انهيءَ ڪري قومي مسئلي کي سوشلزم جي  
ڪامياب ٿيڻ تائين ملتوي ڪرڻ هڪڙي بدمعاشيءَ



واري ڄال آهي. تنهن کانسواءِ ائين سمجهڻ ته سوشلزم کان پوءِ ازخود سڀ مسئلا حل ٿي ويندا ۽ ظالم قومن جا پورهيت ازخود اهڙا پاڪ صاف ٿي ويندا، جو سمورن ناجائز فائدين تان ازخود هٽ ڪڍي، مظلوم قومن سان مڪمل انصاف ڪندا، سا به غلط ڳالهه آهي. هو لکي ٿو: ”سوشلسٽ انقلاب آڻڻ کان پوءِ پورهيت طبقو پوئتيءَ پاڪ اولياءَ سڳورو ڪونه ٿي بوندو ۽ نه وري غلامين ۽ ڪمزورين کان آڃو ٿي پوندو.“ (صفحو ۱۸۹).

پورهيت انقلاب کان پوءِ به جيڪڏهن سڀني قومن کي هڪجهڙو جمهوري حقن ڏيڻ ۽ پنهنجن الڳ حڪومتن قائم ڪرڻ جي حق ماڻڻ لاءِ ڪوشش وٺبي، ته ئيڪ آهي، نه ته رڳو سوشلزم اچڻ سان قومي مسئلو حل ٿئي اها توقع فضول آهي. هو لکي ٿو: ”قومي ظلم کي ختم ڪرڻ لاءِ سوشلسٽ پيداوار جو بنياد لازمي آهي.... پر سرمائيداريءَ کي بدلائي سوشلزم ڪرڻ سان پورهيت طبقو قومي ظلم کي مڪمل طرح ختم ڪرڻ جو رڳو امڪان پيدا ڪري ٿو، اهو امڪان رڳو تڏهن حقيقت بڻبو، ۽ فقط تڏهن بڻبو، جڏهن سڀني ميدانن ۾ جمهوريت رائج ڪئي وڃي ۽ حڪومت جون سرحدون عوام جي خواهش مطابق ٺاهيون وڃن ۽ عوام کي الڳ حڪومت ٺاهڻ جي آزادي ڏني وڃي.“ (صفحو ۱۴۷).

جيڪي چون ٿا ته ظالم قوم جي عوام، خاص ڪري پورهيتن کي، قومي ظلم لاءِ ننڍي ننڍي سگهجي

ڇاڪاڻ ته سڄي قوم ظالم ٿي نٿي سگهي، خاص ڪري پورهيت ظالم ٿي نٿا سگهن، انهن جو جواب آهي ته نه رڳو قومون ظالم ٿينديون آهن پر پورهيت به ظالم ۽ مجرم ٿيندا آهن. ايتريقدر جو پورهيتن جا اڳواڻ ۽ موشلسٽ به بدعماش ٿيندا آهن. مثلاً، لينن صفحي ۱۶۴ تي لکي ٿو: ”مارڪس ۽ اينجلس.... مڪمل طرح رجعت پرست قومن ۽ انقلابي قومن ۾ فرق ڪيو. مثلاً، آهي قومون، جن يورپ ۾ روسي سامراج جي ٽاڻن طور ڪم ڪيو ۽ آهي قومن جيڪي حقيقي انقلابي هون، جيڙوڪ: جرمن، پول ۽ مگيار.“ اينجلس انگريز مزدور طبقي جو ذڪر ڪندي، ڪائسڪيءَ کي لکي ٿو: ”مون کان پڇيو اٿئي ته غلام ملڪن بابت انگلنڊ جي پاليسي جي باري ۾ انگريز مزدور ڇا ٿو سوچي؟“ سو هر ائين سوچين ٿا جيئن سياست بابت عام طرح سوچيندا آهن، هنن جي سوچ آها ئي آهي جيڪا منڊن سرمائيدار طبقي جي آهي. (انگريز) مزدور ڏاڍي مزي سان اهي ٻوڙ پالڻ پيا کائين جي انگلنڊ دنيا جي مارڪيٽ ۽ بينڪن تي هڪ هٿي جهڙي تيار ڪيا آهن.“ (صفحو ۳۴۱ مارڪس ۽ اينجلس جا غلام بينڪن بابت مضمون ۽ خط، اينجلس جو ڪائسڪيءَ ڏانهن لکيل خط).

”بهرحال انگلنڊ ۽ ان سان گڏ انگلنڊ جو مزدور طبقو، ان سنگين ڏوهه جو ڏنڊ پيا ڀرين جيڪو ڏوهه هو صدين کان آئرلنڊ خلاف ڪندا رهيا آهن.“ (صفحو ۲۲۸).

اسين مٿي لکي آيا آهيون ته ”نه کي نتو ڪوٽ  
 ٿيندا آهن.“ مارڪس ڪنهن هنڌ چيو آهي ته ”ماڻهو  
 جيڪڏهن ٻه ۽ ٻه ٿيا چار، انهيءَ ۾ به پنهنجو نقصان  
 سمجهندا، ته اها ڳالهه نه مڃندا، ۽ چوندا ٻه ۽ ٻه ٿيا  
 پنج! ۽ ان جي تائيد ۾ لڳاتار ٻيا دليل بازي ڪندا!“  
 پر انقلابي استادن جي انقلابي تعليم جو لفظ لفظ، ان  
 جو سمورو روح پنجابي - پناهگير نقلي ترقي پسندن ڏانهن  
 ڄڻ ته آڱر کڻي پڪاري چوي ٿو: ”اوهين ڪوڙا  
 ڪذاب آهيو. مڪار آهيو. سڄي پاڪستان جي عوام  
 جا دشمن آهيو. انهن جي پورهيت جدوجهد جا غدار  
 آهيو. اوهان کي ڪڏهن به معاف نه ڪيو ويندو.“  
 پاڪستان جون مظلوم قومون نه رڳو پنهنجي نجات  
 لاءِ جدوجهد ڪنديون رهيون آهن، پر ساڳئي وقت  
 پنجابي - پناهگير پورهيت ۽ غريب عوام جي نجات جي  
 جنگ ۾ پڻ لڙي رهيون آهن. بنگالي، سنڌي، ڀٽائي ۽  
 بلوچ - عوام پنهنجي جدوجهد ذريعي پنجابي - پناهگير  
 زميندارن، سرمائيدارن، جاگيردارن ۽ سندن دلال وچين  
 طبقي جي راڄ جون هاڙون لوڙي، کين ڪمزور ڪري  
 پنجابي - پناهگير پورهيت عوام جي دشمنن کي ڪمزور  
 ڪيو آهي ۽ پنجابي - پناهگير عوام کي موقعو ڏنو آهي  
 ته هو اڳتي وڌي، زميندار - سرمائيدار اقتدار جو تختو  
 اونڌو ڪري، عوامي اقتدار قائم ڪن. پر پنهنجن نقلي  
 ترقي پسندن پناهگير - پنجابي ٽولن جي غدارين ڪري،

پنجابي - پناهگير عوام صحيح سوچ ۽ صحيح سياسي لائين حاصل ڪري نه سگهيا ۽ مظلوم قومن سان اتحاد ڪرڻ بدران پنهنجي دشمنن جا ٻچ لٽڪاڻو، ڪڍي ۽ ڪمدار ٿي بيٺا آهن. پنجابي - پناهگير عوام جو وڏي ۾ وڏو دشمن پنجابي - پناهگير، زميندار، سرماڻيدار ۽ سندن دلال وچون طبقو آهي. انهن طبقن جي طاقت جون چڙون بنگال، سنڌ، بلوچستان، سرحد ۽ پنجاب ۾ آهن. جيڪڏهن پناهگير - پنجابي عوام پنهنجي دشمن طبقي کان نجات حاصل ڪرڻ چاهي ٿو ته هن کي گهرجي ته نقلي ترقي پسند گروهه کي ٽوڪاري، انهن کان جند ڇڏائي، پنهنجي مفاد طور پاڪستان جي مظلوم قومن جي عوام سان ملي، انهن هنڌن تي پنهنجي دشمن طبقن جون چڙون پٽي ڪڍي ۽ کين ڪمزور ڪري، ته جيئن هو آسانيءَ سان انهن پنهنجن دشمن طبقن کي زير ڪري سگهن.

قومي جدوجهد جو پناهگير - پنجابي نقلي ترقي - پسند نظريو هڪ (۱) پورهيت دشمن (۲) عوام دشمن (۳) انقلاب دشمن، (۴) ڪٽر قوم پرست، (۵) تنگ - طبقي پرست، (۶) سنڌ دشمن، (۷) پاڪستان جي سمورين مظلوم - وهيتن جو دشمن، (۸) رجعت پرست نظريو آهي، جو پنجابي - پناهگير زميندارن - سرماڻيدارن جي دلالي ۽ چاڪري ڪندي، (۱) پنجابي - پناهگير پورهيت عوام کي گمراھ ڪري، پنهنجن سڄين سائين يعني مظلوم قومن جي عوام کان ڪاٽي، انهن جو

دشمن بنائي ٿو، (٢) کين پنجابي - پناهگير زميندارن - سرماييدارن مان مجرمانه ساٿ ڏيڻ واريءَ واٽ تي هلارائي ٿو، (٣) کين پاڪستاني عوام جي گڏيل عوامي جدوجهد جي دشمن ۽ غدار جي ڀارت ادا ڪرڻ لاءِ آپاري ٿو. ٻئي طرف اهو مظلوم قومن جي جدوجهد کي ٽڪهڻي، (١) پنجابي - پناهگير زميندارن ۽ سرماييدارن جا سامراجي ڦرلٽ جا مورچا بچائي ۽ سلامت رکي ٿو، (٢) انقلاب ۽ سوشلزم مان غداري ڪندي، کين مظلوم قومن ۾ بدنام ۽ خوار ڪري، عوام کي انهن کان بدظن ۽ بيزار ڪري ٿو، (٣) انقلاب دشمن ۽ سوشلسٽ دشمن قوتن کي تقويت پهچائي ٿو، (٤) مظلوم قومن جي پورهيت عوام کي وڏيرن، خانن، سردارن، سرماييدارن ۽ رجعت پرست ملن جي جهوليءَ ۾ اڇلائي ٿو، ۽ (٥) وڏير کي ڪوڙي قوم پرستيءَ کي زور وٺائي ٿو. قومي جدوجهد جي پناهگير - پنجابي نقلي ترقي - پسند نظريي خلاف جدوجهد قومي نجات، پورهيت اتحاد ۽ عوامي انقلاب ۽ سوشلزم واسطي جدوجهد آهي. اها هن دور جي اهم ترين قومي ۽ انقلابي تقاضا آهي.

# قومي جدوجهد جو سنڌي انقلابي وطن دوست نظريو

پس منظر: سنڌي عوام جي مسئلن ۽ مقصدن کي سمجهڻ لاءِ اسان کي نه رڳو سنڌ يا سڄي پاڪستان جي صورتحال سمجهڻي پوندي، پر ساڳئي وقت سڄي دنيا جي صورتحال تي به ويچار ڪرڻو پوندو. اسان کي نه رڳو اڄ ۽ ڪالھ، بابت سوچڻو پوندو، پر سڀاڻي پڪ پرينهن تي به ويچار ڪرڻو پوندو.

سنڌ کي سمجهڻ لاءِ سڄي دنيا  
کي سمجهڻ ضروري آهي.

سنڌي عوام کي گذريل پنجويهن سالن ۾ آل انڊيا سياست، آل پاڪستان سياست ۽ بين الاقوامي انقلابي سياست جي آڙ ۾ تمام گهڻو ستايو، ڦريو، لٽيو ۽ پيڙيو ويو آهي. تنهنڪري ”ڪير جو ڪاٺل جهڻ ڦوڪي پيئي“ وانگر ڪي محب وطن چون ٿا ته ”پيءُ دنيا کي ڇڏيو! خالص سنڌ جي ڳالهه ڪريو!“ اها ڳالهه هن حد تائين بلڪل صحيح آهي ته سنڌي عوام جي سياست کي ملڪ جي ٻين حصن يا ٻين ملڪن يا دنيا جي سياست جو ڀڄ هرگز نه بنائڻ گهرجي. پر ان کان اڳتي ڳالهه صحيح نه ٿيندي. سنڌ جي سياست جا ملڪ جي ٻين حصن جي سياست سان ۽ ملڪ جي سياست جا دنيا جي ٻين ملڪن جي سياست سان بيشمار ان تڏڻ ۽ ان لکڻ

لاڳاپا ۽ ناتا آهن. آهي ناتا سنڌ جي سياست تي وڏو اثر وجهن ٿا. ملڪ جي ٻين حصن ۽ دنيا جي ملڪن جي سياست ۾ ڪيتريون قوتون اسان جون همسفر ۽ حال پياڻي آهن، ۽ ڪيتريون ئي قوتون اسان جون ازلي دشمن آهن. اسان جي دشمنن کي اها خبر آهي. هو ان ڳالهه جو فائدو وٺي، پاڻ کي فائدو ۽ اسان کي نقصان پهچائيندا رهن ٿا. پر اسين اڻڄاڻائيءَ ڪري، نڪو عوام دشمنن کان بچاءُ ڪري سگهيا آهيون، نڪو پنهنجي فائدي وارين حالتن ۽ قوتن مان جوڳو فائدو وٺي سگهيا آهيون. مثال طور، سڄيءَ دنيا جا سامراجي جوڙوڪ: آمريڪا، انگلنڊ، فرانس وغيره صدين کان ايشيا، آفريڪا ۽ لاطيني آمريڪا جي مسڪينن ۽ اشراف قومن کي دٻائي، ماري، پنهنجو زبردست بنائي، ڦريندا لٽيندا رهيا آهن. هنن انهن مسڪين قومن کي ڇڻ ته هڪ شاهي سامراجي لوڙهي ۾ بند ڪري، کين تالو ڏيئي ڇڏيو هو. جنهن پيڙڪ ٻاهر ٿي ڪڍي، تنهن کي چيپائي ٿي ڇڏيائون. اسان جي سنڌ ۽ پاڪستان جي علائقن جا ماڻهو به انهيءَ لوڙهي ۾ بند هئا. مسلم ليگ ۽ ڪانگريس جي پروپيگنڊا بازن سڄي دنيا ۾ وٺي هلايو آهي ته سامراج جي شير کي اسان ماري پچائي ڪڍيو. اسين نه هجڻ ها ته هندستان ۽ پاڪستان اڄ غلام هجن ها. پر تاريخ جي ڄاڻن کي چڱيءَ طرح خبر آهي ته جيڪڏهن پهرينءَ جنگ عظيم ۾ روس جا

هاري ۽ مزدور روس ۾ سامراجي راڄ جو تختو اونڌو ڪري، سامراجي لوڙهي جا ڀرڳول ڪري نه رکن ها، ۽ سامراج جي ڇيله، نه ڀڄي رکن ها، ۽ ٻيءَ جنگ عظيم ۾ روسي عوام پنهنجي انقلابي پورديت پارٽيءَ ۽ سرڪار جي اڳواڻيءَ هيٺ لکن ڪروڙين جانيون قربان ڪري، پنهنجي وطن جي پاڙي پاڙي تي هٽلري ديوت سان پڪين نه پون ها، ۽ ان جي گهر تي ڪاهي، نازي شيطانيت جون جڙون نه اڌوڙين ها، ۽ سڄيءَ دنيا جي سامراجين جي طاقت جو نشو نه ٽوڙين ها، جيڪڏهن چيني عوام لڳاتار ۲۵ سال جپاني، آمريڪي، برطانوي سامراجن سان حياتيءَ ۽ موت جي جنگ نه لڙن ها ۽ ايشيا ۾ سندن مقبريءَ جي پڳ لاهي نه رکن ها، ته جيڪر انگريز کي ڪابه ضرورت ڪانه پوي ها، جو هو هندستان جهڙيءَ مونا آنا ڏيندڙ ڪڪڙ کي هندو سيشين ۽ مسلمان جاگيردارن کي اڌ پائيواريءَ تي ڏيئي، پاڻ ٽپڙ ڪڍي، ڳوٺ هليو وڃي ها. ڪانگريس ۽ مسلم ليگ جا لک لائق، پرائڻن جي ڊگهي کي به طاقت ڪانه هئي، جو رڳو لاهين تقريبن ۽ چاڙي بازين سان انگريزن کي ڊيڄاري، ڀڄائي ڪري ڇڏين ها. اها ته اسين دعا ڪريون دنيا جي دلير ۽ سروڀڄ انقلابي پورهيت عوام کي، جن جي قربانين ڪري اسان کي انڌي منڊي مفت جي آزادي ملي، جي نه، ته انگريز جيڪر رڳو سچ پچ اکيون ڪري ها، ته به ڪانگريسي ۽ ليگي سورما



گهرن کان ٻاهر به ڪونه نڪرن ها .  
 تازو عربن يورپ ۽ آمريڪا جي فيل مسٽ طاقتن  
 جو تيل پاڻي بند ڪري ڇڏيو آهي ، ۽ ماڻ مٺيءَ ۾  
 تيل جا اگهه پيٽا، ڇوڻا ڪري، مندن گهر مسٽ ڪري  
 ڇڏيو اٿن. پاڻيو ٿا ته جيڪڏهن روس جهڙو فيل مسٽ  
 پهرئين نمبر جو پاور هئڊروجن بدن ۽ راکيٽن سميت  
 عربن جي آڀري سڀري مدد نه ڪري ها، ۽ چين، ويٽنام  
 ۽ ڪوريا، آمريڪا جي چيلهم ڇڏي نه ڪريو ويٺا هجن ها،  
 ته اڄ جيڪر آمريڪا ۽ يورپ جون شيطاني طاقتون  
 عربن کي ڪٽي وڃي ڇڏين ها! عرب شيخن ۽ بادشاهن  
 کي ايڏي مجال ئي نه ٿئي ها، جو هو انهن خلاف ٻڙڪ  
 ٻاهر ڪري سگهن ها. حقيقت ۾ سڄيءَ دنيا جون ننڍڙيون  
 ڪمزور ۽ پوئتي پيل قومون، دنيا جي انقلابي قومن  
 جي ئي ڪنڌي تي، سامراجي طاقتن مٿان رعب پيون  
 رکن، نه ته دنيا جون بدمعاش سامراجي طاقتون مندن  
 نڙيءَ تي لت رکيو ويئون هجن ها. ٻئي طرف ائين  
 ناهي ته ڪو اڳتي وڌيل انقلابي قومون ئي پوئتي پيل  
 قومن جي مدد ڪن ٿيون. پوئتي پيل قومن جي انقلابي  
 جدوجهد به موٽ ۾ اڳتي وڌيل انقلابي مورچن کي  
 مضبوط ڪري ٿي. مطلب ته سڄيءَ دنيا جي انقلابي  
 عوام ۽ قومن جا مفاد هڪٻئي سان گڏوچڙ ٿيا پيا  
 آهن ۽ سڀ هڪٻئي تي دارومدار رکن ٿا. هڪڙي جي  
 ڪمزوري سڀني جي ڪمزوري آهي. سڀني جي ڪمزوري  
 هر هڪ جي ڪمزوري آهي. سڀ ساڳيءَ پيڙهي جا

سوار آهن. اسين سنڌي به صدين کان ٻين جڳهن مان گڏ ساڳيءَ ٻيڙيءَ ۾ چڙهيل آهيون، پاڪستان جا سمورا مظلوم عوام ساڳيءَ ٻيڙيءَ ۾ چڙهيل آهن. ايشيا، آفريڪا ۽ لاطيني آمريڪا جون مظلوم قومون ٻيءَ ساڳئي ٻيڙيءَ ۾ چڙهيل آهن. سڄيءَ دنيا جا سمورا مظلوم طبقا ۽ مظلوم قومون ئي ساڳيءَ ٻيڙيءَ ۾ چڙهيل آهن. انهن ٻيڙين کي جيڪو لهر لوڏو اچي ٿو، اهو سڀني تي اثر ٿو وجهي. ان ڪري سنڌي عوام کي اها صلاح ڏيڻ ته هو اڻ پڪيءَ وانگر واريءَ ۾ مسي لڪائي، رڳو زبان سان ويهي 'سنڌ سنڌ' ڪن، سا ڳالهه سنڌ ۽ سنڌي عوام لاءِ فائدي واري نه ٿيندي.

تنهن کان سواءِ، فقط سنڌ جي ڳالهه ڪرڻ ممڪن به نه آهي. مثال طور سنڌ جي تاريخ ۾ ايرانين، يونانين، عربن، افغانن، مغلن ۽ انگريزن جي ذڪر کان سواءِ سنڌ جي صحيح تاريخ بيان ڪرڻ ناممڪن آهي. درحقيقت اڳي اسان جي ڪمزوريءَ جو وڏو سبب هو ئي اهو، جو ٻيءَ دنيا کي اسان جي قوتن ۽ ڪمزورين جي خبر هئي، پر اسان کي ٻيءَ دنيا جي ڪابه خبر ڪانه هئي. ان ڪري سنڌ کي سمجهڻ لاءِ اهو ضروري آهي ته سنڌ، جنهن دنيا ۾ رهي ٿي، ان جي ڳوڙهي ڄاڻ، يا گهٽ ۾ گهٽ ٿلهي ليکي ڄاڻ، حاصل ڪئي وڃي.

**قومي غلاميءَ جا ٻه روپ -**

**ٻاهرين غلاميءَ ۽ اندرين غلامي**

سنڌ سوين سال آزاد ۽ خودمختار رهي آهي، ۽

۱۰۰ين سال غلام به رهي آهي. سمن جي خودمختيار راج کان پوءِ اها گهڻو عرصو مختلف صورتن ۾ مختلف غلام بنائيندڙن جي غلام ٿي رهي آهي. سنڌ جي عوام غلاميءَ جي هر دور ۾ غلام بنائيندڙن خلاف وڏي اورچائيءَ ۾ سورهياڻيءَ سان جدوجهد پئي ڪئي آهي، ۽ جڏهن به کين موقعو مليو آهي، تڏهن هنن غلام بنائيندڙن کي ماري، ڊوڙائي ڪڍيو آهي. ان باري ۾ به ڳالهائون خاص ڪري نوت ڪرڻ جهڙيون آهن. پهريون ته غلاميءَ جو شڪار فقط اڪيلي سنڌ کان به پئي رهي آهي! اهو غلاميءَ جو عذاب سموريءَ انسان ذات کي گڏيل تاريخي ورثي ۾ مليل آهي. هيستائين غلامي رڳو سنڌي عوام جو نه پر ساريءَ دنيا جي عوام جو مقدر پئي رهي آهي. ان ۾ سنڌي عوام جو قصور ڪين هو، پر گذريل لکين سالن جو يڪو عرصو ئي اهڙو هو، جنهن ۾ سڄيءَ دنيا جا پورهيت عوام ٿورن من جيترن ماڻهن جا غلام ٿي رهڻ ۽ ڦرجڻ لڻ لاءِ مجبور هئا. تاريخ جي هر دور ۾ نڪم، حرامخور، ظالم ۽ ڦورو ٽولا پنهنجن علائقن، قومن ۽ ملڪن جي پورهيت ۽ کائڻو عوام کي ڦري ٽٽي، غلام بنائي، پوءِ وري دنيا جي ٻين ملڪن کي ڦريندا، لٽيندا ۽ غلام بنائيندا رهيا آهن. دنيا جي ڪابه اهڙي قوم ڪانهي، جا تاريخ جي ڪنهن نه ڪنهن دور ۾ ٿوري يا گهڻي عرصي لاءِ ڌارين ڦوروئن ۽ غلام بنائيندڙن جو شڪار نه ٿي رهي هجي.

ٻي ڳالهه ته ڌارين ڦورو ٽولن جي غلاميءَ، قومن جي غلاميءَ جو فقط هڪڙو روپ آهي. دنيا جي عوام جي ڳچيءَ ۾ غلاميءَ جو سڀ کان وڏو ۽ دائمي ڳٽ اندروني غلاميءَ جو پيل رهيو آهي. دنيا جون قومون جنهن عرصي ۾ ڌارين ڦورو ٽولن جون غلام نه رهيون آهن، ان عرصي ۾ به هو غلاميءَ کان چٽل ڪون، رهيون آهن. ان وقت به هو اندرين ۽ گهرو غلام بنائيندڙ طبقن ۽ ٽولن جي ڦرلٽ، ڏاڍ ۽ ڏهڪاءَ جو شڪار بنيون رهيون آهن. جنهن وقت سنڌ ٻاهرين غلاميءَ کان آزاد هئي، تنهن وقت به سندس ڳچيءَ ۾ جاگيردارن، وڏيرن، ملن، پيرن ۽ حرام کائڻ ڦوروئن جي اندروني غلاميءَ جو ڳٽ پيو رهيو آهي. درحقيقت اها اندروني غلامي ئي هئي، جنهن سنڌ کي ايترو ڪمزور ۽ نستو ڪري ڇڏيو ٿي، جو اها ڌارين غلام بنائيندڙ ڦورو ٽولن جو سڻو شڪار ٿي پيئي.

دنيا جي تاريخ جو غور سان مطالعو ڪبو، ته ڏسبو ته لکين سالن کان وٺي ۱۹ صديءَ جي پڇاڙيءَ تائين روءِ زمين تي ڪابه اهڙي قوم ۽ ڪوبه اهڙو ملڪ ڪونه هو، جتي عوام ڌارين ۽ اندروني ٻئيءَ غلاميءَ يا اڪيليءَ اندروني غلاميءَ جي ڳٽ کان مڪمل طرح آزاد هجن. هر ملڪ ۽ هر قوم جي هر نسل کي هر دؤر ۽ هر زماني ۾ ٿورڙا ظالم ۽ ڦورو ماڻهو ۽ طبقا ڦريندا، لٽيندا ۽ غلام بنائيندا رهيا آهن. انهيءَ خيال

کان اڄ تائين سنڌ ڪڏهن به صحيح معنيٰ ۾ ٻاهرين ٽوڙي  
اندرين ۽ ڦرلٽ ۽ غلاميءَ کان آزاد نه رهي آهي. ٻن  
لفظن ۾، ۱۹ صديءَ جي پڇاڙيءَ تائين، نه رڳو سنڌي  
عوام جي، پر سموري انسان ذات جي سمورن پورهيت  
طبقن جي هر نسل جي عمر غلاميءَ ۾ ڳري ڪپي  
ويشي آهي. سندن هٿن ۽ دماغن جي پورهئي ڪي سندن  
مٿ جيترن دشمنن ڦري ڪاڌو، لٽيو ۽ زيان ڪيو آهي.  
سنڌ جي بدقسمتي درحقيقت پوري هند - پاڪ ننڍي کنڊ  
جي ۽ سموري انسان ذات جي بدقسمتيءَ جو هڪڙو  
ننڍڙو حصو هئي.

انسان ذات تاريخي طرح هيستائين ڄڻ ٻالھن ۽ بيوسيءَ  
جي وهيءَ ۾ هئي. هن ۲۰ صديءَ جي شروعات ۾ اها  
ڄڻ اچي وهيءَ چڙهي آهي، ۽ پنهنجا ٽپڙ سرهن جهڙي  
ٿي آهي. چوندا آهن ته ظلم قائم آهي، پر ظالم نه  
رهڻو آهي. هن صديءَ ۾ ئي مس مس اهو دور آيو  
آهي، جڏهن انساني تاريخ لکن سالن کان پوءِ ان ڏاڪي  
تي پهتي آهي، جڏهن نه رڳو ظالم جيي پر ظلم جي  
به پاڙ پئي مگهجي ٿي. اڄ ئي آهي قوتون چديون،  
وڌيون، ويجهيون ۽ آسريون نسريون آهن، جي نه رڳو  
دنيا جي هاڻوڪن سمورن ڦوروئن، ظالمن ۽ غلام بنائيندڙن  
جي گڏيل قوتن کان آهستي آهستي ڏاڍيون ۽ زور آور  
ٿي رهيون آهن، پر خود سموري ڦرلٽ، ظلم ۽ غلاميءَ  
جي قهري نظام جو بڻ بنياد پڻ هميشه لاءِ پٽي مڱهن

ٿيون. اڄ ئي هيٺا ڏاڍن تي دائمي فتح پائي سگهن ٿا. اڄ ئي لکن سالن جي اندرونيءَ توڙي ٻاهرينءَ غلاميءَ جي موذي مرض کان چونڪاري جو ڪو نڪ علاج پيدا ٿي چڪو آهي.

### پنج سماجي نظام

اندازو لڳايو ويو آهي ته انسان ذات کي انسان جي حيثيت ۾ ڌرتيءَ تي رهندي اٽڪل ڇهه لک سال ٿيا آهن. انهيءَ عرصي ۾ انسان ذات چئن مکيه دورن مان لنگهي آهي: (۱) قديم راڄوڻي نظام، (۲) غلاميءَ وارو نظام، (۳) زمينداري ۽ جاگيرداري نظام، (۴) سرمائيداري نظام.

سرمائيداري نظام پنهنجي اوائل ۾ عمر ۾ هڪ ترقي پسند نظام هو. هاڻي اهو هڪ هٽيءَ ۾ سامراج جي منزل تي پهچي، پوڙهو ۽ مڏي خارج ٿي ويو آهي ۽ پنهنجي خاتمي جي ويجهو اچي رسيو آهي. هن صديءَ جي شروعات ۾ سرمائيداري نظام جي ڪڪ مان هڪڙي نئين نظام جنم ورتو آهي. اهو آهي سوشلسٽ نظام. انهيءَ ڪري هن دور کي غلام بنائيندڙ نظام جي پڇاڙيءَ ۽ سوشلسٽ انقلابن جي شروعات جو دور ڪري سڏيو وڃي ٿو.

### تاريخ جو ذراو نئون دور

هيءَ دور، هيٺين ڳالهين ڪري، اڳين دورن جي تاريخي دورن کان ذراو ۽ آبتڙ آهي:-

۱- اڳي به سڌائين سماجي انقلاب ايندا رهيا

آهن ۽ دور به بدلبا رهيا آهن. قديم راڄوڻي نظام جي جاءِ غلاميءَ جي نظام ورتي. غلاميءَ جي نظام جي جاءِ زمينداري جاگيرداري نظام ورتي. جتي سرمائيداري اچي چڪي آهي، اُتي زمينداريءَ جاگيرداريءَ جي جاءِ سرمائيداريءَ ورتي آهي. پر اڳي هر سماجي ردوبدل ۽ انقلاب جو نتيجو اهو نڪرندو هو، جو هڪڙي ننڍڙي ڦورو ٽولي يا طبقي جي جاءِ تي ٻيو ننڍڙو ڦورو ٽولو يا طبقو عوام جي وڏيءَ گهڻائيءَ کي ڦريندو، لٽيندو ۽ غلام بنائيندو هو. هر ردوبدل ۽ انقلاب کان پوءِ عوام اڳي وانگر ڦرڻ ۽ غلام رهجي ويا ٿي. فقط ڦورو يا غلام بنائيندڙ بدلبا رهيا ٿي. ڦرلٽ ۽ غلاميءَ تي ٻڌل نظام ٽٽي بدليو. هن دور ۾ جيڪي صحيح معنيٰ ۾ انقلاب اچن ٿا، تن ۾ هڪڙن ڦوروئن ۽ غلام بنائيندڙن جي جاءِ ٻيا ڦورو ۽ غلام بنائيندڙ نٿا والارين، پر خود ڦريل ۽ غلام بنائيل عوام ملڪ جي دولت ۽ پنهنجي پورهئي جا مالڪ ٿين ٿا.

۲- هن دور ۾ مجموعي طرح مڃيءَ دنيا جي عوام ۽ ان جي حمايتين جي طاقت مڃيءَ دنيا جي عوام - دشمنن کان وڌيڪ آهي. عوام - دشمنن جي فوجي هڪ-هتي به بنيادي طرح ختم ٿي چڪي آهي.

۳- اڳي اقتدار تي قبضي ڪرڻ جي علم ۽ فن جي ڄاڻ ۽ تجربو فقط ڦورو طبقن کي هوندو هو. هاڻ دنيا جا انقلابي عوام اقتدار حاصل ڪرڻ جي علم ۽

مٿر جي ڄاڻ ۽ تجربو پراڻي چڪا آهن. انهن ان ڄاڻ جي مدد سان، عوام - دشمنن خلاف جدوجهدون ڪري، انقلاب آڻي، پنهنجا اقتدار، پنهنجيون سرڪاريون ۽ پنهنجيون فوجون قائم ڪيون آهن. هو هر ميدان ۾ دشمن کان گوءِ کڻي ويا آهن.

۴- اڳي فقط دنيا جي ٽوروئن، ظالمن ۽ غلام بنائيندڙن جي وچ ۾ ٻڌي ۽ اڪو هوندو هو، ۽ هو، وقت سر، عوام خلاف هڪٻئي جي ناجائز مدد ڪندا هئا. هاڻي خود انقلابي عوام، انقلابي طبقن، انقلابي قومن ۽ انقلابي حڪومتن جي وچ ۾ اتحاد پيدا ٿي رهيو آهي ۽ ڏينهن ڏينهن وڌي ويجهي رهيو آهي. هو سڌي خواهه اڻسڌي نموني، مهل سر، هڪٻئي جي مدد ڪندا رهيا آهن ۽ ڪن پيا.

۵- اڳي فقط عوام - دشمنن کي مظلوم ملڪن ۽ قومن ۾ پنهنجا ساٿي ۽ مددگار ملندا هئا، جي هنن جي بهارن ان ملڪ ۽ قوم جي طاقت کي اندران کائي، سُرِي وانگر ڪمزور ڪندا هئا، ۽ سندن واسطي رستو صاف ڪندا هئا. هاڻي خود ظالمن جي ڪئمپ اندر، اتي جا انقلابي عوام ۽ طبقات، مظلوم ملڪن ۽ قومن جي حمايت ۾، پنهنجي ملڪ جي ظالمن ۽ ٽوروئن جي گهر ۾ گهوڙالو وجهي، کين ڪمزور ڪن ٿا ۽ سڌي خواهه ان سڌي طرح مظلوم ملڪن ۽ قومن جي واهر ڪن ٿا.



۶۔ اڳي فقط عوام - دشمنن کي خبر هوندي هئي ته عوام جي اندر جيڪي تضاد ۽ تفرقا قدرتي طرح آهن، تن کي هٿرادي نموني ڪيئن تيز، اونهو ۽ ويڪرو ڪجي. هاڻي انقلابي عوام، انقلابي طبقن کي به اها خبر پئجي ويئي آهي ته دشمنن جي ڪئمپ ۾ جيڪي قدرتي تضاد ۽ تفرقا آهن، تن کي ڪيئن پرکي تيز، اونهو ۽ ويڪرو ڪجي، ۽ ڪيئن انهن جو انقلابي عوام جي جدوجهد واسطي مڪمل فائدو وٺجي.

۷۔ عوام - دشمن سامراجي سرمائيدارن جي سموري ٽيڳر ۽ من مستيءَ جو راز اهو آهي، جو هنن ڪيتريون صديون سڄيءَ دنيا جي عوام جي گڏ ڪيل دولت ڦري، نئي پنهنجي ملڪ ۾ ڪارخانا قائم ڪيا. انهن ڪارخانن لاءِ ڪچو مال هنن ڏنڊي جي زور سان مظلوم ملڪن کان ڀڳڙن مٿ تي ورتو ۽ ڪارخانن ۾ تيار ٿيل مال وري ڳاڻي پيڳن اڳهن يا زبردستيءَ کين وڪيو. اڄ هو ڏنڊي جي زور سان قيمتي ڪچو مال ڦڙ ۾ ناڪام ٿي رهيا آهن. سندن تيار ٿيل مال زوريءَ ڳاڻي پيڳن اڳهن تي وڪڻڻ جا رستا به آهستي آهستي بند ٿي رهيا آهن. ٻئي طرف انقلابي عوام، جن ملڪن ۾ انقلاب آڻڻ ۾ ڪامياب ٿيو آهي، اتي هو پنهنجن مظلوم ڀائرن کان مناسب اڳهن تي ڪچي مال وٺڻ ۽ تيار ٿيل مال وڪڻڻ جي لائق ٿي ويو آهي. تنهنڪري سرمائيدار ملڪن جي هڪ هٿي ۽ ٽيڳر ٿي پيئي آهي.

۸- اڳ عوام - دشمن مامراجين ۽ غلام بنائيندڙن کي فقط ڪنهن ايڪٽر پيڪٽر گهڻائي يا بغاوت سان منهن ڏيڻو پوندو هو. ان ڪري هو واري واري سان پنهنجيون سڀ طاقتون هڪٿي خاص مورچي تي گڏ ڪري، گهڻائي يا بغاوت کي آسانيءَ سان ختم ڪري سگهندا هئا. هاڻي سڄيءَ دنيا جي عوام جا دشمن چؤطرف گهڻائين ۽ بغاوتن جي شعلن ۾ وڪوڙيل آهن. هڪ طرف سندن ملڪن جا انقلابي پورهيت عوام، ٻئي پاسي دنيا جون انقلابي آزادي - پسند قومون، ٽئي طرف سندن پنهنجيون پاڻ ۾ رقابتون ۽ دشمنيون، چوٿين پاسي آهي حڪومتون جن پنهنجي ملڪ کي آزاد ڪرائي انقلابي اقتدار قائم ڪري ورتو آهي. هو اڃا هڪٿي جنجال مان جنم ڇڏائين ٿي ڪونه ٿا، ته ٻئي پاسي سندن خلاف منڍ متو پيو آهي! هو سياسي، فوجي، اقتصادي ۽ ثقافتي مورچن تي گهڻي قدر پنهنجي بچاءَ جي جنگ لڙي رهيا آهن، ۽ ڏينهن ڏينهن پوئتي ڌڪيا وڃن. ويٽنامي شڪست ۽ تازي تيل جي گهڻائي ته سندن ڪمر ٽوڙي وڌي آهي.

۹- اڳي ڪنهن ملڪ جا انقلابي عوام پنهنجي مڪاني آفائون خلاف بغاوت ڪندا هئا، ته سندن آفائون جا مامراجي آڻا، فوجون وٺي، اچي پنهنجن چاڙتن جي مدد ڪندا هئا ۽ انقلابي عوام کي ڪڍيندا هئا. ان ڪري مڪاني ظالم طبقا، بنا ڪٽڪي جي، عوام جي

هر احتجاج ۽ بغاوت کي ڪچاي ڇڏيندا هئا. هاڻي مڪاني ظالم طبقن جا آقا خود پنهنجي چند ڇڏائڻ ۾ پورا آهن. تنهنڪري سواءِ بنهم ڪنڌ تي ڪاٽي اچڻ جي، هو سڌيءَ طرح هر ملڪ جي مڪاني چاڙهن جي واهر ڪرڻ لاءِ آنا ناهن. ان ڪري انقلابي عوام لاءِ پنهنجا حق حاصل ڪرڻ جا موقعا اڳي کان تمام گهڻا، بهتر ۽ سازگار آهن. اهو ئي سبب آهي، جو پيءُ دنيا ۽ پاڪستان جي ٻئي مظلوم عوام وانگر سنڌي عوام به سڳنهن قسم جي ڦرلٽ ۽ اره زورائيءَ کان چوٽڪاري حاصل ڪرڻ بابت سوچي ويچاري ۽ رٿا بندي ڪري سگهي ٿو.

### سنڌي عوام جي جدوجهد جي الڳ-

#### حڪمت عمليءَ جي ضرورت ڇو آهي؟

هونئن ته، تمام ڊگهي نظر ڌاري، ڏسبو ته پاڪستان جي سموري مظلوم ۽ پورهيت عوام جا دائمي ۽ بنيادي مفاد ساڳيا آهن.

آهي آهن هر قسم جي اندروني خواهه ٻاهرينءَ، طبقاتي خواهه قومي غلاميءَ کان چوٽڪارو حاصل ڪرڻ ۽ مڪئي ستابي ٿيڻ جا ڀرپور موقعا ۽ وسلا حاصل ڪرڻ. پر ڪيتريون گالهيوون اهڙيون به آهن، جن ۾ پاڪستان جي مختلف ماڻهن ۾ فرق، ان برابر يون، تضاد، ٽڪر ۽ مقابلا موجود آهن. هر علائقي جا عوام پنهنجي ٻولي، پنهنجي ثقافت ۽ پنهنجو خاص تاريخي تجربو رکن ٿا.

مساجي واڌاري جي ڏاڪڻ تي سڀني صوبن جا عوام ساڳئي ڏاڪي تي ناهن. بلوچستان اڃا قبائلي دور ۾ آهي. سرحد ۾ قبائلي، جاگيرداري ۽ سرمائيدار دور گڏوگڏ هلي رهيا آهن. سنڌ ۾ به ڪراچي کان سواءِ ٻين هنڌن اڃا قبائلي ۽ وڏيرڪو دور آهي. پنجاب تيزيءَ سان سرمائيداري دور ڏانهن وڌي وڌائي رهيو آهي. سنڌ جي ڪراچي وري حصي ۾ سرمائيداريءَ جو راڄ آهي. انهيءَ ڪري هر علائقي جي عوام جا مسئلا ساڳيا ناهن. نڪي انهن جا حل ساڳيا ئي سگهن ٿا. جيڪڏهن هر علائقو پنهنجي نوس حالتن پٽاندر، پنهنجي مسئلن جا اهڙا صحيح حل ڳولي ڪري، جي ساڳئي وقت پاڪستان جي سموري مظلوم عوام جي مفادن سان به بنيادي ۽ دائمي ٽڪر نه کائين، ته پوءِ سموري پاڪستان جي عوام جي گڏيل مسئلن کي حل ڪرڻ ۾ ڪا به بنيادي ڏکيائي نه ٿيندي. اهو ئي سبب آهي، جو اسين پنهنجي عوام جي خاص حالت ۽ مسئلن بابت سوچ ويچار ۽ رٿابندي ڪنداسين، ته نه رڳو سنڌي عوام جا مسئلا حل ٿيندا، پر سموري پاڪستان جي مظلوم عوام جي مسئلن حل ڪرڻ ۾ وڏي مدد ۽ هٿي ملندي. ان نظر سان ڏسبو ته سنڌي عوام جي مسئلن بابت سوچ ويچار ۽ رٿا ڪرڻ ساڳئي وقت سموري پاڪستان جي مظلوم عوام جي مسئلن بابت سوچ ويچار ۽ رٿا ڪرڻ جي مقصد ڏانهن هڪ اهم اڳتي وڌيڪ آهي.

## مقصد

سنڌي انقلابي وطن دوست جدوجهد

جو بگهي مدي وارو مقصد

آهو مقصد هي آهي: سنڌي عوام کي ٻاهرين خواه اندروني ڦرلٽ، غلاميءَ ۽ ظلم کان مڪمل چوٽڪارو ڏياري، کيس سندس تاريخ ۾ پهريون ڀيرو پنهنجي قسمت، دولت ۽ پورهئي جو مڪمل طرح مالڪ بنائڻ ۽ سندس هٿان هڪ نئون شاندار سماج اڏائڻ.

وڏيرا شاهيءَ جي لعنت

ختم ڪرڻ لازمي آهي.

آهو مقصد ڪيئن ۽ ڪهڙيءَ واٽ وٺڻ سان حاصل ٿيندو؟ انهيءَ سوال جي جواب حاصل ڪرڻ لاءِ اسان کي حال سان گڏ آئيندي تي نظر وجهڻي پوندي. دنيا ۾ مجموعي طرح هي دور برابر سرماڻداريءَ جي پڄاڻيءَ وارو ليکيو وڃي ٿو. پر دنيا جي وڏن علائقن ۾ اڃا تائين به سرماڻداري ۽ زمينداري نظام هلندو اچي. سنڌ به انهن علائقن مان هڪ آهي. دنيا جي جن مظلوم ۽ پيڙيل علائقن ۾ اڃا تائين سرماڻداري، زمينداري ۽ جاگيرداري نظام آهي، اهي ان نظام کي ختم ڪرڻ کان سواءِ اڳتي وڌي سگهن ۽ پنهنجي وطن جي ماڻهن کي صحيح معنوي ۾ سکيو ستابو ڪري سگهن، سا اڻٽيئي ڳالهه آهي. جتي ملڪ جي دولت ۽ گذر جي وسيلن

کٽي سرداري ۽ زمينداري نظام جو ڪارو نانگ ويٺل هجي، اُتي جا ماڻهو سڪ جو سامڻ کڻي سگهن، اهو ٿيندو پيرن کان پير گهرڻ. اها اٽل سائنسي سچائي آهي، جا تاريخي طرح بار بار ثابت ٿي چڪي آهي. ان سائنسي سچ کان اڳيون پورڻ يا ان کان کنوڻ يا ان تي ٻڌي وجهڻ جي ڪوشش ڪرڻ ٿيندو پنهنجي وطن جي عوام جي مفادن سان منهن ڏيئي ڏوڪو ڪرڻ يا پاڻ کي فريب ڏيڻ. سرداري ۽ زمينداري نظام ايشيا، آفريڪا ۽ لاطيني آمريڪا جي قومن جي پيرن ۾ پيل زنجير آهي، جو کين غريبي، بڪ، بيماري ۽ جهالت ۽ بدوسيءَ جي ڪڏ مان نڪرڻ نٿو ڏئي. اهو نظام مرڻينگ حالت ۾ آهي ۽ اوس ختم ٿيندو. تاريخ ان جي خلاف موت جي سزا جو فرمان ڪڍي ڇڏيو آهي. هاڻ پڻ گرفتار قومن وانگر انسان جو به فرض آهي ته ان تاريخي فرمان کي عمل ۾ آڻيون ۽ هن سماجي لعنت کي ناس ڪيون ۽ پنهنجي عوام جي جان هن عذاب مان ڇڏرايون. ان ڪري سنڌ جي انقلابي وطن دوست جدوجهد جو ڊگهي عرصي وارو بنيادي ڪم اهو هئڻ کپي ته سنڌ ۾ زمينداري سرشتي جو جلد کان جلد ۽ مڪمل خاتمو آندو وڃي.

تنهن کان پوءِ ٻيو سوال آهي ته زمينداري نظام جي جاءِ تي ڪهڙي نظام قائم ڪرڻ جي ڪوشش ڪرڻ کپي؟

## قومن جي واڌاري جون فقط ۽ واڌون

کليل آهن - سره-اڻيداري ۽ سوشلزم.

تاريخ جي هن منزل کان اڳتي سماجي واڌاري جون ۽ واڌون موجود آهن. هڪڙي سرمائيداريءَ جي، ۽ سوشلزم جي. ٽي ڪ'پ وٽ ڪانهي. زمينداري نظام جي جاءِ هيستائين گهڻو ڪري سرمائيداري نظام وٺندو رهيو آهي. سرمائيداري نظام زمينداري نظام کان سوين ڀيرا بهتر نظام آهي. اهو نظام ڪنهن زماني ۾ تمام ترقي پسند نظام هو. اهو جتي آيو، اتي ان انهيءَ ملڪ جي تدبير ٿي بدلائي ڇڏي، ۽ انهن ملڪن کي زمين تان ڪڍي آسمان تي پهچائي ڇڏيو. مثال طور انگلنڊ، فرانس، جرمني، جپان، آمريڪا. پر سماجي نظام به هڪ جيئري ۽ جاندار شيءِ آهي. جيئن ٻيون جاندار شيون چمن، وڻن، ويجهن ۽ پوڙهيون ٿين ٿيون، تيئن سماجي نظام به ڄمندا آهن، ڦوهه جوان ٿيندا آهن ۽ نيٺ پوڙها ٿي، ختم ٿيندا آهن. صدين گذرڻ کان پوءِ هاڻ سرمائيداري نظام به پوڙهو، رجعت پرست ۽ مدي خارج ٿي چڪو آهي. جن غلام ملڪن هن دور ۾ پنهنجي سياسي آزادي وٺڻ کان پوءِ پاڻ تي اهو پراڻو، پوڙهو ۽ رجعت پرست نظام مڙهيو آهي، سي نه پنهنجي آزادي ۽ خودمختاري مڪمل طرح حاصل ڪري سگهيا آهن، ۽ نه وري جهڪا ٿوري گهڻي آزادي حاصل ڪري سگهيا آهن، تنهن کي به بچائي سگهيا آهن. آهي

ملڪ ڦري گهري، وري به سامراجي ڪوڙڪيءَ ۾  
 ڦاسي، پستيءَ ۽ ذلت جو شڪار ٿي ويا آهن. ان جو  
 هڪڙو مثال خود پاڪستان به رهيو آهي. ٻيا مثال  
 انڊونيشيا، ملايا، ٿائيلينڊ، ڏکڻ ڪوريا، ڪانگو وغيره  
 آهن. نه رڳو ايترو، پر جن ملڪن پنهنجي جدوجهد  
 جو رخ سرماڻيڌاريءَ جي منزل ڏانهن رکيو آهي، اهي  
 ٻيو ته ٺهيو رڳو زمينداري نظام جي مرض مان به  
 پوريءَ طرح جند ڇڏائي نه سگهيا آهن. ان جو سبب  
 اهو آهي، جو دنيا جي سرماڻيڌاري نظام جي وڏيرپ  
 آمريڪي ۽ يورپي سرماڻيڌار طبقن جي هٿ ۾ آهي،  
 جيڪي نٿا چاهين ته غلام ملڪن ۾ ٻيو ته ٺهيو پر  
 رڳو سندن جهڙو سرماڻيڌاري نظام به پوريءَ طرح قائم  
 ٿئي. کين ٻپ آهي ته ايشيا، آفريڪا ۽ لاطيني آمريڪا  
 جي ملڪن ۾ سرماڻيڌاري نظام قائم ٿي ويو، ته پوءِ  
 اهي ملڪ کين اڳي جهڙيءَ آسانيءَ سان پنهنجي ماڪ  
 جي دولت جي ڦرلٽ ڪرڻ نه ڏيندا ۽ مرڳو پنهنجي  
 گهڻيءَ آدمشماريءَ جي زور تي ساڻن ڪلهي هڻڻ جي  
 ڪوشش ڪندا. ان ڪري هو هڪ سوچيل مدجهيل  
 رٿا هيٺ انهن علائقن جي عوام کي سرداري ۽ زمينداري  
 نظام جي پوڙهي پراڻي مرض ۾ مبتلا رکڻ جون  
 ڪوششون ڪندا رهن ٿا، ته جيئن اهي ملڪ سندن  
 شڪار گاهه بنيا رهن. تاريخي تجربن ثابت ڪري ڏيکاريو  
 آهي ته جيڪي پوئتي پيل ۽ پيڙيل ملڪ سرماڻيڌاريءَ



جي واٽ وٺڻ ٿا، سي ڪڏهن به دنيا جي اڳتي وڌيل  
 قومن جي صفن ۾ شريڪ ٿي ڪونه سگهندا. سرمائيداري  
 واٽ تي هلندڙ تاريخي سفر ڏيکي ڳاڏيءَ وارو سفر  
 هوندو. دنيا جون اڳتي وڌيل قومون اڄ جنهن منزل  
 تي آهن، رڳو اُن منزل تي پهچڻ لاءِ به پوئتي پيل  
 قومن کي ائين صدين جون صديون لڳي وينديون. ٻئي  
 طرف دنيا جون پوئتي کان پوئتي پيل، جهنگلي، ڏٽريل،  
 ماريل ۽ پيڙيل قومون به جيڪڏهن سوشلزم جي واٽ  
 وٺن ٿيون، ته اهي هڪڙي ئي نسل ۾ يورپ ۽ آمريڪا  
 جي اڳتي وڌيل قومن مان ڪلهي کس وڃيو ڪن.  
 اُن جو مثال روس، چين، ڪوريا، ويٽنام، منگوليا،  
 هنگري وغيره ملڪ آهن، جي ڪنهن زماني ۾ دنيا جا  
 پست کان پست ۽ بدنصيب ملڪ سمجهيا ويندا هئا، ۽  
 هاڻي ٿورڙن ئي سالن ۾، هڪڙي ئي نسل اندر، تيزيءَ  
 سان عروج تي پهچي رهيا آهن. انهيءَ تجربي جي  
 روشنيءَ ۾ سنڌي عوام لاءِ سرمائيداريءَ واري واٽ  
 وٺڻ پاڻ کي ڄاڻي ٻجهي ڪمزوريءَ، پستيءَ ۽ غلاميءَ  
 جي غار ۾ اچڻ ٿيندو.

عوامي جدوجهد جي واڌاري جي هن دؤر ۾، انهن  
 ٻن واٽن کان سواءِ ٽي واٽ ڪانهي. جيڪو هڪڙيءَ  
 واٽ وٺڻ کان انڪار ٿو ڪري، سو عملي طرح ٻيءَ  
 واٽ وٺڻ لاءِ چوي ٿو. جيڪو چوي ٿو ته سوشلزم نه  
 ڪپي، سو عملي طرح اها گهر ٿو ڪري ته سنڌي عوام

به سرماييداريء جي وات وٺن. ان ڪري لازم آهي ته اسين پنهنجي عوام جي جدوجهد جو رخ سوشلزم ڏانهن رکون.

### ٿوري عرصي وارو مقصد

پر ڇا اسين هن ڏاکڻي تي خالص سوشلسٽ نظام قائم ڪري سگهون ٿا؟ نه. هن وقت اسان اڃا وڏيرا- شاهيءَ جي چنبي ۾ ورتل آهيون. سوشلسٽ نظام تڏهن قائم ٿي سگهي ٿو، جڏهن وڏيرا شاهي ۽ زمينداري نظام جي پاڙ مڪمل طرح پٽي وڃي ۽ ڌرتيءَ تان پراڻن، مدي خارج نظامن جو گند صاف ڪيو وڃي. ان ڪري اسان سوشلزم لاءِ جدوجهد شروع ڪري سگهون ٿا، پر في الحال سٺون سٺو سوشلسٽ انقلاب آڻي نٿا سگهون. ان لاءِ اسان کي اتان شروعات ڪرڻي پوندي، جتي اسين اڄ آهيون. اسان کي اول سوشلسٽ انقلاب کان هيٺئين ڏاکڻي جي سماجي انقلاب لاءِ جدوجهد ڪرڻي پوندي. اها منزل سر ڪري، پوءِ اسين سوشلسٽ انقلاب آڻي سگهنداسين. اول اسان کي جمهوري زرعي انقلاب آڻڻو پوندو. ان لاءِ اسان کي وڏيرا شاهيءَ ۽ سرماييداريءَ کان سياسي اقتدار کسي، سندن وڏيرڪي ۽ سرماييداري ڊڪٽيٽرشپ ختم ڪري، عوام جي گڏجيءَ مان وڏيرا شاهيءَ جي غلاميءَ جو ڳٽ پڇي ڪڍڻو پوندو. اهو مقصد تڏهن حاصل ٿيندو، جڏهن اسين عوام هٿان وڏيرڪي ۽ سرماييدار ڪوڙي جمهوريت، جيڪا

حقيقت ۾ وڏيرڪي ۽ سرماڻيداري ڊڪٽيٽرشپ آهي،  
 ما ختم ڪرائينداسون ۽ پورهيت عوام ۽ سندن سائي  
 طبقن جو عوامي جمهوري راڄ قائم ڪنداسين. اهو عوامي  
 جمهوري راڄ پورهيت عوام ۽ سندس سائين کي پهريون  
 ڀيرو حقيقي جمهوري آزاديون ڏيندو ۽ عوام - دشمنن  
 خلاف عوام جي ڊڪٽيٽرشپ جا پاور استعمال ڪري،  
 عوام - دشمنن کي سندن بد معاشرين ڪرڻ کان روڪيندو.  
 ان عوامي جمهوري سياسي پاور جي هٿيار سان عوام  
 زرعي انقلاب آڻي سگهندو ۽ هوڙهي، پراڻي، مدي خارج  
 ۽ موذي وڏيرڪي ۽ سرداري نظام جي پاڙ پٽيندو.

### فوري مقصد - قوهي جمهوري انقلاب

پر سنڌ سان وڏي مصيبت اها آهي، جو وڏيرا -  
 شاهيءَ کان سواءِ اسان پنجابي - پناهگير جاگيردارن،  
 سرماڻيدارن ۽ سندن دلالن جي آرم زورائيءَ، ڦرلٽ ۽  
 بالادستيءَ جو شڪار آهيون. اهي سنڌ - دشمن زميندار  
 ۽ جاگيردار پنهنجي مطلب لاءِ سنڌي وڏيرا شاهيءَ کي  
 هٿ ٺوڪڻي دلال طور ڪتب آڻين ٿا ۽ کين زبردستيءَ  
 عوام جي چاٽيءَ تي سوار ڪريو ويٺا آهن. سندن  
 سرڪاري، فوجي، سياسي ۽ نظرياتي مشينري پنهنجي  
 دلال وڏيرا شاهيءَ کي هڪڙي پاسي دٻائي، پنهنجي  
 قبضي ۾ رکي ٿي، ته ٻئي پاسي کين ٽيگرون ۽ مدد  
 ڏيئي، سنڌي عوام کي سندن اڳيان نيچو نواڻي ٿي.  
 ساڳئي وقت اها سڌيءَ طرح سنڌي عوام کي ڪچلي

ٿي. انهن حالتن هيٺ، اسين هن منزل تي جيڪڏهن سنڌيءَ طرح جمهوري زرعي انقلاب ۽ سڄي عوامي جمهوريت لاءِ جدوجهد شروع ڪنداسين، ته اسان جي عوام جا اتحادي تمام ٿورڙا ۽ ڪمزور هوندا ۽ عوام - دشمن ۽ سندن ساٿي گهڻا ۽ طاقتور هوندا. ان ڪري اڄوڪيءَ ۾ هن فوري منزل تي اسان کي خالص جمهوري زرعي انقلاب بدران قومي جمهوري انقلاب لاءِ جدوجهد ڪرڻ کپي. ته جيئن سنڌي عوام جا گهڻي ۾ گهڻا ۽ محب وطن طبقا ۽ عنصر هن جدوجهد ۾ حصو وٺي سگهن. هن جدوجهد جو مکيه مقصد سنڌي عوام کي سنڌ - دشمن \* زميندارن، جاگيردارن ۽ سرمائيدارن ۽ سندن پناهگير - پنجابي توڙي سنڌي ڇاڙتن جي بالادستيءَ ۽ آرم زورائيءَ کان نجات ڏياري، پاڪستان جي ٻن صوبن جي عوام جهڙا ۽ جيترا حق ڏيارڻ، ۽ سندن ڪسيل سياسي، اقتصادي، ثقافتي ۽ سماجي حق، مڪيتون، گذر جا وسيلا ۽ موقعا واپس ڏياري، کين پاڻ ڀرو ڪري، اڳئينءَ منزل لاءِ تيار ڪرڻ آهي. هن جدوجهد ۾ عوام جون بنيادي قوتون، ساٿي، مددگار مخالف ۽ انهن

---

\* هن باري ۾ پڙهو (۱) ويٽنامي پورهيتن جي پارٽيءَ جي تاريخ جو خاڪو، هئنوئي، ۽ (۲) ماٿوڙي تونگ جو مقالو ”ڇپاني سامراج خلاف تدبيرن بابت“ صفحو ۲۶۱، جلد پهرين، ”منتخابات ماٿوڙي تونگ،“ اردو ايڊيشن، پيڪنگ.

مخالقن جا مددگار هيٺيان هوندا يا ٿي سگهن ٿا:-  
بنيادي قوتون: سنڌي مزدور ۽ سنڌي هاري.

### مخالف:

(الف) سنوان سڌا مخالف - (۱) پناهگير - پنجابي-  
 جاگيردار، سرماڻيدار ۽ منڊن چاڙتا. (۲) غدار عوام -  
 دشمن ۽ وطن - دشمن وڏيرا شاهي ۽ منڊن چاڙتا. (۳)  
 آمريڪي سامراج جا دلال رجعت پرست، جهڙوڪ: ملان  
 مودوديءَ جو فاشسٽ ۽ عوام - دشمن ٿولو.

(ب) اڻسڌا مخالف (جي سمجهي، موچي يا  
 اڻ ڄاڻائيءَ ۾ سنڌي عوام جي اڻسڌي مخالفت ۽ اُن  
 جي دشمنن جي اڻسڌي حمايت ڪن ٿا) - (۱) پنجابي -  
 پناهگير جاگيردارن ۽ سرماڻيدارن جا پورهيت طبقي اندر  
 دلال پنجابي - پناهگير نقلي ترقي پسند. (۲) پنجابي -  
 پناهگير جاگيردارن ۽ سرماڻيدارن جا سنڌي عوام جي  
 صفن اندر لڪل دلال سنڌي نقلي ترقي پسند. (۳) سنڌي  
 وڏيرا شاهيءَ جا پورهيت تحريڪ اندر دلال سنڌي نقلي  
 ترقي پسند ۽ موشلسٽ وڏيرا. (۴) سنڌي وڏيرا شاهيءَ  
 جا قومي تحريڪ اندر دلال سنڌي نقلي قوم پرست. (۵)  
 سرحد ۽ بلوچستان جي سردار شاهي ۽ خان شاهي.

**بنيادي قوتن (سنڌي عوام)**

**جا ساڻهي يا اڻڪاڻي**

(۱) محب وطن چوڻو وڃون طبقو (۲) محب وطن

آبادگار، (۳) سنڌي وچين ۽ زميندار طبقن جا محب وطن ۽ روشن خيال فرد ۽ ٽولا. (۴) بلوچ ۽ ڀاڻ عوام. (۵) پنجابي - پناهگير عوام جا قومي انصاف ۽ برابريءَ جي اصولن جا مڃا پڇا ۽ با اصول حامي ٽولا ۽ فرد. (۶) دنيا جا سامراج دشمن يا آزادي پسند انقلابي عوام ۽ قوتون. (۷) اهي سمورا طبقات ٽولا ۽ ماڻهو، جيڪي مجيٽوٿيڪ سنڌي عوام جي حق پرست جدوجهد جي عملي حمايت نٿا ڪن يا پاڻ ان جدوجهد جي مخالفت ڪن ٿا. پر ساڳئي وقت هو سڀ کان پهرين سنڌي عوام جي بدترين دشمنن جي عملي مخالفت ڪن ٿا ۽ کين ڪمزور ڪري اڻسنڌي طرح سنڌي عوام جي جدوجهد کي تقويت پڻڇائين ٿا. (مختلف قوتون، طبقات ۽ ماڻهو، مختلف وقتن تي اهو ڪردار ادا ڪندا رهن ٿا.) (۸) اهي طبقات، قوتون، ٽولا ۽ ماڻهو، جي ڪنهن وقت يا ڪنهن مسئلي تي سنڌي عوام جي سمورن مقصدن يا ڪنهن خاص مقصد جي ٿوري يا گهڻي حمايت ڪن ٿا. (اهي ساڳيا ٻين وقتن ۽ ٻين هنڌن تي وري سنڌي عوام جي مقصدن جي مخالف ڪن ٿا.)

پنجابي - پناهگير زميندارن، جاگيردارن ۽ منڊن ڇاڙڻ اسلام، نظريي پاڪستان ۽ ون يونٽ جي آر ۾ ڪوڙن ڪليمن، بوڪس الائيمنٽن ۽ ناجائز چالبازين ذريعي سنڌي عوام جي زمينن، جانن جڳهين، گذر جي وسيلن، نوڪرين، تعليمي سهوليتن جو وڏو حصو ناجائز

طرح ڳوڙڪاڻي ورتو آهي. سنڌي عوام جي جدوجهد جو هن وقت مکيه نشانو اهي ناجائز قبضا، حد دخليون، ڦريون ۽ ڌاڙا آهن. اسان جو مطالبو هئڻ کپي ته جهڙيءَ طرح پنجاب جا ماڻهو پنهنجي زمين، گذر جي وسيلن، نوڪرين، تعليمي سهوليت مان پاڻ ٿي فائدو وٺن ٿا، تيئن اسان کي به پنهنجي اباڻي ورثي جو سڀ کان پهرين پاڻ فائدي وٺڻ جو حق حاصل ٿئي. جيئن ڪوڙن ڪلبن ۽ ٻين اٽڪلن سان جيڪي حق ۽ ملڪيتون سنڌي عوام کان ڪسيون ويون آهن، سي کين موٽي ملن.

### اسين ٻڌاهڻ ٿا - پنجابي عوام جا بد خواهه ناهيون.

ٻڌاهڻ ٿا - پنجابي پورهيت عوام جا اسين هرگز هرگز بد خواهه ۽ دشمن ناهيون. اسان جو اهو سياسي ايمان آهي ته سڄيءَ دنيا جي عوام جا بنيادي، جدا جدا ۽ دائمي مفاد ساڳيا آهن. منهن وچ ۾ هينئر جيڪي دشمنيءَ وارا فساد ۽ ٽڪر آهن، سي حل ٿيڻ جوڳا آهن ۽ هڪ وڏي تاريخي دور جي گڏيل جدوجهد کان پوءِ اهي نيٺ دوستائي نموني حل ٿي سگهندا ۽ ٿيندا. جيڪڏهن سڀ ٽرين عارضي لالچون ۽ مفاد ڇڏي، دائمي مفادن لاءِ گڏجي ڪوشش ڪن، ۽ عوام دشمنن جي نظرياتي، سياسي ۽ اقتصادي ڪوڙ کين مان نڪرڻ لاءِ گڏجي زور لڳائين، ته نه رڳو پاڪستان جي سموري

عوام جي وچ ۾، پر سموري ايشيا ئي عوام جي وچ ۾، ايشيا، آفريڪا ۽ لاطيني آمريڪا جي سموري عوام جي وچ ۾، ۽ دنيا جي سموري عوام ۽ سمورن قومن جي وچ ۾ جنابدار ۽ عالیشان اتحاد قائم ٿي سگهي ٿو، ۽ ۴ پس پيش ضرور ٿيندو. ان سلسلي ۾ مايوس هرگز ٿيڻ نه گهرجي. ٻئي طرف في الحال اسان کي موجوده حقيقتن بابت خوش فهميءَ ۾ به مبتلا ٿيڻ نه گهرجي ۽ انهن کان اڳيون پوروڻ نه ڪين. بدقسمتيءَ سان اڄ حقيقت آيا آهي ته پناهگير-پنجابي پورهيت عوام مان، في الحال توڙي گڄ عرصي تائين، اسين ڪنهن به اصولي ۽ عملي حمايت ۽ مدد جي توقع رکي نٿا سگهون. ڇاڪاڻ ته هو صدين کان جاگيرداري پرماريت جي عوام-دشمن، رجعت پرست ۽ انقلاب-دشمن پروپيگنڊا ۽ ماحول جا شڪار رهيا آهن ۽ ان هنن کي پنهنجي مفت جي مال مان حصا پتيون ڪارائي، لاڄ ۾ وجهي ڇڏيو آهي؛ ٻيو ته جاگيردارن ۽ سرماڻيدارن جي دلال ڪٽر قوم پرست نقاي ترقي پسندن قوميت جي مسئلي تي کين سخت گمراه ڪري، کين ذهني طرح پست ۽ جذو بنائي ڇڏيو آهي. انهن حالتن ۾ اسان گڄ عرصي تائين منجهائن سواءِ مخالفت جي ٻي ڪا به آس رکي نٿا سگهون. ان جي مقابلي ۾ اسان کي سختيءَ سان پنهنجن اصولن ۽ حق پرست جدوجهد تي قائم رهڻ کپي ۽ اصولي ڳالهين ۾ ڪوڏيءَ جيتري به موٽ کائڻ



نه ڪپي ۽ سياسي ۽ نظرياتي هٿيار ڦٽا نه ڪرڻ ڪپن. ان سان گڏ اسان کي صبر ۽ اورچائيءَ سان اها ڪوشش ڪرڻ ڪپي ۽ اهڙيون پاليسيون تيار ڪرڻ ۽ عمل ۾ آڻڻ ڪپن، جو پناهگير-پنجابي زميندارن ۽ سرمائيدارن لاءِ پناهگير-پنجابي عوام کي وڌيڪ وقت برعلائي ۽ پنهنجو چاڙتو ڪري استعمال ڪرڻ ۾ سهوليت نه ٿئي، بلڪ ڏکيائي ٿئي. سنڌ جي عوام جي بنيادي مفادن جو پورو پورو خيال رکندي، اسان کي پنهنجي وس آهر ۽ واجبي حدن اندر، اها ڪوشش ڪرڻ ڪپي ته، پناهگير-پنجابي عوام جا گهٽ ۾ گهٽ ڪي سڄاڻ ۽ حق پرست فرد ۽ ٽولا اهڙا تيار ٿين، جي پنهنجن ۽ سنڌي عوام جي گڏيل دشمنن يعني پناهگير-پنجابي جاگيردار، سرمائيدار پرمارن ۽ سندن چاڙتن جي چنبي مان ذهني چونڪارو حاصل ڪرڻ ۽ آهستي آهستي سنڌي عوام سان بااصول اتحاد ڪرڻ جي واٽ تي اڳتي وڌ وڌائين يا گهٽ ۾ گهٽ اسان جي موجوده مخالفت ترڪ ڪن يا جهڪي ڪن.

اسان کي بلوچستان ۽ سرحد جي عوام سان به گهري کان گهرا نانا قائم ڪرڻ ڪپن ۽ انهن سان اتحاد ۽ ويجهڙائيءَ جا نوان نوان رستا ۽ واٽون ڳولي لهڻ ڪپن.

پنجابي عوام جا اڳتي وڌيل حصا پنهنجي مادري ٻوليءَ ۽ ثقافت جي واڌاري لاءِ جيڪا جمهوري جدوجهد

ڪري رهيا آهن، ان جو به اسان کي ساڻ ڏيڻ گهڻي،  
 ۽ ان ساڻ جي آڌار تي جيتري قدر ٿي سگهي، پنجاب  
 جي انصاف پرست ۽ سمجھو حلقن ۽ ٽولن کي پنهنجي  
 نقطي نظر کان واقف ڪرڻ کپي، ۽ پنجاب جي رجعت-  
 پرست ۽ چئن عوام دشمن ٽولن کي پنجابي عوام اڳيان  
 اڪيلو ۽ زوروار ڪرڻ کپي. ساڳيءَ طرح سان پناهگير  
 عوام سان به ڪن انفرادي مورچن تي ڪو محدود  
 ٺاهه ٿي سگهي ته ڪجي، جيئن جيتري قدر ٿي سگهي  
 اوتري قدر چئن ۽ رجعت پسند عنصرن کي خود پناهگير  
 عوام ۾ اڪيلو ۽ بي يارو مددگار ڪري سگهجي. ساڳيءَ  
 طرح پناهگير-پنجابي پورهيت طبقو پنهنجي حقن لاءِ ڪا  
 جدوجهد نٿي، ته ان جي بااِصول حمايت ڪرڻ کپي  
 ۽ کين احساس ڏيارجي ته اسين بااِصول ۽ ڊگهي نظر  
 وارا آهيون. پر انهي سموري عمل ۾ اهو مڪمل احتياط  
 ڪيو وڃي ۽ هر وقت صاف ظاهر ڪندو رهڻ کپي ته  
 اسين سنڌي عوام جي حقن جي باري ۾ ڪنهن به  
 قسم جو ناجائز سمجهوتو، خاموشي، در گذري يا  
 چشم پوشي ڪرڻ لاءِ تيار ناهيون.

**هٽالڻ — سڀ زميندار نه پر فقط**

**ظالم، وطن دشمن ۽ غدار وڌيڪ.**

وڌيڪ شاهي بنسبت هن منزل تي اسان جو زرعي  
 پروگرام هي هئڻ کپي، ته اسين زميندار طبقي جي

هڪڙي يڪي طبقي جي حيثيت ۾ مخالفت نه ڪريون. اسين ان طبقي جي فقط هڪ خاص ڪردار جي مخالفت ڪريون. اهو ڪردار، جو مدوريءَ سنڌ جي عوام ۽ ان جي سمورن طبقن کي نقصان رسائي ٿو، يعني ان جي وطن دشمنيءَ، غداري ۽ عوام تي ظلم وارو ڪردار. جيڪو زميندار خود زميندار طبقي طرفان پنهنجي ناجائز ڦرلٽ جي بچاءَ لاءِ ٺاهيل قانونن کي به ڇو مڃي، زمين مان جيڪا ڪمس ناجائز طرح بڻهي ملي ٿي تنهن تي به راضي نٿو رهي ۽ هاري عوام تي ناجائز ڪوڙا ڪيس، ڦڙا، دٻاءُ، ظلم، ڇيڙون، بيگرون ۽ ٻين مصيبتن وجهڻ کان باز نٿو اچي، اهو رڳو زميندار ناهي هو ظالم آهي. ساڳيءَ ريت جيڪو زميندار سنڌي عوام جا سڀ ٽپڙ ڪاٽي، مزا ماڻي، پوءِ به سنڌي عوام جي ازلي دشمنن جي دلالي ڪري ٿو، انهن کي سڏيو سنڌ تي مڙهي ٿو، ۽ دشمنن جو دلال ٿي، سنڌي عوام کي دشمنن جي پيرن جي خاڪ ڪري ٿو ۽ عوام دشمنن - مان ملي، سنڌ جي عوام جي بنيادي حقن کي هاجا ۽ ضربون رسائي ٿو، سو به رڳو زميندار ناهي، هو وطن - دشمن، غدار ۽ سنڌ - دشمن جو دلال آهي. اهڙن ظالمن، غدارن، وطن - دشمنن ۽ تارين جي دلائل کي سنڌي عوام جو گڏيل دشمن سمجهڻ کپي؛ اهڙن کي ڪوبه حق نه ڏيڻ کپي ته هو وڌيڪ وقت سنڌ جي عوام جي ماکيت تي موجون ڪن ۽ ساڳئي

وقت سنڌي عوام سان ظلم ۽ غداريون به ڪن. سنڌي عوام جيڪڏهن اهڙن ظالمن ۽ وطن-دشمنن جون ڦڦايل سنڌي عوام جون ملڪيتون کائڻس ڪسي، عوام جي نالي ۾ ضبط ڪندو، ته اهو نه رڳو هڪ جائز قدم ٿيندو، پر سنڌي عوام جي بنيادي مقادن جي بچاءَ لاءِ هڪ ضروري ۽ لازمي قدم پڻ هوندو. ان ڪري هن جدوجهد جي منزل تي اسين اهو مطالبو ڪري سگهون ٿا ته عوام-دشمن، ظالم ۽ غدار وڏن زميندارن جون زمينون مڪمل طرح ضبط ڪيون وڃن. جيڪي وڏا زميندار سنڌي عوام خلاف آهو ڏوهه نما ڪن ۽ فقط سندن ئي ٺاهيل قانون موجب ٻئي وٽن ٿا ۽ ٻي ڪابه خلق آزادي نٿا ڪن، انهن جي اسان کي هن منزل تي مخالفت نه ڪرڻ گهرجي. جيڪي زميندار پنهنجي عوام جي حق پرست جدوجهد جو ساٿ ڏين، انهن جي نه رڳو مخالفت نه ڪئي وڃي پر ساڻن عزت وارو سلوڪ پڻ ڪرڻو آهي. اسان جي ڪوشش اها هئڻ کپي ته زميندار ۽ وچين طبقي جا محب وطن، روشن نيال ۽ جمهوريت پسند فرد ۽ ٽولا يا ته عوام جا حمايتي هجن يا گهٽ ۾ گهٽ غير جانبدار هجن. شهري چوڻو وڃون طبقو ۽ آبادگار طبقو عوام جا اتحادي هجن. پر جدوجهد جي واڳ انهن مان ڪنهن به طبقي هٿ ۾ نه ڏيڻ کپي. آغا فقط پورهيت عوام جي هٿ ۾ هئڻ گهرجي.

## چالون-

عوام - دشمنن جي مقابلي بابت اسان جي بنيادي ۽ ڊگهي عرصي واري پاليسي اها هجڻ گهرجي ته سنڌي عوام جا دشمن ڪٿي اسان کان هزارين دفعا گهڻا ۽ طاقتور هجن، ته به اسان جا حق پرست عوام انهن مان ضرور مقابلو ڪن ۽ ڊگهي عرصي جي جدوجهد ۾ انهن کي ضرور شڪست ڏين. دشمنن جي گهڻائيءَ کان هرگز مرعوب نه ٿجي. گهڻيون ٿريون دشمن هجن ۽ انهن مان حقيقي طرح ٺاهه لاءِ ڪابه تيار نه هجي، ته ڪنهن به ڌر جي اڳيان هٿيار ڦٽا ڪري، ان جي شهلاسي قبول ڪري، ائين نه چئجي ته اسان فلاڻيءَ ڌر مان مقابلي ڪرڻ لاءِ فلاڻيءَ مان ٺاهه ڪيو آهي. غلامي قبول ڪرڻ کي ٺاهه جو نالو هرگز نه ڏيڻ کپي. پر هر هڪ نوس مسئلي تي اسان جي رهبري ڪندڙ سياسي پاليسي هيءَ هئڻ کپي ته عوام جي مکيه دشمن کي سندس ساٿين کان ڪاٽي، الڳ ڪري، اڪيلو بنائي، سياسي طرح ختم ڪيو وڃي. عوام جون گهڻيون ٿريون مخالف هجن، ته انهن کي هڪڙو هڪڙو ڪري واري واري مان، سياسي طرح منهن ڏيئي، شڪست ڏني وڃي. ڪوشش ڪجي ته مکيه عوام - دشمن بنا ساٿي يا ته عوام جي پاسي ٿي وڃن يا گهٽ ۾ گهٽ پنهنجي مخالف ٿرين مان ڪنهن جو به پاسو نه وٺن. جي ائين نه ٿي سگهي، ته اها ڪوشش ٿئي ته مکيه عوام-

دشمن جا ساٿي پنهنجي دشمنيءَ ۾ چٽا نه رهن ۽ ڪجهه  
 ٿڌا ٿي مخالفت ڪن. عوام - دشمنن جي ڏڪڻ ۾ جي  
 اندر جيڪي قدرتي قوتون ۽ تفرقا هجن، اهي معلوم  
 ڪيا وڃن ۽ وڏيءَ ڏاهپ ۽ ڪوشش سان انهن کي  
 وڌيڪ اونهو، گهرو ۽ تيز ڪرڻ کپي. ٻئي طرف  
 پنهنجي سڀني وطن دوست طبقن جي عوام جو اتحاد  
 مضبوط کان مضبوط تر ڪرڻ کپي. انهن جي اندر  
 جيڪي تضاد ۽ تفرقا اڳي ئي قدرتي موجود هجن، تن  
 کي واجبي ۽ دوستانه نموني حل ڪرڻ کپي. ٺاڪرن  
 کي دوست بنايو وڃي، ۽ دوستن کي پنهنجا ساٿي  
 بنائڻ جي ڪوشش ڪجي. ساٿين کي سرگرم، چست  
 ۽ مجاهد ساٿي بنائڻ گهرجي، آپيشاهي، ٽولياڙي، آڪڙ،  
 گلاخوري، ٿرڙائي، موقع پرستي، تنگ نظري، اڀرائي  
 ۽ بزدليءَ جهڙن اتحاد کي نقصان رسائيندڙ لاڙن کي  
 صبر، اورچائيءَ ۽ جفاڪشيءَ سان آهستي آهستي ختم  
 ڪرڻ کپي. هر مسئلي کي عوام جي وسيع مفادن  
 جي خيال کان ڏٺو ۽ حل ڪيو وڃي، ۽ نه ڪنهن  
 خاص شخص، ٽولي يا طبقي جي مفادن وٽان. جدوجهد  
 جي راهه ۾ مختلف طبقن جي اتحاد جي خاطر واجبي  
 چڏ - چوٽ کان ڪم ورتو وڃي، پر نالي مآثر اتحاد  
 جي آڙ ۾ عوام جي ستائيندڙن کي برداشت نه ڪيو  
 وڃي. اتحاد جي آڙ ۾ عوام جي وسيع مفادن کي  
 قربان نه ڪيو وڃي. اتحاد مان گڏ تنقيد جو ڏيکار

استعمال ڪيو وڃي، ته جيئن اتحاد صحيح معنيٰ ۾ سلامت رهي سگهي. ساڳئي وقت تنقيد جو ناجائز استعمال نه ڪيو وڃي. ڪوشش اها ڪئي وڃي ته پوئتي پيل ۽ گهٽ سرگرم ٽولن ۽ فردن سان اتحاد به قائم رهي ۽ مٿن تنقيد به ٿيندي رهي، ته جيئن هو عوامي اتحاد جي نالي ۾ عوام تي پنهنجي ڊڪٽيٽرشپ قائم نه ڪري سگهن.

عملي جدوجهد جو دارومدار سموري عوام تي رکيو وڃي ۽ نه ڪن ٽورٽن ليڊرن يا سرگرم ڪارڪنن تي.

### ع-واه-ي ج-دوجهد ڪي مختلف مورچن ۾ ورهايو.

جدوجهد کي مختلف ننڍڙن مورچن ۾ ورهايو وڃي، ته جيئن جيڪي ماڻهو سڄي گڏيل جدوجهد بابت اهڙا جوشيلا ۽ سرگرم ناهن، سي پنهنجي پسند واري مورچي تي سرگرميءَ ۽ مرجوشيءَ سان ڪم ڪري سگهن. جيڪي سڄي جدوجهد جا مخالف آهن ۽ ڪنهن خاص عوامي سوچ جا حامي ۽ مددگار بنائي سگهجن ٿا سي پلي آن مورچي تي ڪم ڪن. ڪوشش اها ٿئي ته اسين مجموعي طرح عوام - دشمنن کان وڌيڪ پاريءَ اڪثريت ۾ هجڻ، ۽ پڻ ٿار ٿار مورچن مان هر هڪ مورچي تي به ان مورچي جي مخالفن کان وڌيڪ اڪثريت ۾ هجڻ.

اسان کي ڪابه عوامي مهم، تحريڪ يا سياسي مقابلو، سواءِ پوريءَ جانچ ۽ پريور اڳواٽ تياريءَ جي، شروع نه ڪرڻ کپي. اسان کي فقط انهن ڳالهين جو مڌ ڏيڻ کپي، جن لاءِ اسان کين اڳواٽ نظريا تي ۽ ذهني طرح تيار ڪري چڪا هجن، ۽ اسان کي خاطري هجي ته هو هاڻ ان ڳالهه ۾ دل جان سان حصي وٺڻ لاءِ تيار آهن. جيڪڏهن مخالف سياسي يا ٻيءَ طرح جي ڪؤنس يا حملو ڪري، تڏهن به اسان کي سندس چونڊيل ۽ پسند ڪيل وقت ۽ جاءِ تي ساڻس مقابلو نه ڪرڻ گهرجي. ان جي بدران پنهنجي پسند ۽ چونڊ جي اهڙي هنڌ ۽ جاءِ تي ان حملي جو جواب ڏيڻ کپي، جتي ۽ جڏهن اسان سڀ کان اثرائتي نموني پنهنجو جواب پيش ڪري سگهون.

هن قسم جي صورتحال ۾ اسان جي ڪيترن ساٿين ۽ مخالفن جو ڪردار مدورو وقت ساڳيو نه رهندو. اهو بدليو رهندو. هڪڙي وقت تي به ان ڪردار جا ٻه پاما رهندا. هڪ طرف هو اسان سان دوستي ته ٻئي طرف مخالفت، هڪ طرف مخالفت ڪندا ته ٻئي پاسي مدد ڏيندا. انهيءَ غير انقلابي ٻئي ڪردار واري ٻئي پاليسيءَ تي عمل ڪرڻ کپي ۽ پتو ڪردار رکندڙ ڌرين سان پتو ملوڪ ڪرڻ کپي. يعني ساڳئي وقت تائيد، ساڳئي وقت تنقيد ۽ بااصول مخالفت. هو جنهن ڳالهه ۾ عوام سان ليڪ هلن ۽ سندن فائدي جو ڪم ڪن، تنهن ۾



سندن حمايت ۽ تعريف، ۽ جنهن ڳالهه ۾ عوام کي چيو پوڄائين، تنهن ۾ سندن مخالفت ڪرڻ گهرجي. اها پاليسي وڌيڪي قوم پرستيءَ جي واٽ تي هلندڙ قوم پرستن ۽ پنجاڻي-پناهنگير ترقي پسندن سان به ڳولا ڪرڻ کپي، ۽ مٿن با اصول نڪتچيني ڪرڻ سان گڏوگڏ، ۽ پنهنجي قطعي الڳ تنظيمي ۽ نظرياتي وجود قائم رکڻ سان گڏوگڏ، مناسب وقتن ۽ جاين تي ساڻن محدود ۽ چڱيءَ طرح نروار ٿيل حدن اندر اتحاد به ڪرڻ کپي. ائين ڪرڻ سان اسان کي مختلف عرصن لاءِ مختلف عارضي ۽ وقتي مائٽي ۽ مددگار ملي ويندا. انهيءَ عدل لاءِ تمام وڏيءَ ڏاهپ، دوراندوشيءَ، نظرياتي ۽ سياسي پختگيءَ ۽ تنظيمي مضبوطيءَ جي ضرورت آهي. نه ته کيو ته ڪٿي جي ماڳ، پر ماڻهو اٿلو پنهنجي گهر جا ٽپڙ به وڃائي ويهندو.

### انقلابي وطن دوست تنظيم.

انهيءَ ڏکي، ورن وڪڙن واري ڊگهيءَ ڪُن جدوجهد کي ڪاميابيءَ سان هلائڻ ۽ ان ۾ عوام جي مدد ڪرڻ لاءِ، عوام کي هڪ اهڙيءَ تنظيم جي ضرورت آهي، جا ان جدوجهد جي سمورن ورن وڪڙن ۽ ڏکيائين کان اڳواٽ ئي چڱيءَ طرح واقف هجي. اها منڍي پورهيت عوام جي دائمي توڙي عارضي مفادن جي حفاظت ڪرڻ لاءِ کين متحد ۽ منظم ڪري.

آها تنظيم ڊگهيءَ نظر واري، جفاڪش، دلير، ڄاڻو، اورچ ۽ وڏي حوصلِي واري تنظيم هئڻ ڪپي، جا ڪهڙين به ڪُن کان ڪُن حالتن ۾ مايوس نه ٿئي ۽ ڪيڏين به وڏين فتحن کان پوءِ به آڪڙ ۽ ڦونڊ ۾ پرجي، پنهنجو هوش ۽ حواس نه وڃائي. آها تنظيم فقط اهڙا ماڻهو هلائي سگهن ٿا، جن پراڻي نظام جي ڦهليل ذهني گند، رهڻيءَ ڪهڻيءَ ۽ خيالن کي پاڻ مان تڙي ڪريو هجي. انهن جي ذهنن تي صرف هڪڙوئي مقصد سوار هجي ۽ اهي بيءَ ڪنهن لالچ، فريب يا آسائش جي طلب جا شڪار نه ٿين. انهن ۾ آهي خصلتون هئڻ ڪپن، جيڪي سنڌي عوام جي انقلابي هادي ۽ مرشد لطيف سائين، ڪاهوڙين، سامين، هنجن، ماروين، سسئين ۽ ڏياچن جون بيان ڪيون آهن.

انهيءَ تنظيم جو فرض هوندو ته دوع پورهيت طبقي جي اڳواڻيءَ هيٺ سنڌي عوام جي سڀني وطن-دوست طبقن، ٽولن ۽ ماڻهن کي هڪڙي گڏيل عوامي پروگرام جي جهنڊي هيٺ گڏ ڪري، کين اتحاد جي واٽ تي اڳتي هلائي ۽ ڪُن جدوجهد جي راهه تي اڳتي وڌائي. ان پروگرام جا تفصيل ڪهڙا هئڻ ڪپن، تنهن تي ويچار ڪرڻ سنڌ جي سڀني وطن-دوست ٽولن ۽ فردن جو فرض آهي.

[”تحريڪ“ - جنوري ۱۹۷۲ع]

# نقلي ترقي پسند، ڪٽر نسل پرست سند دشمنن خلاف جدوجهد ڪريو



هن وقت گذريل سالن جي پيٽ ۾ ملڪي سياسي صورتحال ۾ وڏيون ڦيريون گهيريون ۽ اڻڌون پتلون اچي چڪيون آهن.

آسن اميدن جا ڪئين ڪاڪ محل ٻهي اچي پٽ پيا آهن. ڪيترن ئي ڇمڪندڙ ۽ تجلبدار نعرن جي قلعي لهي ويئي آهي. ملڪ جي سياسي ۽ نظرياتي بڻڃاڻ جا بت اونڌي منهن ڪري پيا آهن. وڏيرن، چوڌرين، خانن، سردارن، سرمائيدارن ۽ سندن چاڙتن جي اکين ۾ سرهاڻيءَ جي روشنائي پيشي ڇمڪي. هو چڻ مرڪي ماڻهن کي چون پيا ته ”هاڻ ته بس نه! ڏٺو پنهنجي نيري بازي ۽ دمچر بازيءَ جو نتيجو؟ بس انقلاب چئوس، موشلزم چئوس، مساوات محمدي چئوس، عوامي راج چئوس، جيڪي وڻيو سو مڏيوس، پر شيءِ اها اٿو جيڪا اکين وينا ڏسو! ڪڏي ڇا به ٿئي. پلي ڪڏي آسان سان تارا لاهي اچو! پر هن ملڪ ۾ راج اندو ئي ساڳيو وڏيرن، چوڌرين، خانن ۽ سردارن جو ئي رهيو آهي! ان کان وڌيڪ ڳالهه ٿيڻي ئي ڪانهي، بس جيڪي ٿيڻو هو سو ٿي ويو. وڌيڪ جبل سان مٿو هڻڻ اجايو آهي. هاڻ جي ڇمڪائيءَ کي مرو ته ماڻ ڪري وڏيون ڳالهون چڏي، وڃي پنهنجي ٻچن جي گذران

لڏڪو هٿ پير هڻو نه ته اهڙا ٻيڙا ٿيندا جو جڳ جهان  
مڙي ڏسندو!“

پئي پاسي گذريل سانن جي اٿل پتل ڪري نلهي  
لفاڙي ۽ هڙائي نھري بازيءَ جو ڌنڌ ۽ ڪوهيڙو گهڻي  
پاڱي گهٽجي رهيو آهي ۽ ملڪي سياست جا ڪيترا  
پاسا هاڻ صاف صاف نظر پيا اچن. حقيقتون ۽ مسئلا  
چڙچي چنڊجي نروار ٿي بيٺا آهن. ماڻهن جي سياسي  
سمجھ، سرت ۽ آزموڊي ۾ گڻج جيترو واڌارو ٿيو آهي،  
جو ماڻهو چوڻڪاري جي نين وان، اڳتي وڌڻ جي  
نون گسن، نون طريقن ۽ ڍنگن جي ڳولا پيا ڪن.  
نھو وڌيڪ صاف ۽ چٽن مقصدن، خيالن ۽ نظرين جي  
سخت ضرورت ڪي سمجھڻ لڳا آهن. آهستي آهستي ماڻهو  
محسوس ڪرڻ لڳا آهن ته عوام جي چوڻڪاري جي  
عظيم ۽ شاندار جدوجهد هڪڙي ڊگهي، ورن وڪڙن،  
لاھين چاڙھين واري اٿانگي ۽ پيچيڊي جدوجهد آهي  
جنهن لاءِ وڏي تياريءَ، وڏي سمجھ، وڏي ڪاريگريءَ،  
وڏي ٻڌيءَ، وڏي سرجوشيءَ، وڏي اورچائيءَ ۽ وڏي  
قربانيءَ جي ضرورت آهي. ساڳي طرح ڏينھون ڏينھن  
اڳي کان گهڻن ماڻهن جي دلين ۾ انڀيءَ ڀروسي جا  
شمعدان روشن ٿي رهيا آهن ته ”اسين مظلوم ماڻهو حق  
تي آهيون. اسين ضرور زبردست جدوجهد هلائي،  
آهستي آهستي ۽ ڏاڪي به ڏاڪي ڪاٺيا ٽينداسون!“  
البت اها ڳالهه به پڌري ٿي آهي ته اسان جي

ماڻهن جي جدوجهد جي ڪمائيءَ تي ڪو وڏو ڪاٺڙيو  
ڪاٺ هڻيو وڃي. عوام کي پنهنجي جدوجهد جي ڪري  
هستائين پنهنجي منزل جي جيترو ويجهو رسڻ گهرجي  
اوترو هو نه رسيا آهن. هو سڄو ڪوهن جي ڊوڙ کان پوءِ  
حساب ٻڌن ٿا ته ڇٽڪ اڃا ڏهن ميلن جيترو پنڌ مس  
ڪٿايو اٿن ۽ ذري گهٽ ڇٽڪ جتان نڪتا هئا اتي يا  
پاڻ اڳي کان به پوئتي بيٺل نظر اچن ٿا.

ان لقاءَ جو ڪارڻ ڪهڙو آهي؟ ان جا هونئن ته  
گهڻا ئي ڪارڻ آهن پر هڪڙو مکيه ڪارڻ اهو آهي  
جو عوام جا دشمن نه رڳو سندن آمهون سامهون مقابلي  
جي ميدان ۾ بيٺل آهن پر منجهانئن عوام جا ڪي  
قاتل کان قاتل دشمن ويس بدلايو پهروپ ڪريو عوام  
جي وچ ۾ ويٺا آهن! هو معتبر بنيو عوام جا اڳواڻ  
۽ سورما ٿيا بيٺا آهن ۽ عوام جي جدوجهد جي اڳواڻيءَ  
جي واڳ پنهنجي قبضي ۾ ڪريو ان کي جيڏانهن  
وڌن ٿو تيڏانهن پنهنجي مطلب لاءِ ٻيا وارين ڦيرين ۽  
عوام کي گوهيون ڏياري، روهن ۾ رلائي، ٽڪائي  
ٽٽائي دربدر ڪري رڻ راهي ڪريو ويٺا آهن. سندن  
هٿ ۾ جيڪو به سياسي ٽمر گڏ ٿئي ٿو سو مٿان ئي  
مٿان پاڻ کڻيو وڃيو هڙپ ڪريو ڇڏين.

عوام جي وچ ۾ معتبر بنجي ويٺل انهن عوام جي  
ويرن مان ڪوبه ويري عوام ۽ سندن انقلابي جدوجهد  
جو اهڙو بي حياءِ اهڙو بي رحم، اهڙو زهريلو، اهڙو

مڪريل، اهڙو چيڙهو، اهڙو قاتل دشمن ڪونهي جهڙو  
 نقلي ترقي پسند منڏ دشمن سازشي ٿولو ۽ سندن جوڙيوال  
 آهن، جي پاڻ کي نهايت ئي بي حياتي ۽ بي شرمائيءَ  
 سان ڪميونسٽ پارٽي آف پاڪستان جو وڏو لقب  
 ڏيو ويٺا آهن.

جيڪڏهن هن ملڪ جي هر علائقي جي عوام جي  
 اهم جدوجهدن جي سربسٽي تاريخ جو ڳوڙهو مطالعو  
 ڪبو ته، ان جي هر ڪاميابي هٿن ٽولن جي سازشن  
 جي ڪتر مخالفت سان مقابلو ڪندي ٿي هوندي ۽ هر  
 ناڪاميءَ ۾ مکيه ۽ فيصلو ڪندڙ هٿ هٿن جو ئي هوندو.  
 هن انقلاب دشمن ۽ عوام دشمن رهن ٽولن ۽ سندن  
 مڪاني ماڻهن مان ڀرتي ڪيل... وطن فروش ۽ قوم -  
 دشمن غدار ڇاڙتن جي ڪارستانين جي سربسٽي ڪهاڻيءَ  
 ۽ ان جي تاريخي پس منظر کي سمجهڻ ۽ پروڙڻ  
 کان سواءِ، ماڻن ڀرپور ۽ حياتي ۽ موت جي لڙائي  
 ٿيڻ کان سواءِ ۽ سندن نظرياتي، سياسي ۽ فطري پاڙ  
 پڻ کان سواءِ هن سموري ملڪ يا ان جي ڪنهن به  
 علائقي جي ماڻهن جي ڪابه جدوجهد نه هيسنائين  
 ڪامياب ٿي سگهي آهي، نه وري ٿي ٿي سگهي ٿي.  
 هي لالچي، چالاڪ، عيار، موقعي پرست ۽ حرفي  
 ٽولو ڀارت جي ان ڪتر نسل پرست پرمار ۽ سامراجي  
 وڏي گروه جو حصو آهي، جيڪو گروه پاڻ کي  
 ننگان ۽ مغل سامراجن جو جانشين سمجهي ٿو ۽ يوپيءَ

جي جاگيردار طبقي ۽ ان جي درباردارين ۽ حواري  
 کي ئي ان ورهايل هندستان جي سمورين قومن جو قدرتي  
 حاڪم، اڳواڻ ۽ سردار سمجهي ٿو. اهو گروهه تصور  
 جي اک سان سدائين پاڻ کي ڪنهن محمد بن قاسم،  
 ڪنهن محمود غزنوي، ڪنهن علاء الدين، ڪنهن نادر شاه،  
 ڪنهن ابداليءَ، ڪنهن مدد خان جي روپ ۾، ڪنهن  
 عربي يا خراساني گهوڙي تي سوار ٿيل زرم پوش  
 ”غازي“ جي ويس ۾ خيبر ۽ بولان لڪ ٽپي سنڌ،  
 دکن، بنگال جي هندو مسلمان قومن کي ”فتح“ ڪندو،  
 ملڪ پليندو ۽ تاراج ڪندو، ماڻهو ماري ٿو مچائيندو  
 ڏسي ٿو.

اڳرائيءَ، پرماريءَ ۽ سامراجي ڦرلٽ تي پابند  
 انهيءَ گروهه کي تاريخي طرح پنهنجو اصلي بچڙو ۽  
 پيانڪ عوام دشمن چهرو لڪائڻ ۽ ڪو نه ڪو ٻيروپ  
 ڪرڻ جي سدائين سخت ضرورت پئي رهي آهي. اڳين  
 ذهن صدين ۾ هو دين اسلام جي پرواني ۽ اسلامي  
 سلطنت ۽ خلافت جي بچائيندڙ جو يونگ رچائي ملڪ  
 ڦري کائيندو رهيو آهي.

هيئر هن پاڻ کي ٻن ٽوٽن ۾ ورهائي ڇڏيو آهي.  
 اهي ٻئي ٽولا پنهنجي بازن بدراڻ پنهنجي گلاخور ۽  
 ڇاپلومي وات ۽ راج ويڙهائي چٽ ڪندڙ فتني انگيز  
 ۽ سازشي عوام دشمن دماغ جي ڪمائي کائين ٿا.  
 پنهي جي چاڙي هيٺ زمين سان، مٿي آسمان سان

لڳي ٿي. پنهنجي ٽولن جي ڳالهه جو انت ساڳيو آهي. ٻئي ٽولا عملي طرح ساڳيو ڏنڌو ڪن ٿا. ٻئي پنهنجي طبقي ۽ نسل جي ڦورو ۽ بالادست حيثيت قائم رکڻ گهرڻ ٿا ۽ وطن جي ماڻهن کي آسڻ، پنهنجي پيرن تي بيھڻ ۽ پنهنجي ٽپڙن ۽ پنهنجي وطن جا پاڻ مالڪ ٿيڻ کان هر قيمت تي روڪڻ گهرن ٿا. ٻئي وڏا ڏنڊا کڻيو مظلومن جي مٿان چوڪيدار ۽ جيلر بنيا، سندن چوٽڪاري جي گسن جا گهٽ جهليو ويٺا آهن. ٻئي پنهنجا مطلب خوشامد، چاپلوسي، گلاخوري، سازش، فتنن ۽ چاڙهي بازي، شوشي بازي، دانڌلي بازي، بي سبب واويلا ۽ ٻين طريقن ۽ هٿيارن سان پورو ڪندا رهيا آهن ۽ ڪرڻ گهرن ٿا.

ٻئي ٽولا ذهني خرڪاري، نظرياتي ٺيڪيداري ۽ سياسي دڪانداري ڪن ٿا. البت سندن نعرا، اشتهار، ٽريڊ مارڪ ۽ ليبل مختلف آهن ۽ هو گراهڪ به مختلف قسم جا ٿا سائين ٿا.

انهيءَ گروهه جو وڌيڪ دولتمند ٿولو سياسي روڪڙ ۽ ريڊي ڪئش جو ڪاروبار ڪري ٿو. هو اهي نظرياتي وڙ ۽ جنسون پنهنجي دڪانن تي رکن ۽ وڪڻن ٿا جن جي حاڪم طبقي ۾ هڪدم طلب هجي. ان ڪري هو وقت جي حاڪمن، ايوبن، يحيائين جي دربارين ۾ ڏنڌو ڪن ٿا ۽ ”اسلام“ سان گڏ ”پاڪستاني محب- وطني“، ”ملڪي سالميت“، ”نظريه پاڪستان“،



”پاڪستان جي نظرياتي سرحدن جي حفاظت“، ”جمہوريت“ ۽ ”اسلامي اتحاد“ جا بہ ھوڪا ڏيڻ ٿا.

ٻيو ٿولو يھڻي نقلي ترقي پسند ٿولو ان ٻوزيشن ۾ ناھي جو مئون سڌو حاڪمن جي درٻار ۾ وڃي ۽ اتي ڄميل پنھنجي درٻاري پائرن سان کلي کلائي ڇٽاڀيٽي ڪري. ان ڪري ھو چور دروازي کان سرڪاري درٻار ۾ پھچي ٿو. ھو کليو کلايو دھلوي، لکنوي ۽ حيدرآبادي نوابن ۽ نظامن، رئيسن ۽ جاگيردارن جي نمائندي جي حيثيت ۾ نہ ٿو وڃي پر ويس بدلايو جرمنيءَ جي مارڪس، روس جي لينن ۽ اسٽالن جي انقلابي گادين جو سجاده نشين ۽ روس، اوڀر جرمني، ويٽنام وغيره جي سرفروش قومن جو ڏوراهان ڏيھ، پيمڻي آيل انقلابي نمائندو يا خود هن ملڪ جي باغي، انقلابي سرڪش عوام جو خطرناڪ ۽ طاقتور اڳواڻ بڻجي نہ رڳو حاڪم طبقن جي درٻار ۾ رسائي ھٿ ڪرڻ گھري ٿو پر وقتي حاڪم ٿولي تي انقلابي رعب وجهي ماڻن سوڊيمازي ڪري، ڪائٽس مڻيو حصو پتي وٺڻ جي ڪوشش ڪري ٿو.

هن ٿولي لاءِ موشلسٽ سڏائڻ، موشلزم ۽ موشلسٽ ماڪن جي تعريف جا قصيدا ڳائڻ ڪو ڏکيو يا نرالو ڪم ڪونهي. ھو تاريخي طرح مٿين گروهه جي ان وچولي ۽ چوٽي وچولي طبقي منجهان آھي جيڪو وچولو ۽ چوٽو وچولو طبقو هزارين سال درٻاري، خوشامدڙيو

۽ ڪلاخور ٿي يا دربارين، خوشامدڙين ۽ ڪلاخورن جو درباري، خوشامدڙيو ۽ ڪلاخور ٿي چاڻو، هليو ۽ وڌيو ويجهيو آهي. هو هزارين سال ڏاڍن جون جتيون ڪڍي مندن خوشامد جا گيت ڳائي ۽ هيئن جون ڪلائون ڪري فتنو ۽ فساد مچائي، ماڻهن کي آلو بنائي، پاڻ ۾ ويڙهائي پاڻ حاڪمن وٽ سرخرو ٿي ۽ مندرس هيئن کان ڦريل مال مان سڻيا هڏا ٽڪر وٺي کائيندو، مچندو ۽ موڙ ٿيندو رهيو آهي. اڄڪلهه دنيا ۾ روس يا ٻين سوشلسٽ ملڪن کان ڏاڍو پيو ڪير آهي جنهن جي خوشامد ڪجي؟ جن جا گيت ڳائجن؟ اهي گيت ڳائي، انقلابيءَ جو ڍونگ رچائي، اهو ٽولو انعام طور سڄي ملڪ جي ڪمداري هٿ ڪرڻ جا خواب پيو لڏي ۽ سوچي پيو ته انقلاب ۽ سوشلزم جي آڙ ۾ ڪنهن ڏينهن خود ملڪ جو والي ۽ نواب ٿي شاه اوڌو، نظام دڪن بلڪ مغل شهنشاهه هند جو جانشين ٿي ويندس ۽ خوب الوليون ماڻيندس.

مظلوم عوام خلاف سنگين ڏوهه ڪندڙ ذنن عادتي سياسي مجرمين جي انقلاب دشمن عوام دشمن ٽولي جي عوام دشمن سازشن خلاف جدوجهد ڪرڻ اڄ نه رڳو سنڌي عوام جو پر سڄي ملڪ جي مظلوم عوام جو هڪ بنيادي تاريخي فرض بنجي پيو آهي. ڇو ته گهر اندر لڪي ويٺل ان ڪپڙي چور کي سڃاڻڻ ۽ ڳڙڻ مان جهلي ٻاهر لوڌي ڪڍڻ کان سواءِ عوام جي ظاهر ظهور ۽

علي الاعلان دشمنن سان وڙدن مڊڪن ٿي ڪونهي. هي گهر جا ويري اندر ئي اندر عوام کي گوگها ڏيو، منجهايو، برغلايو، رڻ منهن ڏيو، پنهنجو پاڻ ۾ ويڙهاريو اهڙو ڪٽ، هلاڪ ۽ بتال ڪريو ويٺا آهن جو ماڻهن کي پنن کان پڙهن ياد ٿي ڪونهي. هو پنهنجي گهر جي ويڙهه کان ٿي واندا ڪونهن جو حاڪم طبقن ۽ سندن ڏاڍ جي مشينري کي صحيح معنيٰ ۾ منهن ڏيئي سگهن. هن ٽولي کي بانور آهي ته هنن اهڙيون سياسي زرهون پائي ڇڏيون آهن جو ڪوبه ڪين عوام جي خلاف ڏوهه ڪرڻ کان روڪي نٿو سگهي. مثال طور هنن جو چوڻ آهي ته جيڪو اسان جي عوام دشمن ڪڏن ڪرتوتان تان پردو لاهيندو تنهن جو اسين جيئن حرام ڪري ڇڏينداسين. هنن انقلابي وطن دوست عوام ۽ ڪارڪنن کي ڊيچارن لاءِ پنهنجي چوڌاري ڪيتريون نظرياتي سرڪڻ ٺاهيون ٺاهي ڇڏيون آهن جن ۾ ٿاس جي ڊپ کان ڪوبه سندن ويجهو وڃي ڪين ننگو ڪرڻ جي همت نٿو ساري.

مثال طور هو چون ٿا ته (۱) سنڌي عوام جو ڪوبه سچو اسان جو نالو وٺندو تنهن کي اسين ري پڇيو سرڪاري ايجنٽ ٺهرائينداسين. ڇو ته اسين سرڪار جي مخالف پارٽيءَ آهيون. سرڪار جي مخالفت ڪندڙ پارٽيءَ جا ماڻهو عوام جا دشمن ٿي ٿي نٿا سگهن. اٽلو انهن خلاف ڳالهه ڪندڙ سرڪاري ايجنٽ ليڪجن

ڪنهن. (۲) اسان جا ڇاڙتا غدار ٿي نٿا سگهن ڇو ته  
 غدار فقط اهي ئي ليکجي سگهجن ٿا جي ڪنهن وزير  
 يا پوليس وغيره جا ڇاڙتا ٿين. سرڪار جي مخالف  
 پارٽي، مان 'سٽ ڏيندڙ' غدار ٿي ئي نٿا سگهن! (۳)  
 اسان مان ڪي يا اسان جا ڪي ڇاڙتا روپوش ۽  
 انڊرگرائونڊ آهيون. اسان جو جيڪو نالو وٺندو سو  
 ان پڇيو چئبو ته پوليس جو ايجنٽ آهي ۽ عوام جي  
 ڪارڪنن کي جهلائي ٿو، ان ڪري اسان ۽ اسان جي  
 ڇاڙتن کي سنڌي ماڻهن خلاف جيڪي وڻي سو ويٺا  
 ڪن، پئي ڪنهن کي ڪوبه حق ڪونهي جو پڇي  
 ته هي ڇا پيا ڪن، ڪنهن لاءِ ۽ ڪنهن جي خلاف  
 پيا ڪن. جيڪو سندس نالو وات تي آڻيندو سو پوليس  
 جو دلال آهي! اهڙيون اٽڪلون ڪريو هو ۽ سندن  
 ڇاڙتا عوام خلاف سنگين ۽ ڪڏهن به معاف نه ڪرڻ  
 جهڙا لڳاتار ڏوهه ڪري رهيا آهن.

هن عوام دشمن ٽولي جي انهن زرهن کي ٽوڙي  
 ڪين سنڌي ۽ پئي عوام اڳيان اگهاڙو ۽ ننگو ڪري  
 ڪين عوام جي مفادن کي وڌيڪ وقت نقصان رسائڻ  
 کان روڪڻ لاءِ وڏي دليري ۽ دانائيءَ واري نظرياتي  
 جدوجهد هلائڻ جي سخت ضرورت آهي.

ايندڙ ڪچهريءَ ۾ اسين اهو ويچار ڪنداسين ته  
 نقلي ترقي پسند، سنڌ دشمن سازشي ٽولي، سندس جوڙيوالن  
 ۽ ڇاڙتن جي انهن قانوني اعتراضن ۽ حجتن ۾ ڪيتري

مچاڻي آهي. پڻ اسين اها جاچ ڪنداسين ته هن ٽولي گذريل ٽيهن سالن ۾ ملڪ جي عوام خلاف، سندن انقلابي جدوجهد خلاف، هن علائقي جي انقلاب ۽ عالمي انقلاب خلاف ڪيئن نه لڳاتار سنگين ۽ ڪڏهن به معاف نه ڪرڻ جهڙا ڏوهه ڪيا آهن، اهي ڏوهه هنن ڪهڙن طريقن ۽ اٽڪلن سان ڪيا آهن، ڪهڙيون قوتون ۽ حالتون کين انهن ڏوهن ڪرڻ لاءِ سازگار ۽ مددگار ٿيون ۽ سندن هٿان عوام کي ڪهڙا ڳرا ۽ ڪاپاري ڌڪ لڳي چڪا آهن ۽ لڳي رهيا آهن؟

خاص ڪري اسين اهو معلوم ڪرڻ جي ڪوشش ڪنداسين ته هنن ڪهڙي ريت پاڪستان ٺهڻ شرط ڪوڙن انقلابي ڪالمن جي آڌار تي پاڪستان جي عوامي ۽ انقلابي سياست پائيهي پنهنجو پاڻ کي الات ڪري ان تي ناجائز قبضو ڪري، هن ملڪ جي عوام ۽ ان جي قومي ۽ انقلابي ڪارڪنن کي عوامي سياست تان فريب توڙي زبردستيءَ سان بي دخل ڪري بلڪل ائين پنهنجو ڌنڌو هلايو جيئن جماعت اسلامي جا چاڙتا ۽ ٻيا دين فروش مسجد شريف، اڏڻ جي بهاني پٽن تي قبضا ڪري پوءِ ان تي دڪان ٺاهي، سياسي ۽ اقتصادي دڪانداري ڪندا آهن، ڪيئن هنن اڳتي هلي عوامي سياست سان مارشل لا لڳائي منڍي، بلوچ، پشتون ڪارڪنن خلاف نفسياتي جنگ شروع ڪري سندن خلاف پروپيگنڊا مهرون هلايون ۽ سندن سياسي ڪردارن جو غدار چاڙتن

هتان قتلآم ڪرايو، ڪيئن هنن پنهنجي ڇاڙتن هٿان انقلاب دشمن، عوام دشمن ۽ قوم دشمن غدار تنظيمون ٺهرائي، انهن کي عوام جي خلاف سازش، فتني ۽ بدعهاشين لاءِ Storm troopers طور استعمال ڪيو، ڪيئن هنن عوام خاص ڪري سنڌي، بلوچ، پشتون عوام ۽ ڪارڪنن کي هڪٻئي کان الڳ ۽ ڪيل رکڻ لاءِ سياسي لوڙها کڙا ڪيا، ڪيئن هنن انقلابي رازدارين جي انقلابي عوامي هٿيار کي انقلابي وطن - دوست عوام کان ڪسي اهو خود عوام خلاف استعمال ٿي ڪيو آهي، ڪيئن هنن آمريڪي سي-آئي-اي جي ڇاڙتي جماعت اسلامي سان ٻٽ ٿي ملڪ جي عوام کي ٻٽ ۾ ڦاسايو آهي، ڪيئن هنن سنڌين، بلوچن، پشتونن جي جدوجهد جي حمايت جو ڍونگ رچائي انهن ۾ پنهنجا ڇاڙتا فت ڪري، انهن هٿان انهيءَ جدوجهد جا دغا سان ترا ڪيا ۽ انهن کي ٻوهي ۾ ٽيئي پاڻ ”بادو بي ميار“ ٿيا پڇي اچي، لڪي ويهي حاڪمن سان ٺهي مزا پيا ماڻين ۽ سنڌين، بلوچن ۽ پشتونن خلاف زهريلي پروپيگنڊا جنگ پيا هلائين.

اسين اهو به معلوم ڪرڻ جي ڪوشش ڪنداسين ته هي ٽولو ”تحرڪ“ ۽ ان سان واسطو رکندڙ ڪارڪنن کي ايترو ڇو ٿو ٽڪاري، انهن کان ايڏو ڊنل ڇو آهي ۽ انهن خلاف سالن جا سال پنهنجن ڇاڙتن هٿان سنڌ، پاڪستان ۽ ٻاهر جو ويهه ڪلاڪ ايسڌي چٽي،

زهريلي ۽ گندي ڪوڙي پروپيگنڊا جنگ ڇو وڙهندو  
رهي ٿو ۽ سندن تحريڪ جي سلسلي ۾ ايڏي بدحواسي  
۽ وحشت جا اصل ڪارڻ ڪهڙا آهن.

ڳالهه ۾ اڳتي وڌڻ کان اڳ، ٿوري دير بيهي،  
سوچ جي رستي تان ڪي ذهني ڍنگر هٽائي پري ڪري  
چڏجن ته چڱو.

ڪيترا ٻنهي ڀلا، حد اشراف وطن جا گهڻگهرا ماڻهو  
تنقيد کي گلا جي قطار ۾ شمار ڪندا آهن ۽ چاهيندا  
آهن ته گلا وانگر تنقيد به ڪنهن تي به نه ٿئي. هو  
چوندا آهن ته ”بچڙن سان لڳي بچڙو ڪونه ٿيو. چڱن  
سان چڱو سڳو هلي، تڏهن جڏهن ڪو بچڙن سان به  
چڱو هلي ڏيکاري!“ ڪي ٻيا وري نقلي ترقي پسند  
نسل پرست سنڌ دشمن سازشمن جي سنڌي چاڙتن ڏانهن  
اشارو ڪري چوندا ”ادا وري به پاڻ ۾ وڙهن واري  
ڳالهه ٿي نه! فلاڻو ڪٿي ڪهڙو به آهي، ڪٿي ڪنهن  
جو به گداشته يا دلال چئوس، پر آهي ته بي نصيب  
پنهنجو نه! اها ته ادا پاڻ سنڌين کي خدائي ڀت آهي  
جو ٻين کي ڇڏي اول هڪٻئي جي ڏاڙهيءَ ۾ هٿ  
وجهندا آهيون، تان جو اڳلو ويٺو موجون ماڻيندو  
آهي ۽ پاڻ هڪٻئي سان لڳي هٽيو هڪٻئي کي پورو  
ڪريو رکون!“

اڃا ڪي ٻيا وڃان ٿي ڳالهه ڪندا، جي ”ڳالهه  
برابر لک جي ٿا ڪريو، انهن سنڌ دشمنن ۽ سندن چاڙتن

ڪري سنڌي ماڻهن کي برابر رت رت ڇڏيو آهي. پر پنهنجو ڪم ناهي جو پنهنجو وقت اهڙن ردي ماڻهن تي زيان ڪريون. پاڻ کي ڪپي ته مڙس ٿي پنهنجو ڪم ڪريون. ڀلي هنن کي به جيڪا هڪلڻي هجي سا هڪلڻ. پوءِ آخر فيصلو ته سنڌي عوام ڪندو نه؟ اهو پس پيش فيصلو ڪري کير کير ڪندو، پاڻي پاڻي ڪندو. جيڪي مڇو ڪم ڪندا سي ڪامياب ٿيندا ۽ جيڪي ڪوڙا هوندا سي هڻي هڻي نيٺ ڪنهن ڏينهن اگهاڙا ٿي پوندا ۽ پوءِ کير پڇندن به ڪونه. ان وچ ۾ اجايو ٽڪڙو ٿي، پاڻيءَ کان اڳ ڪپڙا لاهي پاڻ کي خوار ڇو ڪجي؟“

اها دستوري سنڌي سوچ آهي. سنڌ جا تمام گهڻا سوچيندڙ وطن دوست ماڻهو ائين ئي سوچن ٿا. خود جيڪي وطن دوست ماڻهو پاڻ کي نئين قومي سوچ جا مالڪ سمجهن ٿا تن جا ذهن به سوچڻ جي انهيءَ دستوري سنڌي ڍنگ کان صفا آجا ڪونه ٿيا آهن. اهڙيون سوچون ڇپ هڻيو سنڌي ماڻهن جي ذهنن جي ڪنڊن پاسن ۾ لڪيون ويڻيون آهن ۽ وقت سر اوچتو ئي اوچتو ڪنهن مهل بڙڪو ڏيو ڪو نه ڪو روپ وٺيو ٻاهر نڪريو اچيو بيهو رهن.

اهي ۽ ان قسم جا ٻيا اهڙا خيال ۽ سوچ جا ڍنگ صحيح نه آهن. اهي غلط آهن ۽ سنڌي عوام لاءِ نقصانڪار آهن. ان ڪري انهن کي دليلن سان رد ڪرڻ ۽



انهن جي پاڙ پٽن تمام ضروري آهي نه ته سنڌي ماڻهو  
 ڪڏهن به مضبوط ۽ محڪم ارادي سان اڳتي وڌي  
 توڙ تائين پهچائڻ واري جتادار جدوجهد هلائي سوڀ  
 کڻي نه سگهندا.

جيڪڏهن بچڙن جي بچڙائيءَ جي ڳالهه نه ڪجي،  
 عوام خلاف جيڪي نقصانڪار ڪم ٿين انهن ڪمن ۽  
 انهن جي ڪندڙن جي ڳالهه، جيڪڏهن سنڌي ماڻهن  
 وٽ نه ڪجي، جيڪڏهن رڳو پاڻ چڱو ڪم ڪجي،  
 باقي ٻين کي برائيءَ کان نه روڪجي، جيڪڏهن  
 هرڪو رڳو پنهنجو ڪم ڪري، اهو نه ڏسي ته جيڪي  
 ان ڪم جا ويري آهن سي ڇا ٻيا ڪن ته پوءِ ان  
 حالت ۾ سنڌي ماڻهن جو ڪهڙو حال ٿيندو تنهن جو  
 اندازو رڳو هيٺين ٽن ورڙن مثالن مان ئي ڪٿي  
 لڳائي ڏسون:-

فرض ڪريون ته هڪڙي پاسي سنڌ جي سڄڻن  
 طرفان پورا هڪ هزار بورچي ان ڪم تي لڳل هجن  
 ته سنڌي ماڻهن لاءِ بهترين پٽ ۽ پلاءِ رڌي تيار ڪندا  
 وڃن ۽ ٻئي پاسي سنڌ جي وڃين طرفان فقط هڪڙو  
 ماڻهو انهيءَ ڏيوئيءَ تي لڳل هجي ته اهي هزار  
 بورچي جيڪي ڏيڳيون سنڌين لاءِ رڌي تيار ڪري لاهي  
 دم ڏيئي رکن، تن منجهان هڪڙيءَ هڪڙيءَ ۾ هو  
 زهر جا پڙا اوتيندو انهن کي ڏوئي گهمائيندو هلي؛  
 ٻئي ڌريون پنهنجو ڪم ڪن، هڪٻئي کي روڪ نه

ڪن ۽ چڙي ڏين ته سڀڪو ڀلي ”پنهنجو“ ”پنهنجو“ ڪم پورو ڪندو هلي! ماڳيءَ طرح فرض ڪريون ته سنڌي وطن دوست پورا هڪ هزار بهترين رازا جايون اٿن جي ڪم سان لڳائين ٿا ته سنڌين لاءِ بهترين جايون جوڙين ۽ دشمنن جو فقط هڪڙو رازو انهيءَ ڪم تي مقرر ٿيل هجي ته هي ماڻهو جيڪي اڏين سو ٻاهيندو، ڪيرائيندو، پٽ ڪندو هلي! فرض ڪريون ته هڪ هزار سنڌي ماڻهن هزار ٻار ڇڏين، سانڍين، نپائين، وڏا ڪن ۽ نيٺ جڏهن هو سامانجي جوان ٿين ته دشمن فقط هڪڙو جلاد، فقط هڪڙي ڏينهن لاءِ ان ڪم سان لڳائين ته تلوار کڻي سڀني جون مڃيون لاهي ڇڏ!

هاڻ جيڪڏهن اهي هزار هزار بورچي، رازا ۽ مائرون رڳو ”پنهنجو“ ڪم ڪندا رهن، پنهنجي ڪيل ڪم جي سنڀال نه ڪن، ان جو بچاءُ نه ڪن، ويڙين ڪي اهو ڪيل ڪم خراب ۽ برباد ڪرڻ کان نه روڪين ته پوءِ انهن هزار بورچين، هزار رازن مزورن، هزار مائرن جي پورهين، ڪشالن، ڪاريگرين ۽ هنرن جو آخر نتيجو ڪهڙو وڃي نڪرندو؟ ڇا رڳو ڪجهه به نه؟ نه! اڃان ان کان خراب!! جيڪي سنڌي اهو زهريلو پٽ کائيندا سي مرندا، جيڪي انهن جاين ۾ ويٺل هوندا تن جي مٿان جايون ڪيرايون ويون ته مٿا ڦاٽن، ٻچا مرن، جيڪي هزار مائرون پنهنجا اکين جا ٿار ويڙين جي جلاد جي رحم ڪرم تي

چڏينديون تن جا اهي جوان پٽ جيڪي جلاد کي  
 پنهنجو ڪم بنا رندڪ جي ڪرڻ ڏيندا سي ڪسي ويندا  
 ساڳيءَ طرح جيڪڏهن هاري رڳو هر ڏيئي، فصل  
 پوکي، جهار نه هڪلي، ان فصل کي پکين، جانورن  
 يا چورن کان نه بچائي، جيڪڏهن ماڻهو رڳو ماني  
 کائي، بيماريءَ کي روڪڻ لاءِ ۽ صحت کي بچائڻ  
 لاءِ دوائون درمل نه کائي، جيڪڏهن ڀاڳيا رڳو مال  
 مڏيون ڪمائي گڏ ڪندا وڃن، ڌاڙيل انهن ٺپڙن کي  
 کڻن ته ڪيئن به نه ۽ چون ته اسان پنهنجو ڪم ڪيو،  
 هاڻ هي پلي ”پنهنجو“ ڪم ڪن، ته پوءِ ماڻهن جي  
 جيڪا حالت ٿيندي سا سڀڪو سڄي سگهي ٿو!

نه! رڳو ”پنهنجو“ ڪم ڪرڻ من ڪجهه به نه  
 ورنڊو! رڳو پاڻ ڪم ڪرڻ، رڳو پاڻ چڱو ۽ اشراف  
 ٿيڻ ڪافي ناهي. عوام جي پلائي ڪرڻي آهي ته ٻئي  
 ڪم ڪرڻا آهن. پاڻ چڱائي به ڪرڻي آهي ۽ عوام  
 جي دشمن جي برائيءَ ۽ بيچڙائيءَ کي به رد ڪرڻو  
 آهي. چڱو به ٿيڻو آهي ۽ چڱائيءَ جي بچاءَ لاءِ بيٺڙن  
 کي سهي به ڪرڻو آهي، مٿن ڪرڙي نظر به رکڻي  
 آهي، ساڻن مقابلو ڪري، کين ناڪام به بڻائڻو آهي.  
 ساڳيءَ طرح پنهنجن کي چڙهي ڏيڻ ته جيڪي  
 وڻين سو وينا ڪن. سا ڳالهه به صحيح ناهي. غلط  
 آهي. هر شيءِ ابتڙن جو ميلاپ آهي. انهن ابتڙن جي  
 پاڻ ۾ ميلاپ ۽ هيڪڙائي به آهي ته پاڻ ۾ مقابلو به.

اهو فطرت جو ازلي، ابدي ۽ اٽل قاعدو آهي. ڪا به شيءِ، ڳالهه يا حقيقت ان قانون جي اثر کان بچيل ڪانهي ۽ نه ڪا ٿي سگهي ٿي. جن کي پنهنجو چئجي ٿو تن ۾ به ابتري، تضاد، ڏڪر ۽ مقابلو آهي. رڳو انسان پاڻ کي، خود پنهنجي جسم کي وٺي ته ان ۾ به سڀ جزا سندس پنهنجا يعني کيس نقعي ۽ فائدي پهچائڻ وارا ڪونهن. سندس 'پنهنجي پاڻ' ۾ به سوين هزارين زهريلا جيوڙا ۽ جزا ٿين ٿا، جن مان ڪئين مرض پيدا ٿي سگهن ٿا. اهي جيوڙا آهن ته برابر ”پنهنجا“ پنهنجي جان جا ۽ ان جي ئي اندر، پر ساڳئي وقت اهي پنهنجي صحت ۽ زندگيءَ جا دشمن به ٿي سگهن ٿا. انهن ۽ اهڙن 'پنهنجن' سان مقابلو به لازم آهي. يعني 'پنهنجو'، ساڳئي وقت 'پنهنجو' به آهي ته 'پنهنجو' ويري به. اڪيلو ماڻهو هجي يا ڪٽنب، راج هجي يا قبيلو، طبقو يا قوم، انساني سماج هجي يا سموري زندگي، هر هنڌ ٻڌيءَ سان گڏوگڏ ابتري، تضاد، ڏڪر ۽ مقابلو به جاري آهي. سدائين جاري هو ۽ هميشه جاري رهندو. هر هنڌ مقابلو، پائيدار مان به آهي ته اندرين مان به. جهيڙو پر سان به آهي ته خود پاڻ سان به. پاڻ اندريون دشمن وڌيڪ نقصانڪار ۽ خطرناڪ ٿي سگهي ٿو.

سمند ۾ جيڪي سامهوارا آهن تن جا دشمن آسمان مان ڪونه ٿا لهن؛ سمند اندر ئي موجود آهن. کين

پنهنجن انهن سمنڊ ۾ رهندڙ پاڙيسرين ۽ جنس ڀائين سان  
 ٿي مقابلو ڪري پنهنجي جان بچائڻي پوندي. ساڳيءَ  
 طرح چڙيءَ جو دشمن باز به مندس پنهنجو هم جنس  
 پکي ٿي آهي، مانگر مچ ڪونهي. ساڳيءَ طرح انسان ذات  
 کي ڦريندڙ، لٽيندڙ ۽ پيڙهيندڙ چوڌري، خان، وڏيرا،  
 سردار، سرمائيدار ۽ سامراجي به پنهنجا هم جنس انسان  
 آهن. بگهڙ يا گرڙ پکي ڪونهن. اهي سڀ کان پهرين  
 پنهنجي ئي ذات، قبيلي ۽ قوم کي ڦريندا ۽ غلام  
 بنائيندا آهن. ان ڦرلٽ جي زور تي مچي موڙ ٿي،  
 پوءِ ئي ٻين کي ڦرڻ مارڻ ۽ غلام بنائڻ جهڙا  
 ٿيندا آهن.

روم کان وٺي ٿئي تائين، مڪي مديني کان  
 وٺي ماسڪو ۽ پيڪنگ تائين جيڪي به ٽرٽلا ۽ انقلاب  
 آيا آهن تن ۾ سڌاري، واڌاري ۽ انقلاب جا پهريان  
 ٻويان وڏي ۾ وڏا جاني دشمن انقلابين جا 'پنهنجا' ٿي  
 هئا، تاريان ڪونه هئا. يزيد ڪير هو؟ پيغمبر صلعم جن  
 صحابين سڳورن جي سونهاري ست جي مور مهاوڙي  
 جو فرزند دلبيد ابوجهل ڪير هو؟ حضور جن  
 پنهنجو جان جگر، سومرن، سمن، ميرن جي راجن .  
 تختا ڪڍندڙ چنيسر، چام فيروز ۽ مير علي مراد  
 صوبدار خان ڪير هئا؟ خود سومرا، خود سمان، خو  
 مير، خود شاهي خاندانن جي اکين جا ٿار ۽ هٿين .  
 هارا! حقيقت ۾ غدار اڪر جي هئي ٿي آهي اه

پنهنجو ماڻهو جو ڌارين سان ملي پنهنجن جو ويري ٿئي. غدار پنهنجن مان ٿيندا آهن؛ ڌارين مان ئي نٿا سگهن. عوام جي پلائي ان ۾ آهي ته غطرت جي قانون مطابق ٻڌي به ڪجي ۽ مقابلو به. ڌارين توڙي پنهنجن مان رڳو ٻڌي نه ڪجي پر ضرورت پوڻ تي مقابلو به ڪجي.

اصول هي آهي ته عوام جي پلي لاءِ جيترو گهڻن ۾ گهڻن ماڻهن ۽ قوتن سان ٻڌي ٿي سگهي، اوترو سان ٻڌي ڪجي. چاهي اها محدود ڇو نه هجي ۽ ان ٻڌيءَ کي قائم رکڻ ۽ بچائڻ لاءِ طئي ٿيل اصولن مطابق جدوجهد ڪجي. انهن اصولن سان هڪڙو اصول هي آهي ته جيڪي بنهه آزمايل ڪن، علاج ۽ ناسوري رجعت پرست عوام دشمن هجن تن سان حياتي ۽ موت جو مقابلو ڪجي، کين سياسي طرح ختم ڪرڻ لاءِ ڊگهي ۽ اڻانگي جدوجهد ڪجي. نقلي ترقي پسند، نسل پرست سنڌ دشمن هن وقت اهڙي قسم جا بار بار آزمايل، ڪن، علاج ۽ ناسوري رجعت پرست ۽ عوام دشمن آهن، جن سان حياتي ۽ موت جي ڊگهي نظرياتي اسي جنگ لڙڻ ۽ کين مات ڪرڻ بنا سنڌي عوام هڪ وڪ به اڳتي چري ڪونه سگهندا.

اها ڳالهه سمجهي سنڌ دشمن سنڌو سنڌي عوام جي اڳيان اچڻ جي جرأت نٿا ڪن. ان ڪري هر پنهنجا سنڌي ڄاڙ ٿا اڙ ڪري استعمال ڪن ٿا ۽ چون ٿا

”ڏسو! هي ته اوهان جا پنهنجا آهن!“ سماج توڙي دنيا جي تاريخ ۾ ٻين سمورن قسمن جي غدارن جو ذڪر ڪافي شدد سان ٿيندو رهيو آهي ۽ انهن تي ڦٽ لعنت ٿيندي رهي آهي. سواءِ هڪڙي اهم ڪان اهم ۽ بنيادي قسم جي غداريءَ جي. اها غداري آهي مسڪين، ماريل ۽ مظلوم طبقي جي ماڻهن جي پنهنجي مسڪين ماريل ۽ مظلوم طبقي سان غداري. سموري تاريخ طبقاتي تاريخ آهي. اها ڳالهه ٻن معنائن ۾ سچي آهي. هڪڙو ته سموري انساني تاريخ درحقيقت ۽ بنيادي طرح مخالف طبقن جي پاڻ ۾ مقابلي ۽ ٽڪرن جي تاريخ آهي. ٻيو ته سموري انساني تاريخ طبقاتي نقطہ نگاهه کان لکي ويٺي آهي. يعني ڪن خاص طبقن يعني ڦورو ۽ ظالم مٿين طبقن جي نفعن نقصانن جو خيال رکي لکي ويٺي آهي (۱). حد ادا

(۱) اڪثر ڪري هر ڪا تاريخ حاڪم ماڻهن، نولن ۽ طبقن جي فائدي ۾، وڏيرن، رئيسن، خاندن، اميرن، نوابن، بادشاهن، راجائن ۽ شهنشاهن جي فائدي ۾ لکي ويٺي آهي. خود جيڪي تاريخي احوال، قصا ۽ داستان قومي قسم جا آهن ۽ مظلوم قومن جي فائدي ۾ لکيا ويا آهن اهي به طبقاتي پاسخطاري ۽ تعصب کان بچيل نٿا ٿي سگهن ۽ ناهن. مظلوم قومن جيڪي ظالم قومن سان مقابل ڪيا آهن انهن جي تاريخي ذڪر ۾ به گهڻو زور مظلوم قوم جي مٿين حاڪم طبقن جي ماڻهن جي نهڪين ۽ ساراهن تي هوندو آهي. غريب

آهي جو نه رڳو هيرا، جوتا، ذلير ۽ ساراھ جو ڳا ماڻھو فقط مٿين حاڪم طبقن جا ماڻھو شمار ڪيا پئي ويا آهن پر اڪثر غدار به فقط مٿين طبقن جا ليکي ۾ آندا

طبقن جي وطن دوست سرويچي ۽ نيڪيءَ جي ڳالھ ورتلي بيان ڪئي ويندي آهي ۽ سا به تڏهن جڏهن ان ويڙھ ۾ ڪو مٿئين طبقي جو ماڻھو شريڪ نه هجي. نه ته سمورو داد ان مٿئين طبقي جي ماڻھوءَ کي ڏنو ويندو آهي. اهوئي سبب آهي جو اسان جي سنڌ جي هزار سالن جي تاريخ ۾ اڪثر ڳايل وڃايل مستند ۽ مشهور قومي هيرا، فقط حاڪم ۽ بادشاهه ئي ليکجن ٿا. هوشوءَ جهڙن غلامن جو ذڪر به انگريز دشمن آندو نه ته مڪاني طبقي پرست، حاڪم پرست، سامراج پرست تاريخ نويس مشڪل سان آئين ھا. اهو دستور ئي ڪونه هو ته ڪو غريب عوام جي بهادري ۽ سرويچيءَ جو ذڪر قلم جي زبان تي آڻجي. بهادري ۽ ٻين گھڻن جي تعريف فقط مٿين طبقن لاءِ وقف ٿيل هئي. غريب عوام جو ڪم هو ماڻ مٽيءَ ۾ قربان ٿيڻ ۽ ڪسجن ۽ گمنااميءَ جي حالت ۾ دنيا مان گم ٿي وڃڻ. ذري گھٽ سڄي تاريخ انهيءَ ’ڪڪڙ ڪوريءَ جي، نالو وڌيري جو‘ واري دستور موجب، هڪ طرفائي، طبقاتي پاسخطاري ڪري ۽ تعصب جي جذبي هيٺ لکيل نظر ايندي.



ويا آهن. (۱) يعني پورهيت طبقي جي عوام مان ڪنهن ماڻهو جو رڳو غدار جي حيثيت ۾ به نالو ڳڻائڻ جائز نه ليکيو پئي ويو آهي. غريب طبقي جي ماڻهن جي غدارن جي لسٽ مان خارج ڪرڻ ۽ خاص ڪري منجهانئن پيدا ٿيل طبقاتي غدارن جو ذڪر ئي نه ڪرڻ جا ڪي خاص سبب به هئا. غريب عوام جي انهيءَ احساس کي اڀرڻ ۽ وڌڻ ويجهڻ ڏجي ها ته پنهنجي جان ۽ پنهنجي ڪٽنب، پنهنجي قبيلي ۽ پنهنجي قوم کان سواءِ پنهنجي طبقي سان پاڻ جهڙي پئي پورهيت مظلوم

---

(۱) مٿين، حاڪم طبقن کي غداري ڪرڻ جي هر وقت ضرورت هئي ۽ پئي طرف ڪين غدار مڏجن جو ڊپ ڪونه هو. ان جا ڪي خاص سبب هئا. غريب عوام گهڻائيءَ ۾ آهن. انهن لاءِ پنهنجي طبقي جا مفاد ساڳي ڳالهه آهن. هو خود قوم آهن. سندن طبقو ۽ قوم ذري گهٽ ساڳي ڳالهه آهن. پئي طرف مٿيان طبقا قوم جو فقط هڪڙو تمام ننڍڙو، پٽڪڙو حصو آهن. قوم جي باقي وڏي گهڻائيءَ سان، يعني ذري گهٽ سڄي قوم سان سندس طبقاتي ٽڪر، تضاد، مقابلا ۽ وير وڍ آهن. ان ڪري سندس طبقاتي مفاد ۽ قومي مفاد اڪثر الڳ الڳ ۽ ابتڙ هوندا آهن. عام حالتن ۾ ۽ اڪثر ڪري هنن طبقن جو فائدو انهن

عوام سان به وفاداري ڪرڻي آهي ۽ غداري هرگز نه ڪرڻي آهي، جيڪڏهن هو چڱيءَ طرح سمجهي وڃي ته پنهنجي غريب ڀائرن سان غداري دنيا جي وڏي ۾ وڏي ۽ ڪمڀڻي ۾ ڪمڀڻي غداري ٿيندي آهي ته پوءِ جيڪر عوام سان طبقاتي وفاداري به هڪڙو وڏي ۾ وڏو ڪڻ ۽ ساڻن طبقاتي غداري به هڪڙي وڏي ۾ وڏي رذالت ليڪجن لڳي ها ۽ نيٺ قصو اتي وڃي پهچي ها جو ڪنهن منزل تي ماڻهو پنهنجي طبقاتي

---

ڳالهين ۾ ٿي هوندو آهي جن ۾ قوم جي سراسر تباهي هوندي آهي. وري سڄي قوم جي چڱائي جي ڳالهه، ڪي هو پنهنجي لاءِ ايترو نفعي وارو نه ليکيندا آهن ۽ اڪثر نقصانڪار ليکندا آهن. قومي غداري طبقاتي طرح اڪثر سندن تاريخي ضرورت پئي رهي آهي. ان ڪري مٿيان طبقا مجموعي طرح پنهنجن طبقن سان وفادار ۽ پنهنجين قومن جا غدار رهندا آيا آهن. جيئن ته تاريخ هميشه سندن چاڙتن جي اڪيل هوندي آهي تنهنڪري اها سدائين سندن طبقاتي درجي کوليءَ ۽ ٻانهي پئي رهي آهي ۽ سندن هر ڳالهه جي تعريف ۽ ساراهه ڪندي رهي آهي. ان ڪري هو بنا ڪٽڪي ۽ خوف جي علي الاعلان ۽ پئي ٻانهون هڻي پنهنجي ذاتي ۽ طبقاتي فائدين لاءِ صدين کان وٺي لڳاتار قومي غداريون ڪندا پيا اچن.

دشمنن جي چوڻ تي لسڳي پنهنجي قوم ۽ پنهنجي غريب پائرن خلاف هڪ وڪ به کڻڻ لاءِ تيار نه ٿين ها. ان ڪري قومي غداريءَ جو ذڪر ته ڇڏو پاڻو تاريخ ۾ آندو ويو آهي. باقي غريب عوام مان طبقاتي غداري جو ذڪر ڏيهي پرڏيهي سرڪاري تاريخن مان ائين گم ڪرايو ويو آهي، جن ان نالي واريون بلائون انساني سماج جي پيلي ۾ ٿينديون ئي ناهن! (۱) انڊو طبقاتي غداري کي هڪڙو زبردست گڻ ڪري ڄاڻايو

(۱) هيستائين سموري تاريخ ۾ عوام مان پيدا ٿيل هر شخص لاءِ زندگيءَ ۾ فقط ٻه رستا کليل هئا، يا ته ساري عمر مظلوم ٿي رهي يا بدلجي ظالم ٿئي. وچان ٽيون رستو ڪونه هو. يا ته پنهنجي طبقي ۾ ئي رهجي ۽ سموري زندگي بکن ڏڪن، ذلتن جا زهريلا ڍڪ پري جيئري مرنڊو رهجي يا آهستي آهستي پنهنجي طبقي کي ڇڏي ٻاهر نڪرجي. ٻاهر تيستائين ناممڪن هو جيستائين ماڻهو پنهنجي طبقاتي پائرن، پاڻ جهڙن مسڪينن ۽ مظلومن جو غدار ٿي، عوام جي دشمنن، مٿس ظلم ڪندڙن جي ڪڙي ڪيل ڦرلٽ ۽ مشينريءَ جو ٻرو نه بنجي. ڪمدار، اسڪول ماستر ۽ ڍڪ منشيءَ کان وٺي ڊاڪٽر، وڪيل، پروفيسر، اديب، فنڪار، مسجد جي مولوي، سڳوري ٽائين سپ، ڪنهن نه ڪنهن نموني عوام مان غداري ۽ دشمني ڪرڻ جي سواءِ ظلم جي گهاٽي جي ٻرن بنجن جي ڊاڪٽر، وڪيل

ويو ۽ طبقاتي غدارن جا گيت ڳايا ويا. طبقاتي غدارن لاءِ ائين نه چيو ويو ته هي عوام جو غدار ٿي وڃي عوام دشمن طبقن جو دلال بنجي عوام جو دشمن ٿي بيٺو. پر چيو ويو ته فلاڻو مسڪين ماڻهو پنهنجي نڪ حلالِي، محنت، لياقت ۽ هوشيارِيءَ سبب ترقي ڪري وڃي زميندار، سياست، ميمبر، سياسي ليڊر، وزير، امير يا بادشاهه ٿيو! (۱).

وغيره ٿي يا رهي ٿي نتا سگهن. جي نه ته پس پيش ڪين ٿڪي مونائي مظلوم عوام جي بک ڏک ۽ ظلم جي بندبختي ڏانهن موڪليو ويندو. ڪوبه ماڻهو مظلوم به نه رهي ۽ مظلومن جي ٻيڙن جي گهاٽي جو پرزو به نه هجي اهو ناممڪن هو. فقط هاڻ هن جمهوريت، قومي آزاديءَ ۽ موشلزم جي شاندار ۽ هوشيارِيءَ جدوجهد جي عظيم تاريخي دور ۾ اهي ٻئي ڳالهون ممڪن ٿيون آهن. بلڪ هاڻ ته مظلوم عوام نه رڳو مظلوم نه رهندا، نه رڳو ٻين تي، پاڻ تي ظلم ڪرڻ تي مجبور نه ڪيا ويندا پر سڄي دنيا جا مالڪ ٿي اهي ٿيندا.

(۱) ”نڪ حلالِي، محنت، لياقت ۽ هوشيارِيءَ جي ڪري ترقي ڪندڙن“ يعني عوام کي ڇڏي عوام دشمن جي ٽولي ۾ شامل ٿيندڙن جا ڪڪن جا ڪڪ جيڪڏهن پنهنجو ٻيٽ پارڻ لاءِ ڦورو ۽ ظلم حاڪم

انهيءَ چمپ چپات ۽ ماڻھو جي ڪري عام ماڻھن کي اها ڳالهه خيال ۾ ٿي ڪانه هوندي آهي ته طبقاتي غداري به ڪو وڏو عوام دشمن ڪم آهي. عام ماڻھو ان کي هلي چلي ڪري ٿا ليکين. ڪي ته مورڳو ان کي وڏي ڪاميابي ڪري ٿا ليکين. ”چي ڏسو، فلاڻو ڪٿي کان ڪٿي وڃي رسيو. هلا، مڙس جا بخت!“

ان ڳالهه جو نقلي ترقي پسند نسل پرست سٽڊ-دشمن ناجائز فائدو وٺن ٿا ۽ چون ٿا ته ”امين ۽ اسان جا سنڌي پوئلڳ غريب ٿا ڪپڙا پايون ٿا، اسين پاڻ مسڪين آهيون. امين پلا ڪيئن عوام دشمن ٿينداسين؟ غدار ته فقط مٿين طبقن جا وڏا ماڻھو ٿيندا آهن!“ اسان مٿي ويچار ڪري آيا آهيون ته ڪيئن ان

طبقن جي خدمت چاڪري، دلالي ۽ حفاظت نه ڪن سڀ ماڻھو پنهنجي طبقي جي پائرن سان سڄي عمر وفادار رهن ۽ انهن سان ئي گڏجي طبقاتي ۽ قومي ظلم سان مقابلو ڪن، ته وڏيرا شاهي، سردار شاه سرمائيدار شاهي ۽ سامراج جو چرخو ٽڪڙو مٽيو هلي نه سگهي ۽ ازخود بهي اچي پٽ پوي. اهو چر اڏيل ۽ بيٺل ئي عوام مان زبردستي يا خوشيءَ سا پرتي ٿيل پڙهيل يا اڻ پڙهيل، پيرن اگهاڙن توڙ سفيد پوش طبقاتي غدارن جي ٿيڪ تي آهي.

قسم جا دليل، سراسر بي بنياد آهن. غدار ڪير به ٿي  
 سگهي ٿو. چاهي اهو هيٺين طبقي جو هجي يا مٿين  
 جو. عوام منجهان ڀرتي ڪيل عوام جا غدار البت  
 ٻين جي پٺت ۾ وڌيڪ قابل نفرت آهن ڇاڪاڻ ته  
 اهي نه رڳو پنهنجي قوم مان پر پنهنجي طبقي مان  
 به غداري ڪن ٿا. بهرحال ڪنهن ماڻهو جو غريب  
 هجڻ هروڀرو ان ڳالهه جي خاطري نٿو ڏئي ته ڪو  
 هو غريب جي پاسي هوندو ۽ غريب جي دشمن جو  
 طرفدار ڪونه هوندو.

سنڌ دشمن ۽ سندن چاڙهن جو پنهنجن ڪڏن  
 ڪرتوتن جي بچاءَ ۾ هڪڙو ٻيو دليل هي به آهي ته  
 ”امين سوشلسٽ آهيون، امين پاڻ کي ڪميونسٽ  
 پارٽي آف پاڪستان ٿا سڏيون. تنهنڪري ڪوبه اسان  
 کي عوام جو ڏوهي چئي نٿو سگهي!“ ان جي جواب  
 ۾ سمجهڻ کپي ته ماڻهو پاڻ کي ڇا ٿو ظاهر ڪري  
 ٻيا ليکي سا هڪڙي ڳالهه آهي ۽ ماڻهو درحقيقت آهي  
 ڇا، سا بلڪل ٻي ڳالهه آهي. اڄوڪو دور جيڪو  
 جمهوريت، قومي آزادي ۽ سوشلزم جو دور آهي، عوام  
 جي سوين ۽ ڪاميابين جو دور آهي، تنهن ۾ سمجهو  
 سرمائيدار ۽ جاگيردار به پاڻ کي عوامي ۽ ڪاريد  
 ماڻهو سڏائڻ ۾ عار ته ڇڏيو خود فخر ٿا سمجهن. اهڙي  
 حالت ۾ هنن جو پاڻ تي سوشلسٽ يا ڪميونسٽ ڀا  
 ڪميونسٽ پارٽيءَ جو لقب رکڻ بلڪل عجيب جهڙو ٿي

ڳالهه ڪانهي. جيڪو ڌنڌو هو گذريل ٽيهن سالن کان ڪندا رهيا آهن سو ڌنڌو ان پهروپ ڪانسواءِ هو هرگز ڪري نه سگهن ها. هونئن به پاڪستان ۾ هڪڙي ٽولي پاڻ کي ڪميونسٽ پارٽي ڪان ٿي سڏائي. برڪ به ڪري ڳڻيون ته اهڙيون ۵۰ ٽوليون لينڊيون، جي پاڻ کي ڪميونسٽ پارٽي يا اهڙوئي ٻيو ڪو رعبدار نالو ڏيئي ٻين باقي ۴۹ ٽولن کي سي-آءِ-بي جي ايجنٽن جا ٽولا سڏين ٿيون!

تنهن ڪانسواءِ هو چون ٿا ته ”اسان جيل ڪاٽيا آهن. اسين روپوش آهيون. اسان تي لڪ روپيا انعام آهي.“ ان باري ۾ سڀ کان پهرين هڪڙي ڳالهه صاف ڪري ڇڏجي ته چڱو. منڏ دشمنن نقلي ترقي پسندن جي هڪڙي چاڙهي جي ولي خان واري ڪيس ۾ جوابدار هجڻ کي منڏ دشمن اهڙو رنگ ڏنو آهي جنهن ته بلوچستان يا سڄي پاڪستان کي منڏن چاڙها ڪلهو ڏيو بيٺا آهن. ڇي، ”نڌن ته يار مڙس هڙن خوني ڪيسن ۾ روپوش آهن!“

حقيقت ڇا آهي؟ پاڻ ان ڪيس جي سڄي يا ڪوڙي هجڻ تي بحث نٿا ڪريون. پر پاڻ الزامن جو نوٽيس وٺي سگهون ٿا. ان ڪيس بابت پاڻ کي به ٿوري گهڻي خبر آهي. پاڻ کي خبر آهي ته منڏ دشمنن جي ڪنهن به چاڙهي تي بلوچستان يا سموري پاڪستان ۾ ڪنهن ڪڪڙ کي پتر اڇلائي هئڻ جو

به الزام ڪونهي! پنهنجي ڄاڻ موجب سازش کان  
 قطع نظر نقلي ترقي پسندن جي حيدرآباد سازش ڪيس  
 ۾ ملوث هڪڙي سنڌي ڄاڙتي تي مکيه ذاتي الزام  
 فقط ۽ فقط اهو آهي ته بلوچستان جي ماڻهن جي  
 جمهوري جدوجهد جي تائيد ڪرڻ واري هڪڙي ٺهراءَ  
 جي جن ماڻهن تائيد ڪئي هئي تن جي لسٽ ۾ هن  
 جو نالو به آهي! اهو آهي اهو مکيه ذاتي سورهيائي،  
 سرفروشيءَ يا بغاوت جو الزام جو هن غريب تي ذاتي  
 طرح لڳل آهي. ياد رهي ته جن ماڻهن تي فقط اهڙو  
 ذاتي الزام آهي سي اڪثر سڀ ضامن تي آزاد ٿي  
 ويا آهن. ان ”خوفناڪ بغاوت“ جي انعام داور سنڌي  
 ماڻهن تي سنڌ دشمن ڄاڙتن جي ايڏي ته دهشت ويهاري  
 ويئي آهي جو ماڻهن ويچارن جي هنن سورهيين جي  
 ’سورهيائي‘ جو داد ڏيئي ڏيئي ۽ ڏن ڀري ڀري چڙه  
 ٿي نڪري ويئي آهي. معلوم ٿيو آهي ته باقاعدي  
 هڪڙو شاهي ڊرامو ڪيو ويندو آهي. جي ”فلاڻو ماڻهو  
 سلايان ٿو، رڳو هينئر پوليس کي اطلاع ڏئي ته اڌ  
 لک روپيا روڪڙا ٽڏي ٿي انعام ملندي؟ سنڌي ماڻهو  
 آهن. تو جهڙي مڙس تي اعتبار آهي!“ سنڌي ويچارا  
 اڳيئي نالي نهال، هوڏانهن دليءَ جا ٺڳ، مطلب ته  
 ويچارا زيارت جي ڏکڻائين ڀرڻ ۾ ئي گهر مسيت  
 ڪرايو ڇڏين!

ڦورو ۽ ظالم سماجي نظام ۾ مظلوم عوام جي



زندگيءَ جو ٻل ٻل ڪنهن نه ڪنهن عذاب ۽ دُلت  
 ۾ گذري ٿو. انهن عذابن ۾ ڏنڊ، چٽيون، بي عزتيون،  
 چوريون، ڌاڙا، خون، پوليس جا عذاب، جيلن ۾ اذيتون  
 ۽ انڌاريون ڪوليون ۽ ٻيون ڪئين بيمهار مصيبتون  
 اچي وڃن ٿيون. اهو چوڻ ڏکيو آهي جيڪي جيل  
 کان ٻاهر زندگيءَ جي جيل ۾ آهن سي وڌيڪ ڏکيا يا  
 جيڪي جيلن اندر ويل ۾ آهن سي، بهرحال جيڪي به  
 ماڻهو عوام جي حقن لاءِ سڄي دل سان لڙندي پائيءَ  
 جيتري به تڪليف مهڻ ٿا، تن کي لک آفريون ۽  
 شاباسيون! انهن جو قدر ڪرڻ گهرجي، کين عزت  
 ڏيڻ گهرجي ۽ سندن مثال مان سبق وٺڻ گهرجي.  
 سنڌ ۽ ٻئي سڄي ملڪ جي ڪيترن ماڻهن، هارين،  
 مزدورن، شاگردن، دانشورن، اديبن، زميندارن ان راه  
 ۾ جيل ڪاٽيا آهن ۽ ڪاٽين پيا. انهن سڀني کي  
 شاباس هجي. ٻئي طرف دنيا ۾ ڪا به ڳالهه تڪليف ۽  
 ڏک پوڳڻ کان سواءِ نٿي ٿئي. جيڪي ظالم ماڻهو  
 ڪڏڪ وٺيو ٻين ماڪن کي ڦرڻ لٽڻ، تباھ ڪرڻ ۽  
 غلام بنائڻ نڪرن ٿا سي به تڪليفون پوڳين ٿا.  
 لڙائيءَ ۾ ٻئي قريون مرن ٿيون، ڪي حملو  
 ڪندڙ ڦورو به زخمي ٿين ٿا، قيد ٿين ٿا، بڪون ۽  
 ڏک ڪاٽين ٿا. سو تڪليف ۾ پوڻ جي معنيٰ اها  
 هرگز ڪانهي ته اهي ماڻهو هروڀرو حق تي آهن.  
 ساڳيءَ طرح جيڪي به سرڪار جا مخالف آهن يا

سرڪار جي ڏاڍ جي مشينريءَ کان لڪن ٿا سي سڀ  
 ڪي عوام جا به سڄڻ هجن اهو لازم ڪونهي. ٿي  
 سگهي ٿو ته اهي سرڪار مان ٿورا نالي مائر ۽  
 مٿاڇرا ۽ ڪن محدود ايڪٽر ٻيڪٽر ڳالهين تي اختلاف  
 رکندا هجن ۽ هو اصل مارا هجن ٿي عوام جا! ٿي  
 سگهي ٿو ته اهي وقت جي سرڪار سان وڙهيل ٿي ان  
 ڳالهه تان هجن ته ”تو اڃا به ڪسر ڇڏي آهي. ڇڏ  
 ته اسين عوام کي توکان به وڌيڪ ڦريون، ماريون ۽  
 برباد ڪريون!“ اوڀر پاڪستان (بنگلہ ديش) ۾ البدر  
 ۽ الشمس واري جماعت سڳوري سرڪار جي مخالف  
 پارٽيءَ جي حيثيت ۾ ڪم ڪندي هئي، سندس ماڻهو  
 جيل ۾ پوندا ۽ ”قيد و بند کي صهوبتين“ سهندا هئا.  
 مطلب ته هو باقاعدي ۽ مستند يافتہ مظلوم ۽ مخالف پارٽي  
 هئا. انهن ”مظلومن“ پوءِ جيڪي پال پلايا، تنهن جو  
 دل ڌاريندڙ خوني داستان ڪنهن کان ڳجهو ڪونهي.  
 ثابت ٿيو ته اهي قاصائي ايوب ۽ يحيٰ جا مخالف هئا  
 ٿي ان ڳالهه ۾ ته ”اڃا هنن کي هيئن جيئرو چو  
 ڇڏيو اٿو؟ اڃا پيا ڏسون!“ جڏهن هنن اها اجازت ڏني  
 ته هڪدم سڀ هڪ ٿي ويا. ۽ جماعت جا ”قيد و بند  
 کي صهوبتين“ برداشت ڪرڻ وارا مظلوم جمهوريت  
 پسند سرڪاري جماعت جا آفيسر ۽ وزير بنجي اچي  
 ماڻهن تان ڪڍيا. هٿل ۽ سندس آدمخور ٿولو به  
 باقاعدي ۽ مستند مخالف پارٽي هو، وقت جي سرڪار

مان وڙهيو هو. مظلوم ٿيو هو، جيل ۾ پيو هو، ”قيد و بند ڪي صوبتين“ برداشت ڪيائين. سرڪار مان جهيڙو اهو هو ته اڃا به هيترا مارا عوام دوست ماڻهو جيئرا چو آهن؟ تان جو مظلوم ٿي. ڏک ڏسي، جيل پوڳي نيٺ سرڪار تي قبضو ڪري، پوءِ اچي اها آگ ۽ خون جي هولي شروع ڪيائون جنهن سڄي جرمني، سڄي يورپ ۽ سڄي دنيا جلائي هڪڙو پيرو رک ڪري ڇڏي! تنهنڪري جيل ۾ پوڻ به پرڳو، ڏک ڏسڻ به چڱا، پر سڀ کان پهرين اهو معلوم ڪرڻو پوندو ته جيل ۾ ڪنهن لاءِ ويا، ڏک ڪهڙي سياست جي حمايت ۾ ڏنا ويا؟ ڇو ته اسين ڏسون پيا ته تڪليفون عوام جي پلي لاءِ ڏسي سگهجن ٿيون ۽ عوام کي اڃا به وڌيڪ ڦرڻ، ٽٽڻ ۽ تباھ ڪرڻ جي پهچ ۽ پوزيشن هٿ ڪرڻ لاءِ به ڏسي سگهجن ٿيون. تنهنڪري ڏسڻو پوندو ته تڪليفون عوام جا ڦريل ٽپڙ، سندس ڪسيل رک موٽائڻ لاءِ ڏنيون ويون يا موڙڳو سندس رهيل ٽپڙ به کڻڻ، سندس باقي بچيل رک به ڪري وٺڻ لاءِ ڏنيون پيون وڃن!!

ساڳيو احوال رازداري، لڪ، روپوشي ۽ انڊر گرائونڊ وڃڻ ۽ يو-جي (UG) ٿيڻ مان به لاڳو ڪرڻو پوندو. لڪ، رازداري ۽ روپوشيءَ جي ضرورت محب وطن کي به آهي ۽ عوام جي تڪڙو سياسي توڙي مٺي قسم جي ڌاڙيلن ۽ الائي گيرن کي به آهي. روپوشيءَ

چي آر ۾ سنڌي عوام خلاف ڪوڙي پروپيگنڊا ڪرڻ،  
 کين برعلاڻن، منجهائڻن، سنڌ دشمنن جي ڪوڙڪين ۾  
 قابو ڪرڻ، کين پنهنجن هنڌ ڏوڪين خلاف زهريلي،  
 ڪوڙي پروپيگنڊا جنگ لڙڻ جي کلي چئي نٿي  
 ڏيئي سگهجي. هي شايد دنيا جي انقلابي تاريخ ۾  
 پهريون مثال آهي جو اهي سنڌ دشمن ماڻهو چون ٿا  
 ”اسين انقلابي روپوش آهيون. روپوشيءَ جي مقدس  
 جبي هيٺ قزم ۽ عوام خلاف ڪوڙي، زهريلي ۽  
 بي ايمانيءَ واري پروپيگنڊا ڪنداسين. پر اوهين  
 ڪوبه جواب نٿا ڏيئي سگهو ڇو ته اسين باقاعدي  
 ڀرڌه نشين آهيون!“

انقلاب کان اڳ لينن به روپوش هو، پليخانوف  
 به روپوش هو، اتراسڪي به روپوش هو، سوشلسٽ  
 انقلابي به روپوش هئا، مينشويڪ به روپوش هئا، بالشويڪ  
 به روپوش هئا، سڀ جيلن ۾ ويندا هئا، سڀ مائيميريا  
 ۾ جلاوطن ٿيندا هئا، ڪيترا قاسمن تي لکندا هئا يا  
 انڌارين ۾ پساهه پورا ڪندا هئا پاڻ ۾ نظرياتي بحث  
 مباحثا سڏائين ڪندا هئا. مائيميريا، لنڊن، جنيو، برلن،  
 پئرس، ماسڪو، پيٽرو گراڊ جي وچ ۾ نظرياتي طوفان  
 ۽ جوابي طوفان اٿندا هئا، هڪٻئي خلاف پئمفليت لکيا  
 هئا، ڪتاب ڇپيا هئا، وچ وچ ۾ سياسي ڪاريون به  
 ملنديون هيون پر ڪنهن به اهڙو نخرو ڪونه ڪيو ته  
 ”اسين پردي دار آهيون. اسان جو نالو ڪير به نه وٺي!“  
 هلندڙ -

# قومي جدوجهد پس پيش طبقاتي جدوجهد ڇو ۽ ڪيئن ٿي ٿئي؟



قومي ٽڪر ۽ مقابلا پس پيش نيٺ وڃيو طبقاتي ٽڪر ۽ مقابلا ثابت ٿين ٿا. هڪڙيءَ قوم جو ٻيءَ قوم تي حملو حقيقت ۾ ڇا آهي؟ غور ڪري ڏسبو ته چڙهائي ڪندڙ قوم جي مختلف مخالف طبقن جا ڪجهه ماڻهو (سردار، وڏيرا، واپاري، دانشور ۽ هاري، مزور، ڪمي ڪاسب، طبقي جا سپاهي وغيره) عارضي طرح پنهنجا طبقاتي ٽڪر ۽ مقابلا ٽڌا ۽ پاسيرا ڪري ٻيءَ قوم جي سمورن مختلف ۽ مخالف طبقن جي ماڻهن، گهٽرن، ٻنين ۽ ملڪيتن تي حملو ڪن ٿا. حملي جا شڪار ٿيل ميخانا ۽ مخالف طبقن جا ماڻهو به عارضي طور پنهنجا طبقاتي اختلاف، ٽڪر ۽ وير ويڌ ٽڌا يا پاسيرا ڪري دشمن سان مقابلو ڪن ٿا. جي حملو ڪندڙ ڪامياب ٿين ٿا ته ڦرلٽ جي مال مان حملو ڪندڙ قوم جا سڀ فرد ۽ سندن پويان سڌو يا اڻ سڌو فائدو حاصل ڪن ٿا، چاهي اهي چڙهائيءَ ۾ شامل هجن يا گهر ويٺا هجن ۽ چاهي سندن نيت ڇا به هجي (در حقيقت جيڪڏهن ڦورو ۽ ظالم قوم جو ڪو ماڻهو نه به چاهي ۽ ڪوشش ڪري ته مون کي مظلوم قوم جي ڦرلٽ جو حصو پتي نه ملي ته به هو ائين ڪري نٿو سگهي، ڇو ته اها ڦرلٽ ايترا ته سوڍ

مزارين ظاهر ۽ گجها، پٽرا ۽ اڻ لڪا روپ وٺي  
چڪي ٿي ۽ ٻين ايتري تہ لکين شين، گڙهين ۽ نفهن  
نقصانن سان گڏجي مڏجي، ملي هڪ ٿي وڃي ٿي،  
جو ان کي ٻين کان الڳ ڪرڻ، سرور ڪرڻ،  
ميچائڻ ۽ قبول نہ ڪرڻ، ناممڪن هوندو آهي).

پر جيئوئيڪ ڦريل قوم کان ڪيل ڦرلٽ جي مال  
پر، ڦريندڙ قوم جا سڀني طبقن جا ماڻهو مڏي يا اڻ  
مڏي طرح حصيدار ٿين ٿا تڏهن بہ هر طبقي جي ٻئي  
هڪجيتري ڪانہ ٿي ٿئي. ڦرلٽ ڪندڙ ۽ غلام بنائيندڙ  
قوم جا مٿيان طبعا ڦرلٽ جي مال جو مکڻ مٿان ٿي  
مٿان کايو وڃن ۽ ٻيا طبعا خاص ڪري پورهيت طبعا  
وڃيو جهنگر ۽ کٽيءَ لسيءَ جي لپ تي بيهن. ساڳيءَ  
طرح ڦريل قوم جا ڦرجن سڀ طبعا ٿا پر هڪجهڙا ۽  
هڪجيترا نہ. ڦريل قوم جا مٿيان ڦريل طبعا سڀ کان  
گهٽ نقصان مهن ٿا ۽ دشمنن سان ٺهن بہ سڀ کان  
پهرين ٿا. هو جلدئي دشمن جي آڻ مڃي ساڻس ملي.  
پنهنجي ڦريل قوم جي ڦرلٽ جي ڪم ۽ مال ۾ دشمن  
سان نتيجا حصيدار بنجي وڃن ٿا. اهڙيءَ طرح هو عام  
طرح غلاميءَ جي حيثيت ۾ هوندي بہ عام قومي غلاميءَ  
جي دائري اندر رهندي بہ وري بہ وڃيو پنهنجي قوم  
جا ڪنهن نہ ڪنهن ليول جا حاڪم رهن. اهڙيءَ ريت  
سندن حيثيت ۽ ڪردار بہ - ڇاپڙو ۽ ابتڙ رهي ٿو. هو  
هڪ پاسي پنهنجي قوم جي ٻين طبقن جيان ڦريل

غلام ۽ مظلوم به هوندا آهن ته ٻئي پاسي صاحبڻي وقت ڦريندڙ قوم جي ڦوروئن مان گڏ سندن گماشتي ۽ چوڻي پائيوار طور پنهنجي ڦريل قوم تي ظام ڪندڙ ظالم به. پهرين حيثيت ۾ هو هڪڙي پاسي ڪن ڳالهين ۾ ڪنهن حد تائين پنهنجي قوم جي ٻين طبقن مان ٻڌي ڪري ڌارين مان ڪنهن نه ڪنهن قسم جو مقابلو ڪرڻ جي ڪوشش ڪن ٿا. ته ٻي حيثيت ۾، ڪن ڳالهين ۾ وري ڪنهن حد تائين ڌارين مان ٻڌي ڪري پنهنجن جا مارا ٿي رهن ٿا.

اهڙيءَ طرح قومي مقابلي ۾ ٿلهي ليکي برابر هڪڙي سڄي قوم ٻي سڄي قوم مان وڙهي ٿي ۽ ٿورو توڙي ڦريل هر قوم جا سدورا طبقا ڪنهن نه ڪنهن حد تائين ڪنهن نه ڪنهن نموني ان قومي مقابلي ۾ حصو وٺن ٿا. پر بنيادي، فيصلو ڪندڙ توڙ تائين مرڻ جيئن جو مقابلو وري به طبقاتي ٿئي ٿو. ڇو ته ڊگهي ۽ اينگهيال ويڙهه کان پوءِ ڦريل قوم جي ڪجهه ڪاميابين کان پوءِ ٿورو قوم جي ڪجهه شڪست کان پوءِ، ٿورو قوم جا هيٺيان طبقا جن کي ڦرلٽ جي مال مان ڪو نالي مائر حصو ملي ٿو ۽ ويڙهه ۾ وڌ ۾ وڌ نقصان مهڻو پوي ٿو سي ۽ ڦريل قوم جا مٿيان مفت خور طبقا جن کان هونئن ڦرلٽ نالي مائر ٿئي ٿي ۽ ويڙهه ڪري کين گهڻو نقصان رسي ٿو سي اڪثر قومي ويڙهه ۾ پنهنجي طبقاتي

نقهي گهٽ هجڻ ڪري وڌيڪ ويڙهه ۾ دلچسپي رکڻ  
 ڇڏيو ڏين ۽ بي دليا ۽ بيزار ٿيو پون. هنن جا جيڪي  
 پنهنجي قوم جي ٻين طبقن سان اندروني طبقاتي ٽڪر  
 هوندا آهن، سي ٻي قوم سان قومي ويڙهه شروع ٿيڻ  
 جي شروعاتي دور ۾ هر ڪوشش ڪري مائلا ٿڌا ۽  
 پاسيرا ڪندا آهن. اڳتي هلي اهي طبقاتي ٽڪر، تضاد  
 ۽ وير وڌيڪ وقت مائلا رهي نه سگهندا آهن. تان جو  
 ڪنهن منزل تي ڦيرو قوم جا پورهيت طبقا پنهنجي  
 ڦورو قوم سان ۽ ڦريل قوم جا مفت خور طبقا پنهنجي  
 قوم سان دلي ۽ ڀرپور مائت ڏيڻ ڇڏيو ڏين. پوءِ انهن  
 ٻن مخالف قومن جي وچ ۾ هلندڙ قومي ويڙهه ظاهري  
 طرح ۽ ٿلهي ليکي قومي ويڙهه رهندي پر حقيقت ۾  
 اها وڃي طبقاتي ويڙهه بنجندي. يعني هڪڙي سڄي جي  
 سڄي قوم جا سمورا طبقا هڪڙي طرف هجن ۽ ٻي  
 سڄي جي سڄي قوم جا سمورا طبقا ٻئي طرف هجن ۽  
 پاڻ ۾ وڙهن، ائين نه رهندو. هاڻ اصل مقابلو وڃي  
 هر قوم جي فقط ڪن طبقن جو ٻي قوم جي فقط ڪن  
 طبقن جي وچ ۾ رهندو. يعني هڪڙي پاسي هوندا ڦريل  
 قوم جا پورهيت طبقا ۽ سندن مددگار ۽ ٻئي پاسي  
 هوندا ڦورو قوم جا مفت خور طبقا ۽ سندن مددگار.  
 اهڙيءَ ريت اها قومي ويڙهه بس پيش وڃي طبقاتي  
 ويڙهه بيهندي. ان جو روپ قومي هوندو پر اصل جوهر  
 طبقاتي هوندو. —



# سڄي ملڪ جو عوامي جمهوري اڻڪاد، چو قائم ٿيل ڪپي ۽ ڪيئن قائم ڪجي؟



ڪي اهڙا عام ۽ بنيادي فطري قانون به آهن جي  
سموري انساني سماج، سموري زندگي سموري ڪائنات  
تي حاوي آهن. هن دنيا ڪي صحيح نونو ٻروڙن ۽  
ان ۾ صحيح هلڪ ڪرڻ لاءِ انهن قانونن ڪي سمجهڻ  
ضروري آهي. فطرت جي انهن قانونن جون ڪي ٿلهيون  
ڳالهيون هي آهن:

دنيا ۾ ڪابه شيءِ يڪي ۽ سڄي ساري ڪانهي.  
هر ڪا شيءِ ڪن ابتڙ ڳالهيون جي ميلاپ مان ٺهيل  
آهي. ڪابه شيءِ قطعي يا آخري، سدائين هڪ هنڌ  
ٻيل ۽ سدائين ساڳي حالت ۾ ڪانهي. هر شيءِ سدائين  
ڪهن نه ڪنهن قسم جي چرپر ۾ آهي. سدائين منجهس  
ڪانه ڪا گجهي يا پتري، ظاهر ظهور يا اڻ لڪي  
غير گهير پئي ٿي. ڪابه شيءِ ٻين کان صفا الڳ يا  
ٻنهنجي سر مڪمل ڪانهي. مختلف شيون پاڻ ۾ ڳنڍيل  
آهن، ۽ هڪٻئي اندر ٻيل آهن. ڪابه شيءِ مڪمل  
طرح آرام ۾ ڪانهي. هر شيءِ اندر ابتڙ شيون پاڻ ۾  
ويڙهه پيون ڪن. هر وقت هر هنڌ چرپر هجڻ، غير گهير  
ٿيندي رهڻ، ابتڙ شين جي پاڻ ۾ ملڻ، ٽڪرڻ، انهن  
مان نهن شين جي پيدا ٿيڻ، وري انهن شين جي وڌڻ،

ويجهڻ ۽ پاڻ مان اڃا به ٻين نين شين کي جنم ڏيڻ،  
پوڙهي ٿيڻ ۽ ڪنهن ڏينهن ختم ٿي وڃڻ جا آهي  
بيشمار ۽ ان کي مسلسل ازل کان جاري آهن ۽ ابد  
تائين جاري رهندا.

دنيا تي نظر ڦيرائي ڏسبو ته هر ڳالهه، هر لقا،  
هر حقيقت ۽ هر شيءِ تي انهن قانونن جو راج نظر ايندو.  
ماڻهن جي دنيا ۾ ڪوبه ماڻهو، ڪوبه ڪٽنب، ڦٽيلو  
يا قوم، ڪوبه طبقو، ڪوبه سماج، ڪابه تهذيب انهن  
قانونن جي اثر کان چٽل ڪانهي.

اسان عوام دوست سياسي ڪارڪنن کي پنهنجي  
سياسي ڪم ۾ انهن قانونن مان ڪجهه مڪڻو آهي ۽  
ڪي سياسي سبق پرائڻا آهن:

اسان کي مدجهڻ گهرجي ته اسان جو سماج ۽  
ملڪي ماحول به ٻي دنيا وانگر لازمي طرح مدائين  
ڇرپر ۾ آهي، ۽ هر وقت بدليجي ۽ وڌي ويجهي پيو.  
ان ۾ هڪڙي پاسي هر وقت ڪيتريون نيون شيون ۽  
حقيقتون جنم پيون وٺن ۽ ٻئي پاسي ڪيتريون پيون شيون  
پراڻيون ۽ پوڙهيون ٿي ختم پيون ٿين. اسان کي پنهنجي  
سياسي سمجهه ۽ عقل ۾ ان ڇرپرن، ڦيرين گهيرين ۽  
واڌارن کي هر وقت ڌيان ۾ رکڻ گهرجي ۽ ضرورت  
پوڻ تي پنهنجي ٻگهي حڪمت عملي، ۽ عمل جي  
واٽ، پنهنجن اندازن، پاليسين، پروگرامن ڪم جي طريقن  
۽ اٽڪلن ۾ به گهربل چڻائي ۽ تيزيءَ سان گهربل

مڌارا، واڌارا ۽ ڦيريون گهيرون آئيندو رهڻ گهي. نه ته اسان جو سماج ۽ اسان جو ماحول اسان جي اکين اڳيان بدلجي ۽ ڦري گهري اڳتي نڪري ويندو ۽ اسين ڪارڪن پويان پنهنجي مٿن تي مڌي خارج اندازن ۽ اسڪيمن ۽ پاروٽن پروگرامن ۽ پاليسين جون پريون لڏيو، هاءِ هاءِ ڪندا، رڙندا، پاڪاريندا يا ڪاريون ڏيندا ۽ وقتندا رهجي وينداسون.

۲. اسان جو سماج هڪڙي پاسي يڪو هڪڙو ۽ سڄو سارو به آهي ته ان ۾ هڪڙي سان نه لهندڙ ۽ ابتڙ جزا يعني ڦورو ۽ ڦريل، حاڪم ۽ محڪوم، ظالم ۽ مظلوم مخالف طبقا به آهن. جن ۾ ميلاپ به آهي ته ساڳئي وقت سندن وچ ۾ سدائين ويڙهه به پئي هلي.

۳. اسان جي وطن دوست جمهوريت پسند ۽ ترقي پسند ماڻهن جي وچ ۾ هڪڙي پاسي پاڻ ۾ ڪيتريون هڪجهڙايون ۽ ساڳيا مفاد آهن انهيءَ جي ڪري اسين پاڻ ۾ هڪڙي يڪي شيءِ به آهيون ته ٻئي طرف اسان ۾ گهڻا فرق ۽ مفادن جا ٽڪر به آهن. ساڳيءَ طرح جيڪي ماڻهو اسان جا مخالف آهن انهن ۾ به هڪجهڙاين ۽ همخيارن سان گڏ ڪيترا فرق، اختلاف ۽ ٽڪر به آهن. اسان کي پنهنجي پاليسي ٺاهڻ وقت پنهنجي صفتن اندر توڙي پنهنجي مخالفن اندر هڪجهڙاين سان گڏ اختلافن، ٽڪرن ۽ تضادن کي به پوري طرح ڏيان ۾ رکڻ گهرجي.

۱۔ اسپن ۽ اسان جا مخالف مدائين هڪ هنڌ بيمل ۽ ساڳيءَ حالت ۾ نٿا رهون. اسان جي توڙي هنن جي مفادن، موقعن، روپن، ويڙهه جي حالتن ۽ طريقن ۾ هر وقت ڦيريون گهيريون ۽ واڌارا پيا ٿين.

انهن ڳالهين کان سواءِ اسان کي پنهنجي حڪمت عملي، واٽ ۽ پاليسي طئي ڪرڻ وقت هيٺيون ڳالهيون به ڏيان ۾ رکڻ گهرجن:

(۱) اسپن هن ملڪ جي مختلف صوبن ۾ رهندڙ ۽ مختلف ٽولن ۾ ورعابل ماڻهو جيڪي وطن دوستيءَ ۽ جمهوريت پسنديءَ ۽ ترقي پسنديءَ جا دعويدار آهيون سي سڀ هڪڙي پارٽيءَ ۾ نه آهيون ۽ اسان جا پروگرام ۽ پاليسيون ساڳيا نه آهن. گذريل ٽيهن سالن جي جدوجهد جي تجربي مان اها ڳالهه بلڪل چٽيءَ طرح ثابت ٿي ويئي آهي ته انفرادي طور اسان مان ڪوبه گروهه يا تنظيم ان پوزيشن ۾ نه آهي جو اسان جي سموري عوام کي سجاڳ ۽ منظم ڪري سندن اڳواڻي ڪري، سندن هٿان سندن دشمن کي شڪست اڏياري، عوام جا مطلب حاصل ڪرائي سگهون.

۲۔ انهن سببن ڪري جيڪڏهن اسان کي فتح حاصل ڪرڻي آهي ته پوءِ اسان کي پنهنجي پنهنجي اڪيلي ٽولي جي قوت کان سواءِ ٻي به گڻج طاقت هٿ ڪرڻي پوڍي. ٻي حالت ۾ اسپن پاڻ کي چڻ رڳو ڏواب خاطر وطن دوست جمهوريت پسند ۽ ترقي پسند سمجهيو ۽ سڏايو ويٺا هوندا سين. باقي جنهن مقصد

۱۷۔ اسان جدوجهد کي شروع ڪيو آهي تنهن جي حاصل ٿيڻ جو امڪان خيرڪو هوندو.

۳۔ اها واڌو طاقت اسان کي ٻن طريقن سان هٿ اچي سگهي ٿي. پهريون ته اسين پنهنجي پنهنجي ڪوهر ۽ تنظيم جون ڪوششون تيز ڪريون ۽ گهڻن کان گهڻن ماڻهن جي تائيد ۽ مدد حاصل ڪريون. ٻيو ته اسين پنهنجا اتحادي پيدا ڪريون.

۴۔ اسان وطن دوست ترقي پسند جمهوريت دوست ماڻهن جا مکيه مطالبات ٿن قسمن جا آهن. اسين سڀ ڊڪٽيٽرشپ ۽ فاشزم بدران جمهوري حق، جمهوري آزاديون ۽ حڪومت جو جمهوري طريقو گهرون ٿا. اسان مان ڪي قومي ناانصافين، نابرابرين، قرابت ۽ ظلم جو خاتمو گهرن ٿا. ڪي وڏيرا شاهي، سرماڻيڌاري هٿان عوام جي خلاف طبقاتي قرابت ۽ ظلم جو خاتمو گهرن ٿا. پر اسان سان فقط ڪي ٿورا اهڙا آهن (جهڙوڪ: سنڌي عوامي تحريڪ) جي انهن ٽنهي مسئلن جي اهميت پرڀور نموني سمجهن ۽ تسليم ڪن ٿا. اسان مان ڪي انهن ٽن مسئلن مان ڪنهن نه ڪنهن مسئلي کي مسئلو ٿي نٿا سمجهن. ڪي طبقاتي مسئلي کي چڙي جهڙي ۽ قومي مسئلي جي اهميت سمجهن ٿا (جهڙوڪ: ڪي سنڌي، بلوچ ۽ پشتون وطن دوست) ۽ ڪي وري قومي مسئلي کي چڙي فقط جمهوري ۽ طبقاتي جدوجهد کي اصل مسئلو سمجهن ٿا (جهڙوڪ: ڪي مهاجر پنجابي ڪاٻي ڌر وارا) اهو ئي سبب آهي جو اسين

موجوده ٿورو ۽ ظالم سماجي نظام جا سمورا مخالف پاڻ  
 ۾ سورهن آنا متفق نه آهيون ۽ هيستائين ڪنهن هڪڙي  
 سياسي پارٽي جي جهنڊي هيٺ گڏ ٿي نه سگهيا آهيون.  
 سڄي ملڪ جي عوام جي ضرورت اها آهي ته  
 انهن ٽنهي اهم مورچن تي ڀرپور جدوجهد ٿئي. عوام-  
 دشمن ٽنهي مورچن تي گهڙي ۾ اچن ۽ کين اهو  
 موقعو نه ملي جو هو ڪنهن هڪڙي مورچي تي پنهنجون  
 رجعت پرست قوتون ڪٽيون ڪري ان کي هڪڙو  
 سان ناس ڪري سگهن.

درحقيقت خود اهي ٽولا جي انهن مان فقط ڪنهن  
 خاص هڪڙي ۾ن مورچن جي اهميت سمجهن ٿا ۽ ٽئي  
 جي نٿا سمجهن تن جي نقطه نظر کان به اها ڳالهه  
 خائدي واري آهي ته ٽنهي مورچن تي ويڙهه ٿئي.

مثلاً: ڪراچي ۽ پنجاب جا ڪي ڪاٻي ڌر وارا  
 مزور هاري طبقاتي مسئلي کي اهميت ڏين ٿا. البت  
 هو قومي مسئلي کي اهڙو اهم نٿا سمجهن. پر کين  
 اها ڳالهه آساني سان سمجهه ۾ اچڻ ڪڍي ته جيڪڏهن  
 سندن دشمن پنجابي مهاجر حاڪم طبقن ۽ سندن دلال  
 سنڌي، بلوچ ۽ پشتون وڏيرن، سردارن ۽ خانن سان سنڌ،  
 بلوچستان ۽ سرحد ۾ قومي برابريءَ لاءِ ويڙهه هلندڙ  
 هوندي ۽ هو ويڙهه ۾ رتل هوندا ته هو ڪراچي ۽  
 پنجاب ۾ مزورن ۽ هارين سان ايتري آڪڙ سان هلي  
 نه سگهندا. ساڳيءَ طرح جيڪڏهن سموري ملڪ ۾ مزور

هاري طبقاتي جدوجهد زور هوندي ۽ حاڪم طبقن جا  
جواس ان ڪري خطا هوندا ته هو سنڌ، سرحد ۽ بلوچستان  
جي مظلوم ماڻهن سان اهڙي بي حياتي واري تيس مار  
خاني ڪري نه سگهندا.

ساڳي طرح ملڪ ۾ جمهوري جدوجهد هلندڙ  
هوندي ته به عوام جو پاسو حاڪم طبقن کان ڳرو ٿي ويندو.  
ان ڪري ٿين ته ائين گهرجي ته اسان سڄي ملڪ  
جا سڀ عوام ٺهڻي جدوجهدن کي پنهنجي جدوجهد  
سمجهون ۽ انهن ۾ سرجوشي سان حصو وٺون. پر جي  
ائين نه ڪري سگهون ته به اسان کي ايترو ضرور  
سمجهڻ گهرجي ته انهن مان هر جدوجهد اسان جي  
دلپسند جدوجهد کي هٿي ڏي ٿي ۽ اسان تان دشمن  
جو دٻاءُ گهٽائي ٿي ۽ دشمن تي دٻاءُ وڌائي ٿي. ان  
ڪري هر سڄي جمهوريت پسند، هر سڄي محب وطن  
هر سڄي ترقي پسند جو فرض آهي ته هو انهن ٺهڻي  
جدوجهدن کي ملائي هڪ ڪري ۽ ٽن طرفي لڙائي  
ڪري. ٻي حالت ۾ به اها وڌ ۾ وڌ ڪوشش ڪجي  
ته انهن ٺهڻي جدوجهدن ۾ لڙندڙ عوام جا سمورا ٽولا پاڻ ۾ ٻڌي  
ڪري هڪٻئي سان ٻانهن پيلي ٿين. جنهن حد تائين ائين  
نه ٿي سگهي تنهن حد تائين به ڪوشش اها ٿيڻ کپي ته  
گهٽ ۾ گهٽ ايترو ضرور ٿئي ته سڄي ملڪ جي  
سڀني علائقن جا سمورا جمهوريت پسند پاڻ ۾ متحد  
ٿين، سمورا وطن دوست پاڻ ۾ متحد ٿين ۽ سمورا ترقي  
پسند پاڻ ۾ متحد ٿين.

موجوده حالتن ۾ اسان نئين صوبن جي ماڻهن جي سياسي قوت حاكم طبقن ۽ سندن دلائل جي گڏيل قوت جي پيٽ ۾ ايتري مختصر آهي جو اسان لاءِ اهي ٿيئي جدوجهدون اشد ضروري آهن ۽ انهن ٽنهي مورچن تي لڙندڙ قوتن جو پاڻ ۾ اتحاد به اسان لاءِ ايترو ئي ضروري آهي.

ان ڪري عوام دوست قوتن ۾ گهڻي ۾ گهڻو اتحاد ڪيئن ٿئي ۽ سندن وچ ۾ موجوده تضاد ڪيئن حل يا مائلا ٿين سو سوال اسان ماڻهن لاءِ حياتي ۽ موت جو سوال آهي.

بدقسمتيءَ سان في الحال انهيءَ ڳالهه جو تمام گهٽ امڪان آهي ته ڪو سڄي ملڪ جا ماڻهو ۽ عوام دوست سياسي ڪارڪن انهي ٽنهي اهم مسئلن بابت پاڻ ۾ متفق ٿي هيٺ ڪان ٿي ڪا زبردست گڏيل جدوجهد شروع ڪندا. ان منزل آي پهچڻ لاءِ وڏي جاکوڙ ڪرڻي پوندي ۽ ان ۾ ڪافي وقت گهرجي. ان ڪري اسان کي وڌ ۾ وڌ تائيد حاصل ڪرڻ ۽ اتحاد قائم ڪرڻ لاءِ هڪ يڪي وڏي ملڪ گير اتحاد لاءِ ڪوشش ڪرڻ سان گڏوگڏ وڏي هنرمندي، ڏاڍپ ۽ ڪاريگري سان مختلف مورچن تي مختلف ڌرين سان الڳ الڳ نڌيون نڌيون ٻڌيون قائم ڪرڻيون پونديون. مثال طور سنڌ، بلوچستان ۽ سرحد جا ڪي وطن دوست ماڻهو طبقاتي جدوجهد جي ضرورت متعلق



متفق نه آهن ته اسان کي طبقاتي جدوجهد جي سوال کي في الحال پاسيرو رکي سائن فقط قومي سوال بابت ٻڌي ڪرڻ جي ڪوشش ڪرڻ گهرجي. پاسيري رکڻ مان اسان جي مراد اها نه هئڻ گهرجي ته اسان مورڳو طبقاتي جدوجهد جنهن کي اسين پنهنجي عوام جي جدوجهد جي ڪاميابيءَ لاءِ بلڪل لازمي ۽ ضروري سمجهون ٿا، ان تان ئي دستبردار ٿي وڃون. نه، اسان کي ائين هرگز نه ڪرڻ کپي. اسان کي صاف ڪوئي ۽ سچائي سان اهڙن دوستن کي چوڻ گهرجي ته ”اسان جو ۽ توهان جو طبقاتي جدوجهد بابت موقف الڳ ۽ ابتڙ آهي. پر ان ڪري پاڻ پاڻ ۾ وڙهنداسون ڪونه ۽ قومي سوال جنهن تي پاڻ متفق آهيون تنهن تي ٻڌي ڪرڻ کان ڪونه روڪباسون. طبقاتي سوال بابت توهان به ڀلي پنهنجي موقف تي قائم رهو. اسين توهان کي ميار نه ڏينداسين. اسين به هن معاملي ۾ پنهنجي موقف تي قائم رهنداسون ۽ طبقاتي جدوجهد جي اڳي وانگر حمايت ڪندا رهنداسين، اوهان کي به ان تي رنج نه ٿيڻ کپي.“ ساڳي طرح سنڌ جي ڪراچي شهر ۽ پنجاب جي ڪاٻي ڌر وارن مان جيڪڏهن ڪي جمهوري ۽ طبقاتي مسئلن سان گڏ قومي مسئلي کي به چڱيءَ طرح سمجهن ٿا ۽ سچيءَ دل سان ان جدوجهد ۾ شريڪ ٿين ٿا ته اسان کي سڀني مورچن تي ساڻن

ويجهي، گهري ۽ وسيع ٻڌي قائم ڪرڻ ڪپي. پر جي  
 ڪي اهڙا آهن جي قومي مسئلي تي اسان سان مور  
 متفق نه آهن ته پوءِ به اسان کي ساڻن ٻڌي ڪرڻ  
 گهرجي. پر اها فقط طبقاتي ۽ جمهوري جدوجهد ۾  
 ٻڌي هوندي. قومي مسئلي بابت اسان کي پنهنجي موقف  
 تي مضبوطيءَ سان قائم رهڻ گهرجي. سندن موقف  
 جنهن کي اسين صحيح نه سمجهندا هونداسين ان تي  
 اسان کي دوستاڻي تنقيد ڪندو رهڻ گهرجي. ۽ اها  
 ڪوشش ڪندو رهڻ ڪپي ته هنن جو موقف انهي  
 مسئلي تي آهستي آهستي ۽ درجي به درجي درست  
 ٿئي. ساڳي طرح جيڪڏهن هنن اسان تي دوستاڻي  
 تنقيد ڪئي ۽ اسان جي ڪن غلطي جي اپٽار ڪئي  
 ته اسان کي انهيءَ تي ارهي ٿيڻ بجاءِ سندن ٿورائتو  
 ٿيڻ ڪپي. انهي سلسلي ۾ اسان کي ”ساڳي وقت  
 ٻڌي ۽ مناسب ۽ واجبي تنقيد“ جي اصول تي عمل  
 ڪرڻ ڪپي.

عوام دشمن حاڪم طبقا جيڪي ظاهري طرح يڪي  
 جا يڪا عوام جي سر جا ويري آهن انهن جي مفادن  
 ۾ به ڪئين فرق، اختلاف ۽ ٽڪر آهن ۽ سندن اسان  
 سان دشمني جي سطح ساڳئي ڪانهي. انهيءَ ۾ ڪي به  
 هيٺ مٿاهيون آهن. مثال طور حاڪم طبقا طبقاتي  
 جدوجهد جي باري ۾ عوام جا ڪتر مخالف آهن پر  
 انهن مان ڪيترا فرد ۽ ٽولا جمهوري جدوجهد ۾ شريڪ

ٿيڻ لاءِ تيار آهن. تنهن کان سواءِ نئين قومن جي حاڪم طبقن مان ڪيترا وڏيرا، سردار ۽ خان قومي جدوجهد ۾ شريڪ هوندا آهن يا شريڪ ٿيڻ لاءِ تيار هوندا آهن. اسان کي انهن گهٽ وڌاڻن کي ڌيان ۾ رکي حاڪم طبقي جي اهڙن جمهوري ۽ قومي لاڙا رکندڙ ماڻهن ۽ ٽولن مان ٻڌي ۽ تنقيد جي اصول تي ٻڌي ڪرڻ کپي. ساڳي طرح اسان کي حاڪم طبقي جي پارٽين جي اڳواڻن ۽ انهن ۾ ڪم ڪندڙ ڪارڪنن ۽ پوئلڳن ڪندڙ عوام جي موقفن ۽ مقصدن ۾ جيڪي فرق آهن انهن کي ڌيان ۾ رکي رجعت پرست ليڊرشپ جي مخالفت ڪرڻ واري ڳالهه تي قائم رهندي عوامي لاڙا رکندڙ ڪارڪنن ۽ پوئلڳن ڪندڙ عوام سان ٻڌي ڪرڻ جي ڪوشش ڪرڻ کپي ۽ کين پنهنجي ڪچي يا پڪي اتحاديءَ طور وڌ کان وڌ پنهنجي طرف ڪرڻ جي جدوجهد ڪرڻ گهرجي. ساڳي طرح سان جن ماڻهن جو عوام ۽ سندن مسئلن ڏانهن موقف ڪلهه هڪڙو هو ۽ اڄ ٻيو آهي انهن جي موقف ۾ انهي فرق کي به ڌيان ۾ رکڻ گهرجي ۽ جيڪڏهن اڄ ڪنهن جو موقف ڪلهوڪي عوام دشمن موقف کان بهتر آهي ته ان ڏانهن مٿي ذڪر ڪيل اصولن موجب اتحاد ۽ ٻڌي جو هٿ وڌائڻ ۾ نه رڳو اهم ڪونهي پر اهو عوام جي وسيع مفادن لاءِ لازم به آهي. تنهن کان سواءِ ڪي ماڻهو ٿي سگهي ٿو ته عوام جي فائدي

وارين هڪڙين ڳالهين جي مخالفت ڪن ۽ ٻين ڳالهين  
 ۾ عوام جي حمايت ڪن. ان حالت ۾ سندن يڪي  
 مخالفت ڪرڻ بدران سندن ٻين ابتڙ موقعن ۾ جيڪو  
 فرق آهي سو ڌيان ۾ رکڻ گهرجي ۽ مخالفت جي  
 بدلي ۾ مخالفت ۽ حمايت جي بدلي ۾ ساڻن ٻڌي ڪرڻ  
 کپي. ڪي ماڻهو ٻين سان گڏجي عوام جي سخت  
 مخالفت ڪندا هجن پر جيڪڏهن هو عوام جي مخالفت  
 ڪندي ڪن ڳالهين ۾ منجهيل، مڏا، ٻڌتر ۽ هجن  
 ته پوءِ اهڙن ٻڌتر ۾ ٻيل ماڻهن ۽ عوام جي چئن  
 مخالفن جي وچ ۾ به جيڪو فرق آهي ان کي ڌيان  
 ۾ رکڻ کپي. ڪوشش ڪرڻ کپي ته هو يا ته عوام  
 جي مخالفت کان صفا باز اچن يا گهٽ ۾ گهٽ ان  
 ۾ ٽڏا ۽ مڏا رهن.

انهن سڀني ڳالهين کانسواءِ اسان کي هڪڙي  
 ڳالهه به سدائين ڌيان ۾ رکڻ کپي ته جيڪي  
 ماڻهو ڪلهو عوام جا مخالف هئا ۽ اڄ به آهن سي  
 ممڪن آهي ته سڀاڻي ساڳيا اڃا به وڌيڪ چٽا مخالف  
 رهن. پر اهو به ممڪن آهي ته هو عوام جي مخالفت  
 ۾ سڀاڻي ايڏا سرگرم نه رهن يا مورڳو عوام جي  
 مخالفت ترڪ ڪري ان جا حامي بنجي وڃن. ساڳيءَ  
 طرح ڪلهوڪا ۽ اڄوڪا عوام دوست به ممڪن آهي  
 ته سڀاڻي عوام جا دشمن بنجي وڃن. بلڪ ممڪن آهي  
 ته خود اسين به غلط لاڙن جو شڪار ٿي سڀاڻي ڪنهن

عوام دشمن سوچ، موقف ۽ هلت جي اوڙاهه ۾ ڪري پئون. ان ڪري اسان کي پنهنجي پنهنجي اتحادين جي توڙي مخالفن جي موقفن ۽ هلت چلت تي هر وقت نگاهه ڪرڻ گهرجي ۽ ان ۾ جيڪي به ڦيريون گهريون اچن انهن کي ڌيان ۾ رکي پنهنجي سوچ، پاليسي ۽ عمل ۾ گهربل تيزيءَ سان گهربل ڦيريون گهريون، سڌارا ۽ وڌارا ڪرڻ کپن. ٻي حالت ۾ اسين وائڙاهه بڻال ٿي وينداسون.

### آل پاڪستان سياست کان ٻيڙاريءَ جا سبب:

آل پاڪستان پارٽين جي باري ۾ اسان کي جيڪو هيستائين تجربو ٿيو آهي ان جي احوال مان اسان کي خبر پوي ٿي ته مسلم ليگ هجي يا نهپ يا ٻي ڪا آل پاڪستان پارٽي، آل پاڪستان پارٽين مان اسان کي فائدو گهٽ ۽ نقصان تمام گهڻو پهتو آهي. ان ڪري ڪن ماڻهن جو چوڻ آهي ته اسان کي ڪنهن به قسم جي آل پاڪستان سياست مان ڪوبه فائدو رسڻو نه ناهي. اسان کي ان جي ويجهو ٿي نه وڃڻ گهرجي اسان کي فقط سنڌ جي سياست ڪرڻ گهرجي ۽ پنهنجي تنظيمي لاڳاپا ۽ ٻڌيون به فقط سنڌ تائين محدود رکڻ گهرجن.

ان باري ۾ هيٺيون ڳالهائون ذهن ۾ رکڻ گهرجن:

۱- جن ڏينهن ۾ اسان جا سياسي ماڻهو پهرين پهرين

انهن آل پاڪستان پارٽين ۾ شامل ٿيا تن ڏينهن اسان سنڌي ماڻهن جي سياسي ڄاڻ، سمجهه ۽ تجربن جي سطح اها نه هئي جيڪا اڄ آهي. اڳ اها تمام شروعاتي ڏاڪي ٿي هئي.

۲- اڪثر حالتن ۾ اسان جا ماڻهو جذبن انهن پارٽين ۾ شامل ٿيا هئا تڏهن وٽن پنهنجو تنظيمي ڌڻو خيرڪو هو. اسان سياسي طرح ڄڻ ته ٽن ڪپڙن ۾ گهران ٿي نڪتاسين ۽ پنهنجو سڄو ڌڻو انهن آل پاڪستان پارٽين تي لاهي پاڻ کي انهن جي رحم و کرم تي ڇڏي ٿي ڏنوسين. بس پيش پنهنجي بچت رکڻ لاءِ ۽ ٿئي پئي عزت سان پوئتي موٽڻ لاءِ ڪو گس ۽ ڪا واٽ اڳواٽ رهي، هت ڪري ڪانه ٿي ڇڏيسون.

۳- ان وقت سنڌي سياست مڪمل طرح زميندار طبقي جي هت ۾ هئي. عام سنڌي ماڻهن ۽ ڪارڪنن کي سياسي فيصلن ۾ ڪوبه واسطو رکڻ ڪونه ڏنو ويندو هو. ان ڪري ان سياست جو سڄو دارو مدار ڪنهن هڪ اڌ زميندار سياستدان جي عقل تي هو ۽ ان عوام جي گڏيل عقل ۽ ڏاهپ تي.

انقلاب جا رجعت دوست ٺيڪيدار

۴- ان وقت تائين سڄي دنيا جي عوام جيڪو قومي جدوجهد توڙي طبقاتي جدوجهد جو تجربو ڪيو هو ۽ ان جي آڌار تي جيڪو عالمي نظريو ٺهيو هو سو سٺون سڌو اسان جي ماڻهن تائين پهتل ڪين

هو. ان زماني ۾ انهي عالمي تجربي ۽ انقلابي نظريه جي سمجهاڻي ڏيڻ ۽ ان جي تشريح ڪرڻ جو ليڪو ڪن ٻاهرين ڪٽر نسل پرست، تعصبي، تنگ نظر، ۽ رجعت پرست ٽولن جي هٿن ۾ هو، اهي ٽولا ظاهري طرح ته پاڻ کي ڪاٻي ڌر جا عوام دوست ۽ ترقي پسند ٽولا ظاهر ڪندا هئا پر حقيقت ۾ هو بنيادي طرح ساڄي ڌر جي عوام دشمن ۽ رجعت پرست ذهنيت رکندڙ هئا. سندن ذهني پرورش هتان هزارين ڪوه پري مغل سامراج جي مرڪز ۾ هڪڙي اهڙي ڪٽر عوام دشمن ۽ رجعت پرست جاگيرداري ثقافتي، سياسي ۽ سماجي ماحول ۾ ٿي هئي، جنهن جي نس نس ۾ ان ورهايل هندستان جي ستايل مظلوم قومن لاءِ ٻهراڙي، جي ماڻهن لاءِ ۽ هارين پورهين لاءِ دلي ڏڪار، نفرت ۽ دشمني سمائل هئي، ڇو ته هنن جي گذران ۽ سماجي وجود جو مدار ئي انهن مظلومن کي ڦرڻ لٽڻ، کين ڪچلڻ ۽ غلام ڪري رکڻ تي هو. انهيءَ سامراج پرست عوام دشمن ۽ رجعت پرست مرڪزي جاگيردار طبقي ۽ ان جي حواري وچين طبقي جا سياسي ۽ سماجي قدر به هندستان جي سمورين قومن جي ماڻهن جي ابتڙ هئا. هندستان جون سموريون مظلوم قومون دهلي جي سامراجي مرڪز ۽ ان جي جابر شهنشاهن، سندن چاڙهي جاگيردار طبقي ۽ سندن ڦورو، ظالم ۽ ڊڪٽيري مرڪزي راڄ کي پنهنجو جاني دشمن سمجهنديون هيون.

ان ورهايل هندستان جي ماڻهن جي سڄي تاريخ هنن  
 ڦورن، ظالمن ۽ جابرن سان حياتي موت جي مقابلن سان  
 نمٽار آهي. پر جاگيردار ٽولي جا حواري جن مان مٿيان  
 ٽولا پيدا ٿيا آهن سي انهن مرڪزي ڦورن، ظالمن ۽  
 جابرن کي پنهنجو ڪم ڪيو قبلي ڪري ليکيندا هئا ۽  
 آهن. ان ورهايل هندستان جا عام ماڻهو ڇاپلوسي، جي  
 حضوري، سازش، فتنن انگيزي، مڪر، پهروپ، دوکي  
 وغيره کي ذليل ۽ ڪريل ڳالهون ڪري ليکيندا هئا  
 ۽ آهن پر مٿين، مرڪزي جاگيردار طبقي جا اڳيان  
 توڙي هاڻوڪا ساڄي توڙي کاٻي ڌر وارا ٻوڙلڳ آهي  
 ڳالهون وڏي قابليت ۽ فخر جون ڳالهون  
 ڪري ليکيندا هئا ۽ آهن. پاڪستان جي  
 اصلوڪن سٺن ماڻهن کي سماجي ۽ سياسي ڦورن  
 جي انهيءَ بنيادي تضاد جي خبر ٿي ڪانه هئي. ان  
 ڪري هو سڀني سان پنهنجن اصلوڪن اعليٰ سماجي ۽  
 سياسي ڦورن موجب هلت ڪندا رهيا ۽ موت ۾ هٿن  
 کان به اهڙي شريفائي هلت جي اميد رکندا رهيا. هو  
 سوچي به نٿي سگهيا ته ڪي اهڙا ظاعري طرح مهذب  
 ۽ ڏسڻا وائسٽا ماڻهو به ڪي ههڙيون سوچون رکندا  
 هوندا ۽ ههڙا ڌنڌا به ڪندا هوندا.

### منافق، پهروپي ۽ دل پليت سياست

۵- هتي جا سڌا سادا ماڻهو ههڙي زبان جي مٺي  
 ۽ اندر جي ڪاري ۽ دل پليت، سماجي هلت چلت ۽  
 ههڙي منافق ۽ پهروپي سياست سان مقابلي ڪرڻ جو



ڪو به سياسي تجربو رکندڙ نه هئا. دل ۾ هڪڙي ڌارڻ ۽ ٻاهران ٻي ڪرڻ؛ خوشامد، چاهلوسيءَ ۽ جي حضوريءَ سان اڳلي جو دماغ خراب ڪري وائڙو ۽ بتال ڪري، پوءِ سندس تراڪري ڇڏڻ؛ تبلييءَ مان ڏنپ ۽ ڳالهه مان ڳالهوڙو بڻائڻ؛ رات کي ڏينهن ۽ ڏينهن کي رات چوڻ ۽ زور ڪري ڇيڙائڻ؛ ڪوڙي ۽ زهريلي پروپيگنڊا بازيءَ کي هڪڙو قومي فرض ليکي، هڪڙي پيشي يا ڌنڌي طور بلڪ هڪڙي اعليٰ ۽ عزت واري فن طور هلائڻ، اندر ۾ ساڙ، ڪينو، بغض ۽ حسد سانڍي؛ ٻاهران ميٺ ميٺ ڪري، اڳلي کي ويساهي اوچتا ڏک هڻڻ؛ مظلومن مان ڇاڙتا ڀرتي ڪري انهن کي باقائدي تربيت ڏيئي کين پهروپ سيڪاري ڪائڻن پنهنجي عوام ۽ وطن خلاف غداريون ڪرائڻ، کين ويس بدلرائي مسڪين مظلوم سندن سندن ماڻهن جي تنظيم ۾ گهٽيڙڻ ۽ سندن هٿن انهن تنظيم ۾ ڦٽوڻ ۽ تفرقا وجهائڻ ۽ کين ويڙهائڻ؛ مخالف تنظيم اندر ڇڏڙا-پوش ڪرائي لڪائي ويهاريل ڇاڙتن هٿن ساڳي قوم جي مختلف وطن دوست ماڻهن ۽ تنظيم جي وچ ۾ ڦٽوڻ ۽ تفرقا وجهائڻ، مختلف مظلوم صوبن جي وطن-دوست ماڻهن ۽ تنظيم جي وچ ۾ ۽ پاڪستان جي سمورن صوبن جي مظلوم عوام جي وچ ۾ جيڪي حقيقي اختلاف موجود آهن تن کي وڌائي وڻ ڪري سندن وچ ۾ اڃان به ٻيا نوان تضاد ۽ دشمنيون پيدا

ڪري منجهن ڏڦيڙ وجهڻ ۽ کين هڪٻئي جي نالي کان ٻر ڪرڻ، هڪڙي اهڙي خاص منافق ۽ مڪار پروپيگنڊا فوج تيار ڪرڻ جنهن جا ماڻهو عوام جي اکين ۾ ڌوڙ وجهڻ لاءِ پنهنجي آقائن ۽ سندن چاڙتن کي ڪاريون ڏيئي پاڻ کي غيرجانبدار ثابت ڪري، پوءِ پنهنجي آقائن جي حڪم موجب هٿ ڌوئي پويان پون جن کي سندن آقا تباھ ڪرڻ گهرندا هجن، سندن آقائن جو مڪر ڪري پنهنجن چاڙتن کي پنهنجو ماڻهو ئي تسليم نه ڪرڻ، پنهنجن ڌرين جي هڪٻئي کان صفا لا تعلق ظاھر ڪرڻ ۽ هڪٻئي جي ڪلا ڪرڻ، اتحاد جي بهاني اڳلي کي گلي لڳائي، ڏاڍا پڪ وجهي، سندن هڏ گڏ پڇي ڇڏڻ، اڳلي مان دوکو ڪري وري انلو مٿس اڪيون ڦوٽاري کيس ئي مياڙي ڪرڻ، ڪنهن ڌر کي هٿ سان تباهه ڪري وري وٽس ۽ سندن همدردن وٽ وڃي سدائين همدرديءَ جا ڳوڙها ڳاڙيندو رهڻ، اهي ۽ اهڙا ٻيا انيڪ خوفناڪ سياسي ۽ سماجي هٿيار جڏهن هتي جي ماڻهن خلاف استعمال ٿيا تڏهن هتي جا سنوان، مٽل، سادا سودا ماڻهو جن هزار سالن جي سامراجي سياست جي ٺاهيل انهن قاتل هٿيارن کان پاڻ بچائڻ جي ويجهڙائي ۾ ڪابه تربيت ڪانه ورتي هئي، سي انهن هٿيارن جي ست جهلبي نه سگهيا ۽ چڻ هڪ ڌڻ سان ختم ٿي ويا. آل پاڪستان پارٽيون انهن ٽولن ۽ سندن جاگيردار سرمائيدار

جوڙي والڻ ۽ سندن حوارين جي هٿن جون باز بنجي ويون.  
**نئين سوچ جي اوسر :**

۶- پاڪستان ۾ هاڻ طبقاتي طاقت جي توازن ۽ سياسي سوچ ۾ ڪافي تبديلي آئي آهي. اڳي ڦورو ۽ ظالم حاڪم طبقات ۽ قومي گروهه علي الاعلان عوام- دشمن ڳالهائون ڪري، دڙڪا داب ۽ دهشتون ڄمائي، ڪلم ڪلا غنڊهه ڦهلائي، ڏيهي ملڪ تي راج ڪري سگهندا هئا. هاڻ جڏهن ان اگهاڙي پاليسي جي ڪري ملڪ جو وڏو اڌ حصو ڪسجي ويو آهي ۽ باقي بچيل اڌ ۾ به حالتون نازڪ ٿي ويون آهن تڏهن حاڪم طبقن چٽيءَ طرح محسوس ڪيو آهي ته سواءِ عوام مان ڪي اثرائتا طبقات، ٽولا ۽ ڌريون چئي پنهنجي پاسي ڪرڻ ۽ عوام سان هيٺاهين وٺڻ جي، اڳ جيان رڳو ڏنڊي جي زور تي حڪومت هلائي نه سگهندا آهن. ٻئي طرف اڳ جيڪو ڪن ماڻهن جو اهو خيال هو ته هڪ صوبي جا ماڻهو مڙس ماڻهو ٿي ڏنڊو ڪندا ته هڪدم پنهنجا حق ٽڙي ٽڙي وٺي ويندا ۽ کين ٻئي ڪنهن سان اتحاد ڪرڻ جو لاجار ٿي ڪونه پوندو، سا ڳالهه موجوده حالتن ۾، عوام جي سجاڳيءَ جي موجوده سطح جي مدنظر، صحيح ثابت نه ٿي آهي. نئين صوبن جا جيڪي ماڻهو روزمره جي عملي سياست ۾ سرگرم آهن تن مان گهڻو ڪري سڀني ليڊرن ۽ ڪارڪنن چڱيءَ طرح محسوس ڪيو آهي ته موجوده

صورتحال ۾ طاقت جو توازن اهڙو آهي جو ڪنهن به صوبي جا ماڻهو موجوده حالتن ۾ اڪيلي سر پنهنجا مقصد حاصل ڪري نٿا سگهن. تنهن ڪاٺ سواءِ فقط نئين صوبن جا ماڻهو رڳو پاڻ ۾ ٻڌي ڪن ته به جيتري ٻڌي عوام جي سجاڳيءَ جي هاڻوڪي حالت ۾ ۽ هينئر ممڪن آهي ۽ جيتري ايندڙ ويجهڙائيءَ واري وقت ۾ ممڪن آهي تنهن جي زور تي سڄي ملڪ جي عوام دشمنن کي قطعي ۽ فيصلي ڪن شڪست ڏيڻي سگهن سا ڳالهه جيڪڏهن بنهه ناممڪن نه ته تمام گهڻو مشڪل ضرور نظر اچي ٿي. خود اهڙا ماڻهو جيڪي سمجهن ٿا ته حاڪم طبقن جا پرڪار آهي ئي رهندا تنهنڪري صوبن جو پاڻ ۾ ڪڏ گذارو ڏاڍو ڏکيو آهي سي به محسوس ڪرڻ لڳا آهن ته معاملي جو پس پيش حل ڪهڙو به ڪڍي ٿي پر سواءِ سڀني صوبن جي ڪڏيل جدوجهد جي اهو ليکو ڪونه چٽندو.

پئي طرف پنجاب ۽ ڪراچي شهر جي پورهيت ۽ جمهوريت پسند قوتن ۳۰ سال زور آزمائي ڪري ڏنو آهي ته سواءِ نئين صوبن جي عوام جي حمايت جي هو پنهنجا طبقاتي ۽ جمهوري حق هرگز هرگز حاصل ڪري نه ٿا سگهن. ان ڪري ملڪ ۾ هڪڙا به مخالف، ۽ ساڳئي وقت هڪٻئي سان ميل ڪائيندڙ سياسي لاڙا پيدا ٿيا آهن. پهريون هي آهي ته نه رڳو وڏي ۽

بالادست صوبي پنجاب جي عوام ۾ ٻار ڪنهن نه ڪنهن حد تائين ڪراچيءَ جي نون ماڻهن ۾ به نه رڳو طبقاتي سجاڳي وڌي رهي آهي پر ڪين اها خبر پوڻ شروع ٿي آهي ته قومي مسئلي تي حاڪم طبقي جي واٽ وٺڻ سان ڪين فائدو گهٽ ۽ نقصان گهڻو پهچي رهيو آهي. هنن ڏٺو آهي ته اسان ۳۰ سال اها واٽ ورتي آهي پر مکيه فائدو رڳو ڦورو ۽ ظالم حاڪم طبقن ۽ سندن چاٿڙن ورتو آهي. ان جي ابتڙ ٻيو لاڙو نرين صوبن ۾ اهو آسري رهيو آهي ته پنجاب ۽ سنڌ جي ڪراچي شهر جي عوام جي سياسي ۽ طبقاتي سجاڳي جيتري وڌيڪ هوندي، نرين صوبن جي عوام جي حق پرست جدوجهد ڪي اوتري وڌيڪ هئي اچي سگهي ٿي. آهستي آهستي اها ڳالهه سڀني صوبن جي سمجهو ۽ عوام دوست ماڻهن کي صاف نظر اچڻ لڳي آهي ته پنجاب ۽ ڪراچيءَ جي مزدورن، هارين ۽ ٻئي عوام جي طبقاتي ۽ جمهوري جدوجهد نرين صوبن جي عوام جي قومي جدوجهد لاءِ ۽ قومي جدوجهد انهن علائقن جي عوام جي جمهوري ۽ طبقاتي جدوجهد لاءِ نقصانڪار ناهي. انهن جدوجهدن جي وچ ۾ ٺڪر هڻڻ بدران پاڻ ساٿ هڻڻ گهرجي ڇو ته اهي جدوجهدون هڪٻئي لاءِ لازم ۽ ملزوم آهن. ۽ في الحال ائين ٿو نظر اچي ته انهن مان ڪابه هڪڙي ٻيءَ کان الڳ ڪامياب مشڪل ٿي سگهي. سڀني

کي ياد آهي ته ايوبني آمريت خلاف جدوجهد شروع  
 سنڌ، بلوچستان، سرحد مان ٿي، اڳتي بنگال وڌائي، ۽  
 ان جو ڪامياب انت سڀني صوبن ۾ گڏ هلايل آخري  
 زبردست جدوجهد ذريعي ٿيو. پٽي صاحب جي حڪومت  
 جي مخالفت ۾ پهريائين نئين صوبن مان ٿي. اهي صوبا  
 هٿيار ڦٽا ڪري ڇڏين ها ته پوءِ واري وڏي تحريڪ  
 اهڙي آسانيءَ سان هلي ٿي ڪانه سگهي ها. پر ان  
 پوئين تحريڪ کان سواءِ وري نئين صوبن جون جدوجهدون  
 مشڪل ڪامياب ٿين ها. ساڳيءَ طرح سڄي ملڪ جا ڪيترا  
 ايداندار ۽ سمجهو ماڻهو پراڻي قسم جي سورنهن آنا  
 ٽنگي، فريب ۽ بدمعاشيءَ واري آل پاڪستان سياست  
 کي سموري عوام لاءِ نقصانڪار سمجهڻ لڳا آهن. هاڻ  
 اهو لاڙو آهستي آهستي آسري ۽ زور وٺي رهيو آهي  
 ته عوام جي سڀني ترين کي هڪٻئي سان وهنوار  
 ڪرڻ کپي ۽ حاڪم طبقن جي چوڻ تي لڳي هڪٻئي  
 سان رڳو گهوڙيون نه هڻڻ گهرجن نه ته ملڪ جي  
 عوام جي سياست جو چرڇو هلي نه سگهندو.

### پنهنجو نظريو ٿڌو، پنهنجو نظريو

۱- اڳ سنڌ ۽ نئين صوبن جي قومي ۽ طبقاتي  
 سياست جي نيڪيداري ڪراچي جي هڪ خاص ٽولي  
 جي هٿ ۾ هوندي هئي، جيڪو ملڪ جي مظلوم عوام  
 سان ساٿ ڏيڻ بدران جماعت اسلاميءَ سان منگت رکيو

۴ نڌين صوبن جي ڪن سردارن، خانن ۽ وڏيرن کي پنهنجي هٿ ۾ رکيو انقلابي سياست جو چوڌري ۽ جمعدار بنيسو ويٺو هو. هاڻ ادا هڪ هتي واري جاگيردار پرست ۽ رجعت پرست سياست سڄي دنيا جي سامهون ناڪام ثابت ٿي چڪي آهي. سردار، خان ۽ وڏيرا هڪڙو هڪڙو ٿي سندن هٿن مان طوطي وانگر آزادي ويا آهن ۽ اٽلو مٿن سخت چوهم پيا چنڊين. جماعت اسلامي کي ٻيا بهتر يار ملي ويا آهن. معلوم ٿو ٿئي ته ان ٽولي جي اندر به هاڻ عوام دشمنن ۽ رجعت پرستن جو ٻچ ٿي لٽڪڻ واري سياست خلاف ڪافي بي اطميناني پيدا ٿي چڪي آهي. جيتوڻيڪ في الحال ادا آس رکڻ اجاڻي ٿيندي ته هو رات وچ ۾ با اصول ۽ عوام دوست انقلابي ٿي ملڪ جي عوام ۽ خاص ڪري مظلوم صوبن جي عوام سان سڌا ٿي هلندا پر ته به اهو وسهڻ لاءِ ڪافي سبب آهي ته هو عام حالتن کان ۽ سندن غلط پاليسي تي ٿيل اندرين توڙي ٻاهرين نڪته چينين کان متاثر ٿي پنهنجي حڪمت عملي ۽ چالن ۾ ڪجهه نه ڪجهه سڌارا ضرور آڻيندا ۽ سندن غلط لاڙن ۾ ڪجهه گهٽتائي ٿيندي.

۸- سنڌي عوام وٽ هينئر طبقاتي، قومي ۽ جمهوري جدوجهد جو خود پنهنجو نسبتاً مڪمل نظريو موجود ٿي چڪو آهي جو هن سڄي دنيا جي تاريخي نظريه ۽ تجربن جي نچوڙ ڪڍڻ ۽ خود پنهنجي تاريخي تجربن

جي ڇنڊ ڇاڻ ڪرڻ ذريعي حاصل ڪيو آهي. ساڳئي طرح اسان وٽ پنهنجا عوام دوست ۽ وطن دوست تنظيمي تڙا ۽ آزمايل ڪارڪن به موجود آهن. هاڻ اسان کي ڌارين جي تنظيمي درن تي ڌڪا جهلڻ ۽ پنهنجي سموري سياسي لڏ انهن تي لاهي، پاڻ بادو بي ميار ٿي ويهي رهڻ جي ڪابه ضرورت ڪانهي.

### اتحاد جو صحيح نظريو

۹- مختلف اختلافي ڌرين جي پاڻ ۾ اتحاد ڪرڻ ۽ ان کي ڪاميابيءَ سان هلائڻ جو نظريو به هاڻي بلڪل صاف ۽ واضح ٿي اسان جي اڳيان آيو آهي. ان جو نتيجو هي آهي:

(۱) اتحاد انهن سان نه ٿيندو آهي جيڪي اسان سان سورهن آنا متفق هجن پر انهن سان ٿيندو آهي جيڪي اسان سان ڪجهه اختلاف رکندا هجن.

(۲) اتحاد جي معنيٰ اتحادين جي رڳو تائيد ڪرڻ ڪانهي پر ساڻن اختلاف ڪرڻ ۽ مٿن تنقيد ڪرڻ به آهي.

(۳) اتحاد رڳو هڪڙي ڌر سان ڪري فقط ان تي پاڙي ويهڻ جي ضرورت ڪانهي، ٿي سگهي ته انهن سمورن ڌار ڌار ماڻهن سان ڌار ڌار اتحاد ٿيڻ گهرجن جيڪي اسان سان به چار آنا، يا ڪن حالتن ۾ رڳو آڻو ٺڪو يا مورڳو پئسو پاڻي به اتحاد ڪري سگهندا هجن ۽ باقي سمورين ڳالهين ۾ اسان سان اختلاف



رکي ڀلي اسان جي مخالفت به ڪندا هجن.

(۴) پنهنجي سموري سياست جي لڏ ڪنهن خاص اتحاد تي لاهي ان ۾ ضم ٿي ويهي نه رهڻ گهرجي. اتحاد کان الڳ پنهنجو تنظيمي وجود نه رڳو باقائدي قائم رکجي پر ان کي زور وٺائي مضبوط به ڪندو رهجي، نه ته ماڻهو گهڻائيءَ واري ۽ زوراور اتحادي ٿر جو محتاج ٿي پوندو ۽ اتحاد ناڪام ثابت ٿيندو. (۵) اتحاد اندر توڙي ٻاهر مقرر حدن اندر پنهنجي خودمختاري ۽ عمل جي آزادي اهڙي نموني برقرار رکجي جو اتحاد کي به اجايو چيهو نه رسي ۽ پنهنجي ۽ ام جي خدمت جي صلاحيت به برقرار رهي ۽ وڌندي، ويجهندي رهي.

(۶) اتحادي ٿرڻ اندر ضرور ڪيترائي ڪٽر رجعت پرست هوندا. انهن مان اها اميد هرگز نه رکڻ گهرجي ته ڪي هو اتحاد ڪرڻ شرط اشرف ٿي ويندا ۽ پنهنجون حرڪتون بند ڪري ڇڏيندا. اهي اتحاد جو ناجائز فائدو وٺي پنهنجون حرڪتن پاڻ اڃا به وڌائيندا ۽ تيز ڪندا. ان ڪري اتحاد جو لحاظ ڪري، اهڙين بددهاشيءَ وارين ڪٽر رجعت پرست حرڪتن کي سدائين برداشت ڪندو رهڻ جو ڪوبه ضرور ڪونهي. ائين ڪرڻ سان پاڻ هنن جو من وڌي ويندو. ان ڪري جڏهن به مقابلي لاءِ واجبي سبب هجي ۽ ان ۾ سرسي ڪرڻ لاءِ حالتون سازگار هجن

ٺڏهن گهريل پريور تياري ڪري مناسب ۽ موزون وقت ۽ حالتن ۾ رجعت پرستن کي ضرور به ضرور لغام ڏيڻ گهرجي. البت ڪنهن به جهيڙي کي اجائي بيگهه ڏيڻ کان پرهيز ڪرڻ کپي. فيصلو ٿي سگهي ته بنا دير ڪري ڇڏڻ گهرجي.

(۷) اتحاد جي حرص ۾ پنهنجي عوام کان ڪڏهن به هرگز هرگز ڪٽجي نه وڃڻ گهرجي. ائين نه ٿئي جو اتحاد جي گڏيل طاقت جي نشي ۾ - اٿهو اهڙو چور ٿي وڃي جو کيس پنهنجي پرائي جو سماءُ ٿي نه پوي.

(۸) پنهنجي ڪارڪنن کي اتحادين کان خراب لاڙا پرائڻ نه ڏجن. سندن هر وقت رهبري ڪندو رهجي ته جيئن هو خوشامد، فني ۽ سازش جو شڪار ٿي ڪاڏي پيئي، رهبري ۽ لئي بازي، آڪڙ ۽ تڪرر، لالچ ۽ هوس جي علتن ۾ مبتلا ٿي خراب ۽ گدا نه ٿي پون.

(۹) ممڪن آهي ته اتحاد هندي اتحاد ۾ شامل ڪي رجعت پرست اتحاد جي چوغي کي عوام دشمن مقصدن لاءِ ڪتب آڻيندي، پاڻ ۾ سازش ڪري، عوام ۾ ڪوڙيون گلائون ڪري، سندس اصل موقف کي ٽوڙي مروڙي، کيس عوام کان ڪاٽڻ ۽ ختم ڪري ڇڏڻ جون ڪوششون ڪن. ان لاءِ هر وقت خبردار ۽ پهري سجاڳ رهڻ گهرجي ۽ هر قسم جي سازش ۽ فني کي

منهن ڏيڻ لاءِ هر وقت تيار رهن گهرجي. ڪڏهن به غافل ۽ ويسلو نه رهن گهرجي.

(۱۰) اهڙي طرح اها ڳالهه، چڱيءَ طرح سمجهي ڇڏڻ کپي ته سياسي اتحادن جي ڪري سياسي اختلاف ۽ تضاد، سياسي چئناپيٽيون ۽ مقابلا صفا ختم نٿا ٿين پر رڳو هڪڙو نئون روپ اختيار ڪن ٿا. ٻين لفظن ۾ ائين چئجي ته ڪن خاص گڏيل مقصدن خاطر اختلاف، تضاد، چئناپيٽيون ۽ مقابلا هڪڙي مقرر حد اندر محدود ڪيا وڃن ٿا ۽ کين هڪ مقرر روپ ڏنو وڃي ٿو. پر کين صفا ختم نٿو ڪيو وڃي.

(۱۱) انهن ڳالهين کي هر وقت ۽ پوري طرح ڌيان ۾ رکندي، پنهنجي اتحادين سان سچائي، خلوص ۽ برابريءَ جي هلت ڪرڻ گهرجي ۽ اتحاد جو ناجائز فائدو وٺڻ نه گهرجي. اتحادين خلاف سازش ۽ فتني کان پرهيز ڪرڻ گهرجي. پنهنجي ذات ۽ ٽولي جي مفادن بدران عوام جي وسيع ۽ ڊگهي عرصي وارن توڙي ٻين مفادن جو خيال رکڻ گهرجي. هر وقت اها ڪوشش ڪرڻ گهرجي ته اتحاد عوام جي فائدي لاءِ وڌيڪ وسيع ۽ وڌيڪ گهرو ٿئي ۽ زور وٺي.

**اتحاد بابت غلط لاڙن سان مقابلو ڪريو**

جيڪي ماڻهو اتحاد جي ضرورت کي اصولي طرح قبول ڪن ٿا تن سڀني جو اتحاد ڏانهن رويو ساڳيو ڪونهي. ڪي اهڙا به هوندا جي اتحاد کي فقط

پنهنجي تنگ ذاتي ۽ ٽولي بازيءَ وارن مفادن لاءِ ڪتب آڻڻ گهرندا. هو سڄو پڇو، سڀني جي پلي جو ۽ عوام جي وسيع مفادن مطابق اتحاد ڪونه گهرندا. هو فقط پنهنجي لئي وڌائڻ ۽ اتحاد جي آڙ ۾ ٻين کي قبضي ۾ ڪري، ختم ڪرڻ گهرندا.

اهڙي قسم جا ڪي ماڻهو ننڍين قومن جي ماڻهن تي مثيل آهن. هنن ۳۰ سال انقلاب ۽ عوام جي نالي ۾ مٿن جمهڌاري هلائي آهي ۽ سندن ترا ڪڍيا آهن. ٿيڻ ته ائين ڪبي ته ان قسم جا ماڻهو انقلابي جذبو ڌاري پاڻ تي تنقيد ڪن، پنهنجي ڪيئي تي پڇتائين، پنهنجي عوام خلاف ڪيل ڪمن کان توبه تائب ٿين، عوام کان سچائيءَ ۽ کليءَ دل سان معافي وٺي پنهنجا ڏوهه بخشائين، غلط عوام دشمن واٽ ڇڏي عوام سان سچائي، خلوص، خيرخواهي ۽ حقيقت بيانيءَ جي واٽ وٺن ته پوءِ يقين آهي ته عوام کين سندن ڏوهه معاف ڪندو ۽ کين نئين سر موقعا ملندا ته گذريل غلطي جي تلافِي ڪن ۽ پاڻ کي عوام جا سچا خادما ثابت ڪري، سچن انقلابين جي صفن ۾ جائز طرح اخل ٿين. اڃا به بهتر ٿئي ها جيڪڏهن اهڙا ماڻهو پنهنجي خوشيءَ سان اعلان ڪن ها ته ”اسان ۳۰ سال ملڪ جي ماڻهن تي خاص ڪري ننڍن صوبن جي ماڻهن تي پنهنجي غلط قيادت زوري ۽ اٽڪل سان مڙهي آهي ۽ ان جي وسيلي عوام کي ههٽرا سال وڏا نقصان پيا آهن. تنهنڪري اسين هاڻ رضا خوشيءَ سان

نئين صوبن جي عوام جي زبردستي اڳواڻ ٿيڻ واري  
 ضد تان لهي ٿا. وڃون ۽ مڇيءَ دل سان مندن پٺ  
 وٺڻ لاءِ تيار آهيون. هو جيڪا به صحيح ۽ انقلابي  
 واٽ اسان کي ڏسيندا، اسين مڇيءَ دل سان ان  
 تي هلنداسون.”

پر ڏسجي ٿو ته اهڙي قسم جي ماڻهن ۾ اهڙي  
 سڌاري جي اڃا نوبت ڪانه آئي آهي. هيٺ ۾ ان قسم  
 جا ماڻهو اٽلو عوام جي مٿان پنهنجي غلط بالادستي  
 ۽ جمعداري وڌيڪ چماڻن جي لاءِ ڪوشش ۾ مصروف  
 ڏسبا. هو پاهين ٿا ته نئين صوبن جا عوام، خاص ڪري  
 سنڌي عوام سدائين مندن ڏيڇ، رعيت ٿي رهن. هو سنڌ  
 جي عوام ۽ مندن ڪارڪنن کي پنهنجي سياسي هوم-  
 سراءِ جون سرڻيون ڪري هلائڻ گهرن ٿا ۽ پائين ٿا  
 ته هو جيڪا به ڳالهه ٻولڻ ڪرڻ گهرن سا فقط ساڻن  
 ڪن ۽ ٻي ڪنهن سان به نه ڳالهائين. جي ٻئي ڪنهن  
 سان ڳالهائڻو هجي ته مندن موڪل سان ۽ مندن معرفت  
 ڳالهائين، نه ته نه. سنڌي ماڻهو ملڪ جي ٻين ماڻهن  
 يعني بلوچن، ڀٽان ۽ پنجابين وغيره مان ڪنهن سا  
 به پنهنجي منهن نه ڳالهائين.

سنڌي ماڻهن جون وطن دوست تنظيمون مندن چاڙهن  
 جون به چاڙهيون پنهنجي رهن ۽ مندن اشارن تي هلن.  
 عوامي تحريڪ عوام جي فائدي لاءِ ملڪ جي گهڻين  
 وطن دوست، عوام دوست ۽ جمهوريت دوست ڌرين سان

لاڳاپا رکندي آئي آهي؛ اها سڄي ملڪ جي ماڻهن جي وسيع عوامي جمهوري اتحاد لاءِ پاڻ پتوڙيندي رهي آهي. عوامي تحريڪ جي انهيءَ عوام دوست پاليسيءَ کي روڪڻ ۽ ناڪام بنائڻ لاءِ ان قسم جي ماڻهن پنهنجي مختلف پهروپن ۾ لڪل ڪن چاڙتن هٿان سندن رسالن ۾، عوام دوست پاليسيءَ جي ان سڌي طرح مخالفت شروع ڪئي آهي ۽ تمڪيون ڏيڻ لڳا آهن ته جي اسان جي موڪل بنا ملڪ جي ٻين ترين سان ڪا ڳالهه ٻولهه ڪندا ته اسين توهان جي خلاف ڪوڙيون پروپيگنڊا ٿون ڪري توهان کي ختم ڪنداسون. ظاهر آهي ته نئين صوبن جا عوام ۽ خاص ڪري سنڌي عوام ۽ عوامي تحريڪ جهڙي انقلابي وطن دوست پارٽي هن قسم جا بي واجبي ۽ ناجائز مطالبو قبول نٿا ڪري سگهن.

**سنڌي عوام کي اڪيلو رکڻ جي سازش  
ناڪام ٻڌايو!**

عوام چون ٿا ته اها بلڪل بي واجبي ڳالهه آهي ته جڏهن سڄي ملڪ جا وڏيرا، جاگيردار، سرمايدار جيڪي سڄو ڏينهن هڪٻئي جون ڏاڙهيون پيا پٽيندا هئا سي اڪ چنپ ۾ پاڻ ۾ هڪ ٿي وڃن ٿا، تڏهن ان تي ڪنهن کي به ڪوبه اعتراض نٿو ٿئي؛ جڏهن بلوچستان ۾ هيڏي فوجي ٺڪر ۽ خونريزيءَ کان پوءِ بلوچن ۽ پٺاڻن جو اڳواڻ ولي خان فرج جي ڪمانڊر

انچيف سان ڪچهريون ڪري ٿو ته ان ۾ ڪنهن کي ڪابه اربع خطا نظر نٿي اچي ۽ جڏهن ڪراچيءَ جا ماڃين توڙي ڪاٻن ڌرين جا سياسي ٽولا پنجاب جي سياسي ٽولن سان هر دم ڪچهريون ۽ ٻڌيون ڪن ٿا ۽ هڪٻئي کي گهرائون پائين ٿا ته ان ۾ ڪنهن کي به ڪا اعتراض جوڳي ڳالهه نظر نه ٿي اچي. باقي جيڪڏهن سنڌ جا عوام مرحلہ پنجاب ۽ بلوچستان جي اڳواڻن سان ملڻ جي ڳالهه ڪن ته پرمارن ۽ سندن لڪل مڪاني چاڙتن کي ڏيڍ پٽ مچائڻ جو ڪهڙو حق آهي؟ صاف ظاهر آهي ته سنڌ جا دشمن ۽ سندن ظاهري توڙي لڪل چاڙتا هڪ طرف سنڌين کي زبردستيءَ اڪيلو بي واهو ۽ نڌڻڪو ڪري رکڻ گهرن ٿا ۽ ٻئي طرف سندن خلاف پنهنجي طاقت پنڄوڻي جهوڙي رکڻ گهرن ٿا، ان ڪري هو هڪڙي پاسي سنڌين کي ٻئي ڪنهن سان ڳالهائڻ نٿا ڏين ته مٿان ڪير سندن ماڻي نه بنجي پوي ۽ سندن طاقت وڌي نه وڃي ته ٻئي پاسي هو پاڻ نه رڳو ملڪ اندر پر ان کان ٻاهر به سڄيءَ دنيا ۾ نئين صوبن جي ماڻهن خلاف ناپاڪ اتحادن جو هڪڙو وسيع چار وڇايو ويٺا آهن. ان صورتحال جو برقرار رهڻ ۽ سنڌين جو سڄي ملڪ کان ۽ سڄي دنيا کان ڪٽيل رهڻ ۽ پرمارن جو محتاج ٿي رهڻ اهي ڳالهون سنڌي عوام لاءِ بلڪل نقصانڪار آهن. ان مان فائدو رڳو عوام جي

## دشمنن کي رسي ٿو. پلي ڀيا رڻيون ڪن

تمهنڪري سنڌي عوام ۽ عوامي تحريڪ ان صورتحال کي قبول يا برداشت ڪري نٿا سگهن. پرمار ۽ سندن چاڙتا پلي کڻي ڪيڏيون به رڻيون ۽ پاڪارون ڪن، ڪيڏيون به اڪيون ڦرناوين ۽ دهمان ٻڌن پر سنڌي ماڻهو ۽ سندن انقلابي وطن دوست پارٽي، عوامي تحريڪ ملڪ جي سمورين وطن دوست، عوام دوست ڌرين سان گيترن به اختلافن جي هوندي به ساڻن سڀ طرفا لاڳاپا قائم ڪرڻ ۽ وڌائڻ جون ڪوششون جاري رکندي، ڇو ته اها ڳالهه سنڌي عوام جي پلائيءَ لاءِ لازمي آهي. سنڌي ماڻهن کي ضرورت آهي ته کين معلوم هجي ته ولي خان، خير بخش مري، بزنجو، عطا الله خان وغيره ۽ سندن پوئلڳ سي ملڪ ۽ خاص ڪري سنڌ بابت ڇا ٿا سوچين ۽ هو اسان سان ڪيتري حد تائين تعاون ڪرڻ لاءِ تيار آهن. اسان کي خبر پوڻ ڪپي ته شير محمد مري، افضل بنگش، ميجر اسحاق، سي- آر اسلام، عزيز السلام بخاري، ۽ ٻين ان قسم جي ڪاٻي ڌر جي ماڻهن جي ملڪي سياست بابت سوچ ڇا آهي ۽ هنن مان اسان کي ڪيتري ۽ ڪهڙي قسم جي سلوڪ ۽ سات جي توقع رکڻ ڪپي. مطلب ته اسان کي هر وقت بدلجندڙ ملڪي سياسي صورتحال تي ڇوويهم ڪلاڪ نظر رکڻي آهي، ۽ پنهنجا سڀ گس



۽ رستا هر وقت کليل رکڻا آهن. قومي ۽ طبقاتي سياست هڪڙي روز مره جو پورهيو ۽ ڏندو آهي. اهو روز ۽ هر گهڙي پيو ڪبو ۽ پنهنجي عوام جي مرضيءَ ۽ فائدي موجب ئي ڪبو. پراڻي مرضيءَ تي هلبو ته نقصان ٿيندو.

**اتحاد لاءِ اورچاڻيءَ سان جدوجهد جاري رکڻ!**

ٻئي طرف انهن غلط ڳالهين ڪرڻ جي باوجود اهڙي قسم جا ماڻهو جنهن حد تائين پنهنجي حرڪتن کان باز آڻي سگهجن ۽ کين عوام لاءِ جنهن حد تائين ڪارائتو بنائي سگهجي، ان حد تائين ساڻن محدود اتحاد ٿي سگهي ٿو ۽ ڪرڻ کپي. ڇو ته عوام کي هن وقت هر قسم جي پڪن، اڌ پڪن ۽ ڪڇن، سچن توڙي اڌ گيدن مددگارن جي ضرورت آهي. جيڪڏهن اهڙا ماڻهو پنهنجي پاليسي ۾ بنيادي سڌارا آڻن ته پوءِ ساڻن وڌيڪ ويڪرو ۽ گهرو اتحاد به ڪري سگهجي ٿو ۽ ٿيڻ کپي.

اتحاد بابت اهي ۽ ٻيا ڪئين مسئلا نه رڳو اتحاد کان اڳ موجود آهن پر جيڪڏهن ڪو اتحاد ٿيو ته ان کان پوءِ به اهي ساڳيا مسئلا رهندا باڪ اڃا زور وائڻا ۽ نران مسئلا به پيدا ٿيندا رهندا. تنهنڪري انهن حالتن کي منهن ڏيڻ لاءِ اسان کي ذهني، تنظيمي ۽ سياسي طرح اڳواٽ ٿي تيار رهڻ گهرجي. آخر ۾ اسان کي ان لاءِ به اڳواٽ تيار رهڻ گهرجي ته اسان جي

بهترين ۽ پورين پورين ڪوششن جي باوجود به ڪوبه ڪارائتو اتحاد في الحال قائم نه ٿي سگهي يا جيڪڏهن ٿئي به ڪٿي ته به ترڪت ٻه-هي ٻه-وي. انهن ٻنهي حالتن ۾ اسان کي هرگز مايوس ٿيڻ نه گهرجي ۽ حالتن کي وڌيڪ بهتر بنائڻ لاءِ جدوجهد جاري رکڻ گهرجي.

جيڪڏهن انهن ڳالهين کي ڌيان ۾ رکي سڃاڻي، خلوص، اورچائي، دورانديشيءَ ۽ ڏاهپ سان لڳاتار اڻانگي جدوجهد ڪبي رهبي ته نيٺ ڏاڪي به ڏاڪي يا آهستي آهستي سڄي ملڪ جو وسيع عوامي جمهوري اتحاد قائم ڪري سگهيو ۽ ان کي سلامت رکي، وڌائي ويجهائي ڪاميابيءَ سان هلائي سگهيو.

[تحرڪ، جنوري ۱۹۷۸ع]

# پڙهندڙ نسل . پ ن

## The Reading Generation

1960 جي ڏهاڪي ۾ عبدالله حسين ”اُداس نسلين“ نالي ڪتاب لکيو. 70 واري ڏهاڪي ۾ وري ماڻِڪَ ”لڙهندڙ نسل“ نالي ڪتاب لکي پنهنجي دورَ جي عڪاسي ڪرڻ جي ڪوشش ڪئي. امداد حُسينيءَ وري 70 واري ڏهاڪي ۾ ئي لکيو: انڌي ماءُ جڻيندي آهي اونڌا سونڌا ٻارَ ايندڙ نسل سَمورو هوندو گونگا ٻوڙا ٻارَ

هر دور جي نوجوانن کي اُداس، لڙهندڙ، ڪڙهندڙ، ڪڙهندڙ، ٻرندڙ، چُرندڙ، ڪِرندڙ، اوسيئڙو ڪندڙ، پاڙي، ڪاڻو، پاڇوڪڙ، ڪاوڙيل ۽ وڙهندڙ نسلن سان منسوب ڪري سگهجي ٿو، پر اسان انهن سڀني وچان ”پڙهندڙ“ نسل جا ڳولائو آهيون. ڪتابن کي ڪاڳر تان ڪڍي ڪمپيوٽر جي دنيا ۾ آڻڻ، ٻين لفظن ۾ برقي ڪتاب يعني e-books ٺاهي ورهائڻ جي وسيلي پڙهندڙ نسل کي وَڌڻ، ويجهڻ ۽ هِڪَ ٻئي کي ڳولي سَهڪاري تحريڪ جي رستي تي آڻڻ جي آسَ رکون ٿا.

پڙهندڙ نسل . پ ن The Reading Generation

پڙهندڙ نسل (پَن) ڪا به تنظيم ناهي. اُن جو ڪو به صدر، عهديدار يا پايو وجهندڙ نه آهي. جيڪڏهن ڪو به شخص اهڙي دعويٰ ڪري ٿو ته پڪ ڄاڻو ته اهو ڪوڙو آهي. نه ئي وري پَن جي نالي ڪي پئسا گڏ ڪيا ويندا. جيڪڏهن ڪو اهڙي ڪوشش ڪري ٿو ته پڪ ڄاڻو ته اهو به ڪوڙو آهي.

جهڙيءَ طرح وڻن جا پَن ساوا، ڳاڙها، نيرا، پيلا يا ناسي هوندا آهن اهڙيءَ طرح پڙهندڙ نسل وارا پَن به مختلف آهن ۽ هوندا. اهي ساڳئي ئي وقت اداس ۽ پڙهندڙ، ٻرندڙ ۽ پڙهندڙ، سُست ۽ پڙهندڙ يا وڙهندڙ ۽ پڙهندڙ به ٿي سگهن ٿا. ٻين لفظن ۾ پَن ڪا خصوصي ۽ تالي لڳل ڪلب Exclusive Club نه آهي.

ڪوشش اها هوندي ته پَن جا سڀ ڪم ڪار سهڪاري ۽ رضاڪار بنيادن تي ٿين، پر ممڪن آهي ته ڪي ڪم اجرتي بنيادن تي به ٿين. اهڙي حالت ۾ پَن پاڻ هڪٻئي جي مدد ڪرڻ جي اصول هيٺ ڏي وٺ ڪندا ۽ غير تجارتي non-commercial رهندا. پَن پاران ڪتابن کي ڊجيٽائيز digitize ڪرڻ جي عمل مان ڪو به مالي فائدو يا نفعو حاصل ڪرڻ جي ڪوشش نه ڪئي ويندي.

ڪتابن کي ڊجيٽائيز ڪرڻ کان پوءِ اهم مرحلو ورهائڻ distribution جو ٿيندو. اهو ڪم ڪرڻ وارن مان جيڪڏهن ڪو پيسا ڪمائي سگهي ٿو ته ڀلي ڪمائي، رڳو پَن سان اُن جو ڪو به لاڳاپو نه هوندو.

پڙهندڙ نسل . پَن The Reading Generation

پَن کي کليل اکرن ۾ صلاح ڏجي ٿي ته هو وس پٽاندڙ وڌ  
 کان وڌ ڪتاب خريد ڪري ڪتابن جي ليکڪن، ڇپائيندڙن ۽  
 ڇاپيندڙن کي همٿائن. پر ساڳئي وقت علم حاصل ڪرڻ ۽ ڄاڻ  
 کي ڦهلائڻ جي ڪوشش دوران ڪنهن به رڪاوٽ کي نه مڃن.  
 شيخ اياز علم، ڄاڻ، سمجھ ۽ ڏاهپ کي گيت، بيت، سٺ،  
 ڀُڪار سان تشبيهه ڏيندي انهن سڀني کي بمن، گولين ۽ بارود  
 جي مد مقابل بيهاريو آهي. اياز چوي ٿو ته:  
 گيت به ڄڻ گوريلا آهن، جي ويريءَ تي وار ڪرڻ ٿا.

....

جئن جئن جاڙ وڌي ٿي جڳ ۾، هو ٻوليءَ جي آڙ ڇڻن ٿا؛  
 ريتيءَ تي راتاها ڪن ٿا، موتي منجهه پهڙ ڇڻن ٿا؛

....

ڪالهه هيا جي **سُرخ گُلن** جيئن، اڄڪلهه **نيلا پيلا** آهن؛  
 گيت به ڄڻ گوريلا آهن.....

.....

هي بيت اُٿي، هي بم- گولو،

جيڪي به ڪٽين، جيڪي به ڪٽين!

مون لاءِ ٻنهي ۾ فرقُ نه آ، هي بيت به بم جو ساٿي آ،

جنهن رڻ ۾ رات ڪيا راڙا، تنهن هڏ ۽ چم جو ساٿي آ -

ان حساب سان اڻڄاڻائي کي پاڻ تي اهو سوچي مڙهڻ ته  
 ”هاڻي ويڙهه ۽ عمل جو دور آهي، اُن ڪري پڙهڻ تي وقت نه  
 وڃايو“ نادانيءَ جي نشاني آهي.

پڙهندڙ نَسُل . پ ن The Reading Generation

پَنَ جو پڙهڻ عام ڪتابي ڪيڙن وانگر رڳو نصابي ڪتابن تائين محدود نه هوندو. رڳو نصابي ڪتابن ۾ پاڻ کي قيد ڪري ڇڏڻ سان سماج ۽ سماجي حالتن تان نظر ڪڍي ويندي ۽ نتيجي طور سماجي ۽ حڪومتي پاليسيون policies اڻڄاڻن ۽ نادانن جي هٿن ۾ رهنديون. پَنَ نصابي ڪتابن سان گڏوگڏ ادبي، تاريخي، سياسي، سماجي، اقتصادي، سائنسي ۽ ٻين ڪتابن کي پڙهي سماجي حالتن کي بهتر بنائڻ جي ڪوشش ڪندا.

پڙهندڙ سُئل جا پَنَ سڀني کي **ڇو، ڇا، ۽ ڪيئن** جهڙن سوالن کي هر بيان تي لاڳو ڪرڻ جي ڪوٺ ڏين ٿا ۽ انهن تي ويچار ڪرڻ سان گڏ جواب ڳولڻ کي نه رڳو پنهنجو حق، پر فرض ۽ اڻٽر گهرج unavoidable necessity سمجهندي ڪتابن کي پاڻ پڙهڻ ۽ وڌ کان وڌ ماڻهن تائين پهچائڻ جي ڪوشش جديد ترين طريقن وسيلي ڪرڻ جو ويچار رکن ٿا.

توهان به پڙهڻ، پڙهائڻ ۽ ڦهلائڻ جي ان سهڪاري تحريڪ ۾ شامل ٿي سگهو ٿا، بس پنهنجي اوسي پاسي ۾ ڏسو، هر قسم جا ڳاڙها توڙي نيرا، ساوا توڙي پيلا پن ضرور نظر اچي ويندا.

وڻ وڻ کي مون پاڪي پائي چيو ته ”منهنجا پاءُ  
پهتو منهنجي من ۾ تنهنجي پَنَ پَنَ جو پڙلاءُ.“  
- اياز (ڪلهي پاتم ڪينرو)

پڙهندڙ سُئل . **پَنَ** The Reading Generation

# سند سلامت

www.sindhsalamat.com

سند سلامت جو مشن ۽ مقصد سنڌي ٻوليءَ جي ڊجيٽلائيزيشن ۽ پکيڙ کي وسيع ڪرڻ آهي ۽ پڻ دنيا سان گڏ سندس رفتار سان هلڻ جو سانباھو آهي، ڇو ته تاريخ هميشه انهن قومن جو احترام ڪيو آهي جن پنهنجي علمي سرمايي جي حفاظت ڪئي آهي. سند سلامت پڻ پنهنجي ٻوليءَ جي بقاء خاطر سنڌي ٻوليءَ ۾ لکيل قيمتي ۽ ناياب ورثي کي ضايع ٿيڻ کان بچائڻ ۽ ان کي نه رڳو محفوظ رکڻ پر پنهنجي اديبن، ليکڪن، محققن ۽ شاعرن جي علم، هنر ۽ تخليق کي ڊجيٽلائيز ڪندي دنيا جي ڪنڊ ڪڙڇ ۾ موجود سنڌين تائين مفت ۾ آسانيءَ سان پهچائڻ جو عزم ڪيو آهي.

اسان جي خواهش هئي ته سنڌي مواد تي مشتمل هڪ اهڙو ڪتاب گهر قائم ڪجي جتي هر موضوع تي مشتمل ڪتاب موجود ملن. ڪتابن کي ڳولڻ ۽ ڏاڻوڻوڊ ڪرڻ اسان هجي ۽ ايندڙائيد سميت آڻي فون يا ونڊوز آپريٽنگ سسٽم سميت هر قسم جي ڊوائيس تي آساني سان آن لائين پڻ پڙهي سگهجي.

۽ اهو سڀ ”سند سلامت ڪتاب گهر“ ذريعي ئي ممڪن ٿي سگهيو. اميد ته سند سلامت ڪتاب گهر ذريعي سموري دنيا ۾ موجود سنڌي نه صرف پرپور لاپ حاصل ڪندا پر سند سلامت ڪتاب گهر کي وڌيڪ فائديمند بنائڻ لاءِ پنهنجو پورو ساٿ نڀائيندا.

[books.sindhsalamat.com](http://books.sindhsalamat.com)

سند سلامت ڪتاب گهر جي ايندڙائيد اپليڪيشن پلي اسٽور جي هن لنڪ تان ڏاڻوڻوڊ ڪريو:

<https://play.google.com/store/apps/details?id=com.sindhsalamat.book>